

STEVEN SPIELBERG DIGITAL YIDDISH LIBRARY

NO. 05324

NATUR UN KULTUR

*Permanent preservation of this book was made possible
by Dr. James & Joanne Smith
in honor of
their children*



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

20.10, 1965



יִיאֲשׁוּנֶמְקִי

אֶעֱנֶמְסִין
אֶעֱשִׂים

בְּרֵאשִׁית

בְּרֵאשִׁית


פִּאפּוֹלֶטָה

וויסנשאפטל

פִּיפּלאטעק, גאטור און קולטור

קאאפּ. פארטאג, קולטורליגע, ווארשע





15

נאטור און קולטור

פאפולער-וויסנשאפטלעכע ביבליאָטעק

אונטער דער רעדאַקציע פון

י. יאָשונסקי

XV—XV


גרויסע מענטשן, גרויסע מעשים

פאַרלאַג „קולטור-ליגע“, וואַרשע

4 20556

י. יאָשונסקי

גרויסע מענטשן גרויסע מעשים



פאַרלאַג, קולטור-ליגע, וואַרשע

4184

Copyright by J. Jaszuński, Warsaw (Poland)

Printed in Poland

J. J a s z u ń s k i
O WIELKICH LUDZIACH
i WIELKICH CZYNACH
Szkice z dziejów nauk ścis-
łych i techniki

Spółdz. Wyd. „Kultur - Liga“
W a r s z a w a 1 9 3 0

געדרוקט אין 1000 עקו. וואַרשע, 1930

Druk. „Di Welt“, Nowolipie 7

א י נ ה א ל ט

דייט		
9	• • • • •	היינריך הערץ, דער באשאפער פון ראדיא
28	• • • • •	אלבערט איינשטיין

נאָבעל-פרעמיע און נאָבעל-געקרוינטע

52		1928—1901	1.
57	• • • • •	1929	2.
61	• • • • •	מאקס פלאנק	3.
65	• • • • •	אמעריקאנער געלערנטע	4.
70	• • • • •	מייקעלסאָן	5.
77	• • • • •	סוואַנטע אַרעניוס	6.

טעאָריע און פראַקטיק

83		דער נוצן פון שטומע טענער	1.
90	• • • • •	זעלטענע באָן, רעקלאַמע, לופטשליעריי	2.
94	• • • • •	א מעשה מיט עלעקטרישע לעמפלעך	3.
99	• • • • •	אַרגאָניזירטע דערפֿינדונג	4.
104	• • • • •	בערלינגער, דער ניי-מאָדישער מעטאל	5.

י ו ב י ל י י ע ן

108		200 יאָר פּאָטאָגראַפֿיע (1727—1927)	1.
113	• • • • •	א היסטאָרישער עקספּערימענט (1850—1930)	2.
118	• • • • •	75 יאָר נאָפט (1853—1928)	3.
123	• • • • •	60 יאָר דינאָמיט (1867—1927)	4.
129	• • • • •	50 יאָר טעלעפּאָן-קאָמוניקאַציע (1877—1927)	5.
136	• • • • •	50 יאָר עדיסאָן-לעמפלעך (1879—1929)	6.
141	• • • • •	50 יאָר עלעקטרישער דאָקאָמאַטיוו (1879—1929)	7.
146	• • • • •	30 יאָר דיזעל (1900—1930)	8.

לופט-קאָמוניקאַציע

151		דער אויסקום	1.
155	• • • • •	10 יאָר לופט-קאָמוניקאַציע	2.
161	• • • • •	ינגערס און דער מעטאלענער אַרעאָפּלאַן	3.
167	• • • • •	דאָרינער און די ריון-הידראָפּלאַנען	4.
171	• • • • •	פון על-עלזאָ ביז על-צע-127	5.
176	• • • • •	ער-101	6.

* * *

ס'איז אַ מעשה פון ניין יאָר, ווי מיר קומט-אויס צו שרייבן וועגן נאַטורוויסנשאַפט און טעכניק אין צייטונגען (מיינע וועכנטלעכע „שמועסן“ אין דער „פּאָלקסצייטונג“), צייטשריפטן און זאַמליכער. די אַנטוויקלונג פון דער וויסנשאַפט, די געשעע-נישן פון טאָג האָבן מיר דיקטירט די טעמען, אין דער באַהאַנד-לונג זייערער בין איך געווען פריי אין האָב געקאַנט נאַכגעבן מיין נייגונג, — אויפצוקלערן דעם אויפקום פון יעדער אַנטדע-קונג און דערפֿינדונג, צו געבן ביאָגראַפיעס פון גרויסע מענטשן און זיך אַפּצושטעלן אויף די געדענק-טעג פון גרויסע געשעע-נישן. כּהאַב עס געטון גאַנץ באַוווּסזיניק, איך האָב געוואָלט, אַז אין דעם מפורץ פון נעמען, פון ווירקלעכע און נאָך אפטער פון אויפגעבליאָענע באַרימטקייטן, וואָס יעדער-איינער רעדט וועגן זיי זאָלן זיך הערן אויך די נעמען פון גרויסע נאַטורפּאַרשער און טעכ-ניקער. נאָך איין פּוונה האָב איך געהאַט: ביי אַ סך מענטשן איז עד-היום איינגעוואָרצלט די מיינונג, אַז ריינע וויסנשאַפט איז אַפּ-געריסן פון לעבן, איז אַן ענין פאַר קאַבינעט-געלערנטע. האָב איך זיך געפּלייטט צו ברענגען פאַקטן, וועלכע שרייען געוואָלט, אַז גראַד די ריינע וויסנשאַפט איז דער פּונדאַמענט פון גרויסע פּראַקטיש-נוציקע חידושים אין דער טעכניק.

איצט האָב איך צונויפגענומען אַ בינטל מיינע אַרטיקלען וועגן גרויסע מענטשן און גרויסע מעשים, האָב זיי דורכגעקוקט, טיילווייז דערגאַנצט מיט נייע מאַטעריאַלן, טיילווייז איבערגעאַר-בעט, און אזוי איז אַנטשטאַנען דאָס איצטיקע בוך. איך שיק עס אַרויס אויפן ביכער-מאַרק מיט דעמזעלביקן וווּנטש, ווי מיין פריערדיק בוך „נאַטור און מענטש“: זאָלן די ווייטערדיקע זייט-לעך דערוועקן ביי וואָס מערער ליינער אַ חשק צו געניסן פון דער נאַטור-דערקענערשער און טעכנישער גרויסקייט און שיינ-קייט.

וואַרשע, אָקטאָבער 1930.

י. יאָשונסקי

היינריך הערץ

דער באשאפער פון ראדיאָ

1

היינריך הערץ איז באַרימט אין גאַר דער וועלט ווי דער באשאפער פון ראדיאָ. די ראדיאָ-וואַליעס רופט מען טאַקע אָן „הערצישע וואַליעס“, און אין דער עלעקטראָ-טעכנישער טער-מינאָלאָגיע איז אין איין שורה מיט וואַלט, אַמפּער, אָם איינגע-פירט איצט „הערץ“ (אַ מאָס פאַר דער אָפּטקייט פון די וואַ-ליעס). ווייניקער איז באַקאַנט די טעאָרעטישע חשיבות פון זיין לעבנס-אויפטו. ווען מיר קומען איצט באַשרייבן הערצס לעבנס-געשיכטע, וועלן מיר זיך דערפאַר אָפּשטעלן אויף דעם, וואָס ער האָט אויפגעטון פאַר דער טעאָריע. מיר מיינען זיין ראַליע אין דער רייך-וויסנשאַפֿטלעכער פאַרשונג פון די עלעקטרישע וואַ-ליעס, און אגב איז עס איינס פון די אינטערעסאַנטסטע קאַפיט-לען אין דער נייער נאַטורוויסנשאַפֿט. אַלטע, נייע און נייעסטע קענטשאַפֿטן טרעפן זיך דאָ צונויף און דערפירן דעם מענטש-לעכען געדאַנק ביז צו די העכסטע שטאַפלען.

זינט אוראַלטע צייטן איז באַקאַנט דער רעגנבויגן, און שוין עטלעכע הונדערט יאָר, ווי מיר ווייסן דעם טייטש פון רעגנ-בויגן. מיר ווייסן, אַז די ווייסע זונען-שטראַלן זענען אַגעמיש פון פאַרשידנאַרטיקע פאַרביקע שטראַלן, ווי זיי אַנטפלעקן זיך פאַר אוינער אויג אין דעם רעגנבויגן. אַן אַלטע געשיכטע איז

עס אויף, אז מיר קאנען קינסטלעך שאפן א רעגנבויגן, אויב מיר לאזן
 דורכגיין א זונען-שטראל דורך א דרייקאנטיק געשליפן גלאז. דאס
 זענען אלטע זאכן און דאס נייע האט זיך אָנגעהויבן דעמאלט, ווען
 דער מענטש האט זיך פארטראכט, צי איז עס טאקע ווירקלעך אזוי,
 אז אלץ אין דער נאטור איז צוגעפאסט אויסשליסלעך צו אים,
 און האט גענומען ספקן דערין. ספעציעל בנוגע צום רעגנבויגן
 איז אנטשטאנען א ספק, טאמער איז אונזער אויג גארנישט אזא
 גיטער אינסטרומענט אויף אויפצוכאפן אלע זיינע שטראלן,
 אנדערש גערעדט, טאמער זענען פאראן אין דעם רעגנבויגן נאך
 אנדערע שטראלן, וואס מיר קאנען זיי נישט זען, ווייל זיי זענען
 נישט געזעענע, טונקעלע. דידאזיקע סברה האט זיך באשטעטיקט.
 מען האט זיך גענומען צום רעגנבויגן, אדער צום ספעקטער, ווי
 עס זאגן די געלערנטע, מען האט אים אויספראָבירט מיט פאר-
 שידענערליי מכשירים, און ער האט זיך ווירקלעך ארויסגעוויזן
 פאר באדייטנדיק רייכער, ווי דאס אויג האט געשאצט. דהיינו,
 הינטער די פיאָלעטע שטראלן האָבן זיך אנטפלעקט די אזויגערופע-
 נע אולטרא-פיאָלעטע שטראלן, וואס צייכענען זיך אויס מיט זייער
 ווירקונג אויף דער פאָטאָגראַפישער פלאַטע. פון דער אנדערער
 זייט רעגנבויגן האט מען געפונען אויך טונקעלע שטראלן, נאָר
 שוין פון אַ מער היימישן כאַראַקטער, — די טונקעלע וואַרימקייט-
 שטראלן. אום צו דערקענען אַט די שטראלן זענען אפילו נישט
 נויטיק קיין געלערנטע אַפּאַראַטן. ווען מען וואַרימט-אָן אַ שטיק
 מעטאל, אָבער נישט אזוי שטארק, אז ער זאָל אָנהייבן צו גלייַען
 און אַרױסצושיקן לײכטיקע שטראַלן, שפירן מיר פשוט, אז פון
 דעם מעטאל שטראַלט וואַרימקייט: דאָס ווירקן אויף אונזער קער-
 פער טונקעלע וואַרימקייט-שטראַלן.

געלערנטע האָבן פיינט אונזער נישט-גענויע טאָג-טעגלעכע
 שפראַך. זיי ווייכן פון אזוינע אלגעמיינע באַצייכענונגען, ווי גע-
 זענע שטראַלן, נישט-געזעענע שטראַלן און דאָסגלייַכן. זיי האָבן
 לײב יעטוועדערע זאך צו מעסטן און אויף יעטוועדערער זאך אָנצו-
 געבן אַ גענויע מאָס. אין אונזער איצטיקער ראַדיאָ-צייט זענען
 מיר, איבריקנס, אלע דערצו געווינט געוואָרן, און ווי נאָר מיר

דערמאנען אַ ראדיאָ-כוואַליע, גיבן מיר אָן איר לענג אין מעטערס. דאָס האָט מען איבערגענומען פון די געלערנטע פיזיקער, וואָס האָבן געמאַסטן די ליכטיקייט-כוואַליעס און גענוי אָנגעגעבן זייער לענג. ס'האָט זיך געפֿאָדערט דערצו אויסדויער און שאַרפֿזיניקייט, וואָרים די ליכטיקייט-כוואַליעס האָבן זיך אַרויסגעווויזן פֿאַר אַזוי-סערסט קליין. זייער לענג פֿאַטרעפט פֿון 4 ביז 8 צענטזינטלעך מילימעטער. אין דער שפראַך פֿון ציפֿער קאָן מען די גאַנצע גע-שיכטע פֿון רעגנבויגן קורץ פֿאַרמולירן אַזוי: פֿון אַלע צייטן זע-נען פֿאַקאנט די ליכטיקייט-כוואַליעס, וואָס זייער לענג פֿאַטרעפט פֿון 4 ביז 8 צענטזינטלעך מילימעטער, און אין דער נייערער צייט זענען אַנטדעקט געוואָרן נישט-געזעענע כוואַליעס פֿון צוויי-ערליי סאָרטן: אולטראַ-פֿיאַלעטע, קירצערע פֿאַר 4 צענטזינטלעך מילימעטער און אולטראַ-רויטע, לענגערע פֿאַר 8 צענטזינטלעך מילימעטער.

דער לייענער איז מסתמא געוואָרן אומגעדולדיק, וואָס מיר רעדן אַזוי פֿיל וועגן ליכטיקע און טונקעלע שטראַלן און כוואַ-ליעס, בשעת אונזער טעמע דאַרף זיין - עלעקטרישע כוואַליעס און דער אויפטו פֿון היינריך הערץ אויף דעם געביט פֿון דידיאָ-זיקע כוואַליעס. די פֿאַרענטפֿערונג גיט דאָס קאַפֿיטל אין דער פֿאַרשונג פֿון די כוואַליעס, צו וועלכן מיר ווענדן זיך איצט דאָס קאַפֿיטל, וואָס הייבט זיך אָן מיט היינריך הערצס אַנטדעקונג. דער געניאַלער אַנטדעקער האָט אויפגעטון מיטאַמאַל צוויי זאַכן. ער האָט קינסטלעך געשאַפֿן עלעקטרישע כוואַליעס און ער האָט פֿאַשטעטיקט די טעאָריע, אַז די ליכטיקייט-שטראַלן און אַלע אַנדערע שטראַלן פֿון רעגנבויגן זענען לויט זייער אייגנטלעכער נאַטור אויך עלעקטרישע כוואַליעס. אָבער הערצס עלעקטרישע כוואַליעס האָבן געהאַלטן עטלעכע מעטער די לענג, און גלייך איז אויפגעקומען זייער אַ וויכטיקע און טשעקאָוע פֿראַגע: ווי האַלט עס אין דער נאַטור מיט עלעקטרישע כוואַליעס? צי קאָן עס גע-מאַלט זיין, אַז עס זאָלן עקזיסטירן אָפֿגעזונדערט מעטער-לאַנגע כוואַליעס און קורצינקע כוואַליעס, וואָס געהערן צום רעגנבויגן, און אַז צווישן זיי זאָל זיין אַ בלוז? עס האָט זיך נישט געלייגט

אויפן שכל, אז אין דער עלעקטרישע מוזיק זאל עקזיסטירן אזא פוסטער אפשטאנד פון דער אקטאווע ליכטיקע כוואליעס ביז צו הערצס כוואליעס. עס האט זיך אנגעהויבן אן אנגעשטרענגט זי-כעניש און פארשעניש, און עס האט אפגעדויערט כמעט גאנצע 40 יאר. פון צוויי זייטן האבן די פארשער געפרווט אריינצודרינגן-גען אין דעם געביט פון די אומבאקאנטע עלעקטרישע טענער. די עלעקטריקער האבן געבויט מכשירים לויט הערצס מוסטער מיט אזא פארפולקומונג, אז די כוואליעס זאלן ארויסקומען וואס קיר-צער. די ווארימקייט-פארשער פון די ספעקטרען האבן זיך אלץ מערער דערווייטערט פון די רויטע שטראלן; אנדערש גערעדט, זיי האבן געטאפט און געזוכט אלץ לענגערע און לענגערע נישט געזעענע ווארימקייט-שטראלן. ביידע מחנות פארשער האבן גע-ארבייט ווי די בויער פון א טונעל, וואס דרינגען-אריין אין א בארג פון צוויי זייטן און פילן די העכסטע באפרידיקונג, ווען זיי טרעפן זיך צונויף טיף אונטער דער ערד. דיוועלפיקע באפרידי-קונג איז באשערט געווען די פארשער פון די עלעקטרישע כווא-ליעס. דער דייטש רובענס האט דערפירט די פארשונוג פון דעם ספעקטער ביז צו כוואליעס פון א דריטל מילימעטער די לענג, און פון דער אנדערער זייט האבן רוסישע פארשער געשאפן ראדיא-כוואליעס ביז צו 4 מילימעטער די לענג און מיט עטלעכע יאר צוריק - נאך קירצערע כוואליעס, ביז צו א ברוכטייל פון א מילימעטער. עס איז געווארן אויס בלויז:

אין דער וועלט פון עלעקטרישע כוואליעס האט זיך ארויס-געוויזן א פולע הארמאניע פון טענער, און די לעצטע צוויי צענטליק יאר האבן געבראכט א נייע אומגעריכטע בארייכערונג פון אונזער קענטשאפט. בנוגע צו די רענטגען-שטראלן איז געווארן פעסטגע-שטעלט, אז דאס זענען אויך עלעקטרישע כוואליעס, קרובים פון ליכטיקייט-שטראלן און פון די ראדיא-כוואליעס, ענלעכע צו זיי, מער נישט אויסערסט קורצע. די רענטגען-כוואליעס זענען אין טויזנט און צען טויזנט מאל קירצער, אפילו פאר די ליכטיקייט-כוואליעס! איז ווידער אנטשטאנען די קשיא: צי איז פאראן א תהום צווישן די ליכטיקייט-כוואליעס און די רענטגען-כוואליעס,

צדער דאָס איז אויך נישט מער ווי אַ ליידיק אַרט אין אונז-
 רע קענטענישן? די דערפאלגן ביים אויספאַרשן דעם בלויז צווישן
 די ראדיאָ-כוואַליעס און די ליכטיקע כוואַליעס האָבן געמאַכט די
 פיזיקער זייער האַפערדיק, און אויף דער ניגעשטעלטער פראַגע האָבן
 זיי אין איין קורץ געענטפערט אַזוי: אין דער נאַטור זענען נישטאָ
 קיין בלויזן צווישן איינע עלעקטרישע כוואַליעס און די אַנדערע,
 ס'איז נישט מערער ווי אַ צייטווייליקער דעפעקט אין אונזערע
 קענטענישן, און מיר וועלן אים אויספילן דאָס איז געווען אַ
 שטאַלצער צוואַנג, און ס'איז גאַרנישט לייכט אָנגעקומען די פיזיקער
 צו באַצאלן דאָס וועקסל, וואָס זיי האָבן אויף זיך אויסגעשטעלט.
 נאָר זיי האָבן נישט אָנגעזעצט. מען איז ווידער געזאָנגען אין
 צוויי ריכטונגען, פּדי צו פאַרפילן דעם נייעם תהום. איין גרופע
 פאַרשער האָט אַנטדעקט אַלץ קירצערע אולטראַ-פּיאַלעטע שטראַלן,
 ביז אין די הונדערט-טויזנטסטע טיילן פון אַ מילימעטער, און אין
 דערזעלביקער צייט האָבן ספּעציאַליסטן אויף רענטגען-שטראַלן
 געזוכט און געפונען אַלץ לענגערע רענטגען-שטראַלן, ביז וואַנען
 ביידנס וועגן האָבן זיך נישט צונויפגעטראָפן, און פאַגליקט פון
 דערפאלג האָבן ביידע מחנות באַגריסט איינע די אַנדערע.

די אונטערשטע שורה איז, אַז דער מענטש איז אַריינגעדורגן-
 גען אין אַ מערקווירדיקער וועלט פון עלעקטרישע כוואַליעס, וואָס
 האָט נישט איר גלייכן לויט דער עשירות און פילגעשטאַלטיקייט
 פון אירע אַנטפּלעקונגען, און די עטלעכע פּערציק יאָר פאַרשע-
 רישע אַרבעט אויף דעם געביט געהערן באַמת צו די שענסטע
 דערגרייכונגען פון מענטשלעכן גייסט.

אַט דעם אומגעהייער וויכטיקן טעאָרעטישן רעזולטאַט האָבן
 מיר צו פאַרדאַנקען היינריך הערצן, וועלכער איז גלייכצייטיק
 דער באַשאַפער פון ראדיאָ.

ווי אַזוי-זשע האָט היינריך הערץ געלעבט און געשאַפן?
 דער ענטפער אויף דערדאַזיקער פראַגע האָט מערער ווי אַ רייז-ביאַ-
 גראַפישן אינטערעס: ער דאַרף געבן אַ צושטייער נאָך צו אַן אַנ-
 דערן, מער אַלגעמיינעם און וויכטיקן פראַבלעם, דהיינו: ווי אַזוי
 קומט-צושטאַנד אַ געניאַלע אַנטדעקונג? צי ווערט מען געבוירן.

באשגאנקען פון דער נאטור מיט דער פעיקייט ארויסצוברענגען די אנטדעקונג, אדער זי קומט-אויף א דאנק גינסטיקע אויסערלע-כע באדינגונגען, אדער גאר איבער א גליקלעכער קאמבינאציע פון צופעליקייטן? די וועלט געפינט זיך אין דער גליקלעכער לאגע, וואס די אלע פראגן איז מען בנוגע צו היינריך הערץ אימ-שטאנד צו באשיידן אויפן סמך פון אן ערשטקלאסיק זיכערן מאטעריאל. דאס זענען די טאגביכער זיינע און די בריוו וועלכע, עס האט נישט לאנג פארעפנטלעכט זיינע א טאכטער. ס'איז זעלטן צו טרעפן א פאל, ווו דער אויפקום פון דעם געניאלן חידוש זאל זיין אזוי דייטלעך געשילדערט. לאמיר אדורכבעלעטערן דידאוויקע בריוו און טאגביכער, - מיר וועלן האבן דעם גענוס, וואס עס וועט פארבייגיין פאר אונזערע אויגן מיט א מערווירדיקער דייטלעכקייט און קלארקייט די אנטוויקלונג-ליניע פון א געניאלן מענטשנס לעבן

2

דעם 22-טן פעברואר 1857 איז היינריך הערץ געבוירן געווארן (זיין פאטער איז געווען א געטויפטער ייד, די מוטער - א פרא-טעסטאנטין). דעם 1-טן יאנואר 1894 איז ער געשטארבן פון בלוט-פארגיפטיקונג. זיבן יאר נאך זיין טויט האט די מוטער פאר-שריבן אירע איינדרוקן פון זיין קיננהייט. אויב די אויפצייכענונג-גען פון א מוטער, וואס טרויערט נאך איר זון, זענען נישט פסול לעדות, האט דער קליינער היינס (אזוי האט מען אים גערופן אין דער פאמיליע) געהאט אלע שטריכן פון דעם צוקונפטיקן גע-לערנטן פריציטיק האט ער ארויסגעוויזן א מערקווירדיקע אינ-שעליגעניץ. צו פינף מאנאטן האט ער אלעמען אין שטוב דערקענט, צו זיבן מאנאטן האט ער געווסט אלע זאכן אין צימער און די בילדער אויף דער וואנט, צו צען מאנאטן פלעגט ער שעהנלאנג זיצן ביי זיין קליינעם טיש און בלעטערן א בוך מיט בילדער, נישט צערייסנדיק דאס בוך. צו דריי יאר האט ער איבערראשט די מוטער, ווען אין איין שיינעם טאג האט ער אלע הונדערט מעשה-לעך פון בוך אפגעזאגט אויף אויסנווייניק, פשוט פון זכרון אויך אין דער האנט האט ער ארויסגעוויזן פעיקייטן און אויף א שטיקל

פאפיר פלעגט ער מיט א גלייפעדער צו דריי יאָר מאַכן נישקשה-
דיקע צייכענונגען. ער האָט בכלל ליב געהאַט עפעס צו טון און
פלעגט זיך צו יעדער זאך אָפגעבן מיט גרויס פינקטלעכקייט. צו
זעס יאָר האָט מען אים אָפגעגעבן אין אַ שול, און דאָ האָבן מיר
זיכערע עדות-זאָגן פון זיינע לערער, אַז ער איז געווען דער
פעיקסטער אין קלאַס. דאָס איז געווען די מיינונג סיי פון די לע-
רער, סיי פון די חברים. אין דער שול האָט ער אַרויסגעוויזן אי
חריפות אין לימודים, אי פעיקייטן צו צייכענען און מאַדעלירן און
בכלל צו האַנט-אַרבעט. זיינע נייגונגען צום צייכענען זענען גע-
ווען אזוי גרויס, אַז מען האָט אים אָפגעגעבן אויף זונטיק-קורסן
אין דער פאך-שול. דער דירעקטאָר פון דער שול האָט באַמערקט
ביי אים פעיקייטן צו מאַטעמאטיק און צוגערעדט דעם פאָטער,
ער זאָל אים לאָזן שטודירן מאַטעמאטיק. נאָר היינריך אַליין האָט
עס נישט אָנגענומען פאַר ליב. מאַטעמאטיק, האָט ער געזאָגט, איז
אַ צו-אַבסטראַקטע וויסנשאַפט, מען דאַרף זיך אין איר אינגאַנצן
פאַרטיפן, און ער וואָלט בעסער געוואָלט זיין צווישן לעבעדיקע
מענטשן.

דער פאָטער האָט, ווי עס ווייזט-אויס, באַגינסטיקט די האַנט-
פעיקייטן פון קינד און געוואָלט פון אים מאַכן אַן אינזשיניער. מען
האַט אים געלערנט אַלערליי מלאכות, איינגעשאַפט ווערקצייג פאַר
איינבינדעריי, סטאַלעריי, שפעטער אויך אַ דריי-באַנק פאַר טאַקע-
ריי. היינריך האָט אַ סך באַוווּן אין דער מלאכה און האָט אַליין
שוין געהאַלטן, אַז פון אים וועט אויסוואַקסן אַן אינזשיניער. די
עלטערן האָבן איינגעלאָדן טיכטיקע האַנטווערקער אויף צו ווייזן
אים די מלאכה, און די דאָזיקע לערער זענען אויך געווען
שטאַרק צופרידן מיט זייער תלמיד. איינער פון זיי האָט שפעטער
אַמאָל, דערוויסנדיק זיך, אַז היינריך איז געוואָרן פראַפּעסאָר, זיך
אַפגערופען מיט פאַרדרוס: „אַ שאַד, אַ שאַד, ס'וואָלט פון אים
אויסגעוואַקסן אַ טייערער טאַקער!“

הערצס עלטערן זענען געווען פאַרמעגלעכע מענטשן, זיי
האַבן אים געגעבן מיטלביילדונג ביי זיך אין שטוב. אויף גריכיש
איז ער געוואָרן צוזאָ גרויסער קענער, אַז אין דער פרייער צייט

פלעגט ער לייענען האַמערן אין אַריגינאַל, אין 1874 איז ער אָן-
געקומען אין לעצטן קלאַס גימנאַזיע, פּדי צו באַקומען מאַטורע,
און האָט פאַרנומען דאָס ערשטע אַרט לויט זיינע קענטענישן אין
גריכיש. איין מאָל האָט ער געפונען ביי אַן אַנטיקוואַריער אַן
אַראַבישע גראַמאַטיק און האָט זי גענומען שטודירן מיט אַזאַ
ברען, אַז דער פּאַטער האָט אים געשיקט צו אַ פּראַפעסאָר פון
אַראַביש. דער פּראַפעסאָר האָט זיך פאַראינטערעסירט מיטן גימנאַ-
זיסט, און אין אַ באַשטימטער צייט אַרום איז ער געקומען צום
פּאַטער זיך בעטן, ער זאָל אים אויסבילדן פאַר אַן אַריענטאַליסט,
וואַרים קיינמאַל האָט ער נאָך נישט געטראָפּן ביי אַ שילער אַזאַ
טאַלענט צו מזרח-שפּראַכן!

צו דער צייט פון מאַטורע-עקזאַמינעס האָט דער קומענ-
דיקער גרויסער פיזיקער אָנגעהויבן אומקלאַר צו פילן זיין אמתן
באַרוף. אין זיין לעבנס-באַשרייבונג, וואָס ער האָט דערלאַנגט
דער עקזאַמיניר-קאָמיסיע, מעלדעט ער, אַז ער וועט זיך לערנען
אויף אינזשיניערי, און נאָר אין דעם פאַל, אויב ער וועט זיך
אַרויסווייזן פאַר נישט צוגעפאַסט צום פאַך, אָדער אויב עס וועלן
וואַקסן ביי אים די נייגונגען צו נאַטור-וויסנשאַפּט, וועט ער
זיך אָפּגעבן דער ריינער וויסנשאַפּט.

ווי דער מנהג איז אין דייטשלאַנד, איז הערץ נאָך דער מאַ-
טורע אַוועק אויף אַ יאָר צו פּראַקטישער אַרבעט צו אַן אינזשי-
ניער. די עלטערן האָבן אים אָפּגעגעבן צו אַ בוי-אינזשיניער אין
פּראַנקפורט. ער צייכנט ביים שעף אין ביוראָ, לייענט געשיכטע
פון אַרכיטעקטור, נאָר דער קאַפּ איז אים נישט דערביי. ער האָט
נאָך נישט געפונען זיין וועג, און זעטיקט זיין דורשט נאָך וויסן
אַן אויסוואַל מיט די פאַרשידנסטע גייסטיקע שטאַפּן. היינט לייענט
ער אויפּידעסן, מאַרגן פּלאַטאַנען, איבערמאַרגן אייסקילאַסן
(פאַרשטייט זיך, אַלץ אין אַריגינאַל). ער גייט אויף פּאַרלעזונגען
איבער אַנטראָפּאָלאָגיע, לערנט אינדערהיים מאַטעמאַטיק, שט-
דירט פיזיק, זיצט-אַפּ טעג אויף אַ לערנבוך פון פיזיאָלאָגיע און
גייט-אַריבער צו אַ גרינדלעך ווערק איבער פּאַלעסוויטשאַפּט. אין
מיטן די אַלע באַשעפטיקונגען פאַלט אים איין אַ געדאַנק מען אַ

פארבעסערונג אין טעלעגראף, און דאָס פאַרכאַפּט אים אַזוי, אַז אַ גאַנצע נאַכט קאָן ער נישט שלאָפּן. ער וויל זיך פאַרשאַפּן מכשירים, כדי אויסצופּרובירן זיינע געדאַנקען אין דער פּראַקטיק. נאָר עס קלעקט אים נישט קיין געלט. דערווייל לייענט ער און לייענט און זעט זיך אַרום, אַז ער האָט זיך צוגעאַיילט, אַז ער דאַרף אַסך לערנען, אידער ער נעמט זיך צו שאַפּן חידושים, און ער פאַרוואַרפט דעם טעלעגראַף.

עס גייט-אַריבער אַ יאָר צייט. דער יונגער מענטש האָט נאָך זיין וועג אַלץ נישט געטראָפּן. ער געפינט זיך אין דרעזדען, וווּ ער איז אַנגעקומען אין פּאַליטעכניקום, נאָר מיט דער טעכ-ניק איז עפעס ביי אים נישט אַלץ אין אַרדענונג. כדי צו פאַר-טרייבן דעם אומעט פון איינזאַמקייט, פאַרשרייבט ער זיך אין אַ סטודענטישער קאַרפּאָראַציע, זיצט-אַפּ מיט די חברים אין דער קניפע, האָט באַלד דערויף חרטה, און ביסלעכווייז דרייט ער זיך אַרויס פון זייער געזעלשאַפּט. ווי קומט ער צו די סטודענטן, וואָס זויפן ביר און כאַפּן אַ קערטל, ווען ביי אים איז אַ פאַרגע-ניגען צו לייענען אַ געזאַנג פון האַמערס „איליאַדע“ און ווען ער ווערט אַלץ מער און מער פאַרכאַפּט פון מאַטעמאַטיק. די ינגלעשע אַפּנייגונג צו דערדאַזיקער וויסנשאַפּט איז לאַנג פאַרביי, מאַ-טעמאַטיק איז איצט זיין הויפט-אַרבעט און פאַרשאַפּט אים די גרעסטע פרייד. די לעקציעס פון די פּראַפעסאָרן באַפרידיקן אים נישט. ער לייענט אין שטוב זייער אַסך און נישט אַבי-וואָס: לויטער ווערק פון גרויסע מאַטעמאַטיקער, אַדער קאַנטס „קריטיק דער ריינען פערנונפט“. דאָס יאָר 1876-77 דינט ער אין מילי-טער, און אויף צו שטודירן ווייטער קלייבט ער זיך אַריבער קיין מינכען און קומט-אַן אין פּאַליטעכניקום. איצטער ערשט, אויפן 21-טן יאָר פון זיין לעבן, דערקענט היינריך הערץ זיין באַרוף, און עס געשעט מיט אים אַן איבערברוך.

3

דעם 1-טן נאָוועמבער 1877 שרייבט ער צו די עלטערן אַ לאַנגן בריוו, אַז אין לעצטן מאַמענט וויל ער חרטה-האַבן, וואַרפּן

דעם פאָליטעכניקום און אַנקומען אין אוניווערסיטעט. ביים איינ-
טיילן די צייט איז אים קלאָר געוואָרן, אַז אויב זיך אויסבילדן
פאַר אינושיניער, בלייבט אים נישט קיין צייט פאַר מאַטעמאַטיק
און נאַטורוויסנשאַפט און ער מוז זיך פון זיי אַפּוואַגן. „אַבער דאָ
איז מיר מיט איין מאָל קלאָר געוואָרן, אַז איך קאָן עס נישט טון,
אַז ביז אַהער האָב איך זיך, אייגנטלעך, נאָר מיט זיי באַשעפטיקט,
און נאָר זיי האָבן מיר פאַרשאַפט פרייד, און אַז דאָס איבעריקע
איז מיר אויסגעקומען פּוסט“. פּלוצים איז אים געקומען דאָס באַ-
ווסטזיין, אַז ער מוז וואַרפן די אינושיניעריע, און ער האָט גע-
פּאַלגט דעם רוף פון דער אינטואַיציע. אין אַ בריוו, וווּ ער דאַנקט
די עלטערן פאַר זייער הסכּמה, קערט ער זיך אום צו דעם
איבערברוך אין זיין לעבן: „פּלוצים איז עס געקומען צום ברוך,
אַבער איצטער ווערט מיר אַלץ קלאָרער, אַז מיין איצטיקער באַ-
שלוס איז דער איינציק-ריכטיקער לויט מיינע ניגונגען, און אַז
פריער האָב איך געלעבט אין טעות“.

דער יונגער סטודענט גיט-אַפּ די מייסטע אויפמערקזאַמקייט
אויף צו שטודירן די ווערק פון באַרימטע מאַטעמאַטיקער, און עס
בלייבט אים נאָך צייט צו שטודירן זאַלאַגאָיע, באַטאַניק, מינעראַ-
לאָגיע.

זיינע בריוו זענען פול צופרידנקייט. זיין מוטער האָט מורא,
עס זאָל נישט אויסוואַקסן פון אים קיין „ביכער-וואַרעם“, און ער
באַרויקט זי: „די ביכער זענען דורכזיס נישט דאָס העכסטע
פאַר מיר, פאַראַן אַ סך זאַכן, וואָס מען קאָן פון ביכער
נישט אויסלערנען, פאַראַן אַבער אַ סך אַנדערע, וואָס מען קאָן
נאָר פון ביכער אויסלערנען, און איך נוץ-אויס דערזויף די צייט
ווען איך בין אַליין מיט מיינע ביכער. וואָלט איך געהאַט אַרום
זיך מענטשן, פון וועלכע איך וואָלט געקאָנט אַרויסבאַקומען
מערער, ווי פון די ביכער, וואָלט איך די ביכער אַוועקגעשליי-
דערט. מיין צוועק איז נישט דאָס ליינען, נאָר דאָס, וואָס שטייט
אין די ביכער און וואָס שטויסט מיך צו אייגענע געדאַנקען“.

אַ ייגענע געדאַנקען - דאָס איז ביי הערצן דער ציל,
און דאָס ליינען באַרייכערט אים נישט בלויז מיט פרעמדן וויסן.

ער פארטראכט זיך איבער די האַרבסטע פראָבלעמען, און שוין
 אָנהייב 1878 גיט ער זיך אָפּ מיט גרונט-פרינציפן פון מעכאַניק.
 וואָס דאָס וועט שפעטער בילדן די טעמע פון זיין גרויסן טעאָרע-
 טישן ווערק. ער פארטיפט זיך אין די קלאַסישע ווערק פון די
 באַשאַפער פון דער מאָדערנער מאַטעמאַטיק, ער לייענט די אַלטע
 צייטשריפטן, וווּ יענע גאונים האָבן געלייגט די גרונט-שטיינער
 פון דער נייער וויסנשאַפט, און עס טוט אים באַנג, וואָס ער האָט
 דעמאָלט נישט געלעבט. „עס טוט מיר אַפטמאַל לייד, וואָס איך
 האָב נישט געלעבט דעמאָלט, ווען ס'איז געווען אזוי פיל נייעס.
 אויך איצט איז נאָך פאראַן אַ סך אומבאַקאַנטע זאַכן, איך גלויב
 אָבער נישט, אז מען זאָל נאָך איצטער לייכט קאָנען געפינען
 עפעס, וואָס זאָל ווירקן אזוי רעוואָלוציאָנעריש אויף דער גאַנצער
 וועלטאַנשווינג, ווי אין יענער צייט, ווען טעלעסקאָפּ און מיקראָס-
 קאָפּ זענען נאָך געווען אַ חידוש“. פון ביכער-שטודיען גייט הערץ
 איבער צו פראַקטישער אַרבעט אויף פיזיק, ער נעמט פון דער הויכ-
 שול אַרץ, וואָס זי קאָן אים געבן, און איז פאַרט אומצופרידן.
 טראַכט וועגן אַריבערפאַרן אין אַן אַנדערער שטאַט. מינכען קאָן אים
 נישט באַפרידיקן, און ס'איז נישט קיין ווונדער, דער סטודענט
 לאָזט דערקענען אַלע שטריכן פון דעם קומענדיקן גרויסן פי-
 זיקער: אויסערגעוויינלעכע פעיקייטן אין אַבסטראַקטן דענקען,
 טאַלענט צו עקספערמענטירן און אַ ברויזנדיקע שאַפערישע אַק-
 טיווקייט, אַ געוואָלטיקע שטרעבונג אַריינצודרינגען אין דאָס נאָך
 נישט אויסגעפאַרשטע.

4

פון איצט אָן איז היינריך הערצס לעבנסוועג אַ ריי פון
 גלענצנדע אויסערלעכע דערפאַלגן. אַקטאָבער 1878 קומט ער קיין
 בערלין און איז נושא-זון ביי דעם גרעסטן און איינפלוסרייכסטן
 דעמאָלאָטיקן פיזיקער אין דייטשלאַנד, ביי העלמהאַלצן. ס'גייט-
 אוועק אַ קנאַפ יאָר און ער באַקומט אַן אויסצייכענונג פאַר אַ לאַ-
 באַראַטאַרישער אַרבעט. אויסנאַמווייז דערלויבט מען אים צו האַלטן
 דאָקטאָר-עקזאַמען נאָך פיר סעמעסטערס, און אין פעברואַר

1880 איז ער דאָקטאָר. דעמועלֶבֿיקן יאָר ווערט ער אַסיסטענט
בײַ העלמהאַלצן. אין אַ קורצער צײַט פאַרעפנטלעכט ער עטלעכע
אַרבעטן איבער פאַרשידענע פּראָגן און ווערט אַן אַנגעלײגטער
מיטאַרבעטער אין די פאַכמענישע צײַט-שריפטן. 1883 איז ער
פּרײַוואַט-דאָצענט אין קײ. 1885 איז ער פּראָפּעסאָר אין קאַרלסרווע,
סוף 1886 הײבן זײך אַן זײנע עקספּערימענטן מיט די עלעקטרי-
שע כוואַליעס, און אין אַ יאָר צײַט אַרום פאַרעפנטלעכט ער
זײן גענײאַלע אַנטדעקונג. זי ווערט גלײך נאָך דער פאַרעפנטלע-
כונג פאַרשטאַנען און אָפּגעשאַצט, און בשעת הערץ אַרבעט וײ-
טער אַרום זײנע כוואַליעס - שײטן זײך אויף אים אויסצײכענונגען
פון אַקאַדעמיעס און געלערנטע-געזעלשאַפטן פון אַלע לענדער.
1889 איז ער פּראָפּעסאָר אין פּאַן. 32 יאָר אַלט, האָט ער אין
דער וויסנשאַפטלעכער קאַריערע דערגרייכט צו אַזאַ שטאַפל,
וואָס אַנדערע דערגרייכן ערשט אויף דער עלטער.

פון די איצט פאַרעפנטלעכטע מאַטעריאַלן זעט מען, אַז
הערץ איז געווען נישט גלײכגילטיק צו די אויסערלעכע דערפאַלגן.
זײן געמיט האָט געפאַדערט עפנטלעכע אַנערקענונג, ער האָט
נישט געהערט צו די, וואָס שפּינען אין דער אײנוואַקײט דעם
פאַדעם פון זײער שאַפן, און עס אַרט זײ נישט, וואָס סײזעט
זאָגן די וועלט צו זײער לעבנסאַרבעט. ווען העלמהאַלץ האָט
אים אײנמאַל פאַרגעלײגט אַן אַרבעט, וועלכע האָט געדאַרפט
זײערן דריי יאָר, האָט אים אַנגענומען אַ גרויס. דריי יאָר גע-
הײמט אַרבעט, - האָט ער אויסגעגאַסן זײן האַרץ פאַר די על-
טערן, און ער אױנטערשטרייכט דאָס וואָרט „געהײמע“, - אַזאַ
געדאַנק איז געווען פאַר אים אַ גרויס. דער אויסערלעכער דער-
פאַלג און די אַנערקענונגען זענען געווען פאַר אים אַ נײטווענדיקײט
און אים אײפגעמונטערט.

ווען מען לײענט זײך בעסער אַרײן אין די בריוו און טאַג-
ביכער, פילט מען, ווי די סביבה האָט פאַרט געדריקט הערצן און
געפענטעט אים אויף שריט און טריט. לײט דעם סקאַרפּאָוון נוסח
און לײט די אַנגענומענע פאַרשטעלונגען וועגן אַ וויסנשאַפטלעכער
קאַריערע, איז הערץ געווען אַ בר-מזל. אויסגעהאָדעוועט אין

א יוסטער, פארמעגלעכער פאמיליע, איז ער געוואקסן מיט די אָנ-גענומענע השגות פון זיין קרייז, און ווי באלד ער האָט אויסגע-קליבן אַ וויסנשאַפֿטלעכע קאַריערע, איז פֿאַר אים קלאָר געווען דער אויסערלעכער וועג. ער מוז שטרעבן צו אַ דאָקטאָראַט, דער-נאָך – צו אַ שטעל פֿון אַן אַסיסטענט, דערנאָך מוז ער וואָס פֿריער באַקומען אַ דאָצענטור און וואָס גיכער ווערן פֿראַפעסאָר. מען מוז אויך חתונה-האַבן, נעמען נדן, בויען אַ פֿאַמיליע, פֿירן שטאַט. אזוי איז אָנגענומען, און הערץ האָט נישט קיין פֿאַרלאַנג און קיין חשק צו ברעכן אַט דעם נוסח. אַריגינעל און שאַפֿעריש איז ער אין דער וויסנשאַפֿט, אין געוויינלעכן לעבנס-שטייגער איז ער אַ דורכשניט-מענטש.

פֿאַרענדיקט מיט דער אַרבעט, וואָס האָט אים פֿאַרשאַפט די אויסצייכענונג פֿון אוניווערסיטעט, און מיטן דאָקטאָר-עקזאַמען, איז הערץ פֿול מיט פֿלענער וועגן נייע אַרבעטן. די לאַבאָראַטאָריע איז געוואָרן זיין ליבלינגס-אַרט, און אין די ביכער הערט ער נישט אויף צו לייענען, זוכנדיק אין זיי רמזים אויף נייע פֿראַבלעמען און נייע אַרבעטן. ביי אַלעם דעם איז ער געוואַלטיק דערפֿריירט מיט דער אַסיסטענטן-שטעל, הגם ער מוז איצט פֿטרן צייט אויף די סטודענטן און קאָן אַליין נישט אַרבעטן. ער טרייסט זיך מיט קלייניקייטן, שרייבט גוטע בריוו צו די עלטערן, נאָר ווען-נישט-ווען רייסט זיך פֿאַרט אַרויס אַ פֿאַרדרוס, וואָס נאָך דער אָפּגעטוענער אַפֿליגאַטאָרישער אַרבעט פֿילט מען זיך פֿאַרמאַטערט און מען קאָן נישט עפעס אויפטון פֿאַר זיך.

ווען עס קומט די געלעגנהייט צו ווערן פֿריוואַט-דאָצענט אין אַ פֿראַווינץ-אוניווערסיטעט, פֿילט ער, אַז ער טאָר נישט פֿאַרלאָזן בערלין. „איך וועל נישט האָבן אין מיין רשות לאַבאָראַטאָריעס, אַפֿאַראַטן, ביכער אזוי פֿריי, ווי דאָ. פֿון אַ גרויסער וועלט, צו וועלכער איך בין צוגעוואָינט, וועל איך זיך מוזן אַריבערטראַגן אין אַן אַנדערער וועלט, מסתמא זייער אַ קליינע.“ נאָר מען דאַרף מאַכן קאַריערע, הגם אויף צו לעבן פֿעלט אים נישט, און הערץ ווערט פֿריוואַט-דאָצענט אין קיל. די ערשטע מאָנאַטן איז ער צופֿרידן, נאָר באלד אַלט ער די לאַסט פֿון דעם קנעלן מיט די

סטודענטן. פאר אייגענער ארבעט קלעקט נישט קיין צייט, די
לאבאראטאָריע איז אַרים, די סטודענטן פאַרשטייען נישט די לעק-
ציעס. אַגב איז די אַרבעט פון אַ פּריוואַט-דאַצענט נישט מער ווי
אַ טרעפּל צו דער פּראָפעסור, און הערץ פּילט זיך נישט היימיש
אין קייל.

ווען זיין אַמביציע ווערט באַפּרידיקט און ער באַקומט אַ
קאַטעדּרע אין קאַרלסרוּע, שפּירט ער נאָך שווערער די אומבאַ-
קוועמלעכקייטן פון דער קאַריערע. ער האָט פאַרדרוס איבער די
זיצונגען און די אַלערליי קלייניקייטן, וואָס עס קומט אים אויס
צו באַזאָרגן אַלס פּראָפעסאָר. צוויי מאַנאַטן נאָכן אַנקומען אין
פאַרלסרוּע שרייבט ער אַ יאוש-בריוו צו די עלטערן, אַז עס קאָן
נאָך ווערן מיט אים דאָסזעלביקע, וואָס מיט אַנדערע, וועלכע
הערן-אויף צו שאַפן, זינט זיי דערשלאָגן זיך צו אַ פּראָפעסאָרן-
טיטל. די שרעק איז געווען אומזיסט. אין קאַרלסרוּע מאַכט הערץ
זיין גרויסע אַנטדעקונג, נאָר ווי אַזוי קומט עס אים אָן ער האָט
נישט קיין פּאָסיק-גרויסן צימער פאַר די עקספּערימענטן. ער וואַרט
געוואָליק אויף די קאַניקול-צייט, ווען ער איז פּריי פון די לעק-
ציעס און פון דער גרויסער אוידיטאָריע, און דעמאָלט נעמט ער
זיך צו דער אַרבעט. די ווינטער-פּעריען לויפן-אָוועק, און קוים
דערוואַרט ער זיך אויף די פּרילינג-פּעריען, פּדי ווידער צו אַר-
בעטן אין גרויסן זאַל.

אין רעכטן גלאַנץ-פּעריאָד פון עקספּרימענטירן, קומען אונ-
טערהאַנדלונגען וועגן אַ בעסערער פּראָפעסור. ער ווערט אַריינגע-
טון אין די אונטערהאַנדלונגען, פאַרט קיין בערלין זיך פאַרצו-
שטעלן דעם מיניסטער, פירט אַ קאַרעספּאָדענץ, באַשרייבט אַלץ
אויספירלעך די עלטערן, פאַרט קיין באָן זיך אַרומצוקוקן אין דער
נייער שטאָט, זיך אויסצודינגען אַ בעסערן געהאַלט, קויפט זיך
דאָרטן אַ הויז און פּטרט צייט אויף צוצוגרייטן פאַר דער פּאַמיליע
די נייע היים. ער האָט פּלומרשט פאַרגעניגן פון דעם טומל, נאָר
פּלוצים פּראָטעסטירט זיין נאַטור.

„בכלל דוכט זיך מיר, - שרייבט ער צו די עלטערן, - אַז
איך וואָלט אפשר אַ סך מער אויפגעטון, ווען איך וואָלט געטראַכט

אויסשליסלעך איבער מיין ארבעט. אין תוך טו איך דאך נישט מער ווי איינצלע טעג אדער אפשר וואָכן, און דערויף נעם איך זיך מאַנאַטן-לאַנג נישט צו דער אייגנטלעכער ארבעט. פון דער אַנדערער זייט דוכט זיך מיר, אַז די אויסערלעכע אומרויקייט שטערט מיר מערקווירדיק ווייניק, וואָרים אַט האָב איך אויפגעטון דאָס וויכטיקסטע אייגנטלעך גלייך נאָכן געבוירן-ווערן פון מיין קינד, ווען איך שטוב איז געווען גענוג אומרויק און דער קאַפ איז געווען דול. איך האָף נאָך אָבער אַלץ אויף אַ צוקונפט, ווען איך וועל קאָנען אינגאַנצן זיך פאַרטויפן אין די געדאַנקען. פאַר אַ ריכטיקער פאַרטיפונג פּעלט מיר די אינעווייניקסטע און אויסנ-ווייניקסטע רויקייט.

אין באָן איז ווידער די אַלטע געשיכטע: די פּראָפּעסאָרישע פּאַשעפּטיקונג נעמט-אַפּ ביי הערצן די גאַנצע צייט. פעברואַר 1891 פאַרשייבט ער אין טאַגבוך: „שלעכטע צייט, פאַרמאַטערונג, פאַר-דרוס“. זיינע בריוו צו די עלטערן ווערן זעלטענער, ער לאָזט אַנשטאַט זיך שרייבן די פּרוי און אַנטשוילדיקט זיך פאַר די על-טערן אַזוי: „איך ארבעט מיט גרויס התמדה און איך האָב איינ-געזען, אַז איך מוז זיך אָן צערעמאַניעס פאַרשאַפן צייט פאַר דער ארבעט, אַז נישט וועל איך איבערהויפט נישט האָבן קיין צייט פאַר איר. נישט געאַכט אויף אַלע אַנשטרענגונגען, רירט זיך די ארבעט אויסערסט פאַמעלעך. מען מוז אָבער צופּרידן זיין, ווען זי רוקט זיך איבערהויפט פאַרויס“.

אפשר וואָלט נאָך הערץ דערלעבט אין באָן צו דער געגאָר-טער אינעווייניקסטער און אויסנווייניקסטער רויקייט, נאָר ס'איז אים נישט געווען באַשערט. עס איז געקומען אויף אים אַ קראַנקייט, וואָס די דאָקטוירים האָבן זי נישט פאַרשטאַנען און וואָס האָט אים נאָך לאַנגע ליידן אומגעבראַכט.

5

דערווייל קאַכט ביי אים אין קאַפּ און ער מוז שטענדיק צאַמען זיינע פלענער און געדאַנקען. אַט פּאַלט אים איין אַ פּראָ-בלעם פון טעאָרעטישער פיזיק און לאָזט אים נישט רוען, ביז ער

געפינט נישט א פארענטפערונג און ברענגט עס נישט ארויס אויפן פאפיר. אָט קומט אַ פּראָבלעם, וואָס פּאַרלאָאָנט לאַבאַראַטאָרישע אַרבעט, און הערץ רוט נישט, ביז די עקספּערימענטן ברענגען צו אַ דייטלעכן רעזולטאַט. קיין סתירה צווישן דער טעאָרעטישער און פּראַקטישער פּאַראַינטערעסירונג איז נישטאָ ביי אים. זיינע פעני-קייטן באַזיצן אַ מערקווירדיקע האַרמאָנישקייט, עס קומען ביי אים אויף געדאַנקען נאָר וועגן אַזוינע פיזיקאַלישע עקספּערימענטן, וואָס זענען באַרופן צו פּאַרענטפּערן די אָדער יענע האַרבע פּראַגע אין טעאָרעטישער פיזיק. ער איז מייסטער פון טעאָריע, דער עקספּערימענט איז ביי אים אַ פּרוּוושטיין פאַר דער ריכטיקייט פון טעאָרעטישע אויספירן.

נאָך אין די בערלינער סטודענטישע יאָרן פּאַרעפּנטלעכט ער אייניקע אינטערעסאַנטע אַרבעטן. טעמען פּעלן אים קיינמאָל נישט. „אין איין טאָג קאָן מען צוטראַכטן מערער עקספּערימענטן און אַרבעטן, ווי מען קאָן מאַכן אין משך פון אַ יאָר צייט.“ ער פּרוּווט זיין קראַפט אויף זייער פּאַרשידענע מאַטעריעס, ער נעמט זיך צו אייניקע טעמען, וואָס האַבן אַ פּונדאַמענטאַלן ווערט, עס געלייגט אים צו מחדש זיין אין אייניקע געפיטן פון פיזיק, נאָר ער בלייבט נישט שטיין דערביי, און שפּעטער וועלן אַנדערע דערפירן ביז צום סוף זיינע חידושים. די אומגעזעענע האַנט פון דער אינטוואַציע פירט אים פאַמעלעך און זיכער צו זיין לעבנס-טעמע. דעם 27-טן יאנואַר 1884 שטייט אין טאָגבוך פאַרשריבן: „געטראַכט וועגן עלעקטראַמאַגנעטישע שטראַלן“. ווייטער ווערט אַלץ אָפּטער דערמאַנט עלעקטראַ-דינאַמיק, ביז די עלעקטרישע שטראַלן מיט די אויסלאָדונג-פּונקען אַלס מיטל צו שאַפן עלעקטרי-שע שטראַלן און כוואַליעס ווערן זיין אויסשליסלעכע באַשעפּטיקונג, ווינטער 1886 איז דאָס גרעסטע אייגנטלעך אויפגעטון, ער האָט אַנטדעקט אַ מיטל צו שאַפן קינסטלעכע עלעקטרישע כוואַליעס און צו אַנטפּלעקן די ווירקונג פון די אַזויקע נישט-געזעענע כוואַליעס די קומענדיקע צוויי יאָר זענען אינגאַנצן פאַרנומען מיט פאַרשן די כוואַליעס, גאונישע איינפאַלן „שיטן זיך ביי אים ווי פון אַרבל“. אַזוי גיט-אַפּ זיין פּרוי אַ באַריכט די עלטערן און גיט-צו:

פארשטייט זיך, האָט ער (דער מאַן) שטאַרק פאַרגעניגן דערפון און איך אויך, ווען ער שטראַלט ביים דערציילן מיר פון זיינע אַרבעטן". און אָט וואָס ער אַליין שרייבט:

"די אַרבעט, וואָס איך וועל די טעג מיט גאַטס הייליך פאַר-ענדיקן, איז אייגנטלעך אַ באַשייד פון אַן אויפגאַבע, וואָס די בערלינער אַקאַדעמיע האָט געשטעלט אין 1879 און וואָס קיינער האָט זי נישט באַאַרבעט. איצט האָט עס מיר אַפגעגליקט זי צו באַשיידן כמעט ווי שפילנדיק, אויף אַ וועג, וואָס מען האָט דע-מאַלט נישט פאַרויסגעזען. דערפאַר איז עס פאַר מיר אַ מין פער-זענלעכער טרוימף... נאָר יענער, וואָס איז געווען איבערצייגט ווי איך, אַז די זאַך איז אינגאַנצן האַפנונגסלאָז, וועט זיך איצט ווונדערן, מיט וואָס פאַר אַן איינפאַכע עקספערמענטן מען קאָן זי בייקומען".

די איינפאַכקייט פון די באַנוצטע מכשירים איז טאַקע דאָס סאַמע ווונדערלעכע ביי הערצן און פאַרלייכטערט זיינע ווייטער-דיקע זוכענישן.

"קיינמאַל בין איך נאָך נישט געשטאַנען אויף אַזאַ גליק-לעכן באַדן, - שרייבט ער נאָוועמבער 1887, - רעכטס און לינקס עפענען זיך מיר אויסזיכטן אויף אַזוי פיל נייע אינטערעסאַנטע עקספערמענטן, אַז איך נעם-אַרויס נאָר עטלעכע פון זיי. דאָס, וואָס איך האָב איצט אויפגעטון, האָט געשוועבט פאַר מיר מיט יאָרן צוריק, נאָר איך האָב נישט געגלויבט, אַז דאָס איז מעגלעך צו פאַרווירקלעכן. זינט די ווונטשן זענען אומגעריכט דערפילט גע-וואָרן, האָבן מיינע פאַדערונגען באַקומען גאַר אַן אַנדערן מאַס-שטאַב, און מען פרובירט איצט זאַכן, וואָס מען וואָלט זיך נישט פאַרמאַסטן אויף זיי, ווען די דערוואַרטונגען וואָלטן איינמאַל נישט געווען אַריבערגעשטיגן".

צייטנווייז קומען-אויף ביי הערצן ספקות, צי האָט ער נישט געמאַכט קיין פעלער אין די באַאַרבעטונגען אַדער אין דער אויס-טייטשונג, צי איז נישט די גאַנצע זאַך אַן איינפילדונג. די ספקות דויערן אַ קורצע וויילע, און דער שאַפונגס-דראַנג איז גובר אַלע שטערונגען און פירט צו ווייטערדיקע דערפאַלגן. הערץ פאַרשט-אויס

אויף דאָס גענויסטע די אייגנשאפטן פון זיינע עלעקטרישע כוואַל-
ליעס און דערווייזט מיט עקספערימענטן, וועלכע זענען געניאל
אין זייער פשוטות, אז די עלעקטרישע כוואַליעס זענען ענלעך צו
די ליבטיקייט-כוואַליעס און פארשפרייטן זיך מיט דערוועלביקער
געשווינדקייט, ווי זיי. דידאָזיקע אַרבעטן פון יאָר 1888 מאַכן
דעם גרעסטן רושם. הערץ אליין ווייסט און פארשטייט בעסער.
ווי אלע אנדערע, אז דאָס גרעסטע האָט ער אויפגעטון שוין פריער.
„מיין לעצטע אַרבעט, - שרייבט ער אין פעברואַר 1889 -

איז אייגנטלעך נאָר אַ זאָך, וואָס וואַרפט זיך דער וועלט אין די
אויגן, אין דער ווירקלעכקייט איז זי אַנטהאַלטן אין די פריערדיקע
אַרבעטן, און דער פאַרדינסט איז באַשטאַנען אייגנטלעך אין
אַרויסגעפינען די ערשטע שפור. וואָס פריער אָן אַרבעט שטייט אין
דער ריי און וואָס ווייניקער וועזן מען האָט געמאַכט פון איר, אַלץ
מערער האָט זי אייגנטלעך פאַרדינט געלויבט צו ווערן.“

די אַנטדעקונג פון די עלעקטרישע כוואַליעס האָט געשאַפן
דעם פונדאַמענט פאַר ראַדיאָ. הערץ אליין האָט נישט געטראַכט
וועגן פראַקטישע אויסנוצונגען פון זיין אַנטדעקונג. ער האָט גע-
שטרעבט צו איר און האָט זי דערגרייכט אויסשליסלעך אין נאָמען
פון טעאָריע. די עקזיסטענץ פון די עלעקטרישע כוואַליעס האָט
געזאָלט געבן אַן ענדגילטיקן באַשייד אין דער לאַנג-דויערנדיקער
פּלוגאָתא פון געלערנטע איבער עלעקטרישע טעאָריעס, און הערץ
האָט טאַקע אַריינגעבראַכט אויפּקלערונג אין דערדאָזיקער גרונט-
פראַגע פון פיזיק. ער האָט איבער דעם פאַרוואַרפן די ריין-טעאָ-
רעטישע פאַרשונג, און באַזעצנדיק זיך אין באָן, ווענדט ער זיך
דערפאַר אַלץ מערער צו דער ריינער טעאָריע. די גרונט-פּלליס
פון מעכאַניק, וואָס איבער זיי האָט ער זיך פאַרטראַכט אין דער
פּריסטער יוגנט, ווערן פאַר אים אַ טעמע פאַר אַ גרויסן בוך.
איבערדריסיק פון די טאַג-טעגלעכע פּליכטן, אויסגעמאַטערט פון
דער קראַנקהייט, וואָס לאַזט-אַפּ אויף אַ צייט און קומט ווידער צו-
ריק, הערט ער נישט אויף צו אַרבעטן איבער דער „מעכאַניק“.
דאָס בוך איז כמעט פאַרטיק, ווען די כוחות פאַרלאָזן אים, און
ער פּילט די נאָענטקייט פון טראַגישן סוף.

אין זיין לעצטן פארעפנטלעכטן בריוו פון 9-טן דעצעמבער 1893 רעדט צו אונז א מענטש, וואָס האָט זיך געזעגנט מיט דער וועלט. „ווען מיט מיר זאָל ווירקלעך עפעס געשען, זאָלט איר נישט טרויערן, נאָר זאָלט זיין אַ ביסל שטאַלץ און זאָלט טראַכטן אַז איך האָב געהערט צו די באַזונדערס אויסדערוויילטע, וואָס לעבן קורץ און לעבן פאַרט גענוג. איך האָב זיך נישט געוונטשן און זיך נישט געקליבן אַזא גורל, נאָר ווען עס איז אַזוי געשען, מוז איך צופרידן זיין, און ווען איך וואָלט געהאַט די מעגלעכקייט צו קלייבן, וואָלט איך אפשר אַליין זיך אויסגעקליבן אַזא גורל.“

*

היינריך הערץ האָט געמעגט אַזוי שרייבן וועגן זיך אַליין. די אויטאָביאָגראַפישע מאַטעריאַלן רעדן מיט אַ דייטלעכער שפראַך: ער איז ווירקלעך געווען באַזונדערס אויסדערוויילט. דערמיט איז פאַר-ענטפערט די פראַגע, מיט וועלכער מיר האָבן אָנגעהויבן. די נאָ-טור האָט געמאַכט הערצן פאַר דעם געניאַלן אַנטדעקער, די אינטואַיציע האָט אים זיכער געפירט צו דער אַנטדעקונג און אַרױס-געראַטעוועט פון דער סביבה, וועלכע איז, לויט דער אָנגענומענער מאַס, געווען אַזוי גינסטיק פאַר אים און האָט פאַרט פסדר גע-האַלטן ביים אַראַפּירן אים פון וועג.

היינריך הערץ איז נישט געוואָרן געניאַל, ער איז געבוירן געווען ווי דער געניאַלער מענטש.

וועגן דער אַנטשטיינג פון ראַדיאָ איז פאַראַן אַ קאָפּיטל אין דעם בוך: „יצשונסקי נאָטור און מענטש. וועגן ראַדיאָ און וועגן עלעקטרישע כוואַליעס זענען פאַראַן צוויי ביכער אין אונזער ביבליאָטעק „נאָטור און קולטור“: ג. מ. אַל גאַרן, יסודות פון ראַדיאָ, האַנס גינטער, וואָס איז עלעקטריעז

אלבערט איינשטיין

1

מיר אלע געדענקען נאך ווי מיט קנאפע צוויי יאָר צוריק האָט מען מיט אויסערגעוויינלעכן פּאַראַד געפּייערט איינשטיינס פּופּציקסטן געבורטס-טאָג (געבוירן 14 מערץ 1879), און איצט אין יאָר 1930 איז ער ווידער אַ בעל-שמחה: עס איז געוואָרן 25 יאָר זינט ער האָט אין דעם אָנגעזעענעם זשורנאַל „אַנאַלען דער פיזיק“ אָפּגעדרוקט זיין ערשטע אָפּהאַנדלונג וועגן דער טעאָריע פון רעלאַטיווקייט. דאָס האָט ווידער געגעבן אַ געלעגנהייט צו שרייבן וועגן איינשטיינען, און בכלל מוז מען זאָגן, אַז זעלטן ווען אין דער געשיכטע האָט אַ געלערנטער דערלעבט צו אַזאַ פּאַ-פּולערקייט, ווי איינשטיין אין אונזער צייט. דערדאָזיקער פּאַקט געהערט צו די סאַמע מערקווירדיקע דערשיינונגען פון איצטיקן דור, וואָרום נישט דאָס געביט, ווי איינשטיין האָט געאַרבעט און אויפגעטון די גרויסע זאַכן, איז באַקאַנט און פּאַלקסטימלעך, און נישט ער פּערזענלעך האָט געזוכט פּאַפּולערקייט אָדער גערעדט און געשריבן פאַר די ברייטע מאַסן.

איינשטיינען אַליין האָט זיך גאַר קיינמאַל נישט געחלומט, אַז עס וועט קומען אַמאַל אַ צייט, ווען זיין נאַמען וועט געהערן צו די פּאַפּולערסטע אין אייראָפּע און אַמעריקע. זיין גאַנץ לעבן האָט ער זיך נישט געיאָגט נאָך קאַריערעס, ער האָט נישט גע-טראַכט וועגן אָנגעזעענע שטעלעס, - פּאַרקערט, דער יונגער איינשטיין האָט געשטרעבט צו אַ שטיל לעבן, ווו ער זאָל קאָנען רויק זיך אָפּגעבן מיט זיינע ביכער און איינוואַפּן אין זיך די

גרויסע און דערהויבענע געדאנקען פון די פריערדיקע גאוים אויפן געביט פון מאטעמאטיק און פיזיק. נאך אין גימנאזיע האט זיך איינשטיין פארליבט און זעלבשטענדיק פארטיפט אין מאטעמאטיק. און בשעת ער איז געווארן אלט 15 יאר, האבן די לערער אנער-קענט, אז זיי האבן אים נישט וואס מערער צו געבן און אז ער איז צייטיק צו שטודירן העכערע מאטעמאטיק. אין ציריכער טעכ-ניקום, ווהין ער איז אנגעקומען נאך דער מיטל-שול, איז ער אויך געגאנגען זיינע אייגענע וועגן און האט זיך נישט אזוי פיל געלערנט ביי די פראפעסארן, ווי געשעפט פון די מקורים, שטו-דירנדיק די קלאסישע ווערק פון א העלמהאלץ, א הערץ, א באַלצ-מאן. און אז ער האט פארענדיקט זיין שטודיום, האט אים ווידער „אפגעגליקט“. אפגעגליקט נישט אין מאטעריעלן, באַלעבאטישן זין. פארקערט, ער האט זיך צו א שטעל ביי אן אוניווערסיטעט נישט געקאנט דערשלאגן (דער עיקר איבער זיין יידישקייט). האט א געוויסע צייט געלעבט אין דחקות און ערשט אין יאר 1902 איז ער פטור געווארן פון דאגות-פרנסה, באַקומענדיק א שטעל פון א טעכנישן עקספערט אין שווייצארישן „פאטענט-אמט“. אפגעגליקט האט אים אין דער באַציונג, וואס ער האט נישט געדארפט קנעלן מיט סטודענטן און איבערהוזן פאר זיי די סקארבאווע ניגונים פון דער טראַדיציאָנעלער וויסנשאַפט. אזוי האט אין דער שטיל פון זיין קאבינעט זיין מוח געשפינט דאָס פיינע געוועב פון זיינע איי-גענע אַריגינעלע, ביז גאַר אַריגינעלע און מוטיק-דרייסטע גע-דאנקען.

אין יאר 1905 איז ער „נתגלה“ געווארן. אין דעם פריער-דערמאנטן זשורנאל האבן זיך באוויזן א רייע זיינע אָפּהאַנדלונג-גען, דערין אויך די איצט קלאסיש געווארענע אַרבעטן וועגן דער טעאָריע פון רעלאַטיווקייט.

עס איז אַן אויסטערליש און מערקווירדיק געביט פון וויסן – אַט די טעאָרעטישע פיזיק, ווהין עס געהערן איינשטיינס אַלע פאַרשונגען. א וועלט פאַר זיך; א וועלט פון ריינע אַבסטראַק-ציעס, וואָס דער מענטשלעכער גייסט האָט זי אויסגעבויט, פּדי צו באַפּרדיקן זיין שטרעבונג צו באַנעמען די גאַנצע נאַטור ווי אַ

פועל-יוצא פון עטלעכע געציילטע גרונט-באגריפן און גרונט-געזעצן; א וועלט א טרוקענע, א מתנגדישע, א וועלט אן ענגע, אן איינזייטיקע, א שארפקאנטיקע, ווו עס זענען אויסגעלאָשן אלע פארבן, פארשטומט אלע טענער און פארטיליקט אלע חושים, — ווי עס האָט זיך אויסגעדריקט איינשטיינס א חסיד, מאַקס באַרן. „נישט-געהערטע טענער, נישט-געזעענע ליכט, נישט-געפילטע ווא-רימקייט — דאָס איז די וועלט פון פיזיק, א קאלטע און טויטע פאר יענעם, וואָס וויל אויפנעמען אין זיך די לעבעדיקע נאָטור, דערשפירן די האַרמאָניע פון אירע צוזאמענהאַנגען און נתפעל ווערן פון איר גרייס“. דערפאַר האָט דידאַזיקע וועלט פון צאָל און מאָס, פון אַבסטראַקטע באַגריפן און לאַגישע פאַרמולן איר האַרמאָניע און איר גרייס, ווי אויך איר באַזונדערן חן פאַר די יעניקע, וועלכע פילן זיך היימיש אין דידאַזיקע אַבסטראַקטע געביטן. זיי קוויקן זיך דווקא דערמיט, וואָס מאַכט דידאַזיקע וועלט פאַר אַנדערע אַזוי קאַלט און איינזאַם — מיט איר אַביעק-טיוויקייט, דערמיט, וואָס זי איז אויסגעטון פון אַלעם, וואָס איז באַ-האַפּטן מיטן „איך“, מיטן דענקנדן סוביעקט. זיי פילן אַ נחת-רוח דערפון, וואָס די וועלט פון טעאַרעטישער פיזיק איז איינהייטלעך און פעסט איינגעפונדעוועט און פריי פון יעטוועדער אינעווייניקס-טער סתירה.

אַבער דאָס מענטשלעכע וויסן שטייט נישט פאַרגליווערט אויף איין אָרט. עס וואַקסט און ווערט פּסדר באַרייכערט, און די טעאַרעטישע פיזיק טאַר נישט ווערן הינטערשטעליק און מוז שטענדיק זיין אימשטאַנד מסביר צו זיין דעם גאַנצן סכּום פון אונזערע נאָטור-וויסנשאַפטלעכע קענטשאַפטן און דערפאַרונגען. דערפאַר האָט די טעאַרעטישע פיזיק אין איין איבערבויען זיך, און עס טרעפן צייטן, ווען זי באַווייזט נישט פאַרטיק צו ווערן מיט דער שפּע פּונם נייעם מאַטעריאַל און לעבט-איבער שווערע קריזיסן. אַזאָ קריטישע צייט איז גראַד געקומען פאַר דער אַב-סטראַקטער פיזיק ערב איינשטיינס אַרויסטריט אין דער עפנט-לעכקייט. די טעאַרעטישע פיזיק האָט פאַרמאַגט צו דערקלערן די מעכאַנישע פּראַצעסן, פון דער אַנדערער זייט האָט זי געוואוסט

פון אויסצוטייטשן די אַפטיש-עלעקטרישע דערשיינונגען. אָבער
 פאַרזיניקן די ביידע געביטן פון פיזיק, — דאָס האָט מען נישט
 באַוווּן. ביז וואָנען איינשטיין איז נישט געקומען און האָט נישט
 געהאַט דעם מוט זיך צו פאַרטיפן ביז צו די אור-באַגריפן, כדי
 אויסצוגלייכן דעם קעגנזאץ צווישן די ביידע טיילן פיזיק. ער
 האָט אַנטפּלעקט, אז אין דער ווירקלעכקייט גילטן אין דער גאַנ-
 צער פיזיק איינע-און-דיוועלביקע גרונט-פּלעסן. מען האָט עס
 נישט פאַרשטאַנען ביז צו אים בלויז דערפאַר, וואָס די באַ-
 גריפן פון רוים און צייט זענען נאָך נישט געווען גענוג אַביעק-
 טיוו, נישט גענוג אויסגעלייטערט פון אַלטע סוביעקטיווע מאַ-
 מענטן. מיט אַן אויסערגעוויינלעכער חריפות האָט איינשטיין
 מסביר געווען די רעלאַטיווקייט פון רוים און צייט און האָט
 געהאַט דעם מוט צו מאַכן דערפון אַלע אויספירן, ווי ראַדי-
 קאַל און רעוואַלוציאַנער אַקעגן דער טראַדיציאָנעלער וויסנ-
 שאַפט זיי זאָלן נישט זיין.

איינשטיינס טעאָריע פון רעלאַטיווקייט אין איר ערשטער
 געשטאַלט פון יאָר 1905, די „ספעציעלע“ טעאָריע, האָט זיך
 פאַרשפּרייט בערך זייער גיך. מיט עטלעכע יאָר פאַר דעם
 וועלט-קריג איז שוין נישט געווען קיין איין נייער קורס פון פי-
 זיק, וואָס זאָל נישט באַהאַנדלען די דאָזיקע טעאָריע. קיין
 מפורסם איז אָבער איינשטיין דעמאָלט נישט געוואָרן. אַ סך
 אַפּטער, למשל, האָט מען דעמאָלט דערמאַנט אַן אַנדערן געלערנטן,
 הערמאַן מינקאווסקי, וועלכער האָט געשאַפן אַן עלעגאַנטן און
 טיפּזיניקן מאַטעמאַטישן לבוש פאַר דער „ספעציעלער“ טעאָריע
 פון רעלאַטיווקייט.

איינשטיינס גייסט האָט דערווייל נישט גערוט. צען יאָר
 פון זיין לעבן האָט ער אָפּגעגעבן אויף צו פאַרטיפן זיין טעאָריע
 און זי צו פאַראַלגעמיינערן אַזוי, אז זי זאָל אַרומנעמען אַלע
 קרעפטן פון דער נאַטור, ביז צו דער קראַפט פון אַלגעמיינער
 צווייגונג, וואָס קיינער האָט ביז-אָהער נישט פאַרמאַגט זי ווי
 געהעריק אויפצוקלערן. אין יאָר 1915 איז ער פאַרטיק געוואָרן
 מיט דער אַרבעט און האָט פאַרעפנטלעכט די ראשי-פרקים פון

זיין „אלגעמיינער“ טעאָריע פון רעלאַטיווקייט.
 פדי קומען צום ציל, האָט איינשטיין געמוזט אויסנוצן די
 אַבסטראַקטע מאַטעמאָטישע באַגריפן. אָן מאַטעמאָטיק, אָן אַט
 דער איינגעשפייכלערטער און קאַנצענטרירטער מענטשלעכער
 לאַגיק קאָן מען בכלל קיין שום זאַך נישט אויפטון אין דער
 טעאָרעטישער פיזיק. ביי זיינע לעצטע אויספאַרשונגען האָט
 איינשטיין אויסגענוצט די שאַרפזיניקסטע מאַטעמאָטישע חקירות
 פון אַזעלכע גדולים, ווי גאָאָס און רימאַן, ווי אויך די סאַמע
 לעצטע חידושים אין מאַטעמאָטיק. און דער פּועל-יוצא איז גע-
 ווען, אַז איינשטיינס אַלגעמיינע רעלאַטיוו-טעאָריע איז אי
 מקור צוגענגלעך פּלויז פאַר יענע, וואָס באַזיצן אַ גרויסע מאַ-
 טעמאָטישע צוגרייטונג.

אָבער די טעאָרעטישע פיזיק צייכנט זיך אויס אַט מיט
 וואָס: זי שטיצט זיך סוף-פּל-סוף אויף דאַטן פון דער ווירקלעכ-
 קייט, און אירע אויספירן מוזן פריער אָדער שפעטער געפינען אַ
 באַשטעטיקונג אין באַאָבאַכטונגען, פּרוּוון, עקספּערימענטן. קיין יוצא
 מין הפּל איז נישטאָ דערביי. יעדער טעאָריע, וואָס איבער איר
 איז נישט מעגלעך קיין קאַנטראָל דורך עקספּערימענטן, געהערט
 נישט צו פיזיק. איינשטיינס טעאָריע איז אויך נישט קיין אויס-
 נאַם אין דער באַציונג, נאָר מיט דער באַשטעטיקונג דורך פּרוּוון
 איז דאָ צוגעגאַנגען נישט אַזוי איינפאַך. איינשטיינס נייע פיזי-
 קאָלישע געזעצן אונטערשיידן זיך פּרינציפיעל פון די ביז צו
 אים אָנגענוימענע, אָבער פּראַקטיש-גערעדט איז די נאַפקעמינע אַזוי-
 קליין, אַז זי קומט אין באַטראַכט ערשט דעמאָלט, ווען מען
 האָט צו טון מיט זייער גרויסע מאַסן אָדער מיט זייער גרויסע
 געשווינדקייטן. אויף אונזער ערד זענען מיר בוכן נישט אימ-
 שטאַנד קינסטלעך צו באַשאַפן באַדינגונגען אויף דורכצופירן די
 געווינטשענע קאַנטראָל, און פון זיך אַליין ווערן אַזוינע באַדי-
 גונגען אויך נישט געשאַפן אין דער ערדישער סביבה. מען האָט
 זיך געמוזט ווענדן צו דער ריזיק-גרויסער זון און צו די שטערן,
 אום צו געפינען אַן ענטפּער אויף דער פּראַגע: צי איז איינשטיין
 גערעכט?

צום 50-טן געבורטסטאג פון אלבערט איינשטיין איז עס גע-
ווען א געשיכטע פון איבער צען יאָר, ווי מען האָט געזוכט אויף
דער פראַגע דעם ענטפער אין די אַסטראָנאָמישע דערשיינונגען. אויף
דרייערליי פאַרשידענע און זעלבשטענדיקע וועגן פאַרשט מען די
ריכטיקייט פון רעלאַטיוו-טעאָריע. ווי זעט אויס דער באַקומענער
ענטפער - וועלן מיר באַלד זען.

2

דער ערשטער וועג צו קאָנטראַלירן די רעלאַטיוו-טעאָריע
פירט צו די פֿלאַנעטן.

די געזעצן פון די פֿלאַנעטן-באוועגונגען זענען שוין לאַנג
באקאנט, און זינט ניוטאָנען ווייסן מיר אויך טעאָרעטיש צו באַג-
רינדן די דאָזיקע באַוועגונגען. ווען צוויי קערפערס - אַ גאָר גרויסער
און אַ גאָר קליינער - ווירקן איינער אויפן צווייטן, אַנטשטייט אַ
באוועגונג פון קלענערן אַרום גרעסערן אין אַן עליפס, ד. ה., אַן
אויסגעצויגענעם קרייז. אזוי באַוועגן זיך טאַקע די פֿלאַנעטן אַרום
דער זון אין עליפסן, און איטלעכער פֿלאַנעט האָט זיין עליפס, דאָס
הייסט זיין פֿליין פון דעם עליפס און גענוי-באַשטימטע אויסמעס-
טונגען פון דער גרויסער אַקס און פון דער קליינער אַקס אין זיין
עליפטישן וועג. די אַסטראָנאָמען האָבן גענוי באַשטימט די לאַגע
און די גרייס פון די דאָזיקע עליפסן, און דערביי זענען זיי
אריינגעדונגען אין די פיינסטע פּרטים. די אַקאַרשט באַשריבענע
באוועגונג איז אין דער ווירקלעכקייט גאַרנישט איינפאַך, וואָריס
איטלעכער פֿלאַנעט שפירט נאָך אויף זיך די ווירקונג פון די איבע-
ריקע פֿלאַנעטן. די פֿלאַנעטן האָבן אַ קליינע מאַסע אין פאַרגלייך
מיט דער זון, בכּן איז זייער ווירקונג אַ שוואַכע, אָבער דאָך איז זי
פאַראַן און זי דריקט זיך אויס אויף פּאַלגנדיקן אָפּן: יעטועדער
פֿלאַנעטס עליפס בלייבט גישט שטיין אויף אַן אַרט, אזוי-צו-זאָגן
ער רוקט זיך אַ ביסל אין זיין פֿליין, אַקוראַט ווי עפעס אַ האַנט
וואַלט אָנגענומען די אַקס פון עליפס און פּאַוואַליע, זייער און
זייער פּאַוואַליע זי גערוקט אַהין אָדער צוריק. דאָס זענען אויסערסט
פיינע באַוועגונגען, נאָר די אַסטראָנאָמען האָבן עס אויף גענוי אויס-

נעקאָלירט, און אין די טעלעסקאָפּן האָבן זיי זיך איבערצייגט.
 אז די רעכענונגען שטימען מיט דער ווירקלעכקייט.
 ביי די אַסטראָנאָמען איז דאָס אַ געוויינלעכע דערשיינונג,
 זיי האָבן זיך דערמיט נישט איבערגענומען און זענען מער
 נישט געווען ברוגו אויף דעם פּלאַנעט מערקור, וואָס ער מעשה
 שייגעץ מאַכט קאָלע די רעכענונג. דהיינו, נאָך מיט אַ יאָר 70
 צוריק האָט אַ באַוווסטער אַסטראָנאָם אַרויסגעפונען, אז דער
 מערקור פירט זיך אויף, נישט אזוי ווי ניוטאָן האָט געהייסן. זיין
 אַקס רוקט זיך פּאַרויס אַ ביסעלע געשווינדער, ווי עס האָט גע-
 זאָלט זיין לויט די חשבונות, און מען האָט זיך איבער דעם נישט
 זויניק געבראַכן דעם קאַפּ. דער נישט-לאַנג פאַרשטאַרבענער
 מינכענער אַסטראָנאָם זעליגער האָט יאָ געהאַט באַשיידן די רע-
 טעניש פון מערקור, נאָר נישט אויף לאַנג. ער האָט געהאַט אויס-
 גערעכנט, אז די געהיימנישפּולע באַוועגונג שטאַמט פון דעם אוי-
 טערסט פּינעם שטיב, וואָס איז צעזיט אין די הימלישע רוימען
 נאָנט צו דער זון, אָבער די גענויערע קאָנטראָל-רעכענונגען
 האָבן אָפּגעפּרעגט די דערקלערונג. ענלעך איז דורכגעפאַלן אין
 19-טן יאָרהונדערט אַן אַנדערע השערה: צווישן דער זון און מערקור
 געפינט זיך אַ קליינער נישט-געזעענער פּלאַנעט, און ער ווירקט
 עס אזוי אויפן מערקור. די אַסטראָנאָמען האָבן געזוכט דעם-
 דאָזיקן אומבאַקאַנטן פּלאַנעט מיט אזוינע מעכטיקע טעלעסקאָפּן,
 אז זיי וואָלטן אים דערטאַפּט, אויב ער וואָלט נאָר עקזיסטירט.
 האָט מען דעם פּלאַנעט נישט געפונען, איז עס אַ ראיה, אַז נעג-
 טער פאַר מערקור דרייט זיך נישט אַרום דער זון קיין שום פּלאַנעט.
 שטעלט זיך איצט פאַר די איבעראַשונג, ווען איינשטיין
 האָט זיך גענומען צו באַרעכענען די פּלאַנעטן-באַוועגונגען לויט
 זיינע, די אויסגעבעסערטע געזעצן פון מעכאַניק און האָט אויסגע-
 חשבונט פאַרן מערקור אַקוראַט אַזאַ באַוועגונג, ווי די אַסטראָנאָ-
 מען האָבן זי ווירקלעך פעסטגעשטעלט! דאָס האָט צוערשט גע-
 גאַלטן פאַר אַן אמתע שטיצע פון איינשטיינס טעאָריע. שפעטער
 איז די שמחה פאַרשטערט געוואָרן. מען האָט גענויער אַדורכגעקאַנט-
 ראַלירט אַלע רעכענונגען און ס'האָט זיך אַרויסגעוויזן, אז דער

פועל-יוצא איז נישט פולקום געזיכערט. אלע אזוינע רעכענונגען זענען נישט אבסאלוט גענוי, עס מיון זיין ביז צו א באשטימטן גראד פעלערן, און גראד אין אונזער פאל איז די דיפערענץ צווישן ניוטאנס און איינשטיינס בארעכענונגען אזוי קליין, אז זי ווערט איינגעשלונגען דורך די מעגלעכע פעלערן. מען וואלט גע-קאנט פארקלענערן דידאזיקע פעלערן, אויב מען זאל פונסניי איבערקאלקולירן אלע פלאנעטן-באאבאכטונגען פאר די לעצטע עטלעכע הונדערט יאר צייט. נאר דאס איז א ריזיקע ארבעט, און די אסטראנאמען געפינען פאר זיך בילכערע באשעפטיקונגען.

אויף דעם באשריבענעם וועג איז איינשטיינס טעאריע אויף זיכער, הייסט עס, נישט באשטעטיקט געווארן, הגם די פלא-נעטן האבן זיך אויך נישט ארייסגעזאגט קעגן איינשטיינען. די ספעקטרען, די שיינענדיקע פאסן און ליניעס, וואס בא-קומען זיך, ווען מען צעלייגט דורך געשליפענע גלעזער די לייכ-טונג פון דער זון אדער פון די שטערן, זענען דעמאלט ארויס-גערופן געווארן צו זאגן עדות אין דעם איינשטיין-פראצעס, און אט ווי אזוי: לויט דער אלטער טעאריע איז דער ספעקטער פון א לייכטיקייט-קוואל שטענדיק דערוועלביקער, אלצאיינס פון ווא-נען די לייכטונג זאל נישט קומען, פון דער ערד, פון דער זון אדער פון א ווייטן שטערן. איינשטיין טענהט פארקערט. לויט זיין טעאריע מוז זיך דא אריינמישן די שווער-קראפט, און אויף דער זון למשל, וואס איז העכער 300.000 מאל אזוי שווער ווי די ערד, מוזן די ליניעס פון א ספעקטער ליגן פאנאנדערגעטיילט נישט אזוי ווי אויף דער ערד. זיי דארפן זיין איבערגערוקט צו דער זייט פון די רויטע ליניעס אויף אזוי פיל און אזוי פיל. ס'איז א געשיכטע פון איבער צען יארן, ווי מען שפירט-נאך און מען טאפט דעם דופק ביי די ספעקטרען: מען זוכט אט דעם איבערוק אין דער זייט פון רויט ביי די ספעקטרען.

ביי דידאזיקע באאבאכטונגען ראנגלען זיך די אסטראנאמען מיט די גרעסטע שוועריקייטן. די לייכטונג פון די שטערן איז דא צו שוואך-פאר אזוינע אויסערסט פינע מעסטונגען, און מיט דער ענן איז די צרה אן אנדערע. די לייכטנדיקע שיכטן אויף דער

זונען-אויבערפלאך געפינען זיך אין צושטאנד פון באוועגונג און דווקא פון האסטיקער באוועגונג. די זונען-אויבערפלאך איז גע- גליכן צו א ברזינדיקן אַקעאן, און ווען אַ ליכטיקייט-קוואַל גע- פינט זיך אין באוועגונג, קומט-אַרױס דערפון פאַר די ערדישע באַבאַכטער פון זיין ספּעקטער, אַז די ספּעקטראַלע ליניעס שטייען נישט אויף אַן אַרט, נאָר זיי רוקן זיך. מוז טען בכּן אין יעדן פאַר זיך אַפּגעבן אַ גענויעם דינ-וּחשבוּן, אויף וויפּל האַבן זיך די ספּעקטראַלע ליניעס איבערגערוקט מחמת די שטורמען אויף דער זון און אויף וויפּל קומט דאָ ווירקלעך אין באַטראַכט די מעשה איינשטיין.

די ערשטע צייט האַבן די פאַרשער בשום אופן-נישט גע- קאַנט צווישן זיך דורכקומען אין אויסטייטשן דאָס עדות-זאָגן. אייניקע דייטשן האַבן אויפגעוויזן, אַז דער זונען-ספּעקטער זאָגט זיך אַרױס פאַר איינשטיינען, אַנדערע ווידער האַבן עס געלייקנט, צווישן די לייקענער האַט זיך געפונען דער אַמעריקאַנער אַסטראָ- נאָם דזשאַן, אַ קענער אויף ספּעקטער-לשון, איינשטיין אַליין האַט בשעתו מיט אַ שווער געמיט אַנערקענט די וואַגיקייט פון דזשאַנט באַבאַכטונגען און געהאַלטן די פראַגע פאַר אַפּן. צום 50-יאַריקן יוביליי, האַט איינשטיין דערלעבט די פרייה, אַז דווקא דערזעל- ביקער דזשאַן האַט צונויפגעזאַמלט דעם בעסטן מאַטעריאַל לטובת דער רעלאַטיוויקייט. אָן אַן אויפהער האַט דזשאַן ווייטער געפירט די ספּעקטראַלע באַבאַכטונגען און אין יאָר 1928 האַט ער פאַר- עפנטלעכט אַ געוואַלטיקן מאַטעריאַל, וועלכער טייטש-אויס די ספּעקטראַלע דערשיינונגען ענדגילטיק אין זיין פון איינשטיינס טעאָריע. דערדאָזיקער דזשאַן האַט זיך נישט באַנוגנט מיט מאַכן נייע באַבאַכטונגען, ער האַט זיך דערגריבלט אויך צו דער סיבה. פאַרוואָס די ספּעקטרען האַבן צוערשט גערעדט, ווי עס האַט זיך אויסגעזוכט, מיט אַן אַנדערער שפראַך: ער האַט דערווייזן, אַז מען האַט זיי דעמאָלט פאַלש פאַרשטאַנען און האַט אויך אויפגעדעקט, פון וואַנען האַט זיך גענומען דער פאַלשער פירוש.

און נאָך איינס האַט געבראַכט דאָס יאָר 1928. פאַראַן אויפן הימל אַן אויסטערלישער שטערן, דער באַגלייטער פון דעם

לייכטנדיקן סיריוס. דערדאזיקער באגלייטער האָט נישט זיין גלייכן אין דער שטערן-וועלט. ביי אַ קליינעם פארנעם באזיצט ער אַ זייער גרויסע מאַסע. מען האָט אויסגעֶרעכנט, אַז אַ לייטער פון זיין שטאַף וועגט אין דורכשניט 50 טאָן! אַט דאָ דארפן די ספעקטראַלע ליניעס זיין איבערגערוקט נאָך מערער, ווי אויף דער זון, און די דערשיינונג דארף זיין לייכטער צו באַאָבאַכטן. אין יאָר 1928 האָט מען אין אַמעריקע צום צווייטן מאל אויסגע-מאַסטן די ספעקטרען פון סיריוס-באַגלייטער, און צום צווייטן מאל האָט זיך באַקומען אַן ענטפער אויף יאָ.

די געוויסנהאַפּטע געלערנטע האָבן זיך מיט אַלעם דעם נישט צופרידנגעשטעלט. עס איז ריכטיק, זאָגן זיי, אַז די ספעק-טראַלע ליניעס פון דער זון זענען איבערגערוקט אויף דער זייט פון רויט, ווי איינשטיין האָט עס פאַרויסגעזאָגט. די לייכטיקייט-שטראַלן ראַנגלען זיך מיט דער געוואַלטיקער שווער-קראַפט פון דער זון, עס פאַרכאַפט זיי, אַזוי-צו-זאָגן, דער אַטעם, עס ווערט פאַרלאַנגזאַמט די אָפּטיקייט פון זייערע וויברירונגען, און דערפאַר קומען אונז אויס די ליניעס ווי איבערגערוקט צו דער רויטער זייט. דער פאַקט איז באַשטעטיקט, זאָגן זיי, נאָר וווּ האָבן מיר די פּוּלע זיכערקייט, אַז די דערקלערונג איז אויך פּוּלשטענדיק ריכ-טיק. אפשר פאַרכאַפט גאָר דער אַטעם ביי די זונען-שטראַלן איבער אַנדערע סיבות? קיין פּלפּוּלן זיך וועט דאָ נישט העלפּן, מען מוז אָנקומען צו באַאָבאַכטונגען און עקספּערימענטן, און דערמיט גיבן זיך אָפּ איצט זינט אַרייע מיט יאָרן די ספעציאַ-ליסטן, וועלכע אַרבעטן אין דעם איינשטיין-אינסטיטוט אין פּאַסטדאָם (ביי בערלין). איינשטיינס פריינט און פאַרערער האָבן אויסגעפּוּיט ביי דעמדאָזיקן אינסטיטוט אַ ספעציעלע אַבסערוואַ-טאָריע, דעם אַזוי גערופּענעם איינשטיין-טורעם, און דאַרטן גייט אַן אָנגעשטרענגטע אַרבעט. מען טראַכט צו-אַזוינע לאַבאָראַטאָ-רישע באַדינגונגען, אַז מען זאָל אין די אונטערערדישע רוימען פון דעם טורעם שאַפן אויף דער ערד ריכטיקע ספעקטרען, וואָס זאָלן זיין וואָס מערער ענלעך צו די ספעקטרען פון זונען-שין, אָבער זאָלן זיין פריי פון דער איינשטיינישער איבעררוקונג צו דער

רויטער זייט. צו דעם צוועק האָט מען אָפּילו אַנטדעקט נייע
ליכטיקייט-קוואַלן. די טעלעסקאָפּן פון דעם טורעם שטעלע
מען אָן אויף פאַרשידענע פונקטן פון דער זון, און מען מאַכט
די גענזיעסטע מעסטונגען. דורך פאַרגלייכן די ערדישע דאַטן מיט
די אַנטשפּרעכנדיקע זונען-דאַטן שטרעבט מען אַרויסצובאַקומען
דעם ענדגילטיקן באַשייד. די לעצטע ביולעטענען פון דעם
אַרבעטס-פּראָגראַם אין פּאַטסדאָם מעלדן, אז עס וועט נאָך דויערן אַ
היפשע צייט ביז די עפנטלעכקייט וועט זיך דערוויסן דעם באַ-
שייד. ווי אין יעדער גרינטלעכער וויסנשאַפּטלעכער אַרבעט —
שטייט געשריבן אין די ביולעטענען, שווימען-אויף נייע נישטגע-
לייזטע פּראָגנ, ווי נאָר עס ווערט געלייזט איינע אַ פּראָגע, און
דערפאַר מוז די אַרבעט נאָך לאַנג דויערן.

דויערט עס אזוי לאַנג, און איז אזוי שווער אויף זיכער אויס-
צוטייטשן די באַקומענע רעזולטאַטן, איז קלאַר, אז מען טאָר נישט
פאַרנאַכלעסיקן קיין שום אַנדער מיטל פון קאָנטראָל. דאָס איז
דער גרונט, פאַרוואָס מען האָט נאָך די פּלאַנעטן און נאָך די
ספּעקטרען אויפגערופן די זונען-פאַרפינסטערונגען, זיי זאָלן זיך
שטעלן פאַר עדות און זאָגן זייער וואָרט פאַר אַדער קעגן איינ-
שטיינען. דאָס איז דער דריטער אופן צו קאָנטראָלירן די רעלאַ-
טיוו-טעאָריע, און צו אים ווענדן מיר זיך איצטער.

3

לויט איינשטיינס טעאָריע פון רעלאַטיווקייט קומט-אויס,
אז ליכטיקייט-שטראַלן דאַרפן ווערן אויסגעקרימט אונטער דער
ווירקונג פון אַ גרויסער שווערער מאַסע. גענזיער געזאָגט, איז
די מעשה אזא, עס דרינגט אויך פון דער אַלטער מעכאַניק, און
שווערע מאַסן דאַרפן אויסקרימען דעם וועג פון אַ ליכטיקייט-
שטראַל, וואָס גייט פאַרביי זיי. און איינשטיינס נייעס באַשטייט
אייגנטלעך דערין, וואָס לויט אים איז די אויסקרימונג באַדייטונג
גרעסער. אין געוויינלעכן לעבנס-שטייגער קאָן מען דאָס אַליך
פאַר קיין פאַל נישט באַמערקן, וואָרים די אויסקרימונג איז אָפּילו
לויט איינשטיינען אויסערגעוויינלעך קליין. מיר קאָנען זי באַ-

מערקן סיידן דעמאלט, ווען דאס טרעפט זיך מיט א שטראל, וואס גייט-דורך גאר נאענט פארביי א גרויסער מאסע. אין דער נאטור קומט עס פאר איסלעכער רגע מיט שטראלן, וואס גייען צו אונז פון די שטערן פארביי דער זון. נאר די זון מאכט דא קאליע די שפיל: אין דער זונענלייכטונג ווערן אויסגעלאשן אלע שטערן ארום איר, מיר זעען נישט די שטערן, און במילא קאנען מיר נישט וויסן, צי ווערן טאקע זייערע שטראלן אויסגעקרימט אדער נישט און אויף וויפל ווערן זיי אויסגעקרימט.

אזוי אבער, ווי די וועלט וויל דורכאויס נאכקאנטראלירן איינשטיינס טעאריע, היט מען אפ די זעלטענע מינוטן פון א זונען-פארפינסטערונג און מען שטעלט דעמאלט אן די בעסטע אינסטרומענטן אויף די פארפינסטערטע זון. מען פאטאגראפירט די נענטערע אומגעגנט פון דער זון, און דער שכל איז א פשוטער. ווען מען זאל מיט עטלעכע מאנאטן פריער אדער שפעטער אפפאטאגראפירן דיוועלביקע געגנט פון הימל, וועלן דיוועלביקע שטערן לייכטן פאר אונז אויך ביי דער נאכט, דאס הייסט, די שטראלן זייערע וועלן באפרייט זיין פון דער זונען-ווירקונג און וועלן נישט זיין אויסגעקרימט. דארף מען, הייסט עס, פארגלייכן די ביידע פאטאגראפיעס, די פאטאגראפיע פון די שטערן מיט דער זון און די פאטאגראפיע פון דיוועלביקע שטערן אן דער זון און ס'איז געמאכט. וועט מען באמערקן אן אונטער-שיד אין די פאזיציעס פון די שטערן אויף די ביידע פאטאגראפיעס - גראפיעס - איז גוט, און אויב נישט - איז איינשטיין דורכגעפאלן. ס'איז אויס מיט זיין טעאריע.

ס'איז א פייער און פראטער שכל, אבער ווי קאמפליצירט לאזט זיך דאס אלץ אויס אין דער פראקטישער אויספירונג! די אסטראנאמען ווייסן פון דער ביטערער דערפארונג, אז צוויי פאטאגראפיעס פון איין-און-דערזעלביקער הימלישער געגנט, אויסגעפירט מיט איין און דעמועלביקן אינסטרומענט ביי גאר גלייכע באדינגונגען, פאלן בכלל קיינמאל נישט אבסאלוט צווייף. ווי גוט דער אינסטרומענט זאל נישט זיין געבויט, און ווי פאר-זיכטיק דער אסטראנאם זאל זיך נישט באגיין מיט אים, איז

פֿאַרט פֿאַראַן אָן אונטערשיד צווישן די ביידע פֿאַטאָגראַפֿישע
אויפֿנאַמעס. דער אונטערשיד מעג זיין זייער-און-זייער אַ קליינער,
אַבער די איינשטיינישע אױסקרימונג, וועלכע מױל דערווייזן
אויפֿן פֿאַטאָגראַפֿישן פֿאַרגלייכונגס-וועג, איז אויך זייער-און-זייער
אַ קליינע. דערפֿאַר איז די קאָנטראָל פֿון איינשטיינס טעאָריע
בשעת זונען-פֿאַרפינסטערונגען אָן אױסערסט-שווערע זאַך, עס
פֿאַדערט זיך צו איר אָן אױסערסטע פינקטלעכקייט און עס גייען-
אױעק יאָרן נאָך דער פֿאַרפינסטערונג, ביז עס ווערן קלאָר די
באַקומענע רעזולטאַטן.

קורץ גערעדט, קאָן מען אויף פֿאַלגנדיקן אופן געבן צו
פֿאַרשטיין, ווי אזוי די אַסטראָנאָמען באַגייען זיך בשעת דער
אַרבעט. נאָכדעם, ווי די אינסטרומענטן מיט די פֿאַטאָגראַפֿישע
אַפֿאַראַטן זענען פעסט אױסגעבױט אין יענעם אָרט, וואָס איז
אױסדערוויילט געוואָרן אויף צו באַפֿאַכטן די זונען-פֿאַרפינס-
טערונג מאַכט מען דאָרטן באַצייטנס מיט מאָנאַטן פֿריער פֿאַר
דער פֿאַרפינסטערונג און ביינאַכט צווייערליי אויפֿנאַמעס. אויף אַ
דייע פֿלאַטן פֿאַטאָגראַפֿירט מען די שטערן, וואָס צווישן זיי
וועט שטיין די זון בשעת דער פֿאַרפינסטערונג, און אויף אַן אַנ-
דערער ריי פֿלאַטן פֿאַטאָגראַפֿירט מען צו קאָנטראָל-צוועקן אָן
אַנדערן ראיאָן אויפֿן הימל. אין די קורצע וויילעס פֿון דער זונען-
פֿאַרפינסטערונג פֿאַטאָגראַפֿירט מען ווידער די ביידע ראיאָנען
אויפֿן הימל. ערשט שפעטער, ווען די עקספעדיציע האָט אַנטוויקלט
און פֿאַרפֿיקסירט אַלע אירע פֿלאַטן, הייבט זיך אָן די אַרבעט פֿון
אױסמעסטן די פֿלאַטן. פֿריער פֿאַר אַלץ נעמט מען זיך צו די
צווייפֿאַכע פֿאַטאָגראַפֿיעס פֿון דעם קאָנטראָל-ראַיאָן אויפֿן הימל.
דידאָזיקע פֿאַטאָגראַפֿיעס מוזן שטימען צווישן זיך, און אזוי ווי
דאָס איז פֿאַרט נישט דער פֿאַל, ווי מיר האָבן עס אויפֿגעקלערט.
שטודירט מען אויפֿן סאַמע גענויעם אופן די דיפֿערענצן צווישן
זיי און אזוי-אַרום ווערט מען קלאָר, וואָס פֿאַראַ פעלערן האָבן
געמוזט אַרױסרופֿן דידאָזיקע דיפֿערענצן. באַזיצנדיק אַט דעם
מאַטעריאַל, נעמט מען זיך צו די עכטע פֿלאַטן, וועלכע דאַרפֿן
דערווייזן אָדער אָפֿפרעגן די אױסקרימונג פֿון די שטראַלן אונטער

דער ווירקונג פון דער זון. אויפן סמך פון די פריער אויפגע-
קלערטע רעזולטאטן באזייטיקט מען רעכנעריש די אומפארמייד-
לעכע פעלערן און מען באקומט א טאבעלע: ווו האָבן זיך באמת
געפונען די שטערן מיט אַ צייט פריער פאר דער פארפינסטערונג.
און ווי איז געווען זייער אמתע לאַגע אין סאַמע מאַמענט פון
דער זונען-פארפינסטערונג. זאָל די אויסגערעכנטע טאבעלע נישט
ארויסווייזן קיין דיפערענצן, איז שלעכט. זאָלן זיין דיפערענצן,
איז שוין בעסער, אָבער נאָך אַלץ נישט אין פולער אַרדנונג. די
דיפערענצן דארפן זיין גראַד יענע, וואָס איינשטיינס טעאָריע
פארלאַנגט, אַנדערש איז ווידער נישט גוט!

אין יאָר 1919 איז אַרויסגעשיקט געוואָרן די ערשטע
וויסנשאַפֿטלעכע עקספעדיציע, פֿדי אַנצופֿרעגן ביי דער זון בשעת
אַ פֿארפינסטערונג. צי האָלט זי מיט איינשטיינען אָדער נישט.
מעשה-שטן איז דער ענטפֿער געווען אַן אומקלאָרער. אַ טייל
פֿלאַטן האָט געזאָגט אויף ניין, אַנדערע פֿלאַטן האָבן געוויזן,
פֿארקערט, אַ צו-גרויסע אויסקרימונג פון די שטראַלן און דאָס האָט,
פֿארשטייט זיך, אויך נישט געטויגט. די עקספעדיציע פון יאָר
1919 איז געווען דער ערשטער נישט-פֿולקומער פֿרוז פון אזוינע
פֿאַרשוונגען, און דער פֿאַר איז זי געווען נישט געלונגען. מען
האַט באַזאָלט רבי-געלט, און אין יאָר 1922 האָט מען פֿארשטאַנען
ווי געהעריק אוועקצושטעלן אַ נייע עקספעדיציע, וועלכע האָט
ענדלעך אַרויסבאַקומען פון דער זון אַ קלאָרן און דייטלעכן ענט-
פֿער: איינשטיין איז גערעכט!

די אַמעריקאַנער לייק-אַבסערוואַטאָריע האָט עס דעמאָלט
געהאַט אַרויסגעשיקט אזא עקספעדיציע און בערך מיט אַ יאָר צייט
אשפּעטער איז זי פֿארטיק געוואָרן מיט די אויסמעסטונגען און
האַט אַרויסגעגעבן אַן אַפיציעלע באַשטעטיקונג אז די זון קרימט-
אויס דעם וועג פון די לייכטיקייטס-שטראַלן אַקוראַט אזוי ווי
איינשטיין האָט אין פֿאַרויס באַרעכנט. אין געריכטן איז מען זיך
נוהג, אַז ווי נאָר דער פֿראַצעס איז פֿאַרענדיקט, ווערט אַרויסגע-
געבן דער פֿסק-דין. שפּעטער זעצן זיך אוועק די ריכטער, און

געלאסן פארפאסן זיי די מאַטיוון צום פסק-דין. געלערנטע איילן זיך נישט געוויינלעך מיט פארעפנטלעכן א פסק-דין, נאָר דאָס מאָל איז די אַלגעמיינע פאראינטערעסירונג געווען אזוי גרויס, אז זיי האָבן זיך געמוזט צואיילן מיט זייער באַשייד. דערפאַר האָבן זיי זיך שוין גאַרנישט געאיילט מיט די מאַטיוון. גאַנצע פינף יאָר צייט האָבן זיי גענוי געמאַסטן און גערעכנט, און ערשט אין יאָר 1928 איז פארעפנטלעכט געוואָרן דורך דער ליק-אַבסער-וואַטאַריע דער ענגליטיקער באַריכט פון דער עקספעדיציע צו דער זונען-פאַרפינסטערונג. פאַר איינשטיינען איז דער באַריכט געווען נאָך גינסטיקער, פאַר דער רעלאַטיוו-טעאָריע איז עס גע-וואָרן דער אמתער טריומף.

4

דערווייל זענען געשען נאָך אַנדערע זונען-פאַרפינסטערונג-גען, און פאַרשידענע מלוכות האָבן אַרגאַניזירט אַלץ נייע און נייע עקספעדיציעס אין יענע פונקטן, וווּ עס איז בעסער פון אַלץ צו באַאָבאַכטן די פאַרפינסטערטע זון. דער עיקר איז דער-ביי שטענדיק געווען די קאָנטראָל פון איינשטיינס טעאָריע, טיילמאָל זענען געקומען אין באַטראַכט אויך אַנדערע אַסטראָנאָ-מישע פּראָבלעמען. די זונען-פאַרפינסטערונג דעם 9-טן מאי 1929 איז אין דער באַציונג געווען אַ באַזונדערס מזלדיקע. עס זענען אַרױסגעפאַרן דריי גרויסע עקספעדיציעס צו באַאָבאַכטן יענע זונען-פאַרפינסטערונג: אַ דייטשע, אַן ענגלישע און אַן אַמעריקאַנישע, וועגן דער אַרבעט פון דער דייטשער עקספעדיציע איז שוין פאַר-עפנטלעכט אַן אויספירלעכער באַריכט, און זאָל דער לעזער נישט נעמען פאַר אומגוט, וואָס מיר וועלן אַביסל אָפּווייכן פון דער טעמע און אויספירלעכער באַשרייבן די דאָזיקע עקספעדיציע. סוף-פּל-סוף ווערט עס דאָך אַלץ געטון לשם איינשטיינס טעאָריע. די דייטשע עקספעדיציע פון יאָר 1929 איז אַרױסגעפאַרן אויף דעם אינזל סומאַטראַ, וואָרים די אויסרעכענונגען האָבן גע-האַט געוויזן, אז דאָרטן איז פאַראַן מערער פון אַלץ שאַנסן עפעס אויפצוטון אין פאַרלויף פון די 5 מינוטן פאַרפינסטערונג. די

אַרגאַניזירונג פון דער עקספּעדיציע האָט גענומען אויף זיך דער
 פּאַטסדאָמער איינשטיין-אינסטיטוט, און פאַר אַן אָנפירער האָט מען
 באַשטימט פּראָפּעסאָר פּרוינדלִיך, פון דעמוזעלביקן אינסטיטוט,
 צווייערליי זאָכן האָט ער מיט זיינע קאַלעגן די אַסטראָנאָמען גע-
 דאַרפט אויפטון: מאַכן פּאַטאַגראַפישע אויפנאַמעס, וועלכע זאָלן
 געבן אַ באַשייד וועגן דער ריכטיקייט פון איינשטיינס טעאָריע.
 און פּאַטאַגראַפירן ספּעקטראַסקאָפיש די קרוין פון דער זון, פּרי
 צו דערגיין איר כעמישן באַשטאַנד. אַ געוויינלעכן טאַג פון יאָר
 קאָן מען די קרוין נישט פּאַטאַגראַפירן, דאָס לאָזט זיך מאַכן ערשט
 דעמאָלט, ווען די זון גופּאָ איז פאַרשטעלט, און אויפן הימל שיינט
 בלויו די קרוין אירע. וואָלט עס אַלץ נאָך נישט געווען אזוי
 שווער, ווען אין די ביידע פּאַלן וואָלט זיך נישט געפּאָדערט אַן
 אויסערגעוויינלעכע פינקטלעכקייט. די פּאַטאַגראַפיעס מוזן זיין
 אויף אַ האָר גענוי, בכּן מוז מען זוכן לויטערע הימלען און מען
 איז געפּאָרן אזש קיין סומאַטראַ. אָבער די אינסטרומענטן מוזן
 אויך באַזיצן די גרעסטע פּרעציזקייט, און דערפּאַר האָט מען גאָר
 באַצייטנס גענומען צוגרייטן די מכשירים. מען האָט ספּעציעל
 צוגעגרייט צוויי שפּאַקטיוון מיט פּאַטאַגראַפישע אַפּאַראַטן, און
 ביי דער פּירמע צייט אין יענאַ האָט מען באַשטעלט אַ רעגולאַטאָר
 מיט אַן עלעקטרישער קאָנטראָל פון דער צייט. היות ווי די
 ערד דרייט זיך בשעת דער פאַרפינסטערונג מוזן די אינסטרומ-
 מענטן זיך באַוועגן גענוי לויט דער ערד-באַוועגונג, פּדי די
 שפּאַקטיוון זאָלן שטענדיק זיין געווענדט צו איין-און-דעמוזעלביקן
 פּונקט אויפן הימל. ביים אויסבויען די אינסטרומענטן האָט מען
 אויסגענוצט אַלע פּריערדיקע דערפּאַרונגען און אָנגעווענדט אַ סך
 נייע המצאות אויף צו קאָנטראָלירן די מעגלעכע פעלערן. דאָס-
 זעלביקע איז געווען מיטן ספּעקטראַסקאָפּ אויף צו פּאַטאַגראַפירן
 דעם ספּעקטער פון דער זונען-קרוין.
 נאָכדעם ווי דאָס אַלץ איז געווען פּאַרטיק, האָט מען אַלע אינס-
 טרומענטן אוועקגעשטעלט אין פּאַטסדאָם און זיי גוט אויסגעפּרווט.
 דערנאָך האָט מען אַלץ פּאַנאַדערערגענומען, פאַרפּאַקט אין 70
 קאַסטנס, און אין צוויי וואַגאַנעס אָפּגעשיקט צום שיף. די מיטגלידער

פון דער עקספעדיציע האָבן שוין דעם 8-טן פעברואַר געזעצט זיך אויפן שיף, הגם די פאַרפינסטערונג האָט געזאַלט זיין ערשט דעם 9-טן מאַי. זיי האָבן נאָך געהאַט אַ סך וואַס צו באַזאָרגן, 70 קאַסטנס האָט מען געדאַרפט אַרױפּשלאַפּן אויף אַ הויכן באַרג און אויסבויען דאָרטן פונדאַמענטן פאַר די שפּאַקטיוון. אַפילו האַנטווערקער צו דער מולאַרקע האָט מען אַראָפּגעבראַכט פונדער-ווייטנס, וואָרים די איינגעבוירענע בויען זיך הייזער פון באַמבוס און פאַלמענבלעטער, און פאַרשטייען נישט קיין אַנדערע בוי-אַרבעט. אַנפאַנג אַפּריל איז אַלץ געווען פאַרטיק, עס האָט פונק-ציאָנירט אויך די מיטגעבראַכטע ראַדיאַ-סטאַציע, וועלכע האָט געוווּן די ריכטיקע צייט, און די אַסטראָנאָמען האָבן ווידער אַמאָל אויספראַבירט אַלע אינסטרומענטן.

דערנאָך איז אַוועק אַ סדרה רעפעטיציעס. קיין איין סעקונדע פון די טייערע פינג מינוטן האָט נישט געטאַרט גיין פאַרלוירן, און אַקוראַט ווי אַרטיסטן לערנען די ראַלעס, האָבן די מיטגלידער פון דער עקספעדיציע פאַרטיילט צווישן זיך די אַרבעט און אַלץ אויסגערעפּעטירט. טעג לאַנג פאַר דער פאַרפינסטערונג איז דער הימל געווען פאַרוואַלקנט, און דאַסזעלביקע איז געווען אין סאַמע טאָג פון פאַרפינסטערונג, און ערשט ווען די לבנה איז שוין אַרױפּגעקראַכן אויף די זון האָט זיך דער הימל אויסגעלייטערט, אין קריטישן מאָמענט האָט אַלץ געקלאַפט אין דער בעסטער אַרדנונג. מיט איין אינסטרומענט האָט מען געמאַכט דריי פאַר אויפנאַמעס, מיט דעם אַנדערן זיבן פאַטאַגראַפיעס און מיט די ספּעקטראַל-אַפּאַראַטן זעקס פאַטאַגראַפיעס. עס וואַלט צו-לאַנג פאַרפירט צו באַשרייבן אויספירלעך, ווי אַזוי מען האָט בשעת דער פאַנפינסטערונג געקירעוועט די אַפּאַראַטן צו דער זון, דערנאָך ווייט פון דער זון, צוריק צו דער זון א. א. וו., כדי צו האָבן אַ מעגלעכקייט פון קאָנטראַל. ס'איז געווען אַ שווער שטיקל אַרבעט, און ווען אַלץ האָט זיך איינגעגעבן איז נאָך נישט געקומען דער אַפּרו. מען האָט געמוזט אויסערגעוויינלעך פאַרויכטיק אַנטוויקלען און אויסטריקענען די פלאַטן און נאָך אַרױפּפאַטאַגראַפירן אויף

זיי פארשידענע מאַסשטאַבן און סימנים, אַלץ לשם שפּעטערדיקער גענויער קאָנטראָל.

טאַמער מיינט איר, אַז איצט איז שוין געקומען דער סוף פון דער אַרבעט, האָט איר ווידער אַ טעות. מען האָט נאָך געמוזט איבערלאָזן די אינסטרומענטן אויפן אַרט-און-שטעל, אַפּוואַרטן אַ פאַר מאַנאַטן, ביז די זון וועט זיך אַפּרוקן פון די פּאַטאַגראַפּיר-טע הימלישע געגנטן און דערויף מאַכן פון דיזעלביקע געגנטן נייע אויפנאַמעס ביי דער נאַכט. אַ טייל עקספעדיציע האָט אָבער געקאַנט שוין אַפּפּאַרן אַהיים, און די איבערגעבליבענע האָבן טאַקע געמאַכט די פּאַטאַגראַפּיעס. אומגעקערט זיך אַהיים, האָבן זיך די אַסטראָנאָמען מיט אַ נייער פּרישקייט גענומען צו דער האַרעוואַניע. די פּלאַטן ווערן אויף אַ גענויעסטן אופן אויסגע-מאַסטן. מען פאַרצייכנט גענוי די לאַגע פון יעדערן שטערנדל און דעם אויסזען פון יעדערער ספּעקטראַלער ליניע, מען רעכנט און מען חשבונט, מען פאַרגלייכט די איצטיקע רעזולטאַטן מיט די פּריערדיקע. דער אַרבעטס-ביולעטען פון דעם פּאַסטדאָמער אינ-סטיטוט, אַרזיסגעגעבן אין יאָר 1930, אַנטהאַלט אין דער באַציונג אַ פאַרזיכערונג, אַז עס שטייט גוט מיט דער קאָנטראָל, נאָר עס מוז נאָך דויערן, ביז אַלץ וועט זיין פאַרענדיקט.

וויבאַלד די געלערנטע שטרעבן צו דער גרעסט-מעגלעכער פּינקטלעכקייט, וועט זיכער נישט איין נייע עקספעדיציע נאָך אַרזיס-פאַרן צו שפּעטערדיקע זונען-פאַרפּינסטערונגען. אין יאָר 1930 איז אפילו געווען אַ מעלדונג, אַז אמעריקאַנער האָבן זיך דערלויבט דעם לוקסוס אַרזיסצושיקן געלערנטע אויף צו באַאָבאַכטן אַ זונען-פאַרפּינסטערונג, וועלכע האָט געדאַרפט דויערן בסך-הכל איין סע-קונדע. פאַר אונז פשוטע בשר-ודמס איז די פּראַגע אייגנטלעך דערליידיקט: אויף ווי ווייט די איצטיקע וויסנשאַפט איז אימשטאַנד אַריינצודרינגען אין די געהיימישן פון דער הימלישער פיזיק, איז דער פּראַצעס איבער איינשטיינס רעלאַטיוו-טעאָריע אַדורכ-געאַנגען אַלע אינסטאַנצן, און דער פּסק-דין אַנערקענט די ריכ-טיקייט פון איינשטיינס געדאַנקען.

נאָר לאַמיר זיך פאַרשטעלן דעם אומגלויבלעכן פאַל, אָו איי-
 נער אַ געלערנטער זאָל דורך טעאַרעטישע פאַטראַכטונגען האָבן אָפּ-
 געפרעגט איינשטיינס טעאַריע פון רעלאַטיוויקייט, אָדער נייע עקס-
 פערימענטן זאָלן צעשטערן די ריכטיקייט פון דערדאָזיקער טעאַריע.
 אין די ביידע פּאַלן וואָלט עס ביי אַ סך יידן געווען אַ נאַציאָנאַלער
 טרויער. ערשטנס, איז דער ברייטער עולם אַזוי געוויינט צו פאַר-
 בינדן איינשטיינס נאָמען מיט דער רעלאַטיוו-טעאַריע, אַז מיט איר
 דורכפאַל - דוכט זיך דעם עולם - ווערט אויסגעלאָשן איינשטיינס
 פאַרימטקייט. צווייטנס, האָט מען זיך איינגערעדט ביי אונז, אַז מיט
 זיין רעלאַטיוויקייט האָט איינשטיין אַריינגעבראַכט אין דער
 „גוישער“ וועלט אַ שטיק יידישן גייסט, און האָט מיט זיין גרויסן
 יידישן אויפטו פאַרשעמט דעם נישט-יידישן גייסט. בכן וועט נישט
 זיין מערער מיט וואָס זיך איבערצונעמען, אויב דער רעלאַטיוויסטי-
 שער גרונט-געדאַנק זאָל פאַרלירן זיין שליטה אין נאַטורוויסנשאַפט.
 נישטאַ קיין מער פאַלשע פאַרשטעלונגען, ווי די אַקאַרשט
 דערמאָנטע. איינשטיין איז נישט געקומען אין דער מאַדערנער
 פיזיק ווי אַ וואַנדערער פון דער פרעמדט. ער איז נישט קיין
 מענטש פון איין געניאַלן געדאַנק, וועלכער פאַלייכט ווי אַ בליץ
 גייט אַנציע פעלד פון וויסנשאַפטלעכער פאַרשונג און האָט מערער
 נישט וואָס צו זאָגן. ער איז איינער פון די גרעסטע, אויב נישט דער
 גרעסטער אין דער איצטיקער פיזיק, און זיין גרויסקייט פאַשטייט
 דערין, וואָס ער איז אַריינגעדונגען אין אַלע אירע פאַרבאַרגענע
 ווינקעלעך, און וווּ נאָר עס איז געווען אַ שווערע הלכה, האָט ער
 אַנגעוויזן דעם וועג, וועלכער איז אימשטאַנד אַרויסצוברענגען פון
 דער קלעם.

זינט אָנהייב פונם איצטיקן יאָרהונדערט ווערט די פיזיק -
 און מיט איר צוזאַמען די כעמיע - איבערגעבויט אויף נייע
 יסודות. עס איז אויפגעקומען אַ נייע פאַרשטעלונג וועגן „קוואַנטן“.
 אַלע מינים ענערגיע, און אין דער ערשטער ריי די שטראַלנדיקע
 ענערגיע און ליכטיקייט-ענערגיע, האָט מען אַמאָל באַהאַנדלט אַזוי,

ווי זיי וואָלטן געפלאָסן אומאויפהערלעך, ווי די נאַטור וואָלט
 אימשטאַנד געווען צו געברויכן פּאַליביק קליינע סכומים ענערגיע.
 אַקעגן אַט דער איינגעפונדעוועטער קלסיאַשער טעאָריע איז אויפֿ-
 געקומען אַ נייע, וואָס לייקנט דעם אומאויפהערלעכן שטראַם.
 ענערגיע טריפט, אַזוי-צו-זאַגן, טראַפּנווייז, און וועדליק דעם מין
 שטראַנדיקער ענערגיע, וועדליק דער לענג פון די כוואַליעס, וואָס
 טראַגן די ענערגיע, האָבן די „טראַפּנס“ ענערגיע אַגענוי באַ-
 שטימטע גרייס. אַט דאָס זענען די „קוואַנטן“. געוויסע עקספּערי-
 מענטן האָבן גענויט די פיזיקער זיך צו שטעלן אויף אַזאָ שטאַנד-
 פּונקט, אַפּצולייקענען די אַלטע קלאַסישע פּאַרמולן און אויסצו-
 אַרבעטן נייע אויפן גרונט פון די „קוואַנטן“. ס'איז געווען אַ
 שווערע אויפגאַבע, און דער יונגער איינשטיין האָט מיט העכער
 20 יאָר צוריק זיך קונה-שם-געווען, אויפשטעלנדיק אַן איינפאַכע
 און עלעגאַנטע גלייכונג, וועלכע האָט מיט איין קלאַפּ אַריינגע-
 בראַכט קלאַרקייט אין דעם פּראַפּלעם. איינשטיינס גלייכונג און
 איינשטיינס אויסטייטשונג ליגן איצט אין יסוד פון די וויכטיקסטע
 פיזיקאלישע און כעמישע דערגרייכונגען, און דער איין אויפטו
 זיינער וואָלט געקלעקט, כדי אַרויסצורוקן זיין נאַמען אין
 דער ערשטער ריי. נאָר איינשטיין האָט נאָך מערער אויפגעטון.
 דעם גרונט-געדאַנק פון די קוואַנטן האָט ער שאַרפּזיניק אויס-
 גענוצט, כדי אויפצוקלערן פאַרפלאַנטערטע פּראַבלעמען אין דער
 לערע פון וואַרימקייט. אויף אַן אַנדערן פיזיקאלישן געביט איז ער
 באַרימט מיט אויפקלערן גרונט-דערשיינונגען פון מאַגנעטיזם
 און ווען מיר נעמען דאָס לעצטע וואָרט פון פיזיק, די ניסטע
 וועלנמעכאַניק, זאַגן מבינים, אז גראַד ביי איינשטיינען האָבן די
 באַשאַפער פון דערדאָזיקער סאַמע נייער מעכאַניק געפונען אַן
 אַנזאַג אויף זייער טעאָריע.

ביי-היינט-צוטאָג קאָן מען זיך נישט פאַרשטעלן די פיזיק,
 מען קאָן זיך איבערהויפט נישט פאַרשטעלן די נאַטורוויסנשאַפֿט אָן
 דער טעאָריע פון רעלאַטיווקייט. דאָס באַדייט אָבער נישט, אז
 איינשטיין האָט אַפּגעראַמט און געמאַכט צונישט גאָר די וויסנ-
 שאַפֿט, וואָס האָט ביז צו אים געגאַלטן. אין דער נאַטור-פּאַרשונג

גייט עס נישט אזוי. עס זענען פאראן דערגרייכונגען אייביקע וואָס די נייערע חידושים קאָנען זיי פאַרפּולקומענען און דער-גאַנצן, אָבער נישט אַפּשאַפּן. אזוי איז אויך די באַציונג פּון איינשטיינס רעלאַטיוויסטישער מעכאַניק צו יענער קלאַסישער מעכאַניק, וואָס עס האָבן זי געשאַפּן די גאונים גאַליליי און ניוטאָן. איינשטיין האָט פּרעציזירט די אַלטע מעכאַניק, און דערמיט האָט ער באַוווּזן, אַז ער איז אַנגעבונדן מיט די עיקר-שטרעבונגען פּון אונזער צייט.

די פּריערדיקע דורות האָבן אַנטדעקט און גענוי פאַרמולירט יענע סאַמע אַלגעמיינע געזעצן, וואָס רעגירן איבער דער נאַטור און באַשטימען דעם גאַנג פּון די נאַטור-פּראָצעסן אין גרויסן און גאַנצן. באַרוישט פּון די גרויסאַרטיקע נאַטורוויסנשאַפּטלעכע דער-פּאַלגן, האָבן מענטשן דעמאָלט געמיינט, אַז זיי זענען דערגאַנגען די לעצטע סודות פּון דער נאַטור. אונזער דור איז באַשערט געווען צו אַנטפּלעקן, אַז דאָס איז נישט ריכטיק, אַז הינטער יענע גרויסע נאַטור-געזעצן איז פאַרבאָרגן אַ פּראָבלעמאַטיק פּון נישט בערך פּיינערע און אינטימערע נאַטור-פּראָצעסן. עס גייט איצט אַ זוכע-ניש פּון נייע געזעצן, וואָס רעגולירן אַט די פּיינע און פּיינסטע פּראָצעסן, און אויף ווי ווייט מען האָט זיך צו זיי דערגרונטעוועט, האָט מען פאַרשאַנען, אַז די אַלטע קלאַסישע געזעצן קאָנען נישט גילטן מערער אין זייער פּריערדיקער געשטאַלט, אַז זיי פאַרלאַנג-גען אַ נייע פאַרמולירונג, אַ דערגאַנצונג, אַ פּרעציזירונג. אומעטום אין דער נאַטורוויסנשאַפּט גייט איצט אַזאַ געראַנגל פאַר נייע פאַרמולירונגען. דאָס איז אַ פּאָדערונג פּון אונזער מענטשלעכן גייסט, אַז מיר זאָלן באַהעפּטן דאָס נייע מיטן אַלטן און אויפ-ריכטן אַן איינהייטלעכע וויסנשאַפּטלעכע געביידע, וווּ דאָס נייע זאָל געפּינען אַ פּלאַץ נעבן די אייביקע עלעמענטן פּון דעם אַלטן. איינשטיין האָט מיט זיין רעלאַטיוויקייט פאַרענטפּערט אַט דאָס פּראָגראַם פאַר דער פּיזיק. ער האָט נישט סתם צעשטערט די אַלטע געביידע, ער האָט, פאַרקערט, - פּון די אַלטע ציגל און פּונם ליים פּון די נייע טעאָריעס אויפגעבויט אַ נייע גע-ביידע. צו דעם צוועק האָט ער איינגעזאַפּט אין זיך דאָס איצטיקע

וויסן, ער איז אַ קינד פון אונזער דור, אַ פּאַנען-טרעגער פון
איראַפּעאישן וויסן. אויב מען וויל דווקא זוכן אין איינשטיינען
אַ באַפרידיקונג פון נאַציאָנאַלן שטאַלן, דאַרפן יידן נישט אַנט-
קעגנשטעלן איינשטיינען דער אַרומיקער וועלט, נאָר זיך גרויסן
דערמיט, וואָס אין אַ יידן האָט אונזער צייט געפונען איר שאַרפּסטן
און געניאַלסטן אויסדרוק.

דערמיט איז אויך געגעבן אַן ענטפער אויף דער פּראַגע,
וואָס וועט זיין, אויב איינשטיינס טעאָריע זאָל ווערן אַפּגע-
פּרעגט - דאָס איז נישט אויסגעשלאָסן. דאָס מענטשלעכע וויסן
קאָן נאָך אזוי פאַרטיפּט און באַרייכערט ווערן, אַז מ'וועט מוזן
אַנקומען צו נייע, איצט נאָך נישט-פאַרזיסגעזענע טעאָריעס,
אַבער איינשטיינס גרייס וועט דורך דעם נישט געמינערט ווערן,
אַקוראַט ווי ניוטאָנס גאונישקייט ווערט נישט געמינערט איצט,
נאָך דעם אויפקומען פון איינשטיינען.

זייער שיין האָט עס אויסגעדריקט נישט קיין אַנדערער, ווי
איינשטיין אַליין. פאַר דריי יאָרן, ווען גאָר די וועלט האָט גע-
פּייערט ניוטאָנס אַנדענק, ביי דער געלעגנהייט פון זיין 200-טן
יאָרצייט, האָט איינשטיין פאַרעפּנטלעכט אַ לויב-געזאַנג אויף ניו-
טאָנען, און האָט דערקלערט, אַז די גאַנצע אַנטוויקלונג פון
אונזערע געדאַנקען וועגן דער נאַטור, ביז צו דער נייסטער „פעלד-
טעאָריע“, שטיצט זיך אויף ניוטאָנען.

און איצט עטלעכע ווערטער טאַקע וועגן דער „איינהייט-
לעכער פעלד-טעאָריע“.

דער גרויסער מאַטעמאַטיקער לאַפּלאַס, האָט אַמאָל אַרזיסגע-
זאָגט אַ דרייטטן געדאַנק. „אַ גייסט, - האָט ער געזאָגט, - וועלכער
וואָלט אין אַ געגעבענעם מאַמענט געוויסט אַלע קרעפטן, וואָס ווירקן
אין דער נאַטור, און די קעגנזייטיקע לאַגע פון אַלע עקזיסטענצן,
וואָס די נאַטור באַשטייט פון זיי, אַ גייסט, וועלכער וואָלט אים-
שטאַנד געווען אונטערצוואַרפן די אַלע יסודות דעם אַנאַליז, אַזאַ
גייסט וואָלט אין איין-און-דערזעלביקער פאַרמול אַ אויסגעדריקט די
באַוועגונגען פון די גרעסטע הימלישע קערפּערס און פון דעם
לײכטעסטן אַטאָם: קיין שום זאַך וואָלט נישט געבליבן פון אים

פארבארגן, די צוקונפט, ווי די פארגאנגענהייט וואלטן געלעגן אמן
פאר זיינע אויגן".

איב עס זאל דא דערלויבט זיין א שטיקל גוזמא, קאן מען
זאגן, אז איינשטיינס ארבעט אין פארלויף פון די לעצטע יארן
איז אן אומאויפהערלעכע שטרעבונג צו געפינען אט די לאפלאסי-
שע איינ-איינציקע וועלט-פארמול. אומאויפהערלעך באמיט זיך איינ-
שטיין אזוי צו פארפולקומען די מיטלען פון מאטעמאטישן אנא-
ליז, אז אין א פארגענעצטער צאל חשבונות און פארמולען זאלן
זיין אנטהאלטן די גאנצע פיזיק, אָנגעהויבן מיט עלעקטריע און
געענדיקט מיט גראוויטאציע, מיט דער אלגעמיינער צוציונג.

זיין ארבעט „צור איינהייטלעכען פעלד-טעאריע“ (בערוילין
1929), די זעקס זייטלעך, וואָס אַרום זיי האָבן די צייטונגען גע-
מאַכט אזא אומגעלומפערטן טומל, איז נאָך נישט די באַקרוינונג
פון זיינע באַמיינוגען. ס'איז אַ שריט פאַרויס צום ענדציל, אָבער
נאָך נישט דער לעצטער שריט. ווי געהעריק אָפצושאַצן אַט דעם
שריט און די פריערדיקע שריט איינשטיינס און אפילו זיי גענוי
פאַרשטיין, איז נישט יעדערן באַשערט. ס'איז נויטיק דערזיף אַ
לאַנגדויערנדיקע גרינטלעכע צוגרייטונג. ס'מוז אונז פשוטע בשר-
ודם טון לייז, וואָס איינשטיינס נייעסטע געדאַנקען-וועלט בלייבט
אזוי-אַרום פאַרשלאָסן פאַר אונז, נאָר אויך דאָס איז אַ צייכן פון
אונזער צייט. אין די הענט פון אַן איינשטיין און פון זיין גלייכן
האַט די מאַטעמאטיק באַקומען אַ נייע קראַפט. זי איז נישט בלויז
אַ ווערקצייג פאַר גענויער פאַרמולירונג, זי איז געוואָרן אַ מיטל צו
אַנטדעקן נייע אמתן. אין דער שפראַך פון די פאַרמולען און מאַ-
טעמאטישע צייכנס האָבן די באַשאַפער פון דער נייעטער פיזיק
געפונען אַ צויערמיטל אויף צו דערגיין וואָרהייטן, וועלכע לאָזן
זיך ערשט שפעטער אויסדריקן און אויסטייטשן אויף אונזער
טאַגטעגלעכן לשון. אזוי איז געווען מיט די קוואַנטן, אזוי איז מיט
איינשטיינס „איינהייטלעכער פעלד-טעאָריע“. דערווייל איז זי
פאַרשלאָסן פאַר יענעם, ווער עס באַזיצט נישט די שפראַך פון מאַ-
טעמאטיק און מיר מוזן געדולדיק וואַרטן, ביז איינשטיינס שילער

און מפרשים וועלן אונז אריינפירן אין דידאָזיקע טיפסטע און לעצטע איינשטיינשע געדאַנקען.

איינשטיין אַליין האָט, איבריגנס, געפרווט אַריינפירן בריי-טערע קרייזן אין זיין איצטיקער געדאַנקען-וועלט, האַלטנדיק אויף דער צווייטער וועלט-קראַפט-קאַנפערענץ (בערלין 1930) אַ פאַרטראַג וועגן רוים און פעלד-פראַבלעם אין דער פיזיק. מיט די לעצטע שורות פון דעמדאָזיקן פאַרטראַג וועלן מיר שליסן דאָס קאַפיטל וועגן איינשטיינען. „עס דוכט זיך, אז עס איז געלונגען צו געפינען די פעלד-געזעצן, און אין דער ערשטער דערנענטערונג שטימען זיי מיט די עמפירישע געזעצן פון גראַוויטאַציע און עלעקטריע. צי וועלן דידאָזיקע פעלד-געזעצן ליפערן אויך אַ ריכטיקע טעאָריע פון די מאַטעריעלע טיילכעלעך און פון זייערע באַוועגונגען, דאָס מוז מען ערשט אויסקלערן דורך טיפערע מאַטעמאַ-טישע אונטערזוכונגען. אונטערפירנדיק די אונטערשטע שורה, קאַנען מיר סימבאָליש זאָגן אזוי: דער רוים, וואָס האָט זיך אויב אַנטפלעקט דורך די קערפערלעכע אַביעקטן, איז דורך ניו-טאָן געוואָרן דערהויבן צו דער מדרגה פון אַ וויסנשאַפֿטלעכער רעאַלקייט, אין משך פון די לעצטע יאָרצענטן האָט ער פאַר-שלאָנגען דעם עטער און די צייט, און איצט קלייבט ער זיך צו פאַרשלינגען אויך דאָס פעלד און די מאַטעריעלע טיילכעלעך, און אזוי-אַרום וועט ער איבערבלייבן ווי דער איין-און-איינציקער טעאָרעטישער פאַרטרעטער פון דער רעאַלקייט.“

וועגן דעם פראַבלעם פון וועלט-עטער אין פאַרבינדונג מיט דער רעלאַטיוו-טעאָריע און וועגן דער נאַבעל-פרעמיע פאַר איינשטיינען ווערט גערעדט אין קומענדיקן קאַפיטל. וועגן איינשטיינס טעאָריע זענען אויף יידיש פאַרצו ביכער און בראַשורן פון ה. ש. מי. ד. ט., לע. ה. מ. א. און ט. ש. ל. י. ט. — ד"ר ח. ז. ש. ל. א. ו. ס. ק. י. האָט פאַרעפנטליכעט וועגן איינשטיינען אַסעריע אַרטיקלען אין ניו-יאָרקער „צוקונפֿט“ און ברייט איצט צום דרוק אַ גרעסעווי ווערק אויף דערנעלבליקער טעמע.

נאַבעל-פרעמיע און נאַבעל-געקרוינטע

1

1928 - 1901

זייער אַפט, ווען עס ווערט באַוווּסט דער נאַמען פון אַ שריפט-
שטעלער, וואָס האָט זוכה געווען צו באַקומען די נאַבעל-פרעמיע
פאַר לייטעראַטור, ווערט אַרום דעם נאַמען אַ טומל. עס הייבט זיך
אַן אַ פרעגעניש, ווער איז אייגנטלעך דער אויסדערוויילטער, און
אין וואָס באַשטייט זיין גרויסקייט. מען קריטיקירט אַהין און אַהער
דעם אויסוואַל, און סוף-בַל-סוף זענען די מייסטע מיט אים אומ-
צופרידן. אַט די אימצופרידנקייט איז אַ גאַנץ געוויינלעכע דער-
שיינונג, וואָרים אין פראַגן פון לייטעראַטור און קונסט הערשט
שטענדיק אַ ווידעראַנאָד צווישן אַלטע און נייע ריכטונגען. די
אַנערקענטע בעלי-דעות, וואָס זיצן אין די אַקאַדעמיעס, אין די
קאַמיטעטן אויף צו פאַרטיילן דעם נאַבעל-פרייז און אין ענלעכע
אַפיציעלע אינסטיטוציעס, זיי אַלע געפינען נישט קיין טעם אין
דער נייערער און נייעסטער שאַפונג. דערפאַר איז זייער באַשלוס
אַפטמאַל אַזוי נישט פאַרשטענדלעך פאַרן ברייטן עולם.
אַן אַנדער בילד שטעלט מיט זיך פאַר די פאַרטיילונג פון
די נאַבעל-פרייזן פאַר פּיויק און כעמיע. אין די ווייטמיסטע פאַלן
ווערן די באַשלוסן פון דער אַקאַדעמיע, וואָס פאַרטיילט די פרייזן,

אלגעמיין אנערקענט, און זעלטן הערט זיך א קריטישע שטים.
א באשטימטע ראָלע שפילט דער פאָקט, וואָס דער גרויסער עולם
איז נישט אימשטאַנד צו נעמען אַ וואָרט אין אזוינע זאַכן. ער
איז נישט באַהאַונט אין די נעמען און אין די אויפטוען פון די
איצטיקע געלערנטע, ער פאַרמעסט זיך נישט צו האָבן אין דעם
אַן אייגענע מיינונג. די וואָרט-פירער אין די אָנגעלעגנהייטן זענען
די אָפיציעלע געלערנטע, ד. ה., מענטשן פון דיועלביקע קרייזן,
וועלכע פאַרטיילן די פרעמיעס, אָבער דאָס איז, סוף-כּל-סוף, אַ
בעפונאָך. די אַלגעמיינע אָנערקענונג פון די נאָבעל-געקרוינטע איז
אַן אָפּשיגלונג פון אַ נישט בערך אינטערעסאַנטערער און טיפּערער
דערשיינונג. אין דער איצטיקער פיזיק און כעמיע זענען נישט אַ
קיין אַלטע און יונגע, אַלע זענען דאָ יונג, אַלע זענען מאָדער-
ניסטן און רעוואָלוציאָנערן!

ס'איז אַ מעשה פון אַ דריי צענטליק יאָר, ווי אין דער
פיזיק און כעמיע האַלט אין איין רודערן און אויפברויזן. עס
ווערן פּסדר דורכגעקוקט און רעווידירט די גרונט-באַגריפן. עס
ווערן געשאפן דרייסטע און אַריגינעלע טעאָריעס און גלייך ווערן
זיי אָנערקענט און אָנגענומען אין דער וויסנשאַפט. מען דאַרף
עס נישט פאַרשטיין אזוי, אַז די מענטשן, וואָס גיבן זיך אַפּ פּאָכ-
מעניש מיט כעמיש-פיזיקאַלישע פאַרשונגן, זענען עפעס געקנאַטן
פון אַ באַזונדערן טייג און האָבן בטבע פיינט קאָנסערוואַטיזם און
באזיצן אַ ליבשאַפט צו נייע געדאַנקען. ניין, דאָס נעמט זיך אַלץ
פון דעם באַזונדער אופן אַרבעט, וואָס הערשט איצט אין דער
נאַטורוויסנשאַפט. אַלץ ווערט דאָ געבויט אויף עקספּערימענטן,
אויף סאַמע גענויע און פרעציזירטע פרווון. יעטועדערע נייע טע-
אָריע דאַרף אויסהאַלטן די פייער-פּראָבע פון דעם עקספּערימענט.
זי אַנטשטייט, פּדי אויסצוטייטשן נישט אויפגעקלערטע פּאָקטן,
זי באַווייזט איר כוח דערמיט, וואָס זי זאָגט-פּאָרויס נייע אומבאַ-
קאַנטע דערשיינונגען. אויפן באַדן פון פּאָקטן ווערן געבויטן טע-
אָריעס, די טעאָריעס באַפּרוכפערן די לאַבאָראַטאָרישע פּראַקטיק
און פון דער לאַבאָראַטאָרישער אַרבעט וואַקסן-אויס רעוואָלטאַטן
וויכטיקע און באַדייטנדיקע פּאַרן טאַגטעגלעכן לעבן. דערפאַר קאָן

מען דאָ נישט זיין קאָנסערוואַטיוו, קאָן מען נישט זיך אַנט-
קעגנשטעלן די חידושים. אזוי איז געווען, למשל, מיט ראַדיאָ,
וואָס איז אויפגעקומען פון אַ רייך-טעאַרעטישער חקירה, אזוי איז
געווען מיט רענטגען-שטראַלן און ראַדיום, וואָס זענען אזוי נוציק
אין דער מעדיצין, א. א. וו. קיין איינע פון די נייעסן האָט נישט
געדאַרפט וואַרטן אויף אַנערקענונג.

צווייערליי גרויסע געלערנטע זענען בכּן פאַראַן איצטער.
איינע, די גאונים, באַצייכענען שטאַפלען אין דער אַנטוויקלונג
פון פיזיק און כעמיע דורך זייערע גרויסע טעאַריעס אָדער דורך
געניאַלע עקספערימענטן. די אַנדערע פאַרדינען נישט די באַ-
צייכענונג גאונים, נאָר ווייזן אַרויס גרויסקייט אין אַנגעשטרענג-
טער און דויערהאַפּטער אַרבעט איבער אַ קלאַר געשטעלטער אויפ-
גאַבע. געלערנטע פון די ביידע מינים שטייען אין דער ליסטע
פון די באַשאַנקענע מיט דעם נאָבעל-פּרייז.

אין יאָר 1901 האָט רענטגען באַקומען דער ערשטער די
נאָבעל-פּרעמיע פאַר פיזיק און דאָס איז געווען אַ ראיה צו דעם
געזאַגטן, אַז אין דער געלערנטער וועלט איז נישטאָ דער תּהום
צווישן אַקאַדעמיע און מאַדערניזם, וואָס איז אזוי כאַראַקטעריסטיש
פאַר דער וועלט פון קונסט. רענטגען האָט דעמאָלט געהאַט אַקאַרשט
געמאַכט זיין אַנטדעקונג, און שוין איז ער געוואָרן אויסגעצייכנט.
נאָך רענטגענען האָבן באַקומען די נאָבעל-פּרעמיע די אַנטדעקער
פון שטראַלנדיקע שטאַפן בעקערעל און דאָס פאַרפאַלק קיורי.
דעמאָלט נאָך יונגע געלערנטע. איינער שוין די ראַדיאָ-שאַפּער,
מאַרקאַני, איז באַשאַנקען געוואָרן מיט דער פּרעמיע אין יאָר 1909,
ווען ראַדיאָ איז נאָך געווען אַן ענין פאַר יחידים.

אין די יאָרן נאָך דעם וועלט-קריג האָט זיך דער אַלגע-
מיינער אינטערעס פון די פיזיקער געווענדעט צו דער נייעסטער
אַטאָם-טעאַריע, און דער אַנפירער אין דער באַוועגונג פאַר אַ נייער
אַטאָם-פיזיק, דער יונגער דענישער פאַרשער נילס באַר, האָט נישט
געדאַרפט לאַנג וואַרטן אויף דער נאָבעל-פּרעמיע. ווען אַ צווייטער
יונגער פיזיקער, דער אַמעריקאַנער קאַמפּטאָן האָט דורך אַ שאַרפ-
זיניקן עקספערימענט אַנטדעקט אַ דערשיינונג וואָס האָט געוואַרן אַ
ניי ליכט אויף דער סאַמע נייער פיזיקאַלישער טעאַריע, די אזויגערו-

פענע קוואנטן-טעאָריע, האָט ער אויך באַקומען די נאַבעל-פרעמיע (וועגן קאָמפּטאָנען וועט נאָך באַלד זיין די רייז אויספירלעכער). אגב באַמערקט, האָט איינשטיין באַקומען דיזעלביקע פרעמיע נישט פאַר זיין טעאָריע פון רעלאַטיווקייט, נאָר פאַר אַ גרויסן אויפטו אויפן געביט פון דערזעלביקער קוואנטן-טעאָריע. די טעאָריע פון רעלאַטיווקייט שטייט, ווי באַקאַנט, אויף דער סאַמע גרענעץ פון פיזיק און פילאָזאָפיע. זי לאָזט זיך נישט באַשטעטיקן אַדער אָפּ-פרעגן דורך עקספּערימענטן אין אַ לאַבאָראַטאָריע. די אָנהענגער אירע, וואָס ווילן אָפּפרעגן אַלע טענות פון די קעגנער, מוזן זיך ווענדן צו באַאָבאַכטונגען אויפן הימל, און – מיר האָבן וועגן דעם אויספירלעך גערעדט אין דעם פריערדיקן קאַפיטל – זענען דאָס באַאָבאַכטונגען, וואָס שטייען אויף דער גרענעץ פון אוינזערע מעגלעכקייטן. אין יאָר 1921, ווען איינשטיין האָט באַקומען די פרעמיע, איז ווייט נאָך נישט קלאָר געווען, וואָס וועט די אַסטראָנאָמיע זאָגן צו דער רעלאַטיוו-טעאָריע. אגב האָט די טעאָריע אַרויסגע-רופן אַ געוויסע קעגנערשאַפט מצד די פילאָזאָפן. אַזוי איז צו-שטאַנדעקומען די קונציקע פּשרה, אַז איינשטיין האָט באַקומען די נאַבעל-פרעמיע, אָבער נישט פאַר דער טעאָריע פון רעלאַטיווקייט, נאָר פאַר אַן אַנדערן אויפטו זיינעם, וואָס איז אָנגענומען ביי אַלעמען: דאָס איז יענע גלייכונג פאַר די קוואנטן, וואָס מיר האָבן געהאַט אַ געלעגנהייט זי צו דערמאָנען אין דעם לעצטן אָפּ-שניט פון פאַריקן קאַפיטל.

קוקט מען דורך די ליסטע כעמיקער, וואָס האָבן פאַרדינט דעם נאַבעל-פּרייז, איז ווידער דיזעלביקע געשיכטע. צוזאַמען מיט עלטערע געלערנטע, וואָס זייערע נעמען האָבן געקלונגען אין דער וועלט, זענען אויסגעצייכנט יונגע פאַרשער, וואָס האָבן געהאַט דעם מוט צו שטעלן נייע פראַבלעמען און צו פאַרענטפערן זיי ביי זיך אין לאַבאָראַטאָריע.

מען קאָן זאָגן, אַז עס זענען נישטאַ איצט קיין ערשט-ראַנגיקע פיזיקער און כעמיקער, וועלכע זאָלן נישט שטיין אין דער נאַבעל-ליסטע. נאָר נישט איטלעכס יאָר ווערן אין דער וויסנ-שאַפט געמאַכט ערשטראַנגיקע אַנטדעקונגען און במילא קומט-אויס

צו נעמען אין באַטראַכט ביים באַשטימען די פרעמיעס אויך געלערנסע פון דער צווייטער קאטעגאָריע לויט אונזער פריערדיקער איינטיילונג.

צוויי אַזוינע געלערנסע האָבן בשעת דער פאַרטיילונג פון יאָר 1928 באַקומען די נאָבעל-פרעמיע פאַר כעמיע, איינער פאַרן יאָר 1927, דער אַנדערער פאַרן יאָר 1928.

די לעצטע נאָבעל-פרעמיעס האָט באַקומען דער דייטשער פראַפעסאָר ווינדאַוס. ער האָט שטודירט מעדיצין און כעמיע און האָט זיך זיין גאַנצן לעבן אָפגעגעבן מיט פאַרשונגען, וואָס גע- הערן פאַראיינס צו די ביידע וויסנשאַפטיגן. ער האָט שטודירט די כעמישע פאַרבוינדונגען, וועלכע ווערן געפילדעט אין מענטשלעכן אָרגאַניזם און צייכענען זיך אויס מיט זייער קאָמפליצירטקייט. די נאַטור איז דערפֿינדערישער פאַרן מענטשן, און ערשט דורך גרויס שאַרפזין און שווערער מי קומט אונז אָן צו פאַרשטיין און אויף גענוי צו דערגיין, ווי די דאָזיקע שטאַפן זענען כעמיש געבויט. איינער אַזאַ שטאַף איז דער אַזויגערופענער כאַלעסטערין, וואָס געפינט זיך אין דער גאל און אין אַנדערע טיילן פון מענטשלעכן אָרגאַניזם. ווינדאַוס האָט עטלעכע צענטליק יאָר געפאַרשט דעם- דאָזיקן שטאַף, און אין יאָר 1927 האָט זיך אים איינגעגעבן צו מאַכן אַ שיינע און וויכטיקע אַנטדעקונג. ער האָט אַנטפלעקט דעם סוד פון שאַפן קינסטלעך וויטאַמינען. ער האָט ארויסגעפונען אין דעם כאַלעסטערין אַ צווייטן שטאַף, וואָס איז אין אים אַנטהאַלטן אין דעם ווינציקן סכום פון איין זעכציקסטל פראָצענט, און וואָס ווערט פאַרוואַנדלט אין וויטאַמינען.

דער נאָבעל-פרעמירטער פון יאָר 1927 איז אויך אַ דייטש, דער מינכענער פראַפעסאָר היינריך וויליאַנד. זיין פאַרשונגס-געביט איז זייער נאָענט צו דעם, וווּ עס אַרבעט ווינדאַוס. וויליאַנד האָט געפאַרשט דער עיקר אַ שטאַף אַזאַ, וואָס רופט זיך אָן גאַל-זויערס. אויספירלעכער וועגן דעם צו רעדן איז נישט דאָ דאָס אַרט, וואָרים וויליאַנדס אַרבעטן זענען אָן ענין פאַר ספעציאַליסטן. פּרעגט מען נאָך אַלעם דעם, צי האָט נאָבעל אויפגעטון אַ גרויסע זאָך מיט זיין פונדאַציע פאַר די פרעמיעס, איז שווער

צו געבן דערזיף א פאזיטיוון ענטפער. זאל זיין, אז די נאָבעל-פרעמיע ווערט גוט פארטיילט. זי קומט אבער אחר-המעשה, נאָך דער גרויסער אנטדעקונג אָדער דערפינדונג, ווען דער געקרוינטער האָט זיין לעבנס-ארבעט שוין אָפגעטון. אינדיווידועל פאר אים איז די פרעמיע זיכער אַ טובה, נאָך צי האָט עפעס דערפון די וויסנשאַפט - איז אַ גרויסער ספק. נאָר דער ענין שטייט אויסער דיסקוסיע, קיינער האָט נישט דאָס רעכט אומצואַנדערשן נאָבעלס ווילן. און סוף-כּל-סוף האָבן געלערנטע אזוי ווייניק עולם-הזה, אַז מען מעג זיי רויק פאַרגינען דעם כבוד און דעם מאַטעריעלן נוצן פון די פרעמיעס.

2

1929

טאַמאַס מאַן האָט באַקומען אין יאָר 1929 די נאָבעל-פרעמיע פאַר לייטעראַטור. דאָס איז אַ נאַמען, וואָס אַלע ווייסן אים אָדער זענען יעדנפאַלס מחויב אים צו וויסן. אַקעגן דעם זענען לגמרי אומבאַקאַנט דעם ברייטן עולם די אויסדערוויילטע, וועלכע האָבן דעמוזעלביקן יאָר באַקומען די נאָבעל-פרעמיעס פאַר פיזיק און כעמיע. זאָל דער לעזער בכּן נישט אַראָפּפאַלן ביי זיך, וואָס ער האָט קיינמאָל דידאַזיקע נעמען נישט געהערט: פאַר אַנדערש-שפּראַכיקע לייענער קלינגען די נעמען אויך אזוי גוט ווי אינגאַנצן פרעמד. נאָר דאָס הייסט נישט, אַז מען דאַרף זיי טאַקע נישט קענען. אדרבא, לאַמיר אויסנוצן די געלעגנהייט און אַריינקוקן אַביסל אין דער פאַרשוונגס-אַרבעט פון די געלערנטע.

צוויי פרעמיעס פאַר פיזיק זענען אין יאָר 1929 פאַרטיילט געוואָרן, און פאַרשטייער פון צוויי לחלוטין פאַרשידענע טיפּן נאַטור-קענער האָבן זי דערהאַלטן. דער ענגלענדער ריטשארדסאָן, פּראָפעסאָר אין לאַנדאָן, געהערט צו די „קלענערע געטער“. צוגלייך מיט אַ סך אַנדערע האָט ער געפאַרשט די דערשיינונגען, ווי אזוי עלעקטראָנען רייסן זיך אַרויס פון אַנגעגליטע מעטאַלן. אַזאַ אַפּרייסן קומט-פאַר-למשל אין אַ ראַדיאָ-לעמפל, ווען מען הייצט

דאָס פיינע מעטאל-דרעטעלע, און די עלעקטראָנען פאַרשאַפן עס
דעם ראַדיאָ-אַמאַטאָר דאָס פאַרגעניגן צו הערן די ווייטע קלאַנגען.
עס זענען פאַראַן אַ סך פיינקייטן אין די דאָזיקע דערשיינונגען.
ריטשארדסאָן האָט זיי געפאַרשט, ווי ער האָט זיך אָפגעגעבן נאָך
מיט אַנדערע פיזיקאַלישע ענינים. ער האָט נישט אויפגעטון קיין
איבערקערענישן און מען דאַרף ליינען אין דער נייעסטער גע-
שיכטע פון פיזיק אויך די קאָפיטלען מיט קלענערע אותיות, אום
צו געפינען זיין נאָמען.

אַן אַנדערער מענטש איז דער פראַנצויז דע-בראַיל, דער
צווייטער נאָבעל-געקרוינטער. ער שטאַמט פון אַלטן יחוס, פון אַ פא-
מיליע, וועלכע איז פאַרשריבן אין דער פראַנצויזישער געשיכטע, און
דאָס אַליין איז שוין אַן אויסנאַם-דערשיינונג. גרויסע יחסנים האָבן
עפעס איצט פיינט זיך צו פאַרנעמען מיט וויסנשאַפט. נאָך אַ גרע-
סערן אויסנאַם שטעלט מיט זיך פאַר דע-בראַילס וויסנשאַפטלעכע
קאַריערע. ער האָט באַקומען די פרעמיע אין עלטער פון 37 יאָר
און ביז מיט 5 יאָר צוריק האָט ער אָפציעל קיין שום שייכות נישט
געהאַט צו נאַטורוויסנשאַפט. ער האָט געשריבן וועגן ליטעראַטור
און געשיכטע און גאָר אומגעריכט איז ער אַרויס מיט אַ דיסער-
טאַציע, וועלכע האָט אים באַרימט געמאַכט. איינע פון די סאַמע
האַרבסטע פראַגן האָט ער דאַרטן געפרוווט צו פאַרענטפערן און
איז נישט געשטריכלט געוואָרן. עס האָט געהערשט דעמאָלט אַ
גרויסער ווידעראַנאַנד אין דער טעאָרעטישער פיזיק צווישן אַלטע
און נייע געדאַנקען. עס זענען געווען געביטן, וואָס האָבן זיך
גלענצנד געלאָזט אויסטייטשן לויט די עלטערע טעאָריעס וועגן
דער פאַרשפרייטונג פון עלעקטרישע כוואַליעס, און געווען ווידער
אַנדערע געביטן, וווּ אַלע רעטענישן האָט באַשיידן איינציק-און-
אַליין די נייעסטע קוואַנטן-טעאָריע. אַזאַ צושטאַנד האָט נישט גע-
קאַנט לאַנג אָנהאַלטן, וואָרים דער מענטשלעכער געדאַנק האָט
ליב איינהייטלעכקייט און דער צוועק פון יעדער וויסנשאַפט איז
צו געבן אַן איינהייטלעכע אויסטייטשונג פון אַלע אירע פאַקטן.
דע-בראַיל האָט אין זיין דעביוט אַרויסגעזאָגט זייער אַריגינעלע
געדאַנקען, וועלכע האָבן איבערגעוואָרפן אַ בריק איבער דעם תהום.

וואָס האָט אָפגעשיידט די ביידע העלפטן טעאָרעטישער פיזיק. אַרום דערזעלביקער צייט, ווען דע-בראָיל האָט אָפגע-
 דרוקט זיין ערשטע אַרבעט, זענען אַנדערע געלערנטע אין דייטש-
 לאַנד און ענגלאַנד געקומען צו ענלעכע געדאַנקען וועגן „וועלך-
 מעכאַניק“ גאָר אויף אַנדערע וועגן, און ביי היינט-צו-טאָג איז
 דע-בראָיל אַן אָנערקענטער גדול. זיין באַקרוינינג מיט דער
 נאַבעל-פרעמיע באַווייזט נאָך אַמאָל ווי די פאַרטיילער פון די
 פרעמיעס פאַרשטייען אָפצושאַצן די סאַמע נייעסטע אויפטוען.
 די פרעמיע פאַר כעמיע איז פאַרטיילט געוואָרן אויף
 העלפט צווישן דעם דייטשן געלערנטן אוילער, פראַפעסאָר אין
 שטאַקהאַלם און דעם לאַנדאָנער געלערנטן האַרדען. ביידע האָבן
 געפאַרשט „ענוימען“ און באַזונדערס דער ערשטער האָט גע-
 קראָגן אַ שם אויף דעמדאָזיקן געביט. וואָס-זשע איז דאָס ענוימען
 טאַמער ווייסט איר עס נישט, טאַמער הערט איר דאָס וואָרט
 צום ערשטן מאָל, זאָל עס אייך צו קיין גנאי נישט זיין. כידעראַמאָן
 זיך אַזא עפיזאָד: אין יאָר 1928 אויף דער עפענונג פון סעזאָן אין
 דער וואַרשעווער יידישער אינושיניערן-געזעלשאַפט האָט דער
 פאַרויצער געהאַלטן אַ שיינעם וויסנשאַפטלעכן פאַרטראַג. ווען עס
 איז אים אויסגעקומען צו זאָגן עטלעכע ווערטער וועגן ענוימען,
 האָט נישט איינער פון די צוהערער פאַרווינדערט אים אָנגעקוקט.
 זיי האָבן אויך צום ערשטן מאָל געהערט וועגן ענוימען. אויב
 איר ווילט אָבער, איז עס זייער אַ פאַרשפרייטע זאַך. נעמט אַזאָ
 דערשיינונג ווי יזיערונג. ביז צו דעם גרויסן געלערנטן פאַסטער
 האָט מען נישט געקאַנט אויף גענוי זאָגן, וואָס דאָס איז אַזוינס,
 און ערשט פאַסטער האָט געגעבן די ריכטיקע דערקלערונג, אַז
 די יזיערונג קומט-צושטאַנד אַדאַנק פאַשטימטע באַקטעריעס. זיי
 טראָגן זיך אין דער לופטן, די באַקטעריעס, און ווו זיי געפינען
 פאַסיקע שפייז, פרוכפערן זיי זיך און מערן זיך, און זייער
 לעבנס-טעטיקייט דריקט זיך אויס פאַר אונז אין דער געשטאַלט
 פון יזיערונג. עס איז געווען אַ גאַנזישער אויפטו מצד פאַסטערן,
 וואָס ער האָט מיט עקספערמענטן דערווייזן די ריכטיקייט פון
 זיינע געדאַנקען, און עס איז באַקאַנט, וואָס פאַראַ קאַלאַסאַלע

נוצן די מענטשהייט האָט דערפון געצויגן. נאָר ריין-וויסנשאַפֿט-
לעך האָט ער געהאַט אויפגעטון ערשט אַ האַלבע אַרבעט. ס'איז
טאַקע ריכטיק, אַז באַשטימטע באַקטעריעס רופן-אַרױס יזיערונג,
ד. ה. כעמישע ענדערונגען אין אַזוינע שטאַפן, לַמשל, ווי וויין
אַדער פיר. ווי אַזוי אָבער ברענגען זיי צושטאַנד דידאַזיקע כע-
מישע ענדערונגען? שוין-זשע מוזן מיר אָננעמען, אַז זיי באַזיצן
דערױף אַ באַזונדערע געהיימנישפּולע לעבנס-קראַפֿט? די איצטיקע
וויסנשאַפֿט האָט פּיינט אַזוינע השערות, מען האָט זיך פאַרטיפֿט
אין דעם ענין און מען האָט דערגאַנצט פאַסטערס אַנטדעקונג,
מען איז דערגאַנגען, אַז די באַקטעריעס אַרבעטן-אויס אין
זייערע אַרגאַניזמען געוויסע פערמענטן אַדער ענוימען, און דידאַ-
זיקע פערמענטן אַדער ענוימען ברענגען עס צושטאַנד דעם כע-
מישן פּראָצעס פון יזיערונג.

אין דעם זין האָבן מיר געזאָגט, אַז די ענוימען זענען
זייער אַ פאַרשפּרייטע זאַך. וואָלט עס זיך פונדעסטוועגן ווירקלעך
געהאַנדלט בלויז וועגן יזיערונג, וואָלט מען קיין גרויסן וועזן
פון די ענוימען נישט געדאַרפט מאַכן. דער פערמענט פון יזיערונג
איז אָבער נאָר איינער פון זייער אַ סך אַנדערע פערמענטן און
ענוימען. די גענויערע פאַרשונג האָט געוויזן, אַז ענוימען שפּילן
אַ קאָלאָסאַלע ראָלע אין די מייסטע פּראָצעסן פון לעבן. אין דעם
מענטשנס קערפער, לַמשל, ווערט פּראָדוצירט אַ היפש ביסל פאַר-
שידענע ענוימען, און טאַמער פאַלט איינער פון זיי, אַדער פאַר-
קערט, ווערט אויסגעאַרבעט אין אַ צו גרויסן סכּום, איז נישט
גוט פאַרן מענטשן; דאָס איז אַ קראַנקהייט.

די ענוימען ווערן פּראָדוצירט אין די אַרגאַניזמען אין
ווינציק קליינע סכּומים, און אויב זיי האָבן פונדעסטוועגן אַ קאָ-
לאָסאַלע ווירקונג, איז עס אַ דאַנק דעם, וואָס זיי קומען נישט
אין באַטראַכט ווי שטאַפן, וואָס שפּייזן דעם קערפער אין דער
אַדער יענזור פאַרם, נאָר ווירקן אויף אַ העכסט אייגנאַרטיקן אופן.
זיי פאַרגיכערן די לעבנס-פּראָצעסן, זיי זענען די אונטעריאָגער
אַדער אויב איר ווילט די שדכנים, וועלכע ברענגען-צונויף די
צודים. אין דער וויסנשאַפֿטלעכער שפּראַך ווערן אַזוינע שטאַפן

אָנגערופן קאטאליזאטאָרן, און היות ווי קאטאליזאטאָרן שפילן אַ געוואָלטיקע ראָלע אין דער טעכנישער כעמיע, איז פֿאַרשטענדלעך דער אינטערעס פֿון דער טעכניק צו ענוימען.

טעכניק און ביאָלאָגיע זענען פֿאַראינטערעסירט אין די ענ-זימען. פֿאַרהעלטנישמעסיק נישט פֿאַנג איז מען געפֿאַלן אויף זיי-ערע שפורן, און אַט פֿאַרוואָס: ווייניק וואָס זיי ווערן אויסגעאַרבעט אין קליינע סכומים, - ס'איז פֿאַראַן מיט זיי נאָך אַן אַנדערע דאגה. זיי זענען צאַרטע און ציטערדיקע כעמישע פֿאַרבינדונגען. וווּ נאָר איר נעמט זיי אַרױס פֿון זייער נאַטירלעכער סביבה און ווילט זיי אויסשיידן און אָפּזונדערן, כדי זיך גענויער מיט זיי צו באַקענען, מוזט איר זיין אויסערגעוויינלעך פֿאַרזיכטיק. דער ענוים ווערט פֿאַרוואַנדלט אין אַן אַנדערן שטאַף, און עס איז אויס מיט אים. עס פֿאַרשטייט זיך אויך, אַז עס פֿאַדערט זיך אַ באַדייטנ-דיקער טאַלאַנט, כדי צו געפינען און זיך פֿאַנאָדערצוקלייבן אין זייערע אייגנשאַפטן און זיי ריכטיק פעסטצושטעלן. די לעצטע נאַבעל-אויסדערוויילטע האָבן צענטליקער מיט יאָרן געאַרבעט אויף דעם געביט און אויפגעדעקט אַ פּוֹלע נייע פֿאַקטן.

אין דעם איצטיקן אָפּשניט האָבן מיר צום דריטן מאל אויף אונזערע עטלעכע צענטליק זייטלעך דערמאָנט די קוואַנטן-טעאָריע, עס איז דעריבער אַ יושר צו זאָגן עטלעכע ווערטער וועגן דעם פֿאַ-טער פֿון דערדאָזיקער טעאָריע מאַקס פֿלאַנק, וועלכע געהערט אויך צו די נאַבעל-אויסדערוויילטע.

3

מאַקס פֿלאַנק

אין יאָר 1879 האָט אין מינכען דער 21-יאָריקער יונגער-מאַן מאַקס פֿלאַנק באַקומען דעם טיטול דאָקטאָר. סױזנטער יונגעלייט באַקומען אין דייטשלאַנד יאָר-איינ יאָר-אויס דעם אַקאַדעמישן גראַד, און קיינער מאַכט דערפֿון קיין וועזן נישט. דאָקטאָר מאַקס פֿלאַנק האָט צוגעשטעלט אַ דיסערטאַציע, וועלכע האָט אויס-

גענומען ביי די פראפעסארן, אבער קיין גרויסע זאכן זענען אין איר נישט געווען.

50 יאָר איז אַריבער זינט יענעם טאָג, און דער מינ-
כענער אוניווערסיטעט האָט געפּייערט מאַקס פּלאַנקס נאַלדענעם
דאַקטאָראַט און די וויסנשאַפּטלער פּון גאָר דער וועלט האָבן
זיך באַטייליקט אין דער יוביליי-פּייערונג, אין דער געלערנ-
טער וועלט איז פּלאַנק פּונקט אזוי באַרימט, ווי איינשטיין, און
דאָס איז נישט סתּם אזוי אַ פּאַרגלייך. ביידע האָבן געמאַכט
אין דער פיזיק רעוואָלוציאָנערע אַנטדעקונגען, און ווען איינ-
שטיינס נאָמען איז ביי יעדן אין מויל און דאַקעגן פּלאַנק איז
אַבסאָלוט פּרעמד דעם ברייטן עולם, איז עס טיילווייז אַ צופאַל
און צום גרעסטן טייל איז עס פאַרבונדן מיט דעם כאַראַקטער
פּון פּלאַנקס אַרבעט. דאָס, וואָס פּלאַנק האָט אויפגעטון, געהערט
צו דער סאַמע געדיכטעניש פּון דער טעאָרעטישער פיזיק און
לאַזט זיך שווער אויסטייטשן אָן ספּעציעלע טערמינען און אָן מאַ-
טעמאַטישע פּאַרמולן. נאָר מען מוז עס פּרובירן צו טון, וויבאַלד
אַ וועלט געלערנטע געפינט זיך שוין דריי צענטליק יאָר אונטער
דער השפּעה פּון פּלאַנקס געדאַנקען!

פאַראַן אַ מיינונג, אַז געניאַלע און גרויסע אַנטדעקונגען ווערן
געמאַכט אויסשליסלעך דורך יונגע מענטשן. די גרויסע טאַט
קומט ווי אַ גאַב פּון דער נאַטור, און שפּעטער איז פאַרשידן: אַדער
די גאונשיקייט איז אזוי גרויס, אַז זי אַנטפּלעקט זיך אין ווייטערדי-
קע טאַטן, אַדער דער גרויסער אויפטו בלייבט פאַראיינצולט. אפשר
איז עס טאַקע ריכטיק, אַז אַ סך גרויסע אַנטדעקער זענען באַרימט
געוואָרן אין זייער יוגנט, — קיין אַלגעמיינער פּלץ איז עס זיכער
נישט. דער בעסטער באַווייז איז פּלאַנק, וועלכער האָט זיין גרוי-
סע טעאָרעטישע אַנטדעקונג געמאַכט אין יאָר 1900, ווען ער איז
שוין געווען אַ רייפער מאַן אין די פּערציקער. דורך יאָרן-לאַנגע
שטודיען איז ער געקומען צו זיין אַנטדעקונג, אַבער — ווי ער
אַליין דערציילט — האָבן נישט בלויז די שטודיען אַרויפגעפירט
אים אויפן ריכטיקן וועג.

ווען יארן-לאנגע באמיונגען זיינע האָבן, דאָכט זיך, געהאַט זיך אויסגעלאָזן מיט גאַרנישט, איז געקומען פּלוצלינג דער גאוני-שער איינפאַל. עטלעכע וואָכן פון סאַמע אָנגעשטרענגטער גע-דאַנקען-אַרבעט, - דערציילט פּלאַנק - און עס האָט אים אויפגע-לויכטן דער נייער אמת.

עס האָט זיך געהאַנדלט וועגן פאַרוויקלטע טעאַרעטישע פּראָגן מכוח דער ענערגיע פון שטראַלונג. אויבערפלעכלעך גענומען קאָן מען דאָס פּראָבלעם פאַרשטעלן אזוי: ווען מען צעלייגט דורך אַ פּריזמע די שייַן פון אַ לייכטנדיקן קערפּער, באַקומט זיך אַ פּאַס פון באַשטימטע קאָלירן, - אַ ספעקטער. דער ספעקטער איז פאַרשידן וועדליג דעם קערפּער און וועדליג דער טעמפּעראַטור. די איינצלע טיילן פון ספעקטער אונטערשיידן זיך צווישן זיך נישט בלויז מיטן קאָליר. איינע טיילן אין דעם ספעקטער זענען אינטענסיווער, רייכער אין ענערגיע, אַנדערע זענען ווייניקער אינטענסיוו, אַרימער אין ענערגיע, עס מוז זיין אַ געזעץ, וואָס זאָל רעגירן איבער דער פאַרטיילונג פון די ענערגיעס, און מען האָט נויטיק געהאַט אים צו וויסן, פּדי אויפצובויען אַ ריכטיקן בנין פון דער טעאַרעטישער פיזיק. מען האָט געפרוווט אזוי און אַנדערש פאַרמולירן דאָס גע-זעץ, נאָר ס'איז געווען אַ צרה. די דערפאַרונגען פלעגן איטלעכע פאַרמולירונג פון אזא געזעץ טיילווייז באַשטעטיקן און טיילווייז אַפּפּרעגן. די געלערנטע האָבן, אזוי-צו-זאָגן, אָנגעטאַפּט יעדעס איינע שטיקל פון דעם אמת, נאָר דער גאַנצער ענין איז געווען ווי פאַרנעפּלט פאַר זייערע אויגן. עפעס האָט זיי געשטערט צו פאַרשטיין די שפּראַך פון דער נאַטור, און מאַקס פּלאַנק האָט דעמדאָזיקן „עפעס“ אַרויסגעפונען און באַזייטיקט.

נאָכדעם ווי ער האָט יארן-לאַנג געזוכט און גענישטערט, פאַרבלייבנדיק געטריי די אָנגענומענע יסודות פון פיזיק, איז אין יענע פּריער דערמאָנטע וואָכן געקומען צו אים דער געניא-לער געדאַנק. עס איז נישט ריכטיק - האָט ער באַשלאָסן - וואָס עס שטייט אין אַלע טעאַריעס, אַז די ענערגיע פליסט אין יעדער דערשיינונג אין אַ סטודריקן שטראַם און קאָן באַלייבן איינגע-טיילט ווערן אין חלקים. דאָס איז פאַלש! די ענערגיע אין איטלעכן

פאל באשטייט פון א גאנצער צאל באשטימטע, אייגנארטיקע חלקים. די ענערגיע איז געבויט פון טיילכעלעך, פון „קוואנטן“, בערך לויט דעם מוסטער פון דער מאטעריע, ווי זי איז געבויט פון אטאמען. דאס איז געווען א פולשטענדיקע רעוואָלוציע, אן אַפּאָג פון אלעם דעם, וואָס עס האָבן געלערנט די גרויסע קלאַסיקער, די באַשאַפער פון דער פיזיק, און דער ערשטער קבלת-פנים פון דער טעאָריע איז נישט געווען קיין איבעריק פריינטלעכער. פּלאַנק האָט מיט זיין טעאָריע באַוווּן צו פאַרמולירן אַזאַ געזעץ וועגן דער פאַרטיילונג פון די ענערגיעס, וואָס האָט געשטימט מיט אַלע עקספערימענטן. דאָס האָט מען געמוזט אָנערקענען, אָבער דאָס איז צו יענער צייט געווען די איינציקע מעלה פון זיינע „קוואַנטן“. די פאַרמול האָט געשטימט, דער חשבון איז געווען ריכטיק, אָבער וואָס האָט עס געזאָלט באַדייטן בנגוגע צו דער גאַ-טור גופא? וווּ איז געווען די זיכערקייט, אַז די „קוואַנטן“ געהערן ווירקלעך צו דער נאַטור און זענען נישט בלאַט אַזוי אַ געלונגע-נער מאַטעמאָטישער איינפאַל?

דער איין-איינציקער אופן צו ענטפערן אויף אַזוינע ספּקוט איז – זיך ווענדן צום עקספערימענט. איז אַ טעאָריע אימשטאַנד אָנצוווּיין אויף נייע, נאָך נישט דורכגעפירטע עקספערי-מענטן און באַקומען זיך דערױף פון די עקספערימענטן אַזוינע רעזולטאַטן, וועלכע שטימען מיט דער טעאָריע, איז גוט: די טעאָריע איז געווען פּרוכפּעריק, זי האָט זיך אַרױסגעוויזן פאַר ריכטיק, אויב נישט, איז איר באַשערט אַן אונטערגאַנג, ווי שאַרפּ-זיניק זי זאָל נישט זיין. מאַקס פּלאַנק האָט מיט זיינע „קוואַנטן“ געשלאָגן אין דער באַציונג אַלע רעקאָרדן, אויב עס פּאַסט זיך דאָ אַזוי אויסצודריקן. די לעצטע דרייסיק יאָר פיזיק זענען בוכ-שטעבלעך פאַרפולט מיט די „קוואַנטן“, וועלכע זענען אַרױנגע-דרונגען אין אַלע ווינקעלעך פון דער פיזיק און געבראַכט צו אַן אויסערגעוויינלעכער עשירות פון נייע פאַרשוונגען און פּאַקטן. מאַקס פּלאַנק אַליין האָט נישט איינמאַל גענומען אַינאַרט צו דער טעאָרעטישער אויפקלערונג פון די צוגעהערדיקע פּראָגן, און ער האָט געהאַט דאָס גליק, וואָס סאַמע טאַלענטירטע פיזיקער

פון די פארשידנסטע לענדער האבן פארשטאנען דעם גרויסן ווערט פון זיין אנטדעקונג און האבן אויסגעפויט די „קוואנטן“-אידייע אין טעאָריע און עקספערימענט. די רעוואָלוציע אין דער פיזיק, וואָס פֿלאַנק האָט געשאפן איר לאַזונג, איז דורכגעפירט געוואָרן מיט דער גרעסטער ענערגיע אַ דאָנק אַט דער אינטערנאַציאָנאַלער מיט-אַרבעט. די קוואַנטן-טעאָריע האָט איצט שוין פאַרלוירן איר רע-וואָלוציאָנערישקייט, זי איז איצט אַלגעמיין אָנגענומען, נאָר איר פרוכפעריקע ווירקונג האָט נאָך נישט אויפגעהערט. ערשט די לעצטע עטלעכע יאָר האָט זי באַקומען יענע געשטאַלט, וועלכע איז פריי פון אַ סך פֿלאַנטערנישן און אומקלאַרקייטן, וואָס האָבן אזוי פיל עגמת-נפש אָנגעטון די אָנהענגער פון דער טעאָריע, און גאָר צולעצט האָט דער יובילאַר דערלעבט צו אַ באַזונדער שיינעם רעוולטאַט פון זיין טעאָריע. מען איז געפאַלן אויף אַ שפור פון אַ גאָר אַלגעמיינער באַציונג, וועלכע זאָל רעכנעריש פאַרבינדן די קוואַנטן-טעאָריע מיט דער טעאָריע פון רעלאַטיווקייט.

די אַקאַרשט-אַנגערופענע באַגריפן פון דער טעאָרעטישער פיזיק שטייען אויף דער גרענעץ צווישן נאַטורוויסנשאַפט און פֿילאָזאָפֿיע. פֿלאַנק האָט פאַרשטאַנען צו לייגן אויך אַ פֿילאָזאָפֿישן פונדאַמענט פאַר דער קוואַנטן-טעאָריע און אויך די דאָזיקע געדאַנקען זיינע האָבן געפונען אַן אַפֿקלאַנג און אַ ווייטערדיקע אַנטוויקלונג. אזוי-אַרום איז נישט קיין ווונדער, וואָס מאַקס פֿלאַנקס גאַלדענער דאַק-טאַראַט איז געווען אַ גרויס געשעעניש אין דער וועלט פון וויסן און פאַרשונג. עס איז אויך נישט קיין ווונדער, זאָס ביי זיך אין פאַטערלאַנד האָט ער דערלעבט צו דעם גרעסטן כבוד, וואָס עס גיט דאַרטן פאַר אַ געלערנטן, — אין יאָר 1930 איז ער געוואָרן פרעזידענט פון דער קייזער-וויילהעלמס-געזעלשאַפט, דער גרעס-טער דייטשער אָרגאַניזאַציע פאַר וויסנשאַפטלעכער פאַרשונג.

4

אַמעריקאַנער געלערנטע

אַז אַמעריקע שטייט אויבן-אָן אין טעכניק, אַז אַמעריקע איז אַ לאַנד פון גרויסע דערפינדונגען, — דאָס ווייסן אַלע. אַקעגן דעם

איז פארשפרייט די מיינונג, אז אויף דעם געביט פון ריינער
וויסנשאפט איז אמעריקע הינטערשטעליק לגבי אייראפע. מען
שטעלט זיך פאר, אז די אלטע וועלט איז געווען און געבליבן
דער גייסטיקער פונדאמענט פון דער היינטיקער קולטור, אז
די נייע וועלט שעפט פון דעם אייראפעישן קוואל און אליין בא-
רייכערט זי נישט דאס טעארעטישע וויסן. ביז מיט עטלעכע
צענטליק יאר צוריק איז דאס אפשר געווען ריכטיק. היינט-צו-
טאג טאר זיך אייראפע אזוי נישט איבערנעמען. די וויסנשאפט,
די ריינע פארשונג פארנעמט איצט אויך אין אמעריקע א זייער
און זייער בכבודיק ארט, און אמעריקאנער נעמען שטייען אין דער
ליסטע פון די נאבעל-געקרוינטע.

צאמיר א קוק-טון, וואס האט אמעריקע אויפגעטון די
לעצטע יארן אויף אזא געביט, ווי פיזיק, וואס בילדעט דעם
יסוד פון מאדערנער נאטורוויסנשאפט און טעכניק.
עס האבן זיך ארויסגערוקט אין דער ערשטער רייע פאר-
שער יונגע אמעריקאנער געלערנטע און האבן זיך דערשלאגן צו
דער גרעסטער אנערקענונג. דער נאבעל-פריז רעכנט זיך פאר
דער העכסטער אויסצייכענונג אין דער וויסנשאפט, און, ווי מיר
ווייסן שוין, האט אים אין יאר 1927 באקומען גראד אן אמערי-
קאנער: א. קאמפטאן פון טשיקאגא. ס'איז נישט אזוי לייכט געבן
צו פארשטיין, אין וואס איז באשטאנען דער אויפטו פון אט דעם
יונגן געלערנטן. ער האט זיך באשעפטיקט מיט רענטגען-שטראלן,
פדי אויפצוקלערן א הארבע קשיא אין מאדערנער פיזיק: וואס
איז אזוינס ליכטיקייט? צי איז דאס לויטער וועלן-באוועגונג, ווי
עס מיינט איין צד, לויטער אזוינס, וואס פארשפרייט זיך אין רויס
אן אויפהער, אן איבערייס; אדער גערעכט איז דער צד שכנגד,
וואס שילדערט די זאך אויף אן אנדערן שטייגער. דהיינו, אז
ליכטיקייט איז געגליכן צו מאטעריע, און אקוראט ווי מאטעריע
באשטייט פון קלענסטע טיילכעלעך (אטאמען), אזוי פארשפרייט זיך
אויך די ענערגיע פון ליכטיקייט טיילכעלעכווייז. נישטא, הייסט
עס, קיין אומאויפהערלעכער שטראם פון ליכטיקייט, עס זענען פא-
ראן טיילכעלעך פון דער שטראלנדיקער ענערגיע, אזויגעווענע

„קוואנטן“. די אנהענגער פון דער צווייטער מיינונג זענען בעוועפן שטארק אין דער טעאָריע, נאָר ס'האָט זיי געפּעלט דער עקס-פערימענט, וואָס זאָל פעסט און זיכער פּאַרטיידיקן זיי און אָפּ-פרעגן די ערשטע פּאַרשטעלונג. קאָמפּטאָן האָט דעמאָניקן עקס-פערימענט געשאפּן, און זינט עטלעכע יאָר הערט נישט אויף די קאָמפּטאָן-דערשיינונג, צוציען צו זיך די אויפּמערקזאַמקייט פון די געלערנטע.

גאָר די לעצטע צייט זענען אויפגעקומען, לויט דער איניציאַל-טיוו פון דע-בראָיל און אנדערע, ווידער נייע טעאָריעס, וואָס פרווון פּאַרייניקן און פאַרבינדן די מעלות פון די ביידע אָקאַרשט באַשריבע-נע פּאַרשטעלונגען. וואָרים הגם קאָמפּטאָן האָט געגעבן אַ גרויסן איבערגעוויכט דער פּאַרשטעלונג פון די „קוואַנטן“, זענען נאָך פּאַר-בליבן האַרבע שאלות, אַרום וועלכע עס מיען זיך די פיזיקער. זענען געקומען צוויי אַמעריקאַנער, דעוויטאָן און דושערמער פון ניו-יאָרק, און געשאפּן אַן עקספּערימענט, וואָס רעדט לטובת די סאַמע נייע פּשרהדיקע טעאָריעס. אויך קאָמפּטאָןס אויפּטו ווערט דורך אנדערע געטייטשט ווי אַ שטיצע פאַר אַזאַ מין פּשרה. דאָס זענען אַלץ עקספּערימענטן, וואָס זענען אויסן נישט פּראַקטישע נוצן, נאָר טאַקע דאָס באַשטעטיקן אָדער אָפּפּרעגן וויסנשאַפּטלעכע טעאָריעס. אויף דעם געביט האָט אַמעריקע צו פאַרצייכענען גרויסע דערפאַלגן נישט פון היינט אָן. אין דעם-זעליקן טשיקאַגער אוניווערסיטעט, וווּ עס אַרבעט קאָמפּטאָן, איז העכער 30 יאָר צייט טעטיק דער באַרימטער מייקעלסאָן, וואָס האָט באַקומען נאַבעלס פרעמיע נאָך מיט 20 יאָר צוריק וועדליג זיין ראָלע וועלן מיר באַלד רעדן וועגן אים אין אַ באַ-זונדערן אָפּשניט.

אין טשיקאַגאָ האָט אָנגעהויבן זיין קאַריערע נאָך איינער אַ גרויסער פיזיקער. ר. ע. מיליקען (באַקומען די נאַבעל-פרעמיע אין יאָר 1923) מייקעלסאָן האָט געהאַט באַשטימט די געשווינד-קייט פון ליכטיקייט, וואָס שפּילט אַן ערשטקלאַסיקע ראָלע אין נאַטורפּאַרשונג, און מיליקען האָט געקראָגן אַ נאָמען אין גאָר דער וועלט מיט באַשטימען אַ צווייטע, נישט מינדער וויכטיקע

פיוזיקאלישע גרייס: די לאַדונג פון אַן עלעקטראָן. היינט-צו-טאָג ווען אין די ראַדיאָ-לעמפלעך און ענלעכע מכשירים האַלטן מיר שיעור נישט אין די הענט די עלעקטראָנען-שטראָמען, איז דער עלעקטראָן, דאָס קלענסטע טיילכעלע עלעקטריע, געוואָרן פאַר אונז אַלעמען אַ היימישע זאַך. געווען אָבער אַ צייט, בסך-הכל מיט עטלעכע צענטליק יאָר צוריק, ווען מען האָט פון דעם עלעק-טראָן קנאַפּ געהאַלטן, און מען האָט נישט געוואוסט, וואָס איז עס אַזוינס: אַ הילפּסמיטל מסביר צו זיין די עלעקטרישע דערשיינונג-גען אָדער אַ ממשותדיקע, אַ ווירקלעכע זאַך. מיליקען האָט געפונען אַ מיטל אָפּצוועגן און אָפּצומעסטן איםלעכן עלעקטראָן פאַר זיך. ער האָט דורכגעפירט זיינע עקספערימענטן מיט אַזאַ פיינקייט און איינפאַכקייט, אַז די ספקות זענען צערובען געוואָרן. דער עלעק-טראָן עקזיסטירט!

די לעצטע יאָרן איז מיליקען באַרימט געוואָרן מיט פאַר-שונגען, וואָס האָבן געגעבן נישט ווייניק שפייז אַפילו פאַר סענ-סאַציעס. ער האָט געווענדט זיינע בליקן צו די אויסטערלישע שטראַלן, וועלכע זענען ענלעך צו די רענטגען-שטראַלן און פילן-אַן די ערדישע לופט, קומענדיק פון אומבאַקאַנטע הימלישע געגנטן. עס האָט זיך געפאַדערט אַ גרויסע שאַרפזינקייט, אום אָנצוטאָפּן און אויסצומעסטן אַט די שטראַלונג, וואָס צו דעם קוואַל אירן האָט מען זיך דערווייל נאָך נישט דערגרונטעוועט. מיליקענס אונטערזוכונגען אויף דעם געביט האָבן קוים זיער גלייכן אין אייראָפּע.

אַז מיר רעדן וועגן סענסאַציעס, קומט-אַרויף אויפן גע-דאַנק קולידוש, וואָס זיינע טרייבלעך מיט די קינסטלעכע קאַטאָד-שטראַלן זענען פילפאַך באַהאַנדלט געוואָרן אין דער פרעסע. קולידוש, אַן ערנסטער געלערנטער, איז טעטיק אין דער שע-נעקטעדי-לאַבאָראַטאָריע, וואָס געהערט צו דער „דזשענערעל עלעקטריק קאָמפּאַני“. דאָס איז אַ כאַראַקטעריסטישער שטריך פון דער אמעריקאַנער וויסנשאַפט, וואָס זי אַנטוויקלט זיך אין די אוניווערסיטעטן און אפשר אין אַ נאָך גרעסערער מאָס אין לאַ-באָראַטאָריעס און פאַרשערישע אינסטיטוטן, וואָס ווערן אויסגע-

האַלטן דורך די גרויסע אינדוסטריעלע אונטערנעמונגען. איבריקנס, פאַרשווינדט אַפּטמאַל אין אַמעריקע די מחיצה צווישן עפנטלעכע און פריוואַטע לאַבאָראַטאָריעס, וואָרים די עפנטלעכע פאַרשונגס אינסטיטוטן אַרבעטן אויך צומייסט אויף פריוואַטע פּאַנן. אין וואַשינגטאָן איז פאַראַן, למשל, דער אינסטיטוט, וואָס איז געגרינדעט דעם דורך דעם רייכן קאַרנעגיי און טראַגט זיין נאָמען. מען פאַרשט דאָרט די פיזיק פון דער ערד, מען גיט זיך אַפּ אַ סך מיט מאַגעטישע אויסמעסטונגען, און די ברייטע עפנטלעכקייט האָט זיך אַ סך מאַל געוונדערט איבער דער זעלטענער שיף, וואָס דער קאַרנעגיי-אינסטיטוט האָט זיך פאַרגינען אויסצובויען. ביז אַהער האָט מען אויפן ים נישט געקאַנט מעסטן מאַגעטישע קרעפטן מיט דער פּוילער גענזיקייט, ווייל דער שטאַלענער בנין פון שיף, די שיפס-מאַשינעס, די אַנקערס א. א. וו. פּלעגן ווירקן אויף דער מאַגעט-נאַדל און פּעלשן אירע וויזונגען. דער קאַרנעגיי-אינסטיטוט האָט צום צוועק פון מאַגעטישע פאַרשונגען אויסגעבויט אַ שיף פון האַלץ, בראַנזע און אַנדערע נישט-מאַגעטישע מעטאַלן. אַפּילו די פּליים אין קיך, די געשיר און די בגדים פון פּערסאָנאַל זענען אויף דער שיף פריי פון אייזן און שטאַל. כּסדר וואַנדערט די שיף איבער ימים און אַקעאַנען און פירט-אויס אירע וויסנשאַפּטלעכע אַרבעטן.

מיר וואָלטן געדאַרפט אַריינלאָזן זיך אין פּאַכמענישע דע-טאַלן, אום צו געבן אַ באַגריף וועגן די אַנדערע אויפטוען פון די אַמעריקאַנער פיזיקער. אַ ביסל וועגן דעם וועט אונז אויסקומען צו זאַגן אין דעם שפּעטערדיקן קאַפיטל: „פון טעאָריע צו פּראַקטיק“. דער אַלגעמיינער איינדרוק איז, אַז די אַמעריקאַנער גע-לערנטע קומט שטאַרק צונאָך די עשירות פון זייערע לאַבאָראַ-טאָריעס און די גרויסע געלט-מיטלען, וואָס ווערן געשטעלט אין זייער רשות. זיי געפינען זיך טאַקע אין דער באַציונג אין אַ גינסטיקער לאַגע, אָבער דאָס דאַרף נישט פאַרבלענדן און נישט פאַרשלייערן דעם פּאַקט, אַז אין אַמעריקע איז אויפגעוואַכט דער אַריגינעלער טעאָרעטישער געדאַנק, און ווער ווייסט, צי וועט ער נאָך אינגיכן נישט אַניאַגן און איבעריאַגן דעם אייראָפּעישן געדאַנק.

מייקעלסאָן

דער ערשטער געלערנטער אין אמעריקע, וועלכער האָט באַ-
קומען דעם נאָבעל-פּריז אין געווען מייקעלסאָן. ער איז אין דער
איצטיקער וויסנשאַפט אַפּערזאָן, מיט וועלכער עס לוינט זיך צו
באַקענען כאַטשבי דערפאַר אַליין, וואָס זיינע אויפטוען האָבן די
גרעסטע שייכות צו איינשטיינס וועלט-באַרימטער טעאָריע פון
רעלאַטיווקייט.

מייקעלסאָנס ביאָגראַפיע איז אַ טיפישע לעבנס-באַשרייבונג
פון אַן עמיגראַנט, וואָס האָט באַוווּן באַצייטנס זיך אַרויסצורייסן
פון איראָפע און האָט זיך פריי אַנטוויקלט אין דער גרויסער
אַמעריקע. דעם 19 דעצעמבער 1852 איז ביי דעם יידן מיכעלסאָן
אין סטשעלנאָ (דעמאָלט פרייסן, איצט פּוילנער קאָנט אין פּוילן),
געבוירן געוואָרן אַ זון אַלבערט-אַברהם. די גאַנצע פאַמיליע האָט
מיט עטלעכע יאָר שפּעטער אויסגעוואַנדערט קיין אַמעריקע, און
דער קומענדיקער געלערנטער איז לויט דער אַמעריקאַנער אויס-
שפּראַך געוואָרן אַלבערט אייבראַהאַם מייקעלסאָן. ער האָט באַזוכט
אַ פּאָלקס-שול, דערנאָך האָט ער זיך געלערנט אין אַ מיליטערישער
שול, האָט אַ קורצע צייט געדינט אין פּלאַט, דערויף זיך געווענדט
צו דער וויסנשאַפט, איז געוואָרן פּראָפעסאָר און האָט זיך גאָר
אין די יינגע יאָרן דערשלאָגן צו באַרימטקייט.

דאָס סאַמע כאַראַקטעריסטישע פאַר מייקעלסאָנען איז, וואָס
ער איז געווען און זיין גאַנצן לעבן לאַנג פאַרבליבן אַ מענטש
פון איין וויסנשאַפטלעכער ליבע. באַלד צום אַנפאַנג פון זיין קאַר-
יערע האָט ער זיך פאַרליבט אין איין אינסטרומענט פון פיזיקאַ-
לישער פאַרשונג און זיין גאַנצן לאַנגן לעבן איז ער אים געבליבן
טריי און איבערגעגעבן. דער אינסטרומענט האָט אים דערפאַר
אַפּגעראַקט און באַרימט געמאַכט מייקעלסאָנס נאָמען אין גאָר דער
וועלט. „אינטערפּעראַמעטער“ רופט זיך אַן דערדאָזיקער אינ-
סטרומענט, און אַט וואָס עס באַדייט: ווען עס טרעפן זיך צונויף

צוויי גענוי דיזעלביקע ליכטיקייטס-שטראלן, קומט-אויס אין ערשטן
אויגנבליק, אז זיי גיבן א גרעסערע ליכטיקייט און דאָס איז גאָר.
היות אָבער ווי מיר ווייסן, אז ליכטיקייט שטעלט מיט זיך פאָר
א פאַרשפרייטונג פון כוואַליעס, מוזן מיר דרינגען, אז ביים צונויפ-
טרעפן פון צוויי שטראַלן מוז עס צוגיין גאָר נישט אזוי איינפאַך.
אויפן וועג פון דעם שטראַל מוזן זיין בערג און טאַלן און בכך
קאָנען זיך צונויפטרעפן בערג מיט בערג און טאַלן מיט טאַלן,
און עס קאָן זיך טאַקע באַקומען א פאַרשטאַרקטער שטראַל. א
פאַרשטאַרקטע ליכטיקייט. עס קאָן אָבער אויך געמאַלט זיין, אז
א באַרג פון איין שטראַל זאָל צונויפפאַלן מיט אַ טאַל פון צווייטן,
און דעמאָלט וועלן זיך ביידע שטראַלן אויסגלייכן, אויסלעשן, - עס
וועט אַרויסקומן אַ פינסטערניש. ביים צונויפטרעפן פון צוויי ליכ-
טיקייטס-שטראַלן זעט מען עס טאַקע אין די גענויע אינסטרומענטן
טונקעלע און שוואַרצע רינגען, און מען רופט עס „אינטער-
פערענדיק“. מיט דער הילף פון אַן אינטערפערענציע מעטער קאָן מען
גענוי מעסטן די טונקעלע און העלע רינגען, און מייקעלסאָן האָט
דער ערשטער געמאַכט דערפון דעם געהעריקן געברויך.
א גאָט-געבענטשטער קינסטלער אויף עקספערמענטן, האָט
מייקעלסאָן געשאַפן ווונדער מיט דעם אינטערפערענציע מעטער. ער
האָט אויסגעמאַסטן די לענג פון די ליכטיקייטס-כוואַליעס מיט
דער גרעסטער גענויקייט, וועלכע עס קאָן נאָר געבן. ער האָט
צוגעשטעלט זיין אינסטרומענט צו די גרויסע טעלעסקאָפן, און
עס האָט זיך אים איינגעגעבן אויסצומעסטן די גרייס פון די
ווייטע הימלישע קערפערס, וואָס דורך קיין שום אַנדערן מכשיר
האָט מען עס נישט באַוויזן צו טון. אַרום צוויי פראַבלעמען האָט
ער קאַנצענטרירט זיין אויפמערקזאַמקייט, און ביידע פאַרדינען
זיי, מען זאָל זיך אַ ביסל אויספירלעכער אויף זיי אָפשטעלן.
דאָס ערשטע פראַבלעם באַציט זיך צו דעם אַזויגערופענעם
דוּעל-ע-ט-ע-ר. מען איז געוויינט צו זאָגן אויף די ליכטיקייטס-
כוואַליעס, אז זיי פאַרשפרייטן זיך אין דעם וועלט-עטער. ווען
עס איז אויפגעקומען דער ראַדיאָ, און עס זענען אונז געוואָר
אַזוי היימיש די ראַדיאָ-כוואַליעס, הערט מען אָפט זאָגנדיק:

כוואדיעס אין עטער, מוזיק אין עטער און דעסגלייכן מען שטעלט זיך פאר, אז דער עטער איז עפעס א נישט געזענס וואס פילט אן דעם גאנצן רוים פון אונזער וועלט און פון אלע איבריגע וועלטן, און וואס דרינגט אדורך אומגעשטערטערהייט דורך אלע קערפערס און קעגנשטאנדן וואס-זשע, פרעגט זיך, קימט-פאר מיט דעמדאזיקן עטער, ווען די ערד באוועגט זיך מיט איר גרויסער געשווינדקייט ארום דער זון? צי שלעפט זי מיט זיך איר עטער? דעמאלט איז דער עטער אויס יחסן, ער איז נישט דערזעלביקער עטער, וועלכער פילט אן די וועלט-רוימען און ברענגט צו אונז אראפ די לייכטיקייט פון די ווייטע שטראלן און די גאנצע פאר-שטעלונג וועגן דעם עטער ווערט דעמאלט זייער פארפלאגערט. הייסט דאס, אז די ערד שוועפט דורך דעם עטער? דעמאלט אבער מוז זיך שאפן א מין ווינט אין דעם עטער, אקוראט ווי מיר שפירן א ווינט אין דער לופט, און די גענויע באאפאכטונג פון די לייכטיקייטס-שטראלן מוז אנטפלעקן דעמדאזיקן ווינט אין עטער.

אונזשרייבן דאס אלץ איז זייער לייכט, דער שכל איז דא אזיך א פשוטער, און נישט איין געלערנטער פאר מייקעלסאָנען האָט פארשטאנען, אז ווען עס זאל זיך איינגעבן פעסטזושטעלן דעם אַקארשט באשריבענעם ווינט, וואָלט מען דערמיט אויף זיכער דערווייזן, אז דער וועלט-עטער עקזיסטירט. קיינער אָבער האָט נישט געוואָגט דורכצופירן דעם עקספערימענט. די אויסרעכענונגען האָבן געוויזן, אז דער אונטערשיד צווישן יאָ-און-ניין איז אויסער-געוויינלעך קליין און אלע האָבן זיך מיאש געווען אַרויסצוגעפינען אַזאָ קליינעם אונטערשיד. אלע, נאָר נישט מייקעלסאָן. נאָך אין יאָר 1880 האָט ער אויסגעבויט אַן אַפּאַראַט, וווּ דער הויפט-טייל איז געווען אַן אינטערפּעראַמעטער, און ער האָט גענוי אויסגע-רעכנט, אז מיט זיין אַפּאַראַט מוז ער דערטאָפּן דעם ווינט אין עטער. ער האָט אויסגעפירט דעם עקספערימענט עטלעכע מאל, ער האָט נישט באַמערקט אַפילו קיין שפור פון דעם ווינט. וואָס זאל דאָס האָבן צו באַדייטן, — האָט ער זיך נישט אָנגענומען צו דערקלערן. ער האָט נאָר אין די שפעטערדיקע יאָרן מיט נאָך מער פּיניקייט אויסגעפירט דעמועלביקן עקספערימענט, און איט-

לעבן מאָל געוווּזן, אָז עס איז נישטאָ קיין שום ווינט אין עטער.
 אַנדערע האָבן אים שפעטער נאַכגעטון און האָבן באַשטעטיקט
 זיינע רעזולטאַטן. איינער מער נישט, דער אַמעריקאַנער מילער
 האָט די לעצטע יאָרן געפרוווט איבערצייגן די וועלט, אָז מיי-
 קעלסאָן איז אומגעווענט. מילער האָט געמאַכט עטלעכע עקס-
 פערימענטן און האָט יאָ באַמערקט אַ ווינט אין עטער.
 אין יאָר 1927 איז אין פּאַסאַדענאַ אין קאַליפּאָרניע פּאָר-
 געקומען אַ זעלטענער געראַנגל, עס האָבן זיך דאָרטן צונויפגע-
 טראָפן דער 75-יאָריקער מייקעלסאָן, דער אַקאַרשט דערמאַנטער
 מילער, דער באַרימטער האַלענדישער פיזיקער לאָרענץ, איצט
 אַ שוּכן-עפּר, וועלכער האָט דער ערשטער פאַרשטאַנען טעאָ-
 רעטיש אויסצוטייטשן מייקעלסאָנס רעזולטאַטן, און נאָך אייניקע
 באַדייטנדיקע געלערנטע. מייקעלסאָן האָט דעמאַלט דערציילט
 וועגן זיין 50-יאָריקער האַרעוואַניע אַרום איינעם-און-דעמזעלביקן
 עקספערימענט, און מען האָט זיך מיט אַכטונג צוגעהערט צו דער
 זעלטענער געשיכטע פון זיין אַלט-נייער ליבע.
 גראַד דעמאַלט האָט מען זיך מיט מייקעלסאָנס עקספערי-
 מענט אינטערעסירט מערער ווי מיט אַ האַלב יאָרהונדערט צוריק.
 די סיבה איז פּאָלגנדיקע: מייקעלסאָנס עקספערימענט איז געווען
 דער אויסגאַנגס-פּונקט פאַר איינשטיינס טעאָריע. לויט איינשטיינען
 קומט-אויס, אָז עס איז נישטאָ קיין וועלט-עטער. אין אוינזער
 טאַג-טעגלעכן געברויך מעגן מיר רעדן וועגן עטער און וועגן
 כוואַליעס אין עטער, פּונקט ווי מיר רעדן וועגן עלעקטרישע
 שטראַמען, הגם עלעקטרי הייבט נישט אָן צו זיין קיין פליסיקייט,
 אָבער אין דער ווירקלעכקייט איז נישטאָ קיין וועלט-עטער און
 במילא איז נישטאָ קיין ווינט אין דעם נישט-עקזיסטירנדיקן עטער.
 מייקעלסאָן האָט נישט געהאַט קיין טעות אין זיינע עקספערי-
 מענטן, אדרבא, ער האָט פאַרטידיקט זיינע רעזולטאַטן צו אַזאַ
 צייט, ווען קיינער איז נישט אימשטאַנד געווען זיי ווי געהעריק
 צו דערקלערן. ווען דער פריער דערמאַנטער אַמעריקאַנער מילער
 איז אַרויס מיט זיינע אַנטפּלעקונגען וועגן דעם ווינט אין עטער,
 איז ער טאַקע אויסן-געווען נישט אַזוי פיל מייקעלסאָנען ווי

איינשטיינען. דערפאר איז אויך געווען אזוי גרויס דער טומל מיט
מילערס עקספערימענטן, נאך מילערן האָט זיך נישט איינגעגעבן
כמעט קיינעם צו איבערצייגן. מען האָט אַרויסגעפונען אַ סך
סתירות ביי אים און ער איז געבליבן פאַראיינזאַמט. אויסגעפירט
האָט מייקעלסאָן.

*

דאָס צווייטע גרויסע פּראָבלעם פון מייקעלסאָנס פאַראינטערעסי-
רונג איז געווען די גענויע באַשטימונג פון דער ליכט-געשווינדקייט.
אויך אַרום דעם האָט ער געאַרבעט צענטליקער מיט יאָרן, אַלץ
מיט דער הילף פון דעם געטרייען אינטערפּעראַמעטער. כדי צו
פאַרשטיין, וועגן וואָס האָט זיך דאָ געהאַנדלט, מוזן מיר זיך
אַ ביסל פאַרטיפּן אין דער געשיכטע.
דער ערשטער געלערנטער, וועלכער האָט זיך דערטראַכט,
אַז ליכטיקייט מוז האָבן אַ געשווינדקייט, איז געקומען צו דעם-
דאָזיקן אויספיר דורך באַאַבאַכטן דעם הימל מיט זיינע גראַנדיע-
זע אויסמעסטונגען. דאָס איז געווען דער דענישער אַסטראָנאָם
אַלע רעמער. צום סוף פון 17-טן יאָרהונדערט האָט ער באַמערקט
אַ ווונדערלעכע זאַך. אין די דעמאָלט ניי-אויסגעבויעטע טעלעסקאָפּן
האָט ער געפאַרשט דעם פּלאַנעט יופּיטער מיט זיינע לבנות און
האָט באַמערקט אַ טשעקאָוע דערשיינונג. דער יופּיטער האָט
עטלעכע לבנות, און ווען מען קוקט זיך צו צו דער באַוועגונג
פון איינער אַ גיכער לבנה, באַקומט זיך אַ מאַדנער רעזולטאַט.
ווען מען זאָל באַאַבאַכטן פּסדר אַ סך אַרומדרייונגען פון דער
פּלינקער לבנה אַרום דעם פּלאַנעט יופּיטער, ווייזט דער חשבון,
אַז איין אַרומדרייונג אין דורכשניט דויערט 42 שעה מיט 28 מי-
נוט. דאַקעגן, ווען מען נעמט די אַרומדרייונגען איינציקווייז און
שפירט-אויס זייער דויער, איז דער רעזולטאַט אַן אַנדערער,
דהיינו, די אַרומדרייונגס-צייט פון דער לבנה וואַקלט זיך! איינמאָל
איז זי מיט 1000 סעקונדעס צענגער, דאָס אַנדערע מאָל איז זי
אויף 1000 סעקונדעס קירצער. די הימלישע קערפּערס האָבן פיינט
צו מאַכן קונצן, דאָס האָט מען אויף זיכער שוין געווסט אין

17-טן יארהונדערט. מען איז געווען בכח איבערצייגט, אז אויב מען זאל ריכטיק באאבאכטן, קאנען נישט געמאלט זיין אזוינע וואקלענישן אין דער ארומדריינגס-צייט פון דער לבנה. די בא-אבאכטער ווידער האבן זיכער נישט געקאנט האבן קיין פעלערן אויף גאנצע 1000 סעקונד עס. וואס-זשע האטעס געזאלט באדייטן? אלע רעמער האט פארענטפערט די קשיא און געזאגט אזוי: די לבנה דרייט זיך ארום דעם יופיטער און קאפריזון און שטענדיק רזיערט איר הקפה 42 שעה מיט 28 מינוט, נאך בשעת-מעשה שטייט נישט די ערד אויף אן ארט און פארט אין די הימלישע רוימען ארום דער זון. דערפון נעמט זיך, אז די שייך פון דער יופיטער-לבנה מוז דורכלויפן ביז צו די ערד-איינוווינער אמאל א קירצערן וועג און אמאל א לענגערן. אין צאלן דריקט זיך אויס דער אונטערשיד פון דער וועג-לענג זייער איינפאך. די ערד באשרייבט ארום דער זון א קרייז פון 300 מיליאן קילאמעטער און די צאמעטער. אט די 300 מיליאן קילאמעטער איבריגע וועגן קומט-אויס דער ליכטיקייט פון דער יופיטער-לבנה דורכצומאכן, ווען די ערד שטייט צום סאמע ווייטסטן פון יופיטער, און פארקערט - ביי דער דערנעטערונג צו דעם יופיטער שפארט-אין די ליכטיקייט דינאזיקע 300 מיליאן קילאמעטער. אט דערפון נעמען זיך עס די וואקלונגען אין די ארומדריינגס-צייטן פון דער לבנה, ווי מיר באמערקן זיי. אנדערש גערעדט, - האט געזאגט רעמער, - מיר מוזן אָננעמען, אז ליכטיקייט פארשפרייט זיך מיט דער געשווינדקייט פון 300 מיליאן געטיילט אויף 1800, דאס הייסט 300 טויזנט קילאמעטער אין א סעקונדע.

אין יאר 1675 האט רעמער אריינגעשריבן וועגן זיין אנט-דעקונג דער פאריזער אקאדעמיע. מען האט אים נישט פארשטאן-נען און נישט אָנגענומען זיין דערקלערונג. ערשט מיט יאָן שפעטער האט מען זיך אַרומגעזען, אז רעמער איז געווען גערעכט. אין 19-טן יארהונדערט האבן זיך די פארשונגען איבער ליכטיקייט אזוי פיל פארטיפט, אז מען האט זיך פארטראכט, טאמער קאן מען פארט אויף דער ערד אויספירן אן עקספערימענט אויף אויס-צומעסטן די געשווינדקייט פון ליכט. דער ערשטער האט עס

אויסגעפירט דער פראנצויז פיזא אין יאר 1849. זיין מכשיר איז געווען געבויט בערך אזוי: אויף אן אפשטאנד פון קנאפע 9 קילאָ-מעטער האָט ער אוועקגעשטעלט איינע אַנטקעגן די אַנדערע 2 שפאַקטיוון. אַ דינעם ליכטיקייטס-שטראַל האָט ער געלאָזט דורכגיין פון איין שפאַקטיוו צום צווייטן, וווּ ער האָט זיך אָפּגעשפיגלט און איז געלאָפּן צוריק צום ערשטן. ביים אַרױסגאַנג פון שטראַל אין ערשטן שפאַקטיוו איז געווען איינגעבויט אַ צאָנראַד, וואָס איז געבראַכט געוואָרן אין גיכער באַוועגונג. דאָס רעדל האָט געהאַט 20 ציינער. ווען מען האָט עס געדרייט מיט אַ געשווינדקייט פון 13 מאָל אין אַ סעקונדע, פלעגט מען דעם צוריקקומענדיקן שטראַל נישט זען. פאַרוואָס? דער שטראַל פלעגט דורכגיין אַהינ-וועגס דורך דעם אָפּשטאַנד צווישן צוויי ציינער און דעם ראַד, און צוריקוועגס פלעגט ער אַנטרעפן אויף אַ צאַן. דאָס צאָנראַד האָט דאָ פאַרביטן אַ זייגער. עס האָט געגעבן אַ מעגלעכקייט צו באַרעכענען, וויפּיל צייט דאַרף האָבן דער ליכט-שטראַל אויף דורכ-צוגיין צוויי מאָל דעם וועג צווישן די ביידע שפאַקטיוון. דערויף איז דעם געלערנטן פיזאָ לייכט געווען אויסצוגעפינען די ליכט-געשווינדקייט, און ער האָט באַקומען אַ באַדייטנד גרעסערע צאָל, - אַרום 315 טויזנט קילאָמעטער-סעקונדעס.

אַ צווייטער באַרימטער געלערנטער, דער פראַנצויז פּוקאַ האָט אין יאר 1862 אויסגעבויט אַ נאָך קונציקערן אפּפאַראַט אויף צו מעסטן ליכט-געשווינדקייט, אַ מכשיר מיט שפיגלען אַנשטאָט צאָנרעדער, און ביי אים איז דער רעזולטאַט געווען אַזאַ: 298 טויזנט קילאָמעטער-סעקונדעס.

וואָס ברייטער די פיזיק האָט זיך אַנטוויקלט, אַלץ גרעסער איז געוואָרן דער אינטערעס צו דערגיין אויף גענוי די ליכט-גע-שווינדקייט. מייקעלסאָן האָט טאַקע זיין גאַנצן לעבן אָפּגעגעבן אויף צו שטודירן די פראַגע. אין יאר 1882 האָט ער פאַרעפנטלעכט אַ זייער גענויע אויסמעסטונג, וועלכע האָט געגעבן דעם רעזולטאַט 299,940 קילאָמעטער-סעקונדעס. זינט דעמאָלט האָט ער נישט אויפ-געהערט צו מאַכן נייע עקספערימענטן. און די לעצטע פון זיי האָבן געדויערט גאַנצע פינף יאר 1921-1926. אויף צוויי בערג

אין קאליפארניע זענען איינגעשטעלט געווארן די נויטיקע אפאראטן, און א שטאב מיטארבעטער איז געווען באשעפטיקט ביי די באאבאכטונגען. די זאך האט אפגעקאסט איבער 10,000 דאלאר, נישט גערעכנט די הוצאות פון דער רעגירונג, וועלכע האט בא- אויפטראגט דעם לאנד-מעסט-אמט צובאשטימען אויפן סאמע-גענויען אופן דעם אפשטאנד צווישן די אנגעוויזענע צוויי בערג. די אונטערשטע שורה איז געווען, אז מייקעלסאן האט אויסגע- מאסטן די ליכט-געשווינדקייט מיט 299,796 קילאמעטער-סעק, און האט דערווייזן, אז אויב ער האט געהאט אטעות, איז יעדנפאלס נישט מערער ווי אויף 4 קילאמעטער.

נאך דער 76-יאריקער מייקעלסאן איז נאך אלץ נישט צו- פרידן געווען מיט די רעזולטאטן פון זיינע העכער 40-יאריקע פארשונגען. ער האט זיך ארומגעטראגן מיט פלענער פון נאך גע- נזיערע אויסמעסטונגען. איז דאך די געשווינדקייט פון דער ליכט- קייטס-אויסשפרייטונג א פונדאמענטאלע גרייס אין דער פיזיק, זי באציט זיך צו אלע אן אויסנאם עלעקטרישע כוואליעס, און לויט איינשטיינס טעאריע איז דאס די גרעסטע, די עקסטרעמסטע גע- געשווינדקייט אין גאר דער נאטור. דערפאר האט זי מייקעלסאן אומדערמידלעך געפארשט, און וואס מערער ער האט געארבעט, אלץ גרעסער איז געווארן זיין בארימטקייט. דער איינגעוואנדער- טער פרייסער ייד איז געווארן דאס אנערקענטע שיינדיג פון דער אמעריקאנער נאטורוויסנשאפט.

6

סוואנטע ארעניוס

א פולשטענדיקן היפוך צו מייקעלסאנען שטעלט מיט זיך פאר סוואנטע ארעניוס (באקומען די נאבעל-פרעמיע אין יאר 1903, גע- שטארבן אין יאר 1927). — דאס איז געווען אן אויסגעשפראכענער טעאָרעטיקער און א מענטש פון אויסערגעוויינלעכער פיליזיטקייט. געבוירן אין יאר 1859 אין שוועדן, איז ארעניוס צו 28 יאר בארימט געווארן דורך שאפן א טעאָריע, וועלכער עס איז באשערט

געווען צו באַפּרוּכפּערן אַ פּוּלע צווייגן פּון נאַטורוויסן. מיט עטלעכע-
כע פּערציק יאָר צוריק, ווען אַרעניוס האָט צום ערשטן מאל פּאַר-
עפּנטלעכט זיינע געדאַנקען, האָבן זיי נישט זייער אויסגענומען אין
דער געלערנטער וועלט. נאָר עס איז געלעגן אין זיי אַ גרוי-
סע שאַפּערישע קראַפּט, און עס איז שוין עטלעכע צענטליק
יאָר, ווי זיי געהערן צום פּעסטן באַשטאַנד פּון מענטשלעכן
וויסן.

„עלעקטראַליז“ איז די דערשיינונג, וואָס פּדי זי צו דערלערן,
האַט אַרעניוס געשאפּן אַ נייע טעאָריע. עלעקטראַליז מיינט צו
זאָגן, אַט וואָס: ווען מען נעמט אַ צעלאָזונג פּון אַ זאַלץ אין וואַסער
אַדער אַ זייערס אַדער אַ לויג און מען לאָזט דורך אַזאַ מין פּליסיקייט
עלעקטרישן שטראַם, ווערט די צעלאָזונג צעלייגט אויף אירע כע-
מישע באַשטאַנד-טיילן. דאָס איז אַ באַקאַנטע דערשיינונג, און אין
דער פּראַקטיק מאַכט מען פּון איר פּילפּאַך געברויך. ווען איר עסט,
למשל, מיט אַ „פּראַזשעטענעם“ לעפל, האָט דערצו אַ שייכות דער
עלעקטראַליז. דער לעפל איז אויסגעפּאַרטיקט פּון אַ ביליקן מעטאַל,
דערנאָך האָט מען אים אַריינגעלאָזן אין אַ וואַנע מיט צעלאָזן זילבער-
זאַלץ, מען האָט דורכגעלאָזן שטראַם, עס האָט זיך אָפּגעשיידט ריין
זילבער, און באדעקט דעם לעפל מיט אַ פּיינער דינער שיכט. אַדער,
ווען איר פירט-איינן ביי זיך עלעקטרישע באַלייכטונג, און דער
טעכניקער באַנוצט צו דער אינסטאַלאַציע גוטע דראָטן, האָט
עס אַ שייכות צו עלעקטראַליז: די דראָטן זענען געמאַכט
פּון קופּער, און דער בעסטער און ריינסטער קופּער ווערט
ארויסבאַקומען פּון די אַרצן, דאָס הייסט פּון די קופּער-
זאַלצן מיט דער הילף פּון עלעקטראַליז. די דערשיינונג איז
19-טן יאָרהונדערט האָט דער געניאַלער פּאַראַדיי אַנטדעקט די
געזעצן פּון עלעקטראַליז. ער האָט אויפּגעדעקט וואָס פּאַר אַ סכּום
כעמישע שטאָפּן ווערט צעלייגט מיט דער הילף פּון אַ באַשטימטן
סכּום עלעקטריע, און האָט אָנגעגעבן פּללים, וועלכע גילטן פּאַר
דערזאָיקער דערשיינונג.

וואָס אַבער, אייגנטלעך, קומט-פּאַר בשעת דעם עלעקטראַליז ?

די אזוי גייט עס דער שטראם דורך דער צעלאָונג, און ווי אזוי פירט ער אויס די צעשפאלטונג פון די זאלצן? פאראדייס פלייס האָבן דערזיף קיין ענטפער נישט געגעבן, און וויסן האָט מען עס נויטיק געדארפט. עס זענען אנטשטאנען פארשידענע טע-אָריעס, איינע נאָך פאר פאראדייען, און די ערשטע און איינ-פאכסטע פארשטעלונג איז געווען פאָלגנדיקע: א צעלאָון זאלץ ווערט עלעקטעראַליטיש צעשפאלטן אויף צווייען: אויף א כעמישן באַשטאנדטייל מיט פאָזיטיווער עלעקטרישער לאַדונג און אויף א צווייטן באַשטאנדטייל מיט נעגאטיווער עלעקטרישער לאַדונג. אין דעם צעלאָונענעם זאלץ - האָט מען געדרונגען - זענען אין יעדערן טיילכעלע באַהאַפטן צווישן זיך דער פאָזיטיווער עלעק-טרישער טייל מיטן נעגאטיוון עלעקטרישן באַשטאנדטייל, דערפאר שפירט מען נישט די עלעקטריע, פל-זמן עס איז נישטאָ קיין שטראָם. ווי נאָר עס קומט-אריין דער שטראָם אין דער פליסיקייט, שטעלן זיך אויס די זאלצטיילכעלעך אין א שטרענגער אַרדנונג, ווי יונים אין פראַנט. זיי שטעלן זיך אויס אזוי, אז מיט דעם נעגא-טיוון עלעקטרישן באַשטאנדטייל זענען זיי געווענדעט צום דראַט (צום פאָלוס), וועלכער פירט-אריין דעם שטראָם אין דער פליסי-קייט, און מיט דעם פאָזיטיוו-געלאָדענעם - צום צווייטן דראַט, דורך וועלכן דער שטראָם גייט-ארויס פון דער פליסיקייט. דערזיף שפאלטן זיך די טיילכעלעך, וועלכע קומען פסדר אין באַריירונג מיט די פאָלוסן פון שטראָם, און אַט אזוי קומט עס צושטאַנד דער עלעקטראַליז.

דאָס איז געווען אַ קלאַרע און דייטלעכע טעאָריע, און מען האָט געהאט פון איר נוצן, ביז מען האָט זיך אַנגעשטויסן אויף פאקטן, וועלכע האָבן זי אַפגעפרעגט. אַ נייע טעאָריע איז אויפ-געקומען. כדי צו געבן אַ באַגריף פון איר. לאַמיר איינפירן איינעם אַ וויסנשאַפֿטלעכן טערמין. די עלעקטריש-געלאָדענע שפאלטונגס-טיילכעלעך פון אַ זאלץ אין אַ צעלאָונג האָט מען אַנגערופן „יאַנען“, און די נייע טעאָריע האָט געזאָגט בערך אזוי: אין יעדערן זאלץ-טיילכעלע איז אַ פאָזיטיווער יאָן באַהאַפטן מיט אַ נעגאטיוון יאָן, אַבער עס קאָן זיך טרעפן, אַז דידאָזיקע באַהעמטונג זאָל ווערן

אָפגעשוואַכט. אונטער דער ווירקונג פון עלעקטרישן-שטראַם ווערט
אַט די שוואַכע באַהעפטונג געמאַכט צו נישט, און דערין באַשטייט
דער עלעקטראַליז.

די נייע טעאָריע איז געווען פיינער פאַר דער אַלטער, און
האַט בעסער פאַרענטפערט די רעזולטאַטן פון עקספערמענטן.
לאַנג האָט זי פונדעסטוועגן נישט געהאַלטן זיך. נייע פאַקטן האָבן
אויך די טעאָריע אָפגעפרעגט און אויפגעדעקט איין חסרון אירן:
די „יאַנען“ זענען לויט דער טעאָריע געווען מערער אַ צוגע-
טראַכטע זאך ווי אַ ממשותדיקע ווירקלעכקייט, און עס האָט גע-
מוזט קומען אַ מענטש, וועלכער זאָל אַריינגעבן אין דעם באַגריף
פון „יאַנען“ אַ לעבעדיקן אינהאַלט. דאָס האָט געטון דער יונגער
דעמאָלט סוואַנטע אַרעניוס אין זיין טעאָריע פון „עלעקטראַליטישער
דיסאַציאַציע“.

אַרעניוס האָט דורך אַ גענויעם שטודיום דערווייזן, אַז אײַך
אַ צעלאָזונג זענען שטענדיק פאַראַן עכטע יאַנען, נאָך איידער עס
הייבט זיך אָן די ווירקונג פון עלעקטרישן שטראַם: עס זענען
פאַראַן אין יעדער צעלאָזונג טיילכעלעך, וועלכע זענען דיסאַצי-
אירט, ד. ה., צעשפאַלטן אויף יאַנען. אָבער די יאַנען אָדער טייל-
כעלעך שטאַף באַהאַפטענע מיט עלעקטרישער לאָדונג האָבן
לאַגערט אַן אַנדערע באַציונג צום וואַסער, ווי דיזעלבע טיילכעלעך
שטאַף אָן דער לאָדונג. זיי זענען אויף אַ באַזונדערער אַרט און
שטייגער באַהאַפטן מיטן וואַסער, און בכּן דערקענט מען זיי נישט
אין דער צעלאָזונג. ערשט אונטער דער ווירקונג פון עלעקטרישן
שטראַם באַפרייען זיך די יאַנען פון זייערע עלעקטרישע לאָדונג-
גען, און אַט אויף דעם שטייגער, קומט-צושטאַנד דער עלעק-
טראַליז.

אַרעניוס האָט גרינטלעך אַנטוויקלט זיין טעאָריע, האָט גע-
בראַכט די דערשיינונג פון דיסאַציאַציע אין פאַרבינדונג מיט אַנ-
דערע וויכטיקע פיזיש-כעמישע דערשיינונגען, און האָט געהאַט אַ
געוואַלטיקע ווירקונג אויף דער ווייטערדיקער אַנטוויקלונג פון נא-
טורוויסן. שוין אָפגעפרעגט פון פיזיק און כעמיע, האָט אַרעניוסעס
טעאָריע באַקומען אַן ערשטקלאַסיקע באַדייטונג אויף צו דעקלערן

די דערשיינונגען פון לעבן. עס האָט זיך אַרױסגעױזן, אַז די גרונט-פּראָצעסן, װאָס קומען-פאַר אין אַ לעבעדיקן אָרגאַניזם, זע-נען אױסגעפונדן מיט די יאָנען, אַז די קלענערע אָדער גרעסערע קאָנצעטראַציע פון יאָנען שפּילט אַן אומגעױערע ראלע פאַרן געזונט און פאַר דער נאַרמאַלער אַנטװיקלונג פון מענטש און בעל-חַי.

אַרעניוס איז באַרימט געװאָרן מיט זײן טעאָריע און האָט אַ סך געאַרבעט, פּדי זי צו פאַרטיידיקן אַקעגן קריטיקער און צו פאַרטיפּן. נאָר ער האָט זיך נישט אײנגעשלאָסן אין די דײ-אַמות פון דעם אײנעם געבײט. מיט אַן אױסערגעװײנלעכער פּיל-געשטאַלטי-קײט האָט ער געפּאָרשט פאַרשידנסטע צװײגן פון נאַטור-קענט-שאַפט און געשריבן װערק, װעלכע צײכנען זיך אױס מיט גײסט-רײכקײט און ברייטן פאַרנעם. זײן פּילפּלינגס-געבײט איז אין דער צװײטער העלפט פון זײן לעבן געװאָרן גאָר די װעלט פון פּלאַ-נעטן און שטערן. ער איז צוגעגאַנגען צו די נענטערע און װײ-טע הימלישע װעלטן מיט דעם געװער פון אַ מאַדערנעם פּיזיקער און האָט אַנטװיקלט גלענצנדיקע געדאַנקען װעגן דער אַנטשטיינג פון די װעלטן, װעגן אױפקום פון לעבן א. א. װ. א. א. װ. דער שטרענגער פּאָרשער, דער אַנפירער פון אַ באַדייטנדיקן פּיזיקאַ-לישן איסטיטוט אין שטאַקהאַלם, האָט ליב-געהאַט צו רעדן מיטן ברייטן עולם, און זײנע װערק האָבן באַקומען אַ גרױסע פאַר-שפּרייטונג. מען האָט זײ אױבערגעזעצט פון שװעדיש אױף די מײסטע אײראָפּעיִשע שפּראַכן. די אַסטראָנאָמען פון פאַך האָבן זיך אױך צוגעהערט צו זײנע װאַגיקע װערטער. נישט אַלץ, װאָס ער האָט געזאָגט, האָט אױסגעהאַלטן די קריטיק, נישט אַלץ איז אַנערקענט און אױפגענומען געװאָרן. זײן גרונט-שטרעבונג, דער װונטש צו דערקלערן דאָס גאַנצע געשעען אין די גאַנצע אױ-װײטע װעלטן דורך אונזערע היימישע ערדישע געזעצן פון פי-זיק, — אַט די שטרעבונג איז דאַקעגן געװאָרן אַן אַלגעמײנע. אױב נישט גענוי לױט נוסח אַרעניוס, איז די אַסטראָנאָמיע פאַרט גע-װאָרן אַלץ מערער-און-מערער „קאָסמישע פיזיק“, פיזיק פון גאָר דער װעלט אין גײסט פון אַרעניוס.

אין יאר 1903 האָט אַרעניוס באַקומען די נאָבעל-פרעמיע.
צו האָט דערלעבט נאָך צו פיל אַנדערע וויסנשאַפֿטלעכע פֿיבורים
און - אַ גרויסע זעלטנקייט צווישן וויסנשאַפֿטלעכע פֿאַרשער און
אַזאַרעטיקער - האָט ער איבערגעלאָזן נאָך זיין טויט אַן אינטער-
יאַציאָנאַלע עדה געטרייע לעזער און פֿאַרערער פֿון די סאַמע
פֿרייטע אינטעליגענטישע שיכטן.

דײַם קאַפיטאַל פֿאַר די נאָבעל-פרעמיעס האָט אָפּגעוואָגט אין
זײַן צוואַה דער כעמיקער און אינדוסטריעלער אַל פֿרעד נאָ-
בעל (געבוירן 21 אָקטאָבער 1833, געשטאָרבן 12 אַפּריל 1888). נאָבעל
האַט זיך געשאַפֿן אַ גרויסן פֿאַרמעגן מיט דער דערפֿינדונג פֿון די-
נאַמיט. וועגן דעם רעדט זיך אין פינפטן קאַפיטל פֿון אונזער בוך.
אייניקע אויפקלערונגען וועגן דער קוואַנטן-טעאָריע גיט דאָס
בוך: י. לעמאַן, פֿון אַלכעמיע ביז אַטאָם פיזיק (באַנד 10 פֿון דער
ביבליאָטעק „נאַטור און קילטור“).

טעאָריע און פראַקטיק

1

דער נוצן פון שטומע טענער

ווען עס שפילט מוזיק און עס הערן זיך די ווונדער-שיינע קלאַנגען, וועט אַ פיזיקער אייך געבן דערױף אַ טרוקענע און פראַ-זאַישע דערקלערונג. די לופט - וועט ער זאָגן - וויברירט אַ דאַנק דעם, וואָס עס וויברירן די סטרונגעס אין די מוזיקאַלישע אינסטרומענטן אָדער די זיילן לופט אין זיי. אין זיין טרוקענער אויסטייטשונג וועט אויסקומען, אַז דער צויבער פון די פאַרשידענע קלאַנגען איז גאַר קיין צויבער נישט און שטיצט זיך אויף אַ פשוטער דערשיינונג. וואָס גרעסער די צאָל וויברירונגען, אַלץ העכער איז דער טאָן. וואָס מערער פאַרשידנאַרטיקע וויברירונגען עס באַגלייטן די גרונט-וויברירונג, אַלץ רייכער און אָנגענעמער איז דער קלאַנג. ווען מען זיצט אויף אַ קאַנצערט, ווען אַ זינגערין נעמט דעם גאַר הויכן טאָן און דער עולם צעגייט פון מתיקות, וועט דער קאלטער פיזיקער פאַרעקשנט טענהן דאָס זייניקע: די שטים-בענדער ביי דער זינגערין האָבן וויברירט מיט אַ גרעסע-דער אַפּטקייט ווי ביי געוויינלעכע פּשר-ודמס, און דאָס איז אַלץ.

וואָלט דער פיזיקער באַרופן געווען נישט מערער, ווי צע-שטערן אונזערע אילוזיעס, וואָלט עס קיין גרויסער אױפטו פון זיין

צד נישט געווען. דער פיזיקער טוט מערער, ער דרינגט אַרײַן אין תוך פון די דערשיינונגען און אַ דאַנק דעם שאַפט ער נייעסן, וואָס מען האָט ביז-אַהער נישט געוואָסט. לאַמיר נעמען די קלאַנגען. אונזער אױער איז באַגרענעצט אין זײַן געהער-פעיקייט. מיר שפירן קלאַנגען בלויז אין יענע פּאַלן, ווען די צאָל וויברירונגען פון דער לופט מאַכט אױס פון 16 אין אַ סע-קונדע ביז 20 - 40 טויזנט אין אַ סעקונדע. בנוגע צו די הױכע טענער זענען די מענטשן זייער פאַרשידן, אײנער נעמט-אױף ווייניקער, דער אַנדערער מערער הױכע קלאַנגען. ווען אָבער די צאָל וויברירונגען פון דער לופט דערגרייכט צו 40,000 אין אַ סעקונדע, איז אױס מיט אונזער אױער: פאַר אַזױנע קלאַנגען זענען מיר טױב.

עס איז זייער שווער זיך פאַרצושטעלן אַזױנע נישט-גע-הערטע קלאַנגען, עס ליגט עפעס אין דעם אָן אינעווייניקסטע סתירה, נאָר די קלאַנגען פון דעם סאָרט זענען פאַראַן, און איך וועל פרוּוון דערציילן, ווי אַזױ מען קאָן דאָס דעמאָנסטרירן. מען נעמט אַ ספעציעלן פּייפּל, מען בלאָזט אין אים, און בשעת-מעשה באַאָבאכטעט מען אַ גאָז-פּלאַם, וואָס שטייט ביים פּייפּל. דער פּלאַם וואַקלט זיך און עס זענען פאַראַן שפּיגלען אַזױנע, וווּ עס ווערן קענטיק פאַרן אױג די וואַקלונגען פון דעם פּלאַם. דאָס פּייפּל לאָזט זיך פאַרקירצן, אין וואָס קירצער דאָס פּייפּל ווערט, אַלץ העכער איז דער טאָן. מען פאַרקירצט פּאַוואָליע דאָס פּייפּל און מען זעט אין שפּיגל, אַז וואָס העכער דער טאָן, אַלץ שאַרפּער ווערט דער פּלאַם, אַלץ אָפּטער ווערן זײנע וואַקלונגען. פּלוצלינג געשעט אָן אױסטערלישע זאָך: מען הערט נישט קיין שום קלאַנג, אָבער מען זעט דייטלעך, אַז עס ווערט נאָך געבּלאָזן אין פּייפּל, און דאָס אױסזען פון די פּלאַמען אין שפּיגל זאָגט עדות, אַז די אָפּטקייט פון די פּלאַמען-וואַקלונגען איז ווייטער געשטיגן. וואָס-זשע האָט עס צו באַדייטן? דער קלאַנג איז געוואָרן אַזױ הױך, אַז ער ווירקט נישט מער אױף אונזער געהער, אָבער מיר דער-טענען אים דייטלעך לױט זײַן ווירקונג אױף דעם פּלאַם.

אַזױנע עקספּערימענטן ווייזט מען אין די הױכשולן זײַנט

צענטליקער יארן, און קיינעם איז נישט איינגעפאלן, אז פון אזוינע שטומע קלאנגען זאל מען אמאל קאנען עפעס געניסן אין דער פראקטיק. פונדעסטוועגן איז דאס יא געשען, צום ערשטן מאל מיט א יאר 10 צוריק. דער פראנצויזישער פיזיקער לאנזשעווען האט צוגעטראכט א מכשיר אויף צו מעסטן די טי-פעניש פון ים מיט דער הילף פון אויסערסט הויכע נישט-געווערטע קלאנגען.

ווי אזוי אבער שאפט מען אויסערסט הויכע קלאנגען? ווו איז דער סמיטשיק מיט די סטרונעס, וועלכע זענען אימשטאנד ארויסצוברענגען אזוינע טענער, ווו איז דאס נויטיקע פייפל? דערין, זעט איר, באשטייט דאס קונפט-שטיק, וואס די קלאנגען ווערן געשאפן און סטרונעס און אן טראמפייטן. די אויסערסט-הויכע קלאנגען שטאמען גאר פון אנדערע מכשירים.

כדי צו פארשטיין ווי דידאזיקע מכשירים זענען געבויט מוזן מיר אויף א וויילע פארגעסן אן קלאנגען און זיך דערמאנען. די טראגישע געשטאלט פון פיער קיורי. פיער קיורי, וועלכער האט צוזאמען מיט זיין פרוי אנטדעקט דעם ראדיום, וועלכער האט יארנלאנג געלעבט אין דחקות און איז אוימגעקומען פון אן אוימגליקספאל גראד דעמאלט, ווען די וועלט האט אים ענדלעך אן-ערקענט, - דערדאזיקער געלערנטער האט געהאט טיפע איינפאלן, וועלכע זענען ווייניק באקאנט דעם ברייטן עולם. אין אגפאנג פון זיין וויסנשאפטלעכער טעטיקייט האט ער זיך אפגעגעבן מיט קריש-טאלן, ער האט געארבעט אויף דעם געביט צוזאמען מיט זיין ברו-דער זשאק, און אין יאר 1880 האט זיי אפגעגליקט צו מאכן א שיינע אנטדעקונג. די ברידער זענען געפאלן אויף א שפור פון א נייער עלעקטרישער דערשיינונג, וועלכע איז איצט באקאנט אונ-טערן נאמען פיעזא-עלעקטריע. דורך טעארעטישע באטראכטונגען זענען די ברידער קיורי געקומען צום אויספיר, אז באשטימטע קריסטאלן מוזן ארויסווייזן אן עלעקטרישע אגלאדונג, אויב מען זאל זיי צונויפערעסן אדער פאנאנדערציען. די עלעקטרישע וויר-קונג פון דער צונויפערעסונג האט געזאלט זיין זייער א קליינע, און נישט געאכט דערויף האבן די ברידער קיורי מיט דערפאלג

אויסגעפירט עקספערימענטן, וועלכע האָבן באַשטעטיקט די ריכטי-
 קייט פון זייערע געדאַנקען. אַט די עלעקטריע, וואָס באַווייזט
 זיך ביים צונויפּפּרעסן אָדער פּאַנאַדערציען קריסטאַלן, האָבן די
 דערפֿינדער אָנגערופן פּיעזאַ-עלעקטריע (פון גריכישן פּיעזאַ -
 פּרעסן), און זענען געווען צופֿרידן, וואָס דער עקספערימענט האָט
 באַשטעטיקט זייערע טעאָרעטישע איבערלייגונגען. אַז די גאַנצע
 געשיכטע זאָל קאָנען האָבן עפעס אַ באַדיימונג פאַר דער פּראַקטיק,
 האָבן זיי נישט געטראַכט און נישט געהאַפּט. זיי האָבן געאַרבעט
 לָשם ריינער וויסנשאַפּט. און אויסשליסלעך לטובת דער ריינער
 טעאָריע האָבן זיי שפּעטער דורכגעפירט אויך די אומגעקערטע
 אונטערזוכונגען: ווי אַזוי ווירקן עלעקטרישע אויסלאָדונגען אויף
 אַ קריסטאַל. פאַר אַזוינע פאַרשונגען איז בעסער פאַר אַלץ צו
 נעמען קריסטאַלן פון דעם מינעראַל-קוואַרץ און אַזוי האָבן טאַקע
 געטון די פּרידער קיורי. אַנדערע פיזיקער האָבן ווייטער געאַר-
 בעט איבער דער ניי-אַנטדעקטער דערשיינונג, ווידעראַמאַל לוי-
 טער פון דער טעאָריע-וועגן.

ווען פיער קיורי איז שוין לאנג געווען טויט, האָט זיין וויסנ-
 שאַפּטלעכע אַנטדעקונג פּלוצלינג אָנגעהויבן צו שפּילן אַ ראָלע אין
 דער פּראַקטיק. צוערשט אין דער פּראַקטיק פון קריגס-פּלאַט און
 פון האַנדלס-פּלאַט. עס איז אַ לעבנס-פּראַגע פאַר די שיפן צו
 דערוויסן זיך וועגן אונטערוואַסערדיקע פעלן אָדער - בשעת
 מלחמה - וועגן אונטערוואַסערדיקע שיפּלעך. ביי די פיזיקער איז
 אויסגעקומען גאָר איינפאַך צו אַנטדעקן אַזוינע קעגנשטאַנד
 אונטערן וואַסער: מען דאַרף געבן אונטערן וואַסער אַ טאָן און
 צוהערן זיך, ווען וועט זיך אומקערן צום שיף דאָס עכאָ פון דעם
 טאָן. וועט עס דויערן לענגער, איז אַ סימן, אַז דער קלאַנג האָט
 זיך אומגעשטערט פאַרשפּרייט ביז צום דעק פון ים. טאַמער
 ווידער וועט מען באַקומען צו גיך צו הערן דעם עכאָ, וועט עס
 זיין אַ ראַיה, אַז עפעס געפינט זיך צווישן דעם שיף און דעם דעק
 פון ים. דער שכל איז אַ ריכטיקער, און אַלץ וואַלט געווען גוט,
 אויב די קלאַנגען אונטערן וואַסער וואַלטן זיך נישט פאַרשפּרייט
 אין אַלע ריכטונגען, אַנדערש גערעדט - אויב מען וואַלט געקאָנט

ארויסלאָזן אין אַ באַשטימט אַרט אונטערן וואַסער אַ קלאַנג-
 שטראַל. מיט די געוויינלעכע אינסטרומענטן אויף אַרויסצוגעבן
 קלאַנגען און טענער האָט זיך עס נישט געלאָזט אויספירן, און
 דעמאָלט האָט זיך דער באַוווסטער פראַנצויזישער פיזיקער לאַנג-
 זשעווען דערמאָנט אַן קיוריס פּיעזאַ-עלעקטריע און אַן דעם
 מינעראַל-קוואַרץ. ער האָט אויסגעבויט אַ מכשיר, וואָס שטיצט
 זיך אויף פּיעזאַ-עלעקטריע און קאָן אַרויסגעבן באַליביק הויכע
 טענער און דווקא אַזוי, אַז זיי פאַרשפּרייטן זיך ווי אַ קלאַנג-
 שטראַל. די טענער זענען אַזוי הויך, אַז אונזער אויער קאָן זיי
 נישט באַנעמען. לאַנגזשעווען איז אַנגעקומען צו גאָר הויכע שטו-
 מע טענער, ווייל זיי לאָזן זיך קירעווען שטראַלן-אַרטיק. אָבער
 דאָס האָט אים אַרויפגעבראַכט אויף אַ נייער שוועריקייט: ווי-זשע
 זאָל מען אויפנעמען אַזאַ הויכן טאָן? ווי באַלד דאָס אויער
 באַנעמט אים נישט, וועט דאָך דאָ נישט העלפן קיין שום פאַר-
 שטאַרקונג, קיין שום מעכטיקייט פון דעם טאָן! עס האָט זיך
 אַרויסגעוויזן, אַז דערזעלביקער פּיעזאַ-עלעקטרישער מכשיר קאָן
 אין אונזער פאַר איבערגעבויט ווערן אַזוי, אַז ער זאָל דינען פאַר
 אַן עלעקטריש אויער, זאָל „הערען“ די הויכע טענער.

דער אַפאַראַט אויף צו אַנטדעקן קעגנשטאַנדן אונטערן
 וואַסער איז דערמיט געווען פאַרטיק, און אין דער פראַקטיק האָט
 ער געבראַכט נאָך גרעסערע נוצן, ווי מען האָט צוערשט אויס-
 גערעכנט. דער מכשיר דינט אויף צו מעסטן טיפענישן פון ים
 און העלפט אויך דעם קאַפיטאַן פון אַ שיף צו געפינען זיין
 וועג בשעת אַ גרויסן נעפל. אין די פאַרט-שטעט ווערן פון צייט-
 צו-צייט געגעבן אַפגערעדטע אונטערוואַסערדיקע סיגנאַלן מיט
 דער הילף פון די הויכע שטומע קלאַנגען, אָדער אולטראַ-קלאַנג-
 גען, ווי מען רופט זיי איצט. גלייכצייטיק ווערן געגעבן ראַדיאָ-
 סיגנאַלן און ווען די שיף איז באַזאָרגט מיט אַ ראַדיאָ און מיט
 אַן עלעקטריש אויער פאַר די אולטראַ-קלאַנגען, קאָן דער קאָ-
 פיטאַן אויפן סמך פון די בייִדערליי סיגנאַלן געפינען די ריכטונג
 צום פאַרט און אַפילו גענוי באַשטימען דעם מרחק פון דער
 שיף ביז צום פאַרט.

דער אויפטו פון די ברידער קיורי האָט געפונען אַ תּיקוֹן
צאָך אין אַ צווייטן געביט. — אין ראַדיאָ. היות זיי עס זענען
פאַראַן אַ סך ראַדיאָ-סטאַציעס, האָט מען יעדערער פון זיי אָנגע-
וויזן אַ באַשטימטע כּוואַליע, און די סטאַציע מוז שטרענג אַכ-
טונג געבן און בלייבן גענוי ביי דער כּוואַליע. די ראַדיאָ-אַמאָ-
טאָרן, וועלכע פאַרנעמען זיך מיט אַרויסשיקן סיגנאַלן, זענען אויך
אָנגעוויזן יעדערער אויף אַ באַשטימטער עלעקטרישער כּוואַליע,
בכּן איז אַנטשטאַנען אַ נאָכפּרעג אויף „ראַדיאָ-קאַמערטאַנען“.
וואָס מיט זייער הילף זאָל יעדע סטאַנציע קאָנען גענוי אָנשטי-
מען איר כּוואַליע. דער פּיעזאָ-עלעקטרישער קוואַרץ האָט זיך
דאָ אַרויסגעוויזן אַלס זייער אַ גוטער מאַטעריאַל פאַר דיִדאָזיקע
קאַמערטאַנען און ווערט איצט פּילפּאָך געברויכט אין דער
ראַדיאָ-טעכניק.

די אַלגעמיינע באַקאַנטשאַפט מיט ראַדיאָ גיט אונז דאָ אַ
מעגלעכקייט עטוואָס גענויער צו באַשרייבן לאַנזשעווענס מכשיר,
דעם פּיעזאָ-קוואַרץ. דער מכשיר איז ענלעך צו די קאָנדענסאַטאָרן,
וואָס ווערן געברויכט אין ראַדיאָ-אַפּאַראַטן. צווישן די פּלאַטן פון
דעם קאָנדענסאַטאָר שטעקט אַ קוואַרץ-פּלאַטע, דער קאָנדענסאַטאָר
ווערט אָנגעלעאָדן און אויסגעלעאָדן דורך אַן עלעקטרישן וועקסל-
שטראָם פון גרויסער אָפּטקייט, און דעמאָלט נעמט דער קוואַרץ
וויבירן מיט דערזעלביקער אָפּטקייט, אַרויסרופּנדיק אין דער לופּט
די אויסערסט הויכע קלאַנגען אָדער אולטרא-קלאַנגען.

גאָר די לעצטע צייט מערקן זיך אַן נייע אָנווענדונגען פון
די שטומע אולטרא-קלאַנגען. צוויי אַמעריקאַנער האָבן אויסגע-
בויט אַ מכשיר, ענלעך צו לאַנזשעווענס, און ס'האָט זיך זיי
איינגעגעבן אַרויסצובאַקומען אולטרא-קלאַנגען מיט הונדערטער
טויזנטער וויבירונגען אין אַ סעקונדע. מערקווירדיקע זאַכן
האָבן זיי אויפגעטון מיט אַזעלכע אולטרא-קלאַנגען. ווען די
כּוואַליע פון דיִדאָזיקע קלאַנגען פּלעגט אַריינקומען אין אַ געפּעס,
וואו איבער קוועקזילבער איז געווען אָנגעגאַסן וואַסער, פּלעגט
דאָס קוועקזילבער צעשטויבט ווערן אין אַזוינע פּיינע טראָפּעלעך.
אַז פון דעם קוועקזילבער מיט דעם וואַסער פּלעגט זיך אויס-

ציידן איין פליסיקייט. עס פלעגט ווערן אן עמולסיע, ווי עס זאגן
 די נאטור-פאָרשער, ענלעך צו מילך, ווו קלענסטע טראָפּנדלעך
 פעטס שווימען אין וואַסער. ווען מען פלעגט צושטעלן אַ דינעם
 גלעזערנעם דראַט צום קוואַל פון די אולטרא-קלאַנגען, און מען
 פלעגט האַלטן דעם דראַט מיט די פינגער אויף אַ מעטער ווייט
 פון קלאַנגען-קוואַל, פלעגט מען אויף די פינגער באַקומען ווונדן.
 אזוי שטאַרק האַט זיך איבערגעגעבן די וויברירונג. מען האַט
 געפרוווט ווירקן מיט די אולטרא-קלאַנגען אויף די רויטע בלוט-
 קייקעלעך און זיי פלעגן צערוינען ווערן. אַדער עס איז באַשריבן
 געוואָרן אזאַ עקספערימענט: אַ קליינע רער אַנגעפילט מיט וואַסער
 איז געווען אַרומגערינגלט מיט שטיקער אייז, און מען האַט גע-
 לאָזט ווירקן אויפן רערל די אולטרא-קלאַנגען: נישט געאַכט
 אויף דעם אייז איז די טעמפעראַטור אין רערל געשטיגן אויף
 עטלעכע גראַד איבער נול אין איין סעקונדע צייט. אַז מיר האַבן
 דערמאָנט אייז, לוינט צו דערמאָנען אויך פּאָלבנדיקן עקספערי-
 מענט: מען האַט געווירקט מיט די שטראַלן אויף קינסטלעכן אייז
 און אויף נאַטירלעכן אייז. מיט דעם נאַטירלעכן אייז איז גאָר
 נישט געשען, דער קינסטלעכער אייז, דאַקעגן, האַט זיך דערנאָך
 צעקרישלט אויף קלענסטע טיילכעלעך. די געלערנטע זענען משער,
 אַז עס האַט זיך אזוי-אַרום אַנטפלעקט דער טיפערער אונטער-
 שיד צווישן נאַטירלעכן אייז פון אונזערע טייכן און וואַסערן און
 קינסטלעכן אייז פון דער פאַבריק.

די אולטרא-קלאַנגען קאָנען אויך זיין געפערלעך. קלענערע
 בעלי-חיים, ווי למשל, קליינע פרעש און קאַפעקלעך פלעגן
 אומקומען, אויב זיי האַבן אין פאַרלויף פון עטלעכע מינוט גע-
 שפירט די ווירקונג פון די אולטרא-קלאַנגען.

צי וועלן די אַמעריקאַנער עקספערימענטן ברענגען צו פראַק-
 טישע רעזולטאַטן, איז דערווייל נאָך שווער צו זאָגן. פאַר אונזער
 צוועק איז אָבער נישט וויכטיק, צי עס וועלן צוקומען נייע פראַק-
 טישע אַנווענדונגען פון פּיעזאַ-עלעקטריע. מיר האַבן אין דער גע-
 שיכטע פון די שטומע קלאַנגען און פון דער פּיעזאַ-עלעקטריע
 טיי-ווי-סיי אַן איינפאַרציע, ווי אזוי די לעבנס-פרעמדע טעאָרע-

טישע פאַרשונג באַפרוכפערט אומגעריכטער היינט געפיטן פון טעכ-
ניק, וואָס האָבן צו דער טעאָריע גאָר קיין שום שייכות נישט
געהאַט.

אזוינע אילוסטראַציעס קאָן מען אַ סך געפינען אין דער
געשיכטע פון טעכניק. מיר וועלן באַלד ברענגען נאָך אייניקע
ביישפּילן פון דעם אַרט, און דערויף וועלן מיר זיך באַקענען מיט
דער נייעסטער אַנטוויקלונג אין די קעגנזייטיקע באַציאונגען פון
טעאָריע און פּראַקטיק: ווי-אזוי דער קאָפיטאַל אַרגאַניזירט איצט
די וויסנשאַפֿטלעכע פאַרשונג, זייענדיק אין פּאַרויס זיכער, און די
טעאָריע וועט ברענגען צו פּראַקטיש נוציקע רעזולטאַטן.

2

זעלטענע גאָזן, רעקלאַמע, לופטפלעריי

צי איז פאַראַן אַ זאָך, וואָס זאָל זיין דעם מענטש נאָענ-
טער פאַר לופט, מיט וועלכער ער אָטעמט? פּונדעסטוועגען האָט
עס געדויערט טויזנטער מיט יאָרן ביז דער מענטש האָט אַנטדעקט
די באַשטאַנדטיילן פון דער לופט, און די ריכטיקע און פּולשטענ-
דיקע קענטשאַפט וועגן צוזאַמענשטעל פון דער לופט איז נאָך
קיין פּערציק יאָר נישט אַלט!

זינט דער אומשטערבלעכער לאַווואַזיע האָט ערב דער
גרויסער פּראַנציפּזישער רעוואָלוציע אַנטדעקט דעם זייערשטאַף,
ווייסן אַלע, און לופט באַשטייט פון זייערשטאַף מיט אַזאַט, צו
וועלכן עס איז צוגעמישט אַביסל קוילנזייערס, וואַסערדאַמף און
נאָך אַנדערע צופּעליקע שטאַפּן. מיט אַזאַ איבנאויפיקער קענט-
שאַפט האָבן זיך די וויסנשאַפֿטלעך נישט באַגנוגנט, זיי האָבן גע-
וויגן און געמאַסטן און אויף גענוי געוואָלט דערגיין די פּראַ-
פּאַרציעס פון די אַלע באַשטאַנדטיילן. אַלץ איז געווען אין בעסטער
אַרדענונג, ביז דעם ענגלישן כעמיקער לאַרד רעלעי האָט זיך נישט
פאַרוואָלט אין יאָר 1893 דורכאַנטראַלירן אַלע דאַטן אויפן סאַמע
גענויעסטן אופן. ער האָט זיך פאַרשאַפט פּראַבעס פון זייערשטאַף

און אזאָט, וועלכע האָבן געשטאַמט פון פאַרשידענע קינאַדן: פון דער לופט און פון פאַרשידענע כעמישע פאַרבינדונגען. דער זייערשטאַף האָט זיך אויפגעפירט לייטיש און האָט אין אלע פּראָבעס אַרזיסגעוויזן איין-אין-דיזעלביקע געדיכטקייט. מיטן אזאָט, דאַקעגן, איז געשען אַ צרה. די געדיכטקייט פון דעמדאָזיקן גאַז איז געווען פאַרשידן וועדליג זיין אָפּשטאַם. דער אונטערשיד איז געווען אַ נישטיקער, עפעס אַרום אַ האַלב פּראָצענט, נאָר לאָרד רעלעי איז טאַקע געווען אַ גרויסער געלערנטער, פּדי גלייך צו דערשפירן, אַז דאָ שטעקט עפעס פאַרבאַרגן אַוויכטיקע זאַך. ער האָט זיך עפנטליך געווענדט צו די כעמיקער, זיי זאָלן באַ-שיידן די האַרבע פּראָגע, נאָר קיינער האָט זיך נישט אָפּגערופּן. מיט אַ יאָר שפּעטער האָט לאָרד רעלעי געמאַכט שותפות מיט אַ צווייטן כעמיקער רעמסיי, און זיי ביידן איז באַשערט געווען נאָך אין דעמועלביקן יאָר 1894 צו מאַכן אַן אויסערגעוויינלעכע אַנט-דעקונג. זיי האָבן דערוויזן, אַז לופט אַנטהאַלט אין זיך נאָך אַן אומבאַקאַנטן גאַז - אַרגאָן.

אַרגאָן שטאַמט פון גריכיש און באַדייט: נישט טעטיק. אַזאַ נאָמען האָט באַקומען דער ניי-אַנטדעקטער גאַז, ווייל ער האָט זיך נישט געוואָלט באַהעפטן מיט קיין שום אַנדערע כעמישע שטאַפּן. נאָר דערמיט איז די מעשה נאָך נישט געווען געענדיקט. יענער ערשטער אַרגאָן האָט זיך פון זיין זייט אַרזיסגעוויזן פאַר אַ געמיש, און גאָר אינגיכן האָבן די כעמיקער אַנטדעקט אין דער לופט אַ נאַנצע קאָמפּאָניע „איידעלע“ גאַז, וועלכע קומען נישט אין פאַרבינדונג מיט קיינע שטאַפּן. זיי האָבן אלע באַקומען גרי-כישע נעמען: העליום (זונען-גאַז), קריפטאָן (דאָס פאַרבאַרגענע), נעאָן (דאָס נייע), קסענאָן (דאָס פרעמדע).

פאַר דער ריינער וויסנשאַפט זענען די ניי-אַנטדעקטע גאַזן געווען אַן אמתע מציאה, זיי האָבן, אַזוי-צו-זאָגן, געפעלט צו דעם רומל כעמישע עלעמענטן, און מיט זייער אויפדעקונג איז מעג-לעך געוואָרן ריכטיק צו לייזן אַ סך טעאָרעטישע פּראָגן. אָבער צו דער פּראַקטיק, צום טאַגטעגליכן לעבן האָט עס אַפּסאַלוט קיין שייכות נישט געהאַט. אַ פשוטע רעכענונג.

איין לײטער אַרגאַן איז אַנטהאַלטן אין 107 לײטער לופט, איין לײטער נעאָן - אין 81.000 לײטער לופט, איין לײטער קריפּט-טאָן - אין 20 מיליאָן לײטער לופט און איין לײטער קסענאָן - 170 מיליאָן לײטער לופט.

דידאָזיקע צאָלן דערקלערן, אַגב, פאַרוואָס דער מענטש איז אַזוי שפעט געפאַלן אויף די שפורן פון די איידעלע גאַזן. היינט שטעלט זיך נאָך פאַר די שוועריקייטן, מיט וועלכע עס איז פאַרבונדן די אָפּוונדערונג פון די גאַזן. מען דאַרף דערצו פאַר-פליסיקן די לופט און אָנקומען צו טייערע און קונציקע מכשירים, אויפן שוועל פון אונזער יאָרהונדערט איז דער באַזיך פון אַזוינע מכשירים געווען אַ לוקסוס, און בלויז געציילטע לאַבאָראַטאָריעס האָבן געהאַט אַ מעגלעכקייט צו פאַרשן די זעלטענע גאַזן. צייטן בייטן זיך, און ביי היינט-צו-טאָג זענען כמעט אַלע אָנגערופענע זעלטענע גאַזן געוואָרן אַ האַנדלס-אַרטיקל. מען פאַב-ריצירט זיי אין גרויסע סכומים, צומיינסט אין די פאַבריקן, וווּ לופט ווערט מאַסנווייז פאַרפליסיקט.

אַרגאַן גייט אויף אָנצופילן די בעסערע סאָרטן עלעקטרישע לעמפלעך, העליום באַקומט מען נאָך פון אַנדערע קוועלן אַ חוץ לופט, און דערפאַר קאָן מען אים נוצן אויף אָנצופילן לופט-באַ-לאַגען, און נעאָן איז געווען באַרופן צו מאַכן אַן איבערקערע-ניש אין דער עלעקטרישער רעקלאַמע-גראַפיק.

די מאַדערנע רעקלאַמע האָט זיך פון צייטונגען און גע-דרוקטע בלעטלעך אַריבערגעטראָגן אויף דער גאַס און שרייט און לופט צו די פאַרבייגייער מיט איר עלעקטרישן גלאַנץ. די רעק-לאַמע-גראַפיק איז אַבער ביז נישט-לאַנג געווען זייער פרימיטיוו און גראַב. מען פלעגט פון איינצלנע לעמפלעך צונויפּשטעלן אותיות און געענדיקט. פונדערווייטנס גיסן זיך צונויף די לעמפ-לעך און עס באַקומט זיך דער איינדרוק פון לייכטנדע ווערטער. די לעמפלעך בינדן אַבער און פענטען דעם רעקלאַמע-קניסטלעך, און איצט איז ער געהאַלפן געוואָרן אַ דאַנק דעם נעאָן. ווען מען לאַזט-אַריין אין אַ פאַרמאַכט גלעזערן רערל אַביסל נעאָן-גאַז אַזוי, אַז דער גאַז זאָל זיך געפינען אין דעם טרייבל אונטער אַ

באשטימטן קליינעם דרוק, און ווען מען לאזט-אדורך דערויף
דורך דעם טרייבל אן עלעקטרישן שטראם פון הויכער שפאנונג,
גלאנצט עס מיט א פיינער רויטער שטראלונג. מען קאן צוגעבן צו
דעם נעאן א קאפ קוועקזילבער אדער פון אן אנדערן שטאף, און
א דאגק דעם באקומט מען אן אנדערן לייכטנדיקן קאליר אין
טרייבל. אט פון אזוינע נעאן-רערלעך באשטייען די ניי-מאדישע
לייכטנדיקע אויפשריפטן, וועלכע קאנען האבן א באליביקע פארם
און באמוצן איצט די גאסן פון די גרויס-שטעט און האבן זיך
שוין אריבערגעקליבן אויך אין דער פראווינץ.

ווער עס קוקט זיך צו צו אזא לייכטנדיקער אויפשריפט
באוונדערט מייסטנס די פיפיקייט פון דער פירמע, וועלכע האט
זיך פארגונען אזא רעקלאמע, און די קונציקייט פון דעם רעקלא-
מע-מייסטער. און עס פאלט גאר נישט איין אין קאפ דעם פאר-
ביגייער, וויפל תורה און חכמה עס שטעקט אין אזא עלעקט-
רישן טרייבל. ווייניק וואס די גרעסטע קעפ האבן געדארפט
מאכן די אנטדעקונג פון די זעלענע גאזן, נישט מינדער גרויסע
טענטשן האבן אפריער געמוזט שטודירן דעם דורכגאנג פון
עלעקטריע דורך גאזן און גענוי דערגיין, ווי פארהאלטן זיך צו
עלעקטריע די גאזן ביי פארשידענע שטאפלען פון שיטערקייט
און געדיכטקייט. די געלערנטע האבן דאס אלץ געפארשט לשם
ריינער וויסנשאפט, נאר אין אונזער צייט איז לאנג אפגעמעקט
די גרענעץ צווישן טעארעטישער און פראקטישער נאטורפארשונג.
וואס איז היינט גרויע טעאריע, ווערט מארגן בלוט און לעבן פון
דער פראקטיק.

טאמער זענט איר א צו-ערנסטער מענטש, און איר זענט
ברוג, וואס עס ווערט געמאכט אזא וועזן פון רעקלאמע, וועל
איך אייך בארויכן. די נעאן-רערלעך זענען נישט סתם א שפי-
לעריי, זיי נוצן אויך צו סאמע ערנסטע צוועקן. די איצטיקע
אעראפלאנען האבן פיינט די פינסטערניש, זיי האבן אין דער
פינסטערניש כמעט קיין מעגלעכקייט נישט צו געפינען זייער
וועג, און ביינאכט קומען זיי צו הילף נעאן-אויפשריפטן. אויף
די פלי-פלעצער און באשטימטע צווישנסטאציעס ווערן ביינאכט

אָנגעצונדן נעאָן-פייערן; זייער לייכטונג איז באַזונדערס צוגע-
פּאַסט אויף דורכצושניידן דעם טונקל און דעם נעפּל, און דער
לופטפלייער דערוועט פונדערווייטנס די נעאָן-אויפּשריפטן.
אין געגעבענעם מאַמענט איז נאָך די קאָמוניקאַציע אויף
אַראַפּלאַנען באַגרענעצט מיט די שעהן פון טאָג, און נישט מער
ווי אויף געצייילטע לופט-ליניעס פירט מען פּאַסט און פּאַסאַ-
זשירן אויך ביינאַכט. אינגיכן וועט די אַראַפּלאַנישע נאַכט-באַ-
וועגונג אויף געוויס אויסוואַקסן, און דער נעאָן וועט ווערן נאָך
מערער אָנגעלייגט אין דער לופטפלייעריי.

לשם אמת מוז מען נאָך באַמערקן, אַז אַפּטמאַל איז
שווער צו זאָגן אויף גענוי וועמען דינט דער נעאָן: דער רעק-
לאַמע אָדער דער לופט-קאָמוניקאַציע. אין אַמעריקע, למשל,
ווערן איינגעאָרדנט וועגווייזערס פאַר אַראַפּלאַנען דורך פּריוואַ-
טע פירמעס. די „סטאַנדאַרט אייל-קאָמפּאַני“, למשל, האָט אויף
די דעכער פון אירע 4000 פּיליעס אין אַמעריקע געמאַכט אויפ-
שריפטן מיט פּיילן, וועלכע ווייזן-אָן די ריכטונג צום נאַענטסטן
פּלי-פּלאַץ.

אַזוי צי אַנדערש, נאָר די ענגלענדער רעלעי און רעמסיי,
די ערנסטע וויסנשאַפטלעכע פּאַרשער, זענען נאָך זייער טויט
געוואָרן נאָוואַטאָרן אויף דעם פּראַקטישן געביט פון רעקלאַמע.

3

אַ מעשה מיט עלעקטרישע לעמפלעך

ווער עס געדענקט, ווי אַזוי עלעקטרישע לעמפלעך האָבן
געברענט מיט אַיאָר 5 - 10 צוריק, באַמערקט איצט זיכער אַ
גרזיסע ענדערונג צום גוטן. די שיין פון אַ איצטיקן לעמפל איז
געוואָרן העלער, גלאַנציקער, מערער ענלעך צו דער נאַטירלעכער
זונען-באַלייכטונג. דער טעכניקער ווייסט, פון וואַנען דאָס נעמט
זיך. ערשטנס, האָט מען זיך אויסגעלערנט צו מאַכן בעסער די
פּיינע דינע מעטאַל-דרעטלעך, וואָס גליען אין די לעמפלעך, און

צווייטנס ווערן איצט די לעמפלעך נישט געמאכט פוסט ווי פריער.
צאר מען פאמפעט פון זיי אויס די לופט און דערנאך פילט מען
זיי אן מיט א נייטראלן גאז, דאס הייסט א גאז, וועלכער ברענט
נישט.

ווער עס איז נישט באהאוונט אין דער געשיכטע פון די
נייעסטע טעכנישע אנטדעקונגען, וועט זיך פארשטעלן די זאך
אזוי, אז אדער איינעם האט אפגעגליקט דורך א צופאל צו דער-
פינדן אזוינע גאז-געפילטע לעמפלעך, אדער פראקטישע טעכני-
קער האבן פארויסגעזען אזא לעמפלעך און האבן דורך סיסטע-
מאטישער ארבעט דערגרייכט דעם פראגרעס. אגב באמערקט, האבן
די נייע לעמפלעך נאך די מעלה אין פארגלייך מיט די אלטע,
וואס זיי פארברויכן ווייניקער ענערגיע און ליפערן בכך א בילי-
קערע באלייכטונג.

ווי אזוי, אייגנטלעך, איז צושטאנדגעקומען די אנטדעקונג
פון די נייע לעמפלעך, האט מען טאקע אויף גענוי נישט געוואוסט.
ערשט דאך ניט לאנג האט דאס ווארט אין דער פראגע גענומען
דער הויפט-מחוקן, דער אמעריקאנער פיזיקער לענגמיר און האט
דערציילט ווונדערלעכע זאכן.

וועמען אפילו עס הייבן נישט אן צו אינטערעסירן לעמפ-
לעך, מעג עס אויך ליינען, ווי א קאפיטל אין דער געשיכטע
פון דער נייעסטער טעכניש-וויסנשאפטלעכער פארשונג.
לענגמיר איז דער פאטער פון די נייעסטע גאז-געפילטע
לעמפלעך, און אט ווי ער שילדערט זייער ביאגראפיע. אין יאר
1909 איז לענגמיר אראפגעפארן אויף זומער-פעריען צו ארבעטן
אביסל אין דער פארשונגס-לאבאראטאריע פון דער „דזשענעראל
עלעקטריק קאמפאני“, איינער פון די גרעסטע עלעקטראטעכנישע
אונטערנעמונגען אין דער וועלט. ווען לענגמיר איז אריין אין
לאבאראטאריע, האבן די מייסטע מיטארבעטער געהאט צו טון
ארום וואלפראם-דראטן. דעמאלט זענען אקארשט געהאט אריין
אין געברויך פאר עלעקטרישע לעמפלעך די געצויגענע דרעטלעך
פון מעטאל וואלפראם, וועלכע האבן בעסער און לענגער געדינט
זוי די דרעטלעך, וואס מען האט אויסגעפארטיקט מיט עלטערע

מעטאָדן, און די לאַבאָראַנטן האָבן זיך געעסקט מיט די נייע דרעטלעך און געזוכט זיי צו פאַרפולקומענען. די דרעטלעך פלעגן זיך נאָך אַפט ברעכן, און ס'פאַרשטייט זיך, אז לעמפלעך מיט אַזוינע נישט זיכערע דרעטלעך האָבן ביים פובליקום נישט אויסגענומען. מ'האַט געזוכט אַן אויסוועג, און לענגמיר האָט זיך אויך צוגעקוקט צו דער אַרבעט. מען האָט אים געגעבן פרייהייט צו טון, וואָס אים געפעלט, און אַזוי ווי די לאַבאָראַנטאַריע האָט פאַרמאָגט אויסערגעוויינלעך גוטע לופט-פאַמפעס, האָט זיך לענגמיר גענומען אונטערזוכן די שפורן גאָז, וואָס פאַרבלייבן אין די לעמפלעך נאָכן אויספאַמפען זיי. מען האָט געוואוסט שוין פון פריער, אז ווען מען פאַמפעט-אויס די לופט פון אַ לעמפל, איז מען מיט אים נאָך נישט פאַרטיק, ביים אַנגליען דאָס דרעטל שיידט זיך אויס אויפסניי גאָז, - פאַרוואָס-און-פאַרווען האָט מען אויף זיכער נישט געוואוסט. ס'האַט זיך געטראָפן אויך פאַרקערט: מען פלעגט אַריינלאָזן אַביסל גאָז אין אַן אויסגעפאַמפעט לעמפל, ער פלעגט פאַרשווינדן און קיינער האָט נישט פאַרשטאַנען ווזהין. די טעכניקער האָבן זיך מיט דעם אַלעם ווייניק אינטערעסירט. זיי האָבן געהאַט זייער פעסטן קוק אויף דער אַנגעלעגנהייט: מען דאַרף וואָס בעסער אויספאַמפען אַן עלעקטריש לעמפל, מען דאַרף אַרויסגעפינען די פאַסיקסטע מעטאָדן און מאַשינעריעס צו דעם צוועק, און דעמאָלט וועט די פאַבריק אַרויסלאָזן אויפן מאַרק די בעסטע לעמפלעך.

לענגמיר איז צוגעגאַנגען צו דער זאַך ווי אַ געלערנטער און האָט גענומען פאַרשן די דערשיינונגען, זיך נישט פאַר-טראַכטנדיק וועגן פראַקטישע נוצן. דער דירעקטאָר פון דער און-טערנעמונג האָט אים געלאָזן פרייע הענט. און נאָכן זומער איז לענגמיר אויף ווייטער פאַרבלייבן אין דער לאַבאָראַנטאַריע אַלס פרייער וויסנשאַפטס-מאַן. אַנשטאַט וואָס בעסער אַרויסצופאַמפען די לעמפלעך איז ער אַוועק גאַר אין אַ פאַרקערטער ריכטונג. ער פלעגט טון פאַרקערט, פלעגט אַריינלאָזן אין די לעמפלעך צו ביסלעך פון פאַרשידענע גאַזן און האָט שטודירט, וואָס פאַראַ פראַצעסן קומען-פאַר ביי אַזוינע באַדינגונגען צווישן דעם דראַם

און דעם גאז. ער האָט געהאַט אין זיין רשות אַ שטאַב אַסיס-
טענטן, מען פֿלעגט אױסבויען לױט זיינע אָנווייזונגען טייערע
ספעציעלע אַפּאַראַטן, ער האָט פאַרעפנטלעכט די ריין-וויסנשאַפֿט-
לעכע רעזולטאַטן אין די פּאַכמענישע צייטשריפטן, און אַזוי
איז אַריבער דריי יאָר צייט. עס האָט זיך נישט געזען קיין שום
פּערספּעקטיוו, אַז די אונטערנעמונג זאָל ווען נישט איז קאַנען
ציען אַ נוצן פון די אַלע געשיכטעס. דער דירעקטאָר האָט פּונ-
דעסטוועגן אױפגעמונטערט לענגמירן, ער זאָל נישט האָבן קיין
עגמת-נפש און זאָל פאַרשן ווייטער - לשם וויסנשאַפֿט.

איינע פון לענגמירס וויסנשאַפֿטלעכע דערגרייכונגען איז
געווען, אַז ער האָט זיך זייער גוט באַקענט מיט דעם אַזויגערן-
פענעם „אַטאָמיסטישן“ וואַסער-שטאָף. געוויינלעכער וואַסער-
שטאָף פּאַשטייט פון מאַלעקולן, וואָס אין יעדער פון זיי זענען בא-
האַפּטן צוויי אַטאָמען, און לענגמיר האָט דערוויזן, אַז אין זיינע
לאַמפּן קאָן ער האָבן איינצלע אַטאָמען פון דעם וואַסערשטאָף, און אַז
דערדאָזיקער וואַסערשטאָף האָט זיינע אינטערעסאַנטע און אױסטער-
לישע אייגנשאַפֿטן. צו די עלעקטרישע לעמפלעך און צו די וואַלפ-
ראַם-דראַטן האָט עס נאָך אַלץ אַפּסאַלוט קיין שייכות נישט געהאַט.
סײַז אַריבער נאָך אַ ביסל צייט, און לענגמירס רייכע

פאַרשונג האָט ענדלעך געגעבן עפעס נוציקס פאַר דער פּראַקטיק.
קודם-כּל האָט ער דערוויזן, אַז דער ניי-געשטודירטער אַטאָמיס-
טישער וואַסערשטאָף איז גורם דאָס אַפּטע שוואַרץ-ווערן פון די
לעמפלעך. ווייטער האָט ער דערוויזן, אַז דער שוואַרצער שטאָף,
וואָס זעצט זיך אָפּ דערביי אױף די ווענטלעך פון לעמפל, ווערט
געבילדעט פון וואַלפּראַם-דאַמפּן, דאָס דינע דרעטעלע ווערט אין
זיער פּוסטקייט פּאַוואָליע אױסגעדאַמפּט, ביז עס פּלאַצט נישט.
נאָך פאַרן פּלאַצן אָבער גיט שוין דאָס לעמפל אַ נישט אָנגענעמע
באַלייכטונג מחמת דעם שוואַרץ-ווערן פון דעם גלעזל. אָט פון
דער פעסטשטעלונג איז שוין אַרױסגעדרינגען אַ זייער וויכטיקער
פּראַקטישער אױספיר: די טעכניקער האָבן געלעבט אין טעות,
עס האָט גאָר קיין צוועק נישט אױסצופאַמפען פון אַ לעמפל די
לעצטע שפורן גאז, דאָס וועט גאַרנישט מאַכן די לעמפלעך

פעסטער, עס וועט נאָר, פאַרקערט, פאַרשטאַרקן די אויסדאַמפונג
און גיכער מאַכן אַ סוף צום דרעטל!

נאָך דעמדאָזיקן געאַטיוון רעזולטאַט האָט דערזעלביקער
לענגמיר מיט התמדה ווייטער געאַרבעט און האָט געפונען דעם
ריכטיקן אויסוועג. דורך זיינע ריין-וויסנשאַפטלעכע פאַרשונגען
איז ער געוואָרן אזוי באַהאוונט אין די אלע פּראָצעסן, וואָס קו-
מען-פאַר אינעווייניק אין די לעמפלעך, אַז עס האָט זיך אים
איינגעגעבן צו געפינען די ריכטיקע תּרופּה צו די קראַנקהייטן פון
די לעמפלעך. ער האָט געפרוּווט זיי אַנצופילן מיט אַזאַט, און
נאָך די ערשטע נישט-געלונגענע פּרוּווין, האָט אים די זאך אָפּ-
געגליקט. ער האָט אויסגעבויט לאַמפּן, וווּ די דראַטן פלעגן שוין
נישט פאַרדאַמפן און זענען במילא געווען בעסער. די ערשטע
גאַז-געפילטע לאַמפּן האָבן נאָך געהאַט דעם חסרון, וואָס ווייני-
קער ווי פאַר 500 וואַט האָט מען זיי נישט געקאָנט בויען. שפע-
טער האָט דערזעלביקער לענגמיר געמאַכט דעם לעצטן שריט.
ער האָט אַרויסגעפונען אַ מיטל צו פאַבריצירן אויך קליינע לעמ-
פלעך געפילטע מיט גאַז. די לעצטע דערפינדונג זיינע באַשטייט
דערין, וואָס אַנשטאַט אויסצוציען דאָס דינע דרעטעלע אין זיין
גאַנצער לענג, ווי מ'פלעגט עס פריער מאַכן, ווערט דאָס דרעטעל-
לע, פאַרקערט, צונויפגעדרייט ווי אַ גווינט, אזוי, אַז עס זאָל פאַר-
נעמען וואָס ווייניקער אַרט. אין אלע נייעסטע לעמפלעך זעט
מען טאַקע אַ געדרייט דרעטל, אַנשטאַט דעם פריערדיקן אויסגע-
צויגענעם.

די דערפינדונג פון די גאַז-געפילטע לעמפלעך איז בכּן
אזוי גוט ווי אַ דירעקטער רעזולטאַט פון עקספּערימענטן, וואָס
האָבן געהאַט דעם צוועק צו אונטערזוכן דעם אַטאַמיסטישן וואַ-
סער-שטאַף. מער ווי דאָס בין איך נישט אויסן געווען אין אַנ-
הייב, און דאָ האָבן מיר אַ ביישפּיל, ווי אזוי געהעריק אויפגעמונ-
טערטער דראַנג צו וויסנשאַפטלעכער פאַרשונג קאָן שפּילן אַ וויכ-
טיקע ראָלע אין דער טעכניק. מיין פאַל איז נישט קיין אויסנאַם,
נאָר איינער צווישן אַ סך אזוינע פּאַלן. דאָס זענען לענגמירס
אייגענע ווערטער אין זיין פריער-דערמאָנטן באַריכט. מען קאָן

נאָר צוגעבן, אַז אַזײַנע פּאַרשער, ווי לענגמיר און אַזײַנע אונ-
טערנעמער, ווי זײַן אַמעריקאַנער דירעקטאָר, זענען עכטע פּאַר-
שטייער פון אונזער טעכנישער צײַט, ווען עס איז געפּאַלן די
גרענעץ צווישן טעאַריע און פּראַקטיק. זײ זענען, אגב, נישט קײן
אויסנאַם. גלײַך וועלן מיר זען, ווי אַזײַ אונטערנעמער אַרגאַניזירן
איצט די פּאַרשונג מיט אַן אױסגעשפּראַכענעם אױסקוק אױף נו-
צײקע דערפֿינדונגען.

4

אַרגאַניזירטע דערפֿינדונג

אײַנער אַן אַמעריקאַנער האָט אין יאָר 1929 געפרוווט
מאַכן אַ סך-הכּל, וויפּיל מענטשן זענען אין אַמעריקע באַשעפּטיקט
בײַ פּאַרשונגען און די אינדוסטריעלע אונטערנעמונגען. עס האָבן
זיך בײַ אים באַקומען פּאַלגנדיקע דאַטן: עס עקזיסטירן אין דער
אַמעריקאַנער אינדוסטריע העכער טויזנט פּאַרשערישע לאַבאָראַ-
טאָריעס מיט אַ פּערסאָנאַל פון 10.000 ספּעציאַליסטן, נישט אַרײַן-
גערעכנט דעם באַהילפּס-פּערסאָנאַל, ווי מעכאַניקער, באַדינער
א. א. וו. די בודזשעטן פון די אַלע לאַבאָראַטאָריעס זענען
נישט באַקאַנט גענוי, נאָר אַ געוויסער חשבון ווייזט, אַז די אַמע-
ריקאַנער אינדוסטריע גיט-אױס יערלעך אױף פּאַרשונגען בײַ
50 מיליאָן דאָלאַר. דערבײַ מאַכט זי גאָר נישט קײן שלעכט
געשעפּט. מען איז משער, אַז אײַטלעכס יאָר ווערן אַרײַסגעפונען
נײַע פּראָדוקטן, נײַע אַרבעטס-פּראַצעסן און ענלעכע זאַכן, וואָס
זײער ווערט דערגרייכט בײַ צו אַ האַלבן מיליאָרד דאָלאַר. די
הוצאה אױף פּאַרשונג גיט, הײַסט עס, דעם קאָלאָסאַלן ריווח פון
10 דאָלאַר אױף יעדן אױסגעגעבענעם דאָלאַר.

וואָס טוען די אַלע לאַבאָראַטאָריעס? זײער פּאַרשן אונטער-
שיידט זיך לױטן צוועק פון דער פּאַרשערישער אַרבעט, וואָס
ווערט אָפּגעטון אין רײן-וויסנשאַפּטלעכע אינסטיטוציעס. די מע-
טאָדן פון דער אַרבעט זענען דאָ און דאָרטן דיזעלביקע, די
אױפּגאַבע אָבער פון די אינדוסטריעלע לאַבאָראַטאָריעס איז

זייער אן אייגנארטיקע. דאָ ווערט אַרגאַניזירט דער ענין דער-
 פינדונגען און אַנטדעקונגען. עס זענען אַוועק די צייטן, ווען
 אַ דערפינדער אַ יחיד האָט דורך אַ גליקלעכן צופאַל געקאַנט
 מחדש זיין אַ גרויסע זאַך. איברינקס ווייסן אַלע, אַז די לעבנס-
 געשיכטע פון די מייסטע דערפינדער שטעלט מיט זיך פאַר
 אַ קייט פון צרות און פלאַגעניש, אָן ווי סנשאַפּטלעכע און טעכ-
 נישע הילפּס-מיטלען, אָן מאַטעריעלער אונטערשטיצונג, פלעגט
 זיך אַ דערפינדער ראַנגלען מיט דער נויט, און אַפּטמאַל פלעגט
 די אַנערקענונג קומען דעמאַלט, ווען דער דערפינדער איז שוין
 געווען געשטאַרבן פון דחקות און אַרימקייט, איצט זען מיר אַן
 אַנדער בילד. עס איז אַנטשטאַנען אַ פּראָדוקציע פון דערפינדונגען,
 און די קאַפיטאַליסטן פינאַנסירן זי מיט אַ ברייטער האַנט, און,
 מיר ווייסן שוין פאַרוואָס זיי טוען עס, - ס'איז אַ פּראָדוקציע
 אַויף וועלכער עס לאָזט זיך גוט פאַרדינען.

מיר האָבן אַקאַרשט געזען, ווי אַווייטזיכטיקער דירעקטאָר
 פון דער אַמעריקאַנער „דזשענעראַל עלעקטריק“ האָט אַנגעשטעלט
 ביי זיך אַ חשובן פיזיקער, געגעבן אים פרייע האַנט צו טון,
 וואָס ער וויל, און דערפון איז אויסגעוואַקסן דאָס ניי מאַדישע
 עלעקטרישע לעמפל. איצט וועלן מיר דערציילן אַ געשיכטע
 ווי אזוי עס איז געמאַכט געוואָרן אַן אַנדערע דערפינדונג, וועלכע
 באַשטייט אין אַריינפירן אַ נייעם מעטאַל אין טעכנישן געברויך,
 די געשיכטע איז כאַראַקטעריסטיש פאַר דעם אַרט אַרבעטן פון
 די אינדוסטריעלע לאַבאָראַטאָריעס.

געשען איז עס נישט אין אַמעריקע, נאָר אין אייראָפּע
 וווּ מען האָט נאָך פריער ווי אין אַמעריקע פאַרשטאַנען דעם
 פּראַקטישן נוצן פון דער פאַרשונג און וווּ עס פעלט מער נישט
 קאַפיטאַלן, פּדי צו אַרגאַניזירן די זאַך אזוי ברייט ווי אין
 אַמעריקע. דער מעטאַל, וואָס מען האָט איצט געפונען אַ מיטל
 אים אַריינצופירן אין דער אינדוסטריע, רופט זיך אַן בעריליום.
 דער מעטאַל אַליין געהערט נישט צו די ניי-אַנטדעקטע עלע-
 מענטן. מען קאָן אים שוין העכער הונדערט יאָר, נאָר מען קאָן
 אים, אזוי-צו-זאָגן אומדירעקט, - פון די פאַרבינדונגען זיינע

דעם ריינעם מעטאל האט מען נישט געקאנט אויסשיידן פון די בעריליום-געשטיינען און מען האט אויך נישט געלייגט דערזיף קיין אכט. אייניקע בעריליום-געשטיינען בילדן טייערען שמוק און דאס איז כמעט אלץ, וואס מען האט פון דעם מעטאל געוואסט. מיט עטלעכע יאָר צוריק האָבן זיך צוויי דייטשע פאָרשער פאָר-אינטערעסירט מיט דעם מעטאל און גענומען זוכן מיטלען, ווי אזוי פאָרט צו באַקומען עפעס ממשותדיקע סכומים פון ריינעם בעריליום. ערשטנס האָבן זיי געהאט דערביי אַ רייך-וויסנשאַפטלע-כע כוונה זיך צו דערגרונטעווען צו די אייגנשאַפטן פון דעם וויי-ניק פאָקאנטן עלעמענט, און צווייטנס איז געווען נישט אויסגעשלאָסן, אז פון דעם נייעם מעטאל זאָל מען קאָנען מאַכן פראַקטישן גע-ברויך, מען האָט געוואסט, אז ער געהערט צו די לייכטע מעטאלן, ענדלעך צו אַלומיניום, און עס איז יודע, אז גראַד די לייכטע מעטאלן זענען איצט גרויסע יחסנים אין דער טעכניק. שטאַק און גאַדשמיט, אזוי הייסן די דייטשע פאָרשער, האָבן געפאָרשט און ענדלעך געפונען אַ וועג אויף אַרױסצובאַקומען ריינעם בעריליום. זיי האָבן נישט געמאַכט סתם אזוי פראַבעס, ווי עס פלעגן טן אַמאָליקע דערפינדער, נאָר זיי האָבן סיסטעמאַטיש געארבעט, זיך שטיצנדיק אויף טעאָרעטישער כעמיע, און זיי האָבן דערגרייכט זייער ציל. זיי האָבן נאָכגעמאַכט די מאָדערנע פאַבריקאַציע פון אַלומיניום. און הגם זיי האָבן געהאַט אַזאַ אויסגעפרוּוּטן וועגוויי-זער, האָבן זיי געמוזט גובר זיין נישט ווייניק שוועריקייטן.

אַלומיניום ווערט פראָדוצירט גאָר אַנדערש ווי למשל, אייזן. עס איז נישט פראַקטיש צו שמעלצן אַלומיניום-געשטיינען, פדי דורך דער ווירקונג פון היץ אַפצושיידן ריינעם אַלומיניום פון זיי-נע כעמישע צודאַטן. מען טוט איצט אַנדערש. אַלומיניום-געשטיי-נען ווערן געשמאַלצן און צעלייגט דורך דער ווירקונג פון עלעק-טרישן שטראַם, אַלומיניום שמעלצט אַן ערך ביי 660 גראַד, און דעריבער איז גענוג צו דערוואַרימען די אַלומיניום-געשטיינען אַן ערך ביי 700 גראַד, פדי דער עלעקטרישער שטראַם זאָל אויס-שיידן דעם ריינעם מעטאל. מיט בעריליום איז עס אַפילו שווע-רער, עס שמעלצט ערשט ביי 1285 גראַד. און בכך זענען נויטיק

געווען טעמפעראטורן העכער פון 1300 גראד, פדי צושמעלצן זיי-
 נע געשטיינען. עס איז פאר דער איצטיקער טעכניק פון די גאר
 קליינע זאכן צו שטייגערן אויף אַזויפיל די טעמפעראטור און
 צרות האָט מען געהאט גאר איבער אַנדערע סיבות. אייניקע בע-
 ריליום-געשטיינען פלעגן ביי דער אַנגעוויזענער טעמפעראטור
 פאַרדאַמפט ווערן, און דער עלעקטרישער שטראָם האָט שוין נישט
 געהאַט מיט וועמען צו אַרבעטן, אַנדערע ווידער געשטיינען פלעגן
 טאַקע שמעלצן. אָבער די פאַקומענע מעטאַל-פּליסיקייט איז
 געווען ווייניק נאַכגיביק און האָט נישט געטויגט צו דעם אויס-
 שייד-פּראָצעס אַחוץ דעם האָט בעריליום ביי די הויכע טעמפע-
 ראַטורן געהאַט אַ שטאַרקע נויגונג זיך צו פּאַהעפטן מיט זייער-
 שטאַף, און מען האָט זיך מיט אים קיין עצה נישט געקאַנט געבן,
 ווי אים אַפּצוהאַלטן פון דער פּאַהעפטונג. דער אויפטו פון די
 צוויי דייטשע דערפֿינדער איז באַשטאַנען דערין, אז זיי האָבן נאָך
 אַזויסגעפונען בעריליום-געשטיינען, וועלכע לאָזן זיך יאָ שמעלצן,
 זייענדיק אויפגעמישט מיט אַנדערע געשטיינען, וועלכע ציען אַפּ
 פון זיי דעם זייערשטאַף.

ביז צו דערדאָזיקער שטופע האָבן די פאַרשער געאַרבעט
 אַזוי-צו-זאָגן אינדיוידועל, און פון איצט-אַן גייט אַוועק די סדרה
 אַרגאַניזירטע דערפֿינדונג. דאָס קליין ביסל בעריליום, וואָס זיי
 האָבן אַרויסבאַקומען לויט זייער רעצעפט איז געווען גענוג פאַר
 כעמישע פאַרשונגען, נאָר עס האָט פאַר קיין פאַל נישט געקלעקט
 אויף אויסצופּראָבירן דעם טעכנישן נוצן פון דעם געלייטערטן
 מעטאַל. זיי האָבן אַנפּאַרטרויט זייער דערפֿינדונג דעם גרויס-קאַ-
 פיטאַל. און יענער האָט געשאַפן די מיטלען פאַר דער ווייטער-
 דיקער פאַרשונג. אונטער דער לייטונג פון דער גרויסער באַנק
 „דיסקאַנטאַ-געזעלשאַפט“ איז אַנטשטאַנען אַ בעריליום-שטודיען-
 געזעלשאַפט, וווּ די הויפט-שוותפים זענען געווען די באַרימטע
 פירמע סימענס-האַלסקע און אַ דייטשער כעמישער קאַנצערן. די
 דערפֿינדער זענען אויך אַריין אין דער שטודיען-געזעלשאַפט און
 עס איז אַוועק אַן אַרבעט, וועלכע האָט געדייערט גאַנצע 5 יאָר,
 די שותפים האָבן אַריינגעבראַכט נישט בלויז געלט אין געשעפט.

אזא פירמע ווי סימענס-האלסקע האָט געשטעלט אין רשות פון די פאַרשער איר גאַנצע דערפאַרונג אויף דעם געביט פון עלעקטרי-שער צעלייגונג פון מעטאַל-געשמעלצן. נאָך 3 יאָר אַרבעט האָבן זיך די שותפים געקאַנט איבערצייגן, אז זיי האָבן גוט געטון, וואָס זיי האָבן ריזיקירט אין דעם געשעפט. עס האָט זיך אַרויס-געוווּן, אז דער בעריליום פאַרמאַגט אויסערגעוויינלעכע אייגן-שאַפטן דווקא פאַר דער טעכניק. ווען מען נעמט, למשל, אַביסל בעריליום און מען גיט אים אַריין אין בראַנזע אָדער קופּער, באַקומט זיך אַ געשמעלץ, וואָס פאַרייניקט די טייערע מעלות פון קופּער מיט דער פעסטקייט פון גוטן שטאַל.

איינ זאך האָט נאָר נישט געטויגט דערווייל: דער בעריליום האָט געקאָסט צו-טייער! אַ גראַם פון דעם מעטאַל האָט נאָך די אלע פריוון אָפּגעקאָסט ביי 50 דאָלאַר! ביי אַזא פרייו האָט די דערפינדונג אַבסאָלוט קיין שום טעכנישן ווערט נישט געהאַט. נאָר דערויף זענען דאָך פאַראַן די גרויסע אינדוסטריעלע לאַבאָ-ראַטאָריעס, כדי צו פאַרבעסערן און פאַרביליקערן די אופנים פון דער פּראָדוקציע. מען האָט געאַרבעט אין פאַרלייף פון וויי-טערדיקע צוויי יאָר און איצט איז מען שוין געגאַנגען אויף אַן אייזערנער בריק. מען האָט געוויסט, אז דער בעריליום איז אַ יש פאַר טעכנישע צוועקן, אַבי נאָר ער זאָל זיין ביליק. די אַרגאָ-ניזירטע דערפינדערישע טעטיקייט האָט איצט באַוווּן איר פולע קראַפט. עס האָט זיך איינגעגעבן אַזוי צו פאַראיינפאַכן די פּראָ-דוקציע, אז דער לאַבאָראַטאָריש באַקומענער בעריליום האָט שוין געקאָסט בסך-הכל 1 דאָלאַר פאַר אַ גראַם. דאָס איז נאָך אויך געווען צו-טייער, און מען האָט אַרויסגעפונען אַ מיטל צו פּראָדוצירן דעם בעריליום נאָך אין 10 מאָל ביליקער. אַזוי-אַרום איז דערגרייכט געוואָרן אַ פאַרביליקונג אין 500 מאָל לגבי דער אַנפאַנגס-שטופּע. פון דער דערפינדונג. פונדעסטוועגן דאַרף נאָך אַ קילאָגראַם בעריליום אַלץ קאָסטן ביי 100 דאָלאַר. ווי-זשע קאָן עס געמאַלט זיין, אז אַזא טייערער מעטאַל זאָל שפּילן אַראַלע אין פּראַקטישן לעבן און אז די אַרגאַניזאַטאָרן פון דער דערפינדונג זאָלן מיט ריווח אַרויס פון דער אונטערנעמונג? מיר וועלן דאָס באַלד דערקלערן.

בערליום: דער ניי-מאדיער מעטאל

אין דער איצטיקער טיכניק שוויבלט און גריבלט מיט נייע און נייעסטע מעטאל-געשמעלצן. מען באגנוגט זיך נישט מיט די טראדיציאנעלע אייזן, שטאל, קופער, צין א. א. וו., מען שמעלצט-צונויף אין סאמע פארשידנארטיקע פראפארציעס אלער-ליי מעטאלן אדער מעטאלן מיט אנדערע שטאפן און מען בא-קומט מאטעריאלן, וועלכע באזיצן די סאמע פארשידענע נוציקע אייגנשאפטן. ווען מען גייט איצט אריין, למשל, אין א מעטאל-האנדל און מען בעט שטאל, וועט אייך דער פארקויפער געבן א רשימה פון צענטליקער פארשידענע סארטן און פאר יעדערן סארט וועט זיין גענוי אנגעוויזן, צו וואס ער נוצט און מיט וואס פארא מעלות ער צייכנט זיך אויס. פאראן למשל, שטאלן, וואס טויגן ספעציעל פאר אינסטרומענטן, ווארים זיי ווערן נישט אזוי גיך טעמפ. פאראן שטאלן, וועלכע באזיצן א גרויסן ווידערשטאנד אקעגן זייערסן, פאראן שטאלן, פון פארשידענער הארטקייט און פעדערדיקייט, און דא נישט לאנג האט מען אויסגעטראכט א סארט שטאל, וואס האט נישט מורא פאר זשאווער און פארלירט קיין-מאל נישט זיין מעטאלענעם גלאנק. אן אמעריקאנער אויטא-מאביל-פאבריקאנט האט זיך איצט דערלויבט דעם לוקסוס אויס-צובויען א וואלקן-קראצער, וואס איז געדעקט מיט דעמדאזיקן נישט ראסטנדיקן שטאל, און וועגן דעם טעכנישן נוצן פון די נייע מעטאל-געשמעלצן וואלט מען געקאנט אויפשרייבן ביכער: אויב איר ווילט, איז דער אויפטו מיט די נייע מעטאל-געשמעלצן פרינציפיעל גאר קיין נייעס נישט. אונזער אייזן און שטאל, ווי זיי ווערן געברויכט אין טאגטעגלעכן לעבן, זענען נישט - און קיינמאל זענען זיי נישט געווען - קיין ריינע מעטאלן. טעכנישע אייזן און שטאל איז, ווי באקאנט, א געשמעלץ פון אייזן מיט קוילנשטאף און מיט נאך אנדערע צודאטן. די נאך עלטערע ברענזע, וועלכע איז געווען פארשפרייט אין יענע אלטע צייטן.

דער דער מענטש האָט נאָך נישט פאַרשטאַנען צו שמעלצן איין, איז אויך אַ געשמעלצן - פון קופער און צין. די טעכנישע קול-טור שטיצט זיך, בכּן, אויף געשמעלצן, און דער ניי-מאָדישער אויפטו באַשטייט בלויז דערין, וואָס פריער איז די צאָל גע-שמעלצן געווען זייער קליין און באַגרענעצט און מען האָט קיין אַנונג נישט געהאַט, וואָס פאַראַ עשירות פון קאַמבינאַציעס עס באַהאַלטן אין זיך די מעטאַלן.

אַקעגן וואָס זאָגן מיר דאָס אַלץ ? אַקעגן דעם נייעם מע-טאַל בעריליום, וועלכער ווערט איצט מיט גרויס פאַראַד אַריינגע-פירט אין דער טעכניק, דער מעכטיקער סימענס-קאַנצערן האָט אויסגעבויט אַ פאַבריק, וואָס וועט יערלעך פראָדוצירן איין טאָן פון דעם נייעם מעטאַל, און דערפון וועט אַ העלפט פאַרנוצט ווערן אין די אונטערנעמונגען פון דעם קאַנצערן, און די צווייטע העלפט וועט קומען אויפן האַנדלס-מאַרק. דער פרייז פון דעם מעטאַל איז - ווי מיר האָבן פריער אָנגעגעבן - אַן אומגעהייערער : אַרום 100 דאָלאַר פאַר אַ קילאָ. סיי דער סכּום פון דער פראָדוקציע, סיי דער פרייז זענען כאַראַקטעריסטיש פאַר אונזער צייט. די אַלטע די טראַדיציאָנעלע מעטאַלן פראָדוצירט מען אין קאָלאַסאַלע סכּומים און צו אויסערסט ביליקע פרייזן. דער נייער מעטאַל וועט זיכער געפינען בעלנים, וועלכע וועלן באַצאָלן דעם טייערן פרייז, וואָרים בעריליום קומט אין באַטראַכט בלויז אַלס צומיש אָדער צודאַט צו אנדערע מעטאַלן. לאַמיר נעמען בראַנזע. דאָסדאָזיקע מעטאַל-געשמעלצן צייכנט זיך אויס דערמיט, וואָס עס איז ווייך און לאַזט זיך לייכט באַארבעטן. דאָס לעצטע איז אַוויכטיקע טעכנישע מעלה און פונדעסטוועגן מוז מען זיך אָפּזאָגן פון געברויכן בראַנזע אין אַלע יענע פאַלן, וווּ עס פאָדערט זיך אַ האַרטער מאַטעריאַל. זאָל מען אָבער צו בראַנזע צוגעבן צוויי ביי דריי פראָצענט בעריליום, באַקומט זיך אַ געשמעלצן, וואָס ביי אַלע אַנדערע אַייגנשאַפטן פון געוויינלעכע בראַנזע לאַזט עס זיך האַרטעווען ווי דער בעסטער שטאַל. - 3 פראָצע. בעריליום קאָסטן פאַרעהלטנישמעסיק נישט קיין סך, און אַזוינע פרייזן קאָן מען שוין פאַרטראַגן. אָדער לאַמיר נעמען קופער צו עלעקטראַטעכ-

נישע צוועקן: קופער צייכנט זיך אויס מיט גוטער דורכפירונג פון עלעקטרישן שטראם, נאָר די בלאַנקע קופערדראַטן ווערן אָנגע- גריפן פון דעם זויערשטאָף אין דער לופט. ווייזט זיך אַרױס, אַז אַ צוגאַב פון אַ ווינציקן סכום בעריליום, ווייניקער ווי אַ האַלבן פראָמיל, באַשיצט דעם קופער און שטאַרקט זיין פעיקייט דורכ- צופירן דעם עלעקטרישן שטראָם. עס זענען געמאַכט געוואָרן פרווון אויך מיט אייזן און עס איז פאַראַן אַן אויסזיכט, אַז אַ קליי- נער צוגאַב פון בעריליום זאָל זיך לוינען פאַר באַשטימטע סאַרטן שטאַל.

מיר האָבן דערציילט, ווי די אַרגאַניזירטע דערפינדונג האָט געשאַנקען דער טעכניק דעם נייעם מעטאַל, און איצט ווילן מיר צוגעבן נאָך עטלעכע פרטים פון דער דערפינדערישער טעטיקייט. די ערשטע אַרױסבאַקומענע עטלעכע גראַם בעריליום האָבן גע- קאָסט צו 5 דאָלאַר פאַר אַ גראַם. דער יקרות האָט זיך גענו- מען דערפון, וואָס די בעריליום-געשטייגען האַלטן נישט מערער ווי 3-4 פראָצענט פון דעם מעטאַל, און איידער מען קאָזט ווירקן דעם עלעקטרישן שטראָם אויף די מעטאַל-זאַלצן, מוז מען דורך כעמישע מיטלען באַזייטיקן די נישט-גויטיקע 96-97 פראָצענט פון דעם רוי-שטאַל. דאָס פאָדערט אַ ים פון כעמישע שטאַפן. דער- נאָך האָט זיך די ערשטע צייט געפאָדערט אַ סך עלעקטרישער שטראָם אויף אויסצושיידן דעם ריינעם מעטאַל פון די אויסגע- פאַרטיקטע זאַלצן. די אלע חסרונות האָט מען באַזייטיקט אין פאַר- לויף פון צוויי יאָר פאַרשערישער אַרבעט. מען האָט געצאָלט רבי- געלט, און אַזוי איז דאָס אלעמאַל אין דער געשיכטע פון אַ טעכנישער דערפינדונג. צוערשט ווערט געבוירן די אידיע פון דעם טעכנישן נייעם, דערנאָך ווערט די אידיע פאַרווירקלעכט אין אַ לאַבאָראַטאָריע, וווּ מען קוקט נישט אויף די קאָסטן, אָבי די זאך זאָל נאָר צושטאַנדקומען, און צולעצט גייט די דרקטע און פאַראַנטוואָרטלעכסטע שטופע: די אויסאַרבעטונג פון די פראַקטי- שע פראָצעסן, וועלכע קאָנען באַשטיין ביי די אינטיקע ווירט- שאַפטלעכע באַדינגונגען.

די פינף-יאָריקע פאַרשונוג-אַרבעט אַרום דעם בעריליום איז

געפירט געוואָרן בסוד-סודות. יעטוועדער רעזולטאַט פון דער פאַרשונג איז גלייך פאַטענטירט געוואָרן אין אַלע קולטור-לענדער. די גרופע קאָפיטאַליסטן, וועלכע האָט פינאַנסירט די פאַרשונג, באַזיצט איצט פאַטענטן סיי אויף אַלע פראַצעסן, וואָס האָבן אַ אַ שייכות צו דער פראַדוקציע פון בערייליום, סיי אויף אַלע מעגלעכקייטן פון זיין פראַקטישער אויסנוצונג אין געשמעלצן א. א. וו. מיט די אַלע פאַטענטן אין דער האַנט איז שוין נישטאָ וואָס מורא צו האָבן פאַר אַ פּרעמד אויג אין אַלע סודות האָט מען אַנטפלעקט. עס איז אַרויסגעגעבן געוואָרן אַ גרויסער באַנד, וווּ אַלע באַטייליקטע אין דער פאַרשונג באַריכטן פאַכמעניש וועגן זייערע אויפטוען, און עס ווערט געמאַכט רעקלאַמע פאַרן נייעם מעטאָל. מען באַשרייבט אויספירלעך זיינע זעלטענע אייגנשאַפטן, און עס באַווייזן זיך טאַקע אַלץ אַפּטער ידיעות וועגן דער אַדער יענער נייער אַנווענדונג פון דעם בערייליום. די טעכניק ווערט באַרייכערט און די אַרגאַניזאַטאָרן פון דער בערייליום-דערפּינדונג מאַכן אַ גוט געשעפט.

דאָס איז איצט דער וועג און דער גורל פון אַ טעכנישער

דערפּינדונג.

יובילייען

1

200 יאר פאטאגראפיע

1727 - 1927

אויף צוויי גרונטזיילן איז געבויט די פאטאגראפיע. איינער איז א פיזיקאלישער, דער צווייטער א כעמישער, און זייער בא-העפטונג האט עס געשאפן די קונסט און טעכניק פון פא-טאגראפיע.

ווייט מער פאר 200 יאר, אן ערך פון 16-טן יארהונדערט: איז באקאנט פאָלגנדיקע דערשיינונג. ווען מען זאָל נעמען אַ פארמאכט קעסטל, דורכשטעכן אַ קליין לעכעלע אין איינעם פון זיינע ווענטלעך און אַנשטעלן דאָס קעסטלע אויף אַ באַלויכטע-נעם קעגנשטאַנד, וועט זיך אויף דעם אַנטקעגנליגנדיקן ווענטל פון קעסטלע באַקומען (אויב דאָס ווענטל איז דורכזיכטיק) אַ דייטלעך פאַרקלענערט בילד פון דעם קעגנשטאַנד. אַזאַ אייגנשאַפט פאַרמאָגן עס די ליכטיקייטס-שטראַלן, אַז ביים דורכגיין דורך אַ קליינע עפענונג ווערן זיי ווי צונויפגעזאַמלט, נישט פאַרלירנדיק קיין האַר פון זייער באַשטאַנד. די קליינע עפענונג ווירקט ענלעך צו אַ זאַמלגלאַז, און ווען מען מאַכט די עפענונג אַביסעלע גרע-סער און מען שטעלט אין איר אַריין אַ צוגעפאַסט געשלימפן

גלאָז, ווי פון אַ ברייל פאַר ווייטזיכטיקע, באַקומען זיך נאָך דייט-
 לעכערע בילדער אויף דעם אַנטקעגנליגנדיקן ווענטל. דאָס אַלץ
 האָט מען אַנטדעקט, ווי געזאָגט, מיט הונדערטער יאָרן צוריק, נאָר
 לאַנג-לאַנג האָט מען דערפון קיין שום נוצן נישט געהאַט. די
 אויסטערלישע „טונקל-קאַמערן“, ווי מען האָט אָנגערופן אזוינע
 קעסטעלעך, זענען געווען עפעס אַ מין שפּילצייג פאַר דערוואַק-
 סענע, און דאָס גאָר. וואָס פאַר אַ ממשות האָט טאַקע געקאַנט האָבן
 אזא „טונקל-קאַמער“, ווען די בילדער אין איר האָבן געלעבט
 אַ קורצע ווילע, בלויז אזוי לאַנג, ווי די קאַמער איז געווען גע-
 ריכט אויפן קעגנשטאַנד, און דערויף פלעגן זיי פאַרשווינדן.

איר האָט זיך שוין מסתמא דערטראַכט, אַז פון דער
 אַקאַרשט באַשריבענער „טונקל-קאַמער“ איז אויסגעוואַקסן דער
 פּאַטאַגראַפישער אַפּאַראַט. בעסער געזאָגט, יעטוועדער פּאַטאַ-
 גראַפישער אַפּאַראַט שטעלט מיט זיך פאַר אַ טונקל-קאַמער, וווּ
 אויפן אַרט פון דעם דורכזיכטיקן ווענטל שטייט אַ פּאַטאַגראַפישע
 פּלאַטע. איר האָט זיך געוויס דערטראַכט אויך, אין וואָס באַשטייט
 דער אונטערשיד פון דער פּאַטאַגראַפישער איינאַרדנונג אַקעגן
 דער אַלטער טונקל-קאַמער. די פיזיקאַלישע דערשיינונג מיט די
 שטראַלן פון אַ באַלויכטענעם קעגנשטאַנד איז אין ביידע פּאַלן די-
 זעלביקע. די קונץ פון דער פּאַטאַגראַפיע באַשטייט דערין, וואָס
 זי פאַרמאָגט צו פאַראייביקן די בילדער, וועלכע אַנטשטייען אין
 דער קאַמער, און זי פאַרמאָגט עס אַ דאַנק כעמישע אייגנשאַפטן
 פון באַשטימטע שטאַפן.

דידאָזיקע שטאַפן זענען זילבער-זאַלצן, דאָס מיינט צו-
 זאַגן - פאַרבינדונגען פון זילבער מיט אזוינע שטאַפן, ווי כלאָר
 אָדער יאָד אָדער בראָם. אַט אזוינע זילבער-זאַלצן זענען זייער
 שפירעוודיק בנוגע צו ליכטיקייטס-שטראַלן. אונטער דער
 ווירקונג פון ליכטיקייט ווערט פון זיי אויסגעשיידט דאָס
 ריינע מעטאַלענע זילבער, און קומען קומט עס פאַר אויף אַ
 פיינעם און פּרעציזן אופן. דהיינו, וואָס מער ליכטיקייט, אַלץ-
 מערער זילבער ווערט אויסגעשיידט, וואָס שוואַכער די ליכטי-
 קייט - אַלץ שוואַכער איז די אויסשיידונג פון ריינעם מעטאַל, די

פאטאגראפישע פלאטן זענען באדעקט מיט א צעלאזונג פון זיל-
בער-זאלצן און זשעלאטין, און דאסדאזיקע כעמישע געמיש
נעמט-אויף געטריי די בילדער, וואס פאלן אויף דער פלאטע דורך
דעם זאמלגלאז פון אפאראט. בשעת-מעשה איז דאס בילד פאר-
שטעקט אין דער פלאטע און לאזט זיך נאך נישט זען. נאך ס'איז
נישט שווער צו „אנטוויקלען“ דאס בילד, ווי די פאטאגראפן דריקן
זיך אויס. מען דארף די פלאטע מיטן בילד אריינטון אין א
כפעציעלער פליסיקייט, וועלכע זאל אפשווענקען פון דער פלאטע
די נישט-צעלייגטע זאלצן און זאל פאריינס באפעסטיקן דאס
אויסגעשיידטע זילבער, און די פלאטע איז פארטיק. אויף איר האט
זיך באקומען א בילד אין שווארץ און ווייס מיט אלע איבערגאנג-
גען פון שווארץ צו ווייס, און די פלאטע איז גרייט צו געבן א
פאטאגראפישן אפדרוק אויף דעם געהעריקן פאפיר.

דוכט זיך, נישט זייער קיין גרויסע אויפטוען. די זילבער-
זאלצן האבן זיך זינט לאנג געפונען ביי אפטייקער, דאקטוירים
און נאטור-פארשער אין די הענט. ס'איז שווער געווען נישט צו
בשמערקן, ווי אזוי ליכטיקייט ווירקט אויף די דאזיקע שטאפן, און
אין יאר 1727 איז די אנטדעקונג געמאכט געווארן. איינער א
דייטשער געלערנטער יאהאן היינריך שולצע, א מעדיצינער פון
פאך, האט ארויסגעפונען די באשריבענע אייגנשאפט פון זילבער-
זאלצן און האט איינגעזען, אז מען קאן אויסנוצן די ניי-אנטדעקטע
אייגנשאפט אויף צו קאפירן בילדער און ענלעכס. ער האט דורכגע-
פירט סיסטעמאטישע פרווון וועגן דעם און האט באקומען קאפיס
פון אויפשריפטן און ענלעכס מיט דער הילף פון ליכט-שטראלן. וואס
אייגנטלעך קומט דא פאר מיט די זאלצן האט ער נישט געוואסט,
נאר די פאטאגראפיע איז אין יענעם יאר פארט געבוירן געווארן.
פונדעסטוועגן האט געדויערט א היפש ביסל יארן, ביז די
געמאכטע אנטדעקונג האט באקומען א פראקטישע אויסנוצונג.
יענע עלטערע צייטן זענען נישט געווען געגליכן צו אינזערע,
ווען מען פארצייכנט און פארעגיסטרירט יעטוועדערן כאטשבי
שאמע קליינעם אויפטו אין דער אדער יענער וויסנשאפט, און ווען
מענטשן פון דער פראקטיק לוייערן און קוקן-אויס, וואס קאן מען

געניסן פון וויסנשאפטלעכע חידושים. אין יענע צייטן פלעגן פאָר-
שער אַרבעטן פאַראיינזאַמט, און נישט איין אַנטדעקונג איז גע-
אַנגען פאַרלירן און האָט נישט געפונען דעם ריכטיקן אַרע-
סאַט. אַזוי איז געווען מיטן אויפטו פון יאָר 1727. 50 יאָר שפּע-
טער, אין יאָר 1777 איז שולצעס אַנטדעקונג דערגאַנצט געוואָרן.
דער באַרימטער כעמיקער שעעלע האָט זיך דערגריבֿלט און איז
דערגאַנגען צו דעם תּוך פון דער כעמישער דערשיינונג. ער האָט
דער ערשטער אײפגעקלערט, אַז די לײכטיקייטס-שטראַלן פאַרוואַנד-
לען די זײַבער-זאַלצן אין ריינעם זילבער. דער כעמישער גרונט-
זײל פון דער פּאָטאַגראַפיע איז געשטאַנען פעסט איינגעפונדעוועט,
און די פּראַקטישע פּאָטאַגראַפיע האָט נאָך אַלץ געלעבֿזט אויף זיך
וואַרטן.

עס האָט געפּעלט די באַהעפטונג מיט דער פיזיק פון דער
טונקל-קאַמער, און זי איז צושטאַנדגעקומען ערשט אין די
1830-ער יאָרן. די ענאָגליטיקע דערפינדונג פון דער פּאָטאַגראַפיע
געהערט צו צוויי פּראַנציפּן, דאַגער און ניפּעס. ביידע זענען
געווען זייער ווייט פון כעמיע, דער ערשטער האָט זיך אַלס מאַ-
לער אָפּגעגעבן מיט דעקאַראַפּיווער קונסט, דער צווייטער האָט
פאַרנומען אַ מלוכה-שטעל און געהאַט אַ שטיקל פאַרמעגן. נישט
וויסנדיק איינער פון צווייטן, זענען זיי ביידע פאַרכאַפט גע-
וואָרן פון איין-און-דעמזעלביקן דערפינדערישן געדאַנק. עס האָט
זיך זיי פאַרוואַלט צו געפינען אַ מיטל, וויאָזוי אויפצוכאַפּן,
אויפצונעמען און צו פאַרפעסטיקן די בילדער אין דער טונקל-
קאַמער. די אָפטיק, די קונסט פון שלייפּן גלעזער האָט געהאַט
דעמאָלט דערגרייכט אַ היפשע מדרגה, אין דער טונקעל-קאַמער
פלעגן זיך באַקומען דייטלעכע, נאַטור-געטרייע בילדער, און עס
האַט זיך געלוינט צו לייגן מי, אום צו דערגרייכן צום ציל. הע-
כער 10 יאָר האָבן די ביידע דערפינדער, יעדערער פאַר זיך
געזוכט און געמאַכט פּראָבן, דערנאָך האָט זיי אַ צופאַל צונויפ-
געבראַכט, און זיי האָבן געמיינזאַם פאַרענדיקט די דערפינדונג:
זיי האָבן אַריינגעשטעלט אין טונקל-קאַמער אַ פּאָטאַגראַפישע פּלאַ-
טע פון זייער דערפינדונג.

דאגערס און נייעפס אופן פון פאטאגראפירן איז איצט אפ-
 געווארן. ביי זיי, ביי די ערשטע דערפינדער, האט דער פא-
 טאגראף אלץ געמוזט אויספארטיקן פאר זיך איטלעך מאל די
 פלאטע, ווארים וי האט געטויגט צו דער ארבעט נישט אנדערש.
 ווי א פריש געצאקענע. קיין קאפיעס פון דער פלאטע האט מען
 נישט געקאנט באקומען. די פלאטע גופא פלעגט געבן די ענד-
 גילטיקע פאטאגראפיע, נאר דערפאר פלעגט מען פאר יעדערן
 איינצלנעם עקזעמפלאר מוזן ספעציעל פאטאגראפירן דעם ארי-
 גינאל. געווען נאך אנדערע מינדער וויכטיקע חסרונות, וועלכע
 האבן פארשווערט די פאטאגראפישע אויפנאמען און פארטייערט
 די ביילדער. נישט געאכט אויף אלעם דעם האט די פאטאגראפיע
 גלייך באקומען א געוואלטיקע פארשפרייטונג.
 דאס איז ווירקלעך געווען א דערפינדונג פון אויסערגעוויינ-
 לעכער וויכטיקייט. נישטא ביי היינט-צו-טאג קיין איין געביט פון
 וויסן, וואס זאל נישט האבן עפעס וואס צו פארדאנקען דער
 פאטאגראפיע. אין דער נאטורפארשונג האט די גענויע און
 פינקטלעכע פאטאגראפישע קאמער גענומען די אויבערהאנט
 איבערן מענטשלעכן אויג מיט זיינע קאפריזן. די פאטאגראפיע
 אין פארבינדונג מיט מיקראסקאפן און רענטגען-אפאראטן דרינגט-
 אריין אין די פארבארגנסטע ווינקלעך פון לעבן, און פון דער
 אנדערער זייט אנפלעקט זי דורך די טעלעסקאפן די געהיימנישן פון
 די ווייטסטע וועלטן. דאס איז אין וויסנשאפט, און נישט מינ-
 דער וויכטיק איז די פאטאגראפיע פאר אונזער טאגטעגלעכן לעבן.
 זי האט פארשאפט די ברייטסטע מאסן א צוטריט צו מאלעריי און
 סקולפטור אין זייערע בעסטע דערגרייכונגען, זי האט עס געשאפ-
 דאס ווונדער און דאס פארגעניגן פון קינא. ווען מען שיקט איצט בילן,
 דער דורכן ראדיא, און ווען די ראדיא-פראגראמען וועלן גאר אינגליכן
 באגלייט ווערן דורך אילוסטראציעס, וועט ווידער אמאל די פאטא-
 גראפיע שטיין אין שפיל. דערפאר דארף מען דאנקבאר-זיין די פראק-
 טישע דערפינדער פון פאטאגראפיע, און מען דארף אויך דערמאנען
 צום גוטן יענעם באשיידענעם דייטשן געלערנטן, וועלכער האט מיט
 200 יאר צוריק אנטדעקט דעם כעמישן יסוד פון פאטאגראפיע.

א היסטארישער עקספעריענט

1930 - 1850

זומערצייט 1930 האָבן צייטונגען אָפּגעדריקט אַ מאָדנע, נישטפּאַרשטענדלעכע פּאַטאַגראַפֿיע. אַרום אַ קיל, וואָס איז געווען דורכגעשטאַכן ווי מיט אַ שפּיז, זענען געשטאַנען דריי גוטגע-קליידעטע מאָנספּילן. ס'איז נישט געווען ענלעך נישט צו אַ ספּאַרט-אונטערנעמונג און נישט צו אַ באַמבע, און נישט האָבנדיק געלייענט די אונטערשריפט, האָט מען בשום-אופן נישט געקאָנט פּאַרשטיין, וואָס האָט דאָס צו באַדייטן. די אונטערשריפט האָט אויך נישט פאַר יעדערן אויפגעקלערט דעם ענין: זי האָט געזאָגט, אַז דאָס האָט מען אין ווין איבערגעחורט פּוקאַס עקס-פערימענט וועגן דער ערד-אַרו מדריונג. וואָס-זשע איז דאָס געווען פאַראַ עקספערימענט?

דעם נאָמען פּוקאַ האָבן מיר שוין איינמאָל אָנגערופּן, ווען עס איז געקומען צו רייז (הייט 76) וועגן מעסטן די געשווינדקייט פּון ליכטיקייט. דאָס איז געווען אַ מענטש מיט אויסערגעוויינלעך געלונגענע איינפאַלן, און מיט 80 יאָר צוריק האָט ער געמאַכט אַ היסטאָרישן עקספערימענט: ער האָט באַשיינפערלעך דערווין פאַר אַלעמען, אַז אונזער ערד דרייט זיך אַרום איר אַקס.

ביי היינט-צו-טאָג איז עס אַזוי באַקאַנט, מען לערנט עס קליינע קינדער אין די שולן, און עס איז גאָר איבעריק צו מאַכן יוועגן דעם עקספערימענטן. ביי היינט-צו-טאָג האָבן מיר בכלל נישט וואָס זיך איבערצונעמען מיט אונזער ערד. זינט מען האָט זיך באַקענט מיט די נענטערע און ווייטערע שטערן, מיט זייער אומבאַשרייבלעכער גרייסאון מיט דער פּילגעשטאַלטיקייט פּון די נאַטירלעכע פּראַצעסן, וואָס שפּילן זיך אָפּ אויף יענע ווייטע און ווייטסטע וועלטן, זינט מען האָט זיך מיט אַלעם דעם באַקענט, איז אונזער ערד אַראָפּ פּון איר אַמאָליקער גדולה. אַ קליין

קערנדל, א שטויבעלע אין די וועלטנרוימען, - ווי קומט זי צו זיין דער צענטר פון דער אלוועלט! עס איז דאך ביי קיינעם איצט קיין ספק נישט, אז דער הימלישער געוועלעב מיט דער אומענדל-לעכער צאל שטערן קאן זיך נישט דרייען ארום דער ערד. דאס דוכט זיך אונז נאָר אזוי, און אין דער ווירקלעכקייט דרייט זיך עס די ערד ארום איר אָקס.

מיט אזוינע געדוכטע באוועגונגען, ווען מיר זעען דאָס, וואָס איז נישטאָ אין דער ווירקלעכקייט, טרעפט מען זיך אין טאָגטעגלעכן לעבן אויף שריט-און-טריט. ווען מיר פאָרן אין אַ צוג און פאָרגעסן אַ וויילע אָן אונזער אייגענער באוועגונג, דוכט זיך אונז, אז די סלופעס, ביימער, הייזער, מענטשן ביים פענסטער פון וואָגאָן לויפן געשווינד אין דער פארקערטער ריכטונג, און אז מיר מיטן צוג שטייען אויף אַן אָרט; און ווען מיר קוקן-ארויס ווייט אויפן האַריוואָנט, האָבן מיר דעם איינדרוק, אז די וועלדער און הייזער דאַרטן אין דערווייטנס באוועגן זיך געלאָסן פאָרויס. ווען מיר פאָרן מיט דער שטאַט-באָן אין אַ בערלין, למשל, באַקומט מען נאָך אויסטערלישערע איינדרוקן. מיר האָבן דאָס געפיל, אז אונזער צוג לויפט-פאָרויס, און פלוצ-לינג דוכט זיך אונז, אז עפעס איז געשען און מיר גייען גאָר אויף צוריק. וואָס איז? פארביי אונזערע פענסטער לויפט אַ גע-שווינדערער שנעלצוג, און ווען מיר קוקן אויף אים דוכט זיך אונז, אז מיר רוקן זיך גאָר אַלץ מערער אויף צוריק, מיר זענען בכלל נישט אימשטאַנד צו באַנעמען אונזער באוועגונג סתם אזוי, מיר באַציען זי אַלעמאָל צו די אַרומיקע קעגנשטאַנדן, מיר זעען אייגנטלעך די אַפּשפּיגלונג פון אונזער באוועגונג, און דאָס איז דער מקור פון די באַשריבענע און די סך נישט באַשריבענע געדוכטע באוועגונגען.

מיט 80 יאָר צוריק האָט מען דאָס שוין אַלץ געוווּסט, נאָר דער ענין רעלאַטיווקייט פון די באוועגונגען איז נישט גע-ווען אזוי פאָפולער ווי איצט, און עס האָט זיך געוואָלט אזוי צו דעמאָנסטרירן די דריינג פון אונזער ערד ארום איר אָקס, אז יעדער-איינער זאָל עס קאָנען אַנטאָפּן. דער פיזיקער פּוקא

האָט באַנוצט דערצו אַן אומרו, אַ פאַמפּעדיקעל. שטעלט זיך פאַר
אַ געוויכט, וואָס איז אויפגעהאַנגען אויף אַ דראַט און הענגט
אומבאוועגלעך לויט דער ווערטיקאַלער ליניע: דאָס איז דער
אייגנטלעכער פיזיקאַלישער אומרו. גיט אים אַ שטויס וועט ער
זיך באַוועגן אַהין-און-אַהער אַזוי לאַנג, וויפּל עס וועט דערלויבן
די רייבונג פון דער לופט אָן דעם געוויכט און די רייבונג פון
דעם דראַט אין דעם אויפהענג-פונקט. אין וואָס פאַראַ ריכטונג
וועט זיך שאַקלען דער אומרו? ער וועט זיך שטענדיק שאַק-
לען אין איין-און-דעמזעלביקן פּליין, וואָרים ער איז אונטער-
טעניק אויסשליסלעך דער שווערקראַפט, און פון זיך אַליין וועט
ער נישט אַרויסגיין פון דעם פּליין. וואָס איז באַשטימט געוואָרן
דורך זיין ערשטער שאַקלונג. וויבאַלד אַזוי, - האָט זיך איבער-
לייגט פּוקאַ, - איז דאָך אונזער ערד-אויבערפלאַך געגליכן צו
אַ טיש, וואָס איבער אים הענגט אַן אומרו, און דער טיש אַליין
דרייט זיך. זאָלן מיר נישט זעען די באַוועגונג פון דעם טיש,
וועט זיך אונז אויסדווכטן, אַז איבער דעם אומבאוועגלעכן טיש
פירט-אויס דער אומרו זיינע שאַקלונגען אַלץ אין נייע און
נייע ריכטונגען. לאַמיר זאָגן, אַז דער טיש איז געשטאַנען אין
מיטן צימער פאַראַלעל צו די ווענט, און זאָל די ערשטע שאַק-
לונג פאַרקומען פאַראַלעל צו דער לאַנגער זייט פון טיש. לאַמיר
האַבן געדולד און באַאַכטן די שאַקלונגען אַ האַלבע שעה,
אַ שעה, נאָך לענגער. מיר וועלן זען ווי די שאַקלונגען וועלן
אַלץ מער און מער אַפּווייכן פון דער אַקאַרשט אַנגעוויזענער
פאַראַלעלער ליניע, ווי זיי וועלן שניידן דעם טיש אין דער
קרים, דערנאָך אין אַ דיאַגאָנאַל און שפּעטער גאַר פאַראַלעל צו
דער קירצערער זייט פון טיש.

אַזוי מוז עס זיין, - האָט געזאָגט פּוקאַ, - אַזוי מוז עס גע-
שען אויף אונזער ערד. יעדער שטח מוז דאָ מיטמאַכן די אַרומ-
דרייונג פון דער ערד אַרום איר אַקס, מיר ווידער זעען נישט
דידאָזיקע באַוועגונג, אָבער מיר וועלן זי דערקענען דורך דעם,
וואָס אַן אומרו וועט ביי אונז אין די אַייגן כּסדר בייטן דעם
פּליין פון זיינע שאַקלונגען. מען דאַרף נאָר נעמען זייער

א לאנגן אומרו מיט זייער א גרויס געוויכט, און יעדער-איינער וועט עס קאנען באאבאכטן. צויערשט אין דער פארזיער אב-סערוואטאריע און דערנאך אין דעם גרויסן פארזיער פאנטעאן האט פוקא געמאכט די עקספערימענטן, און עס פארשטייט זיך, אז אלץ איז צוגעגאנגען, ווי ער האט געהאט פארויס בארעכנט. ער האט נישט בלויז פארויסגעזאגט די דערשיינונג, ער האט אין פארויס בארעכנט, ווי וועט אויסזען די אפנויגונג פון דעם אומ-רו פון זיין אפאנגס-לאגע, און ווי דאס וועט אלץ צוגיין. פאראן דערויף א מאטעמאטישע פארמול, און מיר וועלן אין קורצע ווערטער געבן צו פארשטיין, אין וואס דא האנדלט זיך.

לאמיר זיך פארשטעלן א פיזיקער, וואס זאל זיצן פונקט אויפן צפון-פאלוס און דארטן זיין א בעלן אויסצופירן דעם עקס-פערימענט מיטן אומרו. פונקט 24 שעה וואלט עס דארטן גע-דויערט, ביז דער אומרו וואלט געמאכט א פולע הקפה און וואלט זיך אומגעקערט צו זיין ערשטער לאגע. די ווערטיקאלע באוועגונג פאלט דארטן, אויפן פאלוס, צונויף מיט דער ריכ-טונג פון דער ערד-אקס, און דערפאר איז די דערשיינונג אזוי איינפאך. אין פאריז אדער אין ווין אדער אין אונזערע מקומות איז די זאך קאמפליצירטער. די ווערטיקאלע ריכטונג, די ריכטונג פון אומרו איז דא געניגט צו דער ערד-אקס, און יעדעס ארט אויף דער ערד האט זיין צייט, וויפל עס דארף דויערן די פולע הקפה פון אומרו. מען בארעכנט זי טעארעטיש, און ווען דאס ווערט דערנאך באשטעטיקט, האט מען א גלענצנדן באווייז, אז די ערד דרייט זיך ווירקלעך ארום איר אקס.

פון צייט-צו-צייט דעמאנסטרירט מען ווידער פוקאס עקס-פערימענט. געשען איז עס למשל אויך אין רוים. — אין דעם זעלביקן רוים, ווו די הייליקע אינקוויזיציע האט גערודפט גאלי-לייען, האט מען מיט צוויי יארהונדערט שפעטער אין א קירך עפנטלעך געוויזן, אז די ערד דרייט זיך דאך, ווי גאליליי האט געהאט דעם מוט צו זאגן אין 17 יארהונדערט. איצט האט מען איבערגעהאט דעם עקספערימענט אין ווין, און די קויל, וועלכע מען האט גענוצט צום עקספערימענט האט געוויגן 50 קילא און

איז געווען אויפגעהאנגען אויף א דראַט 42 מעטער די לענג. מען
האַט איבערגעחזרט דעם היסטאָרישן עקספערימענט, כדי צו געבן
דעם פובליקום אַ שיינע לעקציע פון אַסטראָנאָמיע און פֿרי צו דער-
מאַנען צום גוטן יענעם געלערנטן, וועלכער האָט מיט 80 יאָר
צוריק געהאַט דעם געניאַלן איינפאַל צו באַווייזן אזוי איינפאַך
די אַרומדריינג פון אונזער ערד, וואָס אַנדערש זעען מיר זי
נישט און פֿילן זי נישט.

*

ווי מיר האָבן דערקלערט, דזיערט עס לאַנגע שעהן, ביז
דער אומרו ווייכט-אַפּ אויף אַ גרויס שטיק פון זיין אַנפאַנגס-
לאַגע. געוויינלעך וואַרט מען נישט אזוי לאַנג ביים איבערחזרן
פּוקאָס עקספערימענט. עס איז גענוג צו באַאָבאַכטן דעם אומרו
בערך איין שעה צייט, כדי די דערשיינונג זאָל איבערהויפט דייט-
לעך ווערן. די צושויער איבערצייגן זיך, אַז די געלערנטע דער-
קלערונג שטימט מיט דער ווירקלעכקייט, און האָבן נישט קיין
אינטערעס ווייטער צו קוקן. אַנדערש איז מיט די פּאַכלייט. זיי
האַבן געדוילד נאַכצוקוקן דעם עקספערימענט שעהן-לאַנג, און ווער
עס טוט עס, באַקומט אַן עקסטראַ באַפּרידיקונג. די שאַקלונגען
פון דעם אומרו ווערן אַלץ קלענער אין פאַרנעם און הערן-אויף
צו זיין אייגנטלעכע שאַקלונגען. אַנשטאַט צו באַוועגן זיך אַהין-
און-אַהער, באַשרייבט דער אומרו אַוואַלע ליניעס. דער איינפאַכער
צושויער, ווען ער וואַלט דאָס צוגעזען, וואַלט אפשר גאַר אויס-
געלאַכט דעם פּרוּוו און געזאָגט, אַז די עקספערימענטן טויגן אויף
גאַרנישט. די ספּעציאַליסטן האָבן זיך אויך נישט גלייך געכאַפט,
וואָס קומט דאָ אזוינס פאַר. ערשט אייניקע וויכטיקע אַסטראָנאָמען
און מאַטעמאַטיקער האָבן פאַרשטאַנען אויסצוטייטשן די דער-
שיינונג.

דעמאָלט האָט זיך גאַר אַרויסגעוויזן, אַז די לעצטע, די
פאַרקריפּלעע שאַקלונגען פון דעם אומרו זענען אויסערסט אינ-
טערעסאַנט. אַ גענויערע באַטראַכטונג האָט געוויזן, אַז די אַוואַל-

באוועגונג פון דעם אומרו, האָט אַ טבע כסדר צו פארקירעווען אויף לינקס, און אז דער אומרו באשרייבט אייגנטלעך אַ ספיראַ-ליקע ליניע, וועלכע באשטייט אלץ פון קלענערע און קלענערע אַוואַלן. די אַקאַרשט דערמאָנטע מאַטעמאַטיקער און אַסטראָנאָמען האָבן אויסגערעכנט, אַז פונקט אזוי מוז עס טאַקע זיין, וויבאַלד די ערד דרייט זיך אַרום איר אַקס. אָדער אַנדערש גערעדט, די פאַרקריפלטע שאַקלונגען פון פּוקאַס אומרו ליפערן אַ נייעם, אַ צווייטן באַווייז, אַז די ערד דרייט זיך אַרום איר אַקס.

ביי פאַלקסטימלעכע דעמאָנסטראַציעס, ווי דער פּאַל אין געווען אין ווין, באַנוגנט מען זיך מיט דעמאָנסטרירן די ערשטע העלפט עקספּערימענט, אין וויסנשאַפּטלעכע אוידיטאָריעס דער-פירט מען דעם עקספּערימענט ביז צום סוף, מען דעמאָנסטרירט אויך דעם צווייטן באַווייז, און הגם פּוקאַ אַליין האָט פון אים נישט געוואוסט, באַערט מען זיין אַנדענק, און דער גאַנצער עקס-פּערימענט בלייבט באַצייכנט מיט זיין נאָמען.

3

75 יאָר נאַפט

1928 - 1853

עס איז אַ יורד, וואָס מען האָט אין יאָר 1928 באַשיידן געפראַוועט זיין יוביליי. ווער אינטערעסירט זיך איצט מיט נאַפט-לאַמפּן, ווען עלעקטריפיקאַציע איז געוואָרן דער שלאַגער, און די עלעקטרישע דראַטן ברענגען-אַריין די עלעקטרישע באַלייכ-טונג, ביז אין די סאַמע פאַרוואַרפענע ווינקלעך! נאָר קודם-כל לאַמיר נישט זיין אומדאַנקבאַר און לאַמיר זיך דערמאָנען אַז יענע יאַרצענטן, ווען הונדערטער טויזנטער און מיליאָנען מענטשן האָבן געבענטשט דעם נאַפט-לאַמפּ, וועלכער האָט זיי ממש אויס-דערלייזט פון פינסטערניש, לאַמיר אויך נישט פאַרגעסן, אַז איצטער נאָך, אין דעם יאַרהונדערט פון עלעקטריע האָט נאַפט

נישט אויפגעהערט צו שפילן אַ ראָלע אין דער באַלייכטונג פון מענטשלעכע הייזער און ישובים.

דאָס איז געווען אין די 1850-ער יאָרן. געציילטע גרויסע שטעט האָבן דעמאָלט געהאַט גאַנצענטראַלעס און אַ מעגלעכ-קייט צו באַלייכטן הייזער און שטיבער מיט גאַז. די איצ-טיקע גאַז-ברענערס, וווּ עס לייכט אָן אָנגעגליטע דינע נעץ פון זעלטענע מעטאַלן, איז אויפגעקומען באַדייטנד שפעטער. די-דעמאָלטיקע גאַז-לאַמפּ האָבן געברענגט מיט אַן אָפּענעם פּלאַם, און דער קאָליר פון דער באַלייכטונג איז נישט געווען קיין אָנ-גענעמער. פונדעסטוועגן זענען אַלע מקנא געווען די שטעט, וועל-כע האָבן זיך געקאָנט דערלויבן דעם לוקסוס פון גאַז. אין די אי-בעריקע ערטער אויף דער ערד זענען אַפילו די סאַמע רייכע געווען אָנגעוויזן אויף ליכט אַדער אויף אייל-לאַמפּן. ביידע מינים באַלייכטונג זענען געווען טייער, און די גאַנצע דאָרפישע באַ-פעלקערונג, ווי אויך אַ היפש ביסל שטאַטישע איינוווינער האָבן געברענגט קינעלעך און פון קיין בעסערס נישט געוואוסט. די ליכט זענען אויך נישט געווען די איצטיקע. סטעאַרין איז דעמאָלט נאָך געווען אַ נייעס, ליכט פלעגט מען אויסאַרבעטן פון חלב-אַדער וואַקס, און די קנויטן פלעגן טשאַדען און איבערלאָזן ביים ברענען לאַנגע שוויצן, וועלכע מען פלעגט פסדר מזון אָפּשניידן אין יאָר 1831 האָט מען יאָ געהאַט אַנטדעקט אַ מיטל צו פאַבריי-צירן ליכט, וועלכע זאָלן נישט איבערלאָזן קיין שוויצן, נאָר צו יענער צייט זענען נאָך געווען גאַנגבאַר אויך די אַלטע ליכט. די אייל-לאַמפּן האָבן געברענגט אויף פאַרשידענע מינים אייל פון געוויקסן. בלויז די סאַמע רייכע האָבן זיך פאַרגונען צו ברענען דעם אמתן בוימאייל, די איבריקע באַנוצער פון אייל-לאַמפּן זענען יוצא געווען מיט ביליקערע סאַרטן אייל, און אַזוינע לאַמפּן האָבן אויך געטשאַדעט און גערויכערט. צום אָנהייב 19-טן יאָר-הונדערט זענען די מאַשינקעס פון די לאַמפּן שוין געווען באַ-דייטנד פאַרספּראַכט. מען האָט גענוצט לאַמפּן נישט מיט אַ פּלאַנן, נאָר מיט אַ רונדן קנויט, וווּ די לופט קומט-צו צום פּלאַם פון אינעווייניק און פון אונטן. מען האָט זיך אויסגעלערנט

ארויפצוועצן איבערן פלאם א צילינדער צוערשט אויס בלעך, דערנאך אויס גלאז, און אזוי-ארום איז די באלייכטונג געווארן בעסער, די לאמפן פלעגן זעלטענער רויכערן. וואס עס האט גע- פעלט - איז געווען א ביליקער שטאף, וואס זאל פארבייטן אין די לאמפן די טייערע פלאנצלעכע איילן.

דעם 31-טן יולי 1853 איז צום ערשטן מאל אנגעצונדן גע- ווארן א לאמפ אויף נאפט. דאס איז געשען אין לעמבערג, אין דער געביידע פון שטאטישן שפיטאל. דער ערשטער נאפט פאר די צוועקן פון באלייכטונג איז געליפערט געווארן פון דעם גאליצי- יאנער אפטייקער איגנאצי לוקאסיעוויטש (געבוירן 1822, גע- שטארבן 1882). א צופאל האט אים אויפמערקזאם געמאכט אויף דעם רויען נאפט (ראפע), וואס איז פשוט געפלאסן פון קליינע ברו- נימער, און ער איז דער ערשטער געפאלן אויפן שכל, אז דורך דעסטילירן די ראפע קאן מען באקומען א פליסיקייט, וועלכע זאל זיין צוגעפאסט פאר צוועקן פון באלייכטונג. ווי נאר עס האט ביי אים אויפגעבליצט אט דער דערפינדערישער געדאנק, האט ער זיך גלייך גענומען צו דער ארבעט. ער איז געווען אנגעשטעלט אין א לעמבערגער אפטייק, און אין דער לאבאראטאריע ביי דער- דאזיקער אפטייק האט ער געמאכט די ערשטע פראבעס מיט ארויסבאקומען נאפט. דערנאך האט ער גענומען ארבעטן איבער א מאדעל פון א פאסיקן לאמפ און צוזאמען מיטן בלעכער בראט- קאווסקי האט ער נאך פיל נישט געלונגענע פראבעס געשאפן דעם לאמפ. די שוועריקייט, וועלכע ער האט מיט גרויס מי באקעמפט, איז באשטאנען דערין, וואס די לאמפן פלעגן אויפרייסן. די סיבה דערפון איז פאר אונז איצט זייער קלאר. די ערשטע פראבעס מיט דער דעסטילאציע פון ראפע האבן געליפערט נאפט מיט א באדייטנדיקן צומיש פון בענוין. דעמאלט האט מען קיין אנונג נישט געהאט וועגן דעם, און דערפאר איז אזוי שווער אנגעקומען צו שאפן דעם ערשטן נאפט-לאמפ. איבער דעמועלביקן טעם האבן זיך צוערשט נישט געפונען קיין בעלנים אויסצונצן לוקאסיעווי- טשעס דערפינדונג. ער האט זיך געווענדעט אין פארשידענע אינ- סטיטוציעס, נאר אויס מורא פאר אויפרייסן האט קיינער זיינע

פארשלאגן נישט געוואלט אָננעמען. ענדלעך איז ער דורכגעקומען מיט דער פארוואַלטונג פון לעמבערגער שפיטאַל, און אין יאָר 1853 איז - ווי געזאָגט - צושטאַנדגעקומען די נאַפּט-באַלייכטונג. די ערשטע צייט האָט לוקאַסיעוויטש נישט געמאַכט קיין גרויסע געשעפטן מיט דער נאַפּט-פאַבריקאַציע, און זי איז געווען ביי אים אַ נעבן-זאַך צו זיין אַפטייקעריי. מיט עטלעכע יאָר שפּע-טער האָט זיך דער ענין מיט דעם נאַפּט פאַרברייטערט און לוקאַ-סיעוויטש איז געוואָרן דער באַגרינדער פון דער נאַפּט-אינדוסטריע אויף דער טעריטאָריע פון איצטיקן פּוילן. ער האָט זיך אויסגעזוכט שותפים און אויפגעבויט די ערשטע אונטערנעמונג פאַר נאַפּט-גרובן, ווי אויך די ערשטע דעסטילאַרניע.

עס האָבן זיך באַלד געפונען בעלנים נאַכצומאַכן לוקאַסיע-וויטשן, און אין גאַליציע זענען אַנטשטאַנען אַ סך קלייניטשקע נאַפּט-גרובן און דעסטילאַרניעס. אין אַמעריקע האָט זיך נאַפּט צו באַלייכטונג באַוווּן אין האַנדל אין יאָר 1858, ד. ה. מיט 5 יאָר שפּעטער ווי אין לעמבערג, אָבער דאָרטן האָט די זאַך גלייך אָנגענומען אַ גרויסן פאַרנעם. דאָרטן זענען געמאַכט געוואָרן טעכ-נישע פאַרסולקומונגען אין אַרויסבאַקומען און דעסטיילירן דעם נאַפּט, און די יונגע גאַליצישע אינדוסטריע האָט געמוזט שיקן אירן אַ פאַכמאַן זיך צו לערנען ביי די אַמעריקאַנער. לוקאַסיע-וויטשעס אַ מיטאַרבעטער איז עס געווען דער שליח קיין אַמעריקע, און ער האָט טאַקע באַקענט זיינע לאַנדסלייט מיט די אַמעריקאַ-נער מעטאָדן. די גאַליצישע נאַפּט-אינדוסטריע איז פונדעסטוועגן געבליבן ביי איר קליינעם פאַרנעם, און אין דער שטילער סביבה פון דער גאַליצישער פּראָווינץ איז לוקאַסיעוויטש געווען דער אָנפירער פון די נאַפּט-פּראָדוצענטן. ער האָט זיך דערשלאָגן צו אַ מאַנדאַט אין גאַליצישן סיים, האָט ביי פאַרשידענע געלעגנהייטן פאַרטיידיקט די אינטערעסן פון גאַליצישן נאַפּט, איז געווען אַ חשובער עסקן אין זיין קאַנט און איז געשטאַרבן, איבערלאָזנדיק אַ פיינעם נאַמען און אַ באַדייטנדיקן פאַרמעגן. די גלענצנדיקע אַנטוויקלונג פון דער אַמעריקאַנער און שפּעטער פון דער רוס-לענדער נאַפּט-אינדוסטריע האָט אָבער אויסגעמעקט דעם זכר אָן

אים, קיינער האָט פֿון אים אין אויסלאַנד נישט געוואָסט, און אַפילו אין פּוילן האָט מען נישט באַערט ווי געהעריק זיין אַנדעק-ערשט אין יאָר 1928, ביי דער געלעגנהייט פֿון 75-יעריקן יוביליי, האָט זיך אין דער פּראַווינץ-שטאָט קראָסנע געשאפן אַ קאָמיטעט אויף צו באַערן זיין אַנדענק, און אין אַ צווייטער פּראַווינץ-שטאָט איז אַרויס פֿון דרוק לוקאָסיעוויטשעס אַ ביאָגראַפיע, געשריבן אין אַ פּאַרצייטיקן קליינשטעטלשן סטיף.

*

מיר האָבן איבערגעגעבן אין קורצע שטריכן לוקאָסיעוויטשעס אויפֿטו, ווי ער ווערט באַשריבן אין דעם אַקאַרשט-דער-מאַנטן ביכל.

עס איז פּאַראַן אַרום דעם נאָך אַ שטרייט פֿון נאַציאָנאַליטעטן, אין דעצעמבער 1927 איז אין דעם „נייעם ווינער זשורנאַל“ געווען אַפּגעדרוקט אַן אַרטיקל, אַז דער אמתער דערפּינדער פֿון נאַפּט-לאַמפּ איז געווען אַ ייד, דער באַריסלאָווער הענדלער שריינער. שריינער איז געווען אַ נישט-פּאַרמעגלעכער מענטש, און עס האָט זיך געמאַכט אין יענעם יאָר, אַז דער שניי האָט פּאַר-שאַטן זיין הייז, און מען האָט נישט געקאַנט פֿון אים אַרזיסגיין. עסנוואַרג האָט ער געהאַט גענוג, נאָר ס'האַט אים אויסגעפּעלט לייכט, ס'איז געקומען דער שבת, און שריינער איז געווען פּאַר-דאָהט ווי וועט ער מקיים זיין די מצווה פֿון לייכט-בענטשן. ער איז אַראָפּ אין קעלער און האָט באַמערקט דאָרטן אַ קליינעם נאַפּט-ברוינעם. ער האָט גענומען אַביסל ערד, אַנגעזאַפּט מיט דער ראַפּע, האָט געמאַכט פֿון אַן אַלטן בגד אַ קנייט, אַריינגעלייגט אין דער ראַפּע און אַנגעצינדן. אַזוי איז אַנטשטאַנען דער ערשטער נאַפּט-לאַמפּ. שריינערן איז נישט באַשרט געווען אויסצו-נוצן די דערפּינדונג, און ער איז געשטאַרבן אַן אַרימאָן.

אַזוי האָט געשריבן די ווינער צייטונג, און ווען זי איז אַנגעקומען אין רעדאַקציע פֿון דעם קראַקעווער „אילוטראַוואַני קורייער צאָרויענני“, האָט מען באַשלאָסן, אַז עס איז צייט צו

דערמאָנען אָן דעם אמתן דערפֿינדער, אָן לוקאָסיעוויטשן. אַ מיט-
אַרבעטער פֿון דער צייטונג 5. טאָמאַנעק איז דעלעגירט געוואָרן
קײן קראָסנע אויף צו זאַמלען מאַטעריאַל וועגן לוקאָסיעוויטשן,
און ער האָט עס דערנאָך פֿאַרעפֿנטלעכט די דערמאָנטע ביאָ-
גראַפֿיע.

אין דער ביאָגראַפֿיע שפּילט דער ייד שריינער אויך אַ
ראָלע. שריינער איז געווען אַ שענקער און האָט באַמערקט, אַז
די פֿויערים אין זיינע קאַנטן קאָכן אין גרויסע טעפֿ ראָפּע, פֿדי
זי זאָל ווערן געדוכט און זאָל טויגן אויף צו שמירן רעדער.
שריינער האָט זיך צוגעקוקט צו דער „פֿאַבריקאַציע“ און איז גע-
וואָרן אויפֿמערקזאַם, אַז בשעתן קאָכן פֿון דער ראָפּע קלייבט זיך
צונויף פֿון אויבן אַ געלבלעכע פֿליסיקייט. איז ער אוועק קיין
לעמבערג צו דעם אַפטייקער לוקאָסיעוויטשן, האָט אים געוויזן
פֿראַבעס סיי פֿון דער פֿליסיקייט, סיי פֿון דער ראָפּע און גע-
פֿרעגט אָן עצה, אפשר קאָן מען דערפֿון מאַכן בראַנפֿו? לוקאָסיע-
וויטשן איז דעמאָלט געפֿאַלן אויף דער המצאה, אַז פֿון דער ראָ-
פּע קאָן מען באַקומען אייל צו באַלייכטונג. שריינער האָט זיכער
געגעבן געלט לוקאָסיעוויטשן אויף צו בויען זיינע דעסטיליר-אַפּאַ-
ראַטן און איז געווען באַטייליקט אין לוקאָסיעוויטשן אונטער-
האַנדלונגען מיטן לעמבערגער שפּיטאַל.

אַזוי זעט עס אויס פֿיים פֿוילישן ביאָגראַף. עס וואָלט פֿדאי
געווען פֿאַר אַ יידישן היסטאָריקער זיך צו פֿאַראַינטערעסירן מיט
דער גאַנצער מעשה. אין די גאַלצישע נאַפּט-גרובן האָבן דאָך
אַזוי פֿיל יידן געאַרבעט, דאָרטן שטעקט אַזוי פֿיל יידישע האָרע-
וואַניע, און עס איז אַ שאַד, וואָס וועגן דעם איז נאָך נישטאָ קיין
היסטאָרישע אויספֿאַרשונג.

4

60 יאָר דינאַמיט

1867 - 1927

דאָס וואָרט דינאַמיט רופֿט-אַרויס אַ פֿאַרשטעלונג פֿון
מלחמה און מיליטערישע אָפּעראַציעס. דינאַמיט איז איינער פֿון

די וויכטיקסטע אויפרייס-מאטעריאלן, און אויב עס ווערן גע-
 ברויכט אין די ארמייען זייער א סך אנדערע אויפרייס-שטאָפן,
 זענען די מייסטע פון זיי מער אָדער ווייניקער ענלעך צו דינאמיט.
 דינאמיט רופט נאָך אַרױס פאַרשטעלונגען און דערינערונגען וועגן
 באַמבעס, וועלכע האָבן געשפּילט אַ ראַלע אין רעוואָלוציאַנערע
 קאָמפּן. דערמיט איז נאָך נישט אויסגעשעפט די ליסטע פון זיינע
 פאַרווענדונגען. עס איז ווייניק באַקאַנט, אַז דינאמיט שפּילט זייער
 אַ גרויסע ראַלע אין דער פּרידלעכער טאַגטעגלעכער טעכניק. די
 בערג-אַרבעטער, ווען זיי דאַרפן אַרויסבאַקומען פון דער ערד
 שטיינקוילן און אַרצן, מוזן אַריינגעבן אויפרייס-שטאָפּן אין די
 געשטיינען און אויפרייסן זיי, אַנדערש איז אוממעגלעך בייצוקומען
 די פעלזן. דאָסגלייכן, ווען מען דאַרף אַדורכלייגן וועגן און באַנען,
 קומט אָפטמאָל אויס צו ברעכן פעלזן, און ווידעראַמאָל קאַן מען
 עס נישט אויספירן אָן דינאמיט. בשעת מען האָט געבויט לאַנגע
 און טיפע טונעלן פאַר די אייזנבאַנען אין בערגלענדער, האָט מען,
 פאַרשטייט זיך, געמוזט אָנקומען צו דינאמיט.

עס אַנטשטייט די פּראַגע, מיט וואָס איז שלעכט דער אַלטבאַ-
 קאַנטער פּולווער און וואָס איז דער מער מיטן דינאמיט, וועלכער
 האָט פאַרנומען דעם אויבנאָן אין דער וועלט פון אויפרייס-
 שטאָפּן. פּדי צו פאַרשטיין דעם תּירוץ, דאַרף מען זיך אָפּגעבן
 אַ דין-וחשבון, וואָס איז אייגנטלעך אַזוינס אַן אויפרייס-שטאָף.
 דאָס איז אַ פעסטער שטאָף אַדער פּליסיקייט, וואָס ווערט פאַר-
 ברענט אומגעהייער גיך און פאַרוואַנדלט זיך דערביי אין הייסע
 גאַזן. דידאָזיקע גאַזן שטרעבן צו פאַרשפּרייטן זיך אויף אַ וואָס
 גרעסערן פאַרנעם, דאָס הייסט זיי באַזיצן אַ קאָלאַסאַלע שטויס-
 קראַפט און זי ברעכט עס און פאַרניכטעט אַלץ אַרום זיך. דער
 אַלטער פּולווער ברענט זייער גיך, אַ סך גיכער, למשל, ווי איינ-
 פאַכע ברענמאָטעריאַלן, נאָר פאַרט צו פאַמעלעך פאַר באַשטימטע
 טעכנישע צוועקן. אין ביקסן און איינפאַכע האַרמאָטן איז אָט די
 שוואַכע פאַרעלטנישמעסיק רירעוודיקייט פון פּולווער געווען נישט
 קיין חסרון, נאָר אַ מעלה. ווען דער פּולווער וואָלט מאַמענטאַל
 אויפגעריסן, וואָלט געווען אוממעגלעך צו שיסן פון ביקסן: די

ביקס וואָלט אויפגעריסן איידער נאָך די קוילן וואָלטן באַווין אַרויסצופליען פון איר. דאָסזעלביקע וואָלט געווען מיטן האַרמאַט פאַרקערט, ווען מען פילט-אָן אַ באַמבע, פדי דער אויפרייס אירער זאָל שעדיקן און טויטן, איזוואָס גיכער דער אויפרייס קומט-פאַר, אַלץ בעסער איז די ווירקונג פון דער באַמבע. ענלעך דערצו האָלט עס אין דער גרונט-טעכניק. מיט פולווער איז נישט אַלעמאַל באַקוועם צו שפאַלטן אַ פעלו. די ערשטע פאַרציעס פולווער שאַפן אַן עפענונג אין פעלו און שוואַכן-אַפ אַדער ווענדן אינגאַנצן אַפ די ווירקונג פון דעם איבעריקן פולווער. דערפאַר האָט מען געזוכט אַנדערע, שטאַרקערע, רירעוודיקערע אויפרייס-שטאַפן, און מען האָט זיי געפונען מיט 60 יאָר צוריק.

ווי יעטוועדע דערפינדונג, האָט אויך דער דינאַמיט זיין פאַרגעשיכטע. אין די 1840-ער יאָרן זענען געמאַכט געוואָרן צוויי וויכטיקע אויפטוען אין דער כעמיע, - מען האָט דערפונדן צוויי שטאַפן מיט שטאַרקע אויפרייס-אייגנשאַפטן, שיס-באוול און דער-נאָך ניטראַגליצערין. מיט אַזאַט-זויערס ווירקט מען אויף איינ-פאַכע באַוול און מען באַקומט די שיס-באוול, און דאָסגלייכן באַקומט מען ניטראַגליצערין פון דיזעלביקע אַזאַט-זויערס מיט גליצערין. די דערפינדער פון די ביידע שטאַפן, איינער אַ פראַ-פעסאַר אין דער שווייץ, דער צווייטער אין איטאַליע, האָבן גע-פרוווט אויסנוצן זייערע דערפינדונגען צו בערג-אַרבעט, און האָבן קיין דערפאַלג נישט געהאַט. זייערע שטאַפן פלעגן אויפרייסן נישט צו דער רעכטער צייט, זענען געווען אויסערסט געפערלעך, און נאָך אַ צרה איז געווען, אז דעם אויפרייס זייערן האָט מען געמוזט אַרויסרופן נישט דורך אַנצינדן נאָר דורך אַ שטויס. אַ שטאַף, וואָס ווערט אויפגעריסן דורך אַ שטויס, איז אוימגעלעך צו טראַנספּאָרטירן, און דאָס אַליין האָט אָפגענומען ביי ביידע דער-פינדונגען יעטוועדע פראַקטישע באַדייטונג. ערשט מיט 20 יאָר שפעטער איז געקומען די צייט פון זייער גדולה.

אַפּרעד נאָבעל. אַ טיכטיקער טעכניקער, געבוירן אין שוועדן, האָט זיך גענומען אינטערעסירן מיט דער פאַבריקאַציע פון אויפרייס-מאַטעריאַלן. ער האָט פאַרפולקומט די אויסאַרבעטונג

פון ניטראָגליצערין, און עס האָט זיך אים איינגעגעבן צו פאָרוואַנדלען אים אין אַ ריכטיקן אויפרייס-שטאַף. ער האָט געפונען אַזאַ מעכאַנישע קאָמבינאַציע פון ניטראָגליצערין מיט אַן אַנדערן אויפרייס-מאַטעריאַל, אַז ווען מען צינדט-אָן דעם לעצטן באַקומט זיך דער שטויס, וועלכער ברענגט צום אויפרייס פון דעם ניטראָגליצערין. דערויף איז ניטראָגליצערין אַריין אין אַרטילעריע, און נאָבעל האָט גענומען רייך ווערן פון דער דערפינדונג. נאָר די פאַבריקן פון ניטראָגליצערין פלעגן אומקומען פון קאָטאַסטראָפּעס, דער פאַרבעסערטער ניטראָגליצערין איז אַלץ נאָך געבליבן געפער-לעך און אין אייניקע לענדער האָט מען אים פאַרבאַטן. נאָבעל האָט ווייטער געאַרבעט, און אין יאָר 1867 האָט ער געמאַכט זיין גרעסטע דערפינדונג. ער האָט אויסגעמישט ניטראָגליצערין מיט אַ באַזונדערן סאַרט ערד, דעם אַזויגערוּפּענעם קיזעלגור, און דער שרעקלעכער ניטראָגליצערין איז געוואָרן אומשעדלעך. דאָס געמיש, וועלכן ער האָט אַ נאָמען געגעבן דינאַמיט, שטעלט מיט זיך פאַר אַ טייגיקע מאַסע, וועלכע האָט נישט קיין מורא פאַר טרייסלען און שטויסן, און קאָן אָן געפאַר ווערן טראַנספּאָרטירט אין וואַגאַנען און שיפן. דינאַמיט רייסט-אויף פון אַנצינדן און האָט באַקומען אַ געוואַלטיקע פאַרשפרייטונג. אין דער בערג-אַרבעט, אין טונעל-בויען האָט ער באַוויזן ווונדער, אין מיליטער-זאַכן האָט ער אַרויס-גערופּן אַ גאַנצע איבערקערעניש.

זינט יענעם יאָר איז אַוועק אַ סדרה דערפאַרונגען פון נייע אויפ-רייס-שטאַפּן. די וויכטיקסטע האָבן זיך געשטיצט אויף צונויפפאַרן דעם ניטראָגליצערין מיט שייס-באַוול. דער ספעציעלער צוגאַב צו ניטראָגליצערין, וועלכער פאַרוואַנדלט אים אין דינאַמיט, מאַכט אים פאַר אומשעדלעך, אָבער אין אַ געוויסן גראַד שוואַכט ער אָפּ זיין ווירקונג. עס האָט זיך אַרויסגעוויזן אַ ווונדערלעכע זאַך, אַז מען קאָן צו-געבן צו ניטראָגליצערין שייס-באַוול און אַזוי-אַרום ביידן אַ שטאַרקן און פאַרט נישט געפערלעכן אויפרייס-שטאַף. אַט דער שטאַף האָט אַגב אַ שייכות צו דעם מאַדערנעם פּוילווער, וועלכער שיסט אָן רויך, מען דעציילט, אַז נאָבעל האָט אים געהאַט אַן אידעאַלן ציל ביי זיינע זוכענישן, וועלכע האָבן אים געבראַכט צו דינאַמיט.

ער האָט געוואָלט געפינען אזא שרעקלעכן אויפרייס-מאָטעריאַל, וועלכער זאָל מיט זיין גרויזאָמקייט מאַכן אַ סוף צו מלחמות. אין זיינס נישט, אויף ווי ווייט דאָס איז ביאָגראַפיש ריכטיק, אַ פאַקט איז יעדנפאַלס, אַז נאָבעל איז נישט געווען קיין געוויינלעכער מענטש. ער האָט געמאַכט פון דעם דינאַמיט אַ קאָלאָסאַל פאַר-מעגן, און האָט אין זיין צוואה דעם גרעסטן טייל פון זיין פאַר-מעגן אָפגעזאָגט אויף אַ פאַנד פאַר די איצט אזוי באַרימטע נאָ-בעל-פרעמיעס. אַפנים האָט ער שוין צום סוף פון זיין לעבן איינגעזען, אַז דער דינאַמיט איז נישט דאָס ריכטיקע מיטל אַקעגן קריג, און האָט אַריינגעשריבן אין זיין צוואה, אַז איינע פון זיינע פרעמיעס זאָלן באַקומען די טוער פאַרן שלום צווישן פעלקער. עס פאַרשטייט זיך, אַז אויך דאָס האָט נישט געהאַלפן, און דער וועלט-קריג פון 1914 - 1918 האָט מיט זיין פאַרברויך פון אויפרייס-שטאַפן אַריבערגעשטיגן אַלץ, וואָס מען האָט זיך נאָר געקאָנט פאַרשטעלן. איינער אַ געלערנטער האָט עס גע-פרווט אויסדריקן אין ציפערן, און ער האָט געמאַכט אזא באַרעכענונג וועגן פאַרברויך פון אויפרייס-מאָטעריאַל: שפאַ-נישער קריג פון יאָר 1700 - פאַרברויכט יערלעך 1000 - 2000 טאָן סעליטרע, טעגלעך אַ האַלבן וואַגאָן. נאָפאַלעאַנישע מלחמה 1800 יאָר - יערלעך פאַרברויכט 10.000 - 20.000 טאָן, טעגלעך 3 - 5 וואַגאָן. וועלט-קריג יאָר - יערלעך פאַרברויכט 2 - 4 מיליאָן טאָן. טעגלעך 500 - 1000 וואַגאָן.

קיין שום לאַגערן פון סעליטרע האָבן אין וועלט-קריג נישט געקלעקט. און מען איז אָנגעקומען צו קינסט-לעכער סעליטרע פון דער לופט. די ציפערן ווייזן קלאַר און דייטלעך, אַז די דערפינדונג פון דינאַמיט האָט נישט אָפ-געשאַפט מלחמות, נאָר פאַרקערט - פאַרשאַרפט און גוזמאדיק געשטייגערט די באַוואַפנטע קאָנפליקטן. עס איז נישט קיין ווונדער. קיין שום טעכנישע הידושים שאַפן נישט אָפ די סאָציאַלע סיבות פון קריג און ממילא אויך נישט דעם קריג.

העכער 31 מיליאָן שוועדישע קראָנען האָט באַטראָפֿן דער
קאָפיטאַל, וואָס אַלפּרעד נאַבעל האָט איבערגעלאָזן פאַר זיינע
פּרעמיעס, און דאָס איז געווען ערשט אַ טייל פון דעם פאַרמעגן,
וועלכן עס האָט אים איינגעבראַכט דער דינאַמיט. מיר האָבן
אַזוי פיל גערעדט אין אַ פּריערדיקן קאָפיטל וועגן די נאַבעל-פּרע-
מיעס, אַז עס ווילט זיך צוגעבן דאָ עטלעכע ווערטער וועגן דעם
גורל פון נאַבעלס צוואה. אַ שוועדישער פּירגער, האָט ער זיין
קינדהייט פאַרבראַכט אין רוסלאַנד, דערנאָך האָט ער לאַנגע
יאָרן געלעבט אין פאַריז און געשטאַרבן אין ער אין סאַן-רעמאָ
(איטאַליע). עס זענען בכּן אַנטשטאַנען גרויסע יירידישע ספיקות,
לויט וואָס פאַראַ געזעצן דאַרף מען באַהאַנדלען זיין לעצטן
ווילן, און דאָ האָט זיך נאָך אַרױסגעוויזן, אַז די צוואה איז גע-
ווען פאַרפאַסט נישט לויט אַלע פּללים פון יוריספּרודענץ. עס
זענען אַנטשטאַנען אויך פּאַליטישע קאָמפּליקאַציעס אַרום דער
ירוש. נאַבעל האָט געגעבן אַ דעה דעם נאַרוועגישן פאַרלאַמענט
ביים פּאַרטיילן די פּרעמיע פאַר שלום, און דאָס איז נישט גע-
פּעלן געווען אין שוועדן. די גאַנצע זאַך מיט די פּרעמיעס
וואָלט אפשר נישט צושטאַנדגעקומען, ווען נישט אַלפּרעד נאַ-
בעלס קוין, עמנואַל נאַבעל, דעמאָלט שעף פון דער באַווסטער
רוסישער נאַפּט-פּירמע „ברידער נאַבעל“. ער האָט, ווי דער
עלטסטער אין דער פּאַמיליע, זיך אַריינגעמישט און געזאָגט זיין
וואַגיק וואָרט לטובת דער צוואה. די אונטערהאַנדלונגען האָבן
פונדעסטוועגן געדויערט עטלעכע יאָר, און די ערשטע פּאַרטיילונג
פון די נאַבעל-פּרעמיעס איז צושטאַנדגעקומען ערשט אין
יאָר 1901. זינט דעמאָלט און ביזן יאָר 1930 האָט מען בּסך-
הפּל פּאַרטיילט 28 פּרעמיעס פאַר פיזיק, 25 פאַר כעמיע, 23
פאַר מעדיצין, 27 פאַר ליטעראַטור און 22 פאַר טעטיקייט לטובת
דעם שלום.

50 יאָר טעלעפאָן-קאָמוניקאציע

1927 - 1877

אין יאָר 1926, האָט מען אין אַ טייל פרעסע געפייערט די דערפינדונג פון טעלעפאָן וועלכער איז אַלט געוואָרן 50 יאָר. מען האָט באַערט דעם אַנדענק פון גראַהאַם בעל, וועלכער האָט אין יאָר 1876 אַלס יוגערמאַן אַרױסגענומען אַ פּאַטענט אויפן טעלעפאָן. געוויס האָט בעל אַרדינט דעמדאָזיקן פּבור, נאָר פאַרט האָט מען דעמאָלט באַאָנגען אַן אומרעכט אַקעגן יענע, וואָס האָבן פריער פאַר אים געאַרבעט אַרום טעלעפאָן. דעם 4-טן מערץ 1927 איז געווען דער אמתער יוביליי פון טעלעפאָן-פאָן, — עס איז געוואָרן 50 יאָר זינט דער עפענונג פון דער ערשטער טעלעפאָן-ליניע. ביי דער געלעגנהייט זאָלן דערמאָנט ווערן אַלע יענע, וועלכע האָבן אַ חלק אין זייער דערפינדונג. דער נאָמען „טעלעפאָן“ איז עלטער פאַר דער זאך, וואָס טראַגט איצט דיִדאָזיקע באַצייכענונג. טעלעפאָן שטאַמט פון 2 גריכישע שרשים: „ווייט“ און „שטים“ און דעם טערמין האָבן געשאפן דערפינדער, וועלכע האָבן געשטרעבט אַריבערצוטראַגן די מענטשלעכע שטים אויף ווייטע אָפּשטאַנדן גאָר מיט אַנדערע מיטלן, אָן עלעקטריע. סוף 18-טן און אָנהייב 19-טן יאָרהונדערט זענען אויפגעקומען אַ היפש ביסל פּראַיעקטן פון מעכאַנישע און אַנדערע פאַרשידנאַרטיקע „טעלעפאָנען“. עס איז פון זיי גאַרנישט געוואָרן, וואָרים פּראַקטיש איז עלעקטריע דער איינציג-קער וועג אויף אַריבערצוטראַגן אין דערווייטנס קלאַנגען און טענער.

די קאָלאָסאַלע מעלה פון דער עלעקטרישער אַריבערטראַגונג באַשטייט דערין, וואָס די טענער אַלס טענער ווערן, אַזוי-צו-זאָגן נישט גערירט פון אַרט. זיי ווירקן אין דעם אַרױסשיק-אפּאַראַט און רופן-אַרױס אין אים עלעקטרישע ציטערונגען אַדער

זיבירונגען. בלויז דיראָזיקע ציטערונגען פאַרשפּרייטן זיך איבער די דראַטן, און ווען זיי קומען-אַריין אין אױפּנעם-אַפּאַראַט, רופן זיי אַרױס פּונסניי זעלבשטענדיקע טענער, וועלכע זענען אַ גע-
נויע קאַפּיע פּון די אַרױסגעשיקטע.

דער עיקר, הייסט עס, ביי דער דערפּינדונג פּון טעלעפּאָן איז באַשטאַנען אין אַרױסגעפּינען אַן עלעקטרישן אױער, אַ מכ-שיר אַזאַ, וועלכער זאָל פּאַרוואַנדלען די קלאַנגען פּון דער מענטש-לעכער שטים אין אַנטשפּרעכנדיקע עלעקטרישע דערשיינונגען. אין יאָר 1837 איז צום ערשטן מאל אַנטדעקט געוואָרן אַ צוואַ-מענהאַנג צווישן עלעקטריע און קלאַנגען. איינער אַן אַמעריקאַ-נער געלערנטער פיידוז איז אױפּמערקזאַם געוואָרן, אַז ווען עס פּליסט עלעקטרישער שטראַם דורך אַן עלעקטרישע שפּול, הייבט זי אָן ביי געוויסע באַדינגונגען צו זשומען. אָט די עלעקטרישע „מוזיק“ האָט פּאַראַינטערעסירט עטלעכע פּאַרשער, נאָר פּון זיי-ערע אונטערזוכונגען איז קיין פּראַקטישער נוצן נישט אַרױסגע-קומען. אַן אמתן טעלעפּאָן האָט דער ערשטער אַרױסגעפּונען דער פּראַנצויז בורסייל. אַ יונגער אָנגעשטעלטער אױפּן טעלע-גראַף אין פּאַריז, האָט ער פּאַרגעלייגט אַ פּראַציעקט, וועלכער אַנטהאַלט דעם וויכטיקסטן טייל פּון דעם איצטיקען טעלעפּאָ-נישן הער-טרייבל. דאָס איז געווען אין יאָר 1854. ער האָט פּאַרעפּנטלעכט אַן אַרטיקל, וווּ ער האָט פּאַרגעלייגט אַזאַ אױפּן פּון טעלעפּאָנירן: די קלאַנגען ווירקן אױף אַ פּיין הייטל אַדער מעמבראַן, וואָס איז איינגעשלאָסן אין אַ קרייז מיט עלעקטרישן שטראַם, און וועדליג דער פּאַרשידנקייט זייערער שליסן זיי אױס און שליסן-אױן דעם שטראַם פּון אַן עלעקטרישער באַטעריע אױף אַ לענגערער אַדער קירצערער צייט. דאָס הער-טרייבל אין דעם צווייטן אָרט איז פּאַרבונדן מיט דעם שפּרעך-טרייבל דורך דראַטן, דאָס הייסט — עס געהערט צו דעמזעלביקן עלעקטרישן קרייז: עס האָט זיין הייטל אַדער מעמבראַן, וואָס ווערט געבראַכט אין באַוועגונג דורכן עלעקטרישן שטראַם און רופּט-אַרױס טענער. בורסיילס געדאַנק איז געווען פּולקום ריכטיק, נאָר די אַרומיקע האַבן נישט פּאַרשטאַנען אים אַפּצושאַצן. מען האָט אים געהייסן

זיך אויפהערן צו דרייען דעם קאפ מיט „פוסטע זאכן“, און ווי
זוייזט-עס-אויס – איז ער אפילו נישט געקומען צום אויסבויען א
ווירקלעכן אפאראט.

דאס איז באשערט געווען דעם דייטש רייס, א לערער אין א
קליין שטעטל, נישט ווייט פון פראנקפורט. ער איז געפאלן
זעלבשטענדיק אויף דעמזעלבן געדאנק, וואס בורסיל, און האט
יא אויסגעבויט דעם ערשטן עלעקטרישן טעלעפאן. ווען ער האט
אריינגעשיקט אין רעדאקציע פון אן אנגעזעענעם פאך-זשורנאל די
באשרייבונג פון דעמדאזיקן טעלעפאן, האט מען אים אומגעקערט
צוריק דעם מאגוסקריפט מיט דער באמערקונג, אז דאס איז א
פוסטע אויסטראכטעניש. נאר אין יאר 1861 האט רייס דעמאָנ-
סטרירט זיין אפאראט אין דער פיזיקאלישער געזעלשאפט אין
פראנקפורט און האט שטארק אויסגענומען. ווי עס איז צו זען פון
די דעמאָלטיקע באשרייבונגען, איז דער ערשטער טעלעפאן געווען
נאך א שוואכער מכשיר. קלאנגען פון מוזיק האט ער איבערגעגעבן
נישט שלעכט, דאקעגן ווערטער פלעגן אין אים ווערן פאר-
קריפלט. רייס האט נאך עטלעכע מאָל מיט דערפאלג עפנטלעך
געוויזן זיין טעלעפאן, און ווייטער איז עס נישט אַוועק. דאָס
עקאָנאָמישע לעבן פון דעמאָלטיקן דייטשלאַנד האט זיך נישט
שטארק גענויטיקט אין טעלעפאן-פארבינדונגען, און עס האט זיך
נישט געפונען קיינער, ווער עס זאָל אונטערשיצן רייסן און זיך אָנ-
געמען פאר זיין דערפינדונג. ער איז געשטארבן א קליינשטעלדי-
קער לערער, פארגעסן און פאראַרימט.

צוויי יאָר נאָך זיין טויט, אין 1876 האט דער אמעריקאנער
פראָפעסאָר גראַהאַם בעל (געבוירן 3 מערץ 1847, געשטארבן
2 אויגוסט 1922) אַרױסגענומען אַ פּאַטענט אויף אַ טעלעפּאָן, און
אין אַ יאָר אַרום איז צושטאַנדגעקומען די ערשטע טעלעפּאָנישע
ליניע. עס איז שווער צו זאָגן, צי האַט בעל געוואָסט וועגן די
דערפינדונגען פון בורסיל און רייס. ער האַט עס געקאַנט וויסן,
וואָרים אין די בלעטער זענען זיי נישט איינמאַל דערמאָנט גע-
וואָרן ווי זייער טשעקאָווע זאָכן. נאָר סוף-פּל-סוף איז עס נישט
וויכטיק, וואָרים אין זיין דערפינדונג איז בעל געאַנגען מיט זיין

אייגענעם אָריגינעלן וועג. לויט זיין פאך איז ער געווען אַ פיזיאָ-
 לאָג און האָט זיך באַזונדערס אָפגעגעבן מיט שטודירן דאָס
 מענטשלעכע געהער און די אָרגאַנען פון מענטשלעכער שטים, זיין
 טעלעפאָן איז געווען נישט צו פאַרגלייכן בעסער און שפירעוודי-
 קער, ווי די פריער באַשריבענע עלעקטרישע אױערן. ביי אים אין
 טעלעפאָן איז אױך געווען אַ פיינע מעמבראַן, אָבער זי האָט נישט
 גענוצט דירעקט אױף איבערצורייסן און ווידער איינצושליסן דעם
 עלעקטרישן שטראָם. דאָס פלעגט זי אױספירן דורך דער פאַר-
 מיטלונג פון אַ קליינעם עלעקטראַ-מאַגנעט מיט שפּולן; די וויר-
 קונג איז דערפאַר געווען אַ פולע פיינער און זיכערער. דער טע-
 לעפאָן פלעגט נישט קאַליע מאַכן די קלאַנגען. מען האָט פון דער-
 ווייטנס ווירקלעך פאַרנומען די רייד, און בעלס טעלעפאָן איז
 אַריין אין געברױך.

אױף לאַנגע שטרעקעס האָט מען מיט בעלס אָפאַראַטן נאָך
 נישט געקאָנט טעלעפאָנירן. אין לאַנגע דראַטן פלעגן די עלעק-
 טרישע שטראָמען ווערן אַזוי אָפגעשוואַכט, אַז זיי פלעגן נישט
 זיין אימשטאַנד צו ברענגען אין באַוועגונג דעם הער-אָפאַראַט.
 אַט דער חסרון איז שױן אין יאָר 1878 אָפגעשאַפט געוואָרן אַ
 דאָק דעם, וואָס דער אַמעריקאַנער יוז האָט אַרױסגעפונען דעם
 מיקראָפאָן. דאָס איז אַ פאַרפולקומונג פון שפרעך-טרייבל, וועלכע
 פאַרשטאַרקט באַדייטנד די אַרױסגעשיקטע שטראָמען. שפעטער
 זענען אַריין אין געברױך נאָך בעסערע מיקראָפאָנען, וועלכע
 שטעלען מיט זיך פאַר אַ פאַרפולקומונג פון יוזס ערשטן מכשיר
 וואָס אָנבאַלאַנגט דעם הער-טרייבל, האָט עס זיך ווייניק געביטן
 זינט בעלס צייטן.

דאָס הייסט נישט, אַז פאַר די 50 יאָר האָט זיך דער טע-
 לעפאָן אין אַלגעמיין ווייניק געביטן. ער האָט דורכגעמאַכט אַ
 געוואַלטיקע טעכנישע אַנטוויקלונג פון דעם קליינעם אָנפאַנג ביז,
 צו די איצטיקע גראַנדיעזע צענטראַלעס, וועלכע באַדינען אױטאָ-
 מאַטיש צענטליקער טויזנטער אַבאָנענטן. די עיקר ענדערונגען
 באַציען זיך נישט צו דעם גרונט-געדאַנק, וועלכער איז געבליבן

דערזעלביקער, ווי צו בעלס צייטן, נאָר צו זיין טעכנישער פאַר-
ווירקלעכונג און צו די צענטראַלעס.

אַמאָל איז באַנוצן זיך מיטן טעלעפּאָן געווען נישט פון די
אַנגענעמע זאַכן. מען האָט געמוזט אַליין געבן אַ קלונג צוערשט
אויף דער צענטראַלע און דערנאָך צום אַרויסגערופענעם אַבאָ-
נענט. דאָס פלעגט דענערווירן די באַנצער, און מען קאָן זיך
שווער פאַרשטעלן, וואָס עס האָט זיך געטון אויף דער צענטראַלע,
וואוהין מען פלעגט נישט אויפהערן צו קלינגען. דער מיקראָפּאָן
פלעגט פריער זיין איינגעבויט אין טעלעפּאָן-קעסטל, און אויף אַ
שנור פלעגט הענגען דאָס הער-טרייבל. עס פלעגט אויסקומען צו
רעדן שטייענדיקערהייט, און די האַנט פלעגט ווערן פאַרמאַטערט
פון האַלטן ביים אויער דאָס טרייבל. איצט איז אַזוינע אַפאַראַטן
קיים צו געפינען אין דער פאַרוואַרפענער פּראָווינץ. דעם מיקראָ-
פּאָן האָט מען שוין פון לאַנג אַראַפּגענומען פון טעלעפּאָן-קאַסטן און
פאַרבונדן מיט דעם הער-טרייבל אין אַ באַקוועמען מכשיר. מען
קאָן איצט טעלעפּאָנירן זיצנדיק אָדער אפילו ליגנדיק. אויף די
טעלעפּאָן-צענטראַלעס האָט אויפגעהערט צו הילכן די טעלעפּאָ-
ניסטקעס אין די אויערן, — זיי באַקומען פון די אַבאַנענטן
ליכט-טיגנאַלן, עס לייכטן-אויף אויף זייערע טישן קליינע עלעק-
טרישע לעמפלעך.

אין די נייעסטע טעלעפּאָן-צענטראַלעס זענען קיין טעלע-
פּאָניסטקעס איבערהויפט נישטאָ. אַלע פאַרבינדונגען געשעען אוי-
טאָמאַטיש, און דער פּערסאָנאַל באַשטייט בלויז פון מאַנטערן,
וועלכע גיבן אַכטונג אויף די אַפאַראַטן און פאַריכטן זיי, ווען
עפעס ווערט קאַליע. דער אַבאַנענט רופט נישט אויס קיינע נוי-
מערן, ער דרייט אַ ציפערבלאַט, אַנשטעלנדיק זיין פינגער כסדר
אויף יעדער ציפער פון געוונטשענעם טעלעפּאָן-נומער. דער לע-
זער ריכט זיך, אָו באַלד וועט קומען אַ באַשרייבונג, ווי אַזוי
וויקט דאָס דרייען דעם ציפערבלאַט, אָו עס זאָל צושטאַנדקומען
די געוונטשענע פאַרבינדונג. ער וויל וויסן, ווי אַזוי ווערן אויס-
געמיטן צוזאַמענשטויסן, ווען צוויי אַבאַנענטן רופן-אַרויס מיטאַמאָל
איין-און-דעמזעלביקן נומער. ער וויל פאַרשטיין, פון וואַנען קומט

צום אויטאמאט אזא קלוגשאפט, אז ער ענטפערט מיט איין סיג-
נאָל, אויב דער נומער איז פריי, און רופט זיך אָפּ מיט אַ צווייטן
סיגנאָל, אויב דער נומער איז פאַרנומען. ענטפערן אויף די אלע
פראַגן איז דאָ אוממעגלעך, ווייל מען וואָלט געמוזט אַנקומען צו
ספעציעלע באַגריפן. אין צו אַ סך צייכענונגען. מיר וועלן פונ-
דעסטוועגן פרווון געבן אַ באַגריף וועגן אַן אויטאָמאטישער טע-
לעפּאָן-צענטראַלע, און צו דעם צוועק וועלן מיר באַשרייבן, ווי
אזא צענטראַלע וואָלט אויסגעזען, אויב די רעגולירונג פון די
באוועגונגען וואָלט פאַרגעקומען ריין מעכאַניש. אין דער ווירקלעכ-
קייט ווירקן דערביי עלעקטרישע קרעפטן, די מעכאַנישע דריינג
פון ציפערבלאַט רעגולירט בלויז די שפּיל פון די עלעקטרישע
מכשירים, נאָר פאַרט וועט אונזער באַשרייבונג געבן אַ שטיקל
פאַרשטעלונג, וואָס עס קומט-פאַר אויף אַ ווירקלעכער צענטראַלע.
צוליב איינפאַכקייט וועלן מיר אָננעמען, אז די צענטראַלע איז
געבויט אויף 999 אַפּאָנענטן. יעדער אַפּאָנענט מוז האָבן אויף
דער צענטראַלע זיינע אַ קאָנטאַקט-עפענונג, און לאַמיר זיך פאַר-
שטעלן, אז די קאָנטאַקטן זענען אויסגעשטעלט לענגויס אַ גרוי-
טער וואַנט אויף 10 טאָולען צו 100 קאָנטאַקטן אין אַ טאָולן
אויפן ערשטן טאָול וועלן זיך דעמאָלט געפינען די נומערן פון
000 ביז 099, אויפן צווייטן טאָול פון 100 ביז 199, אויפן דריטן פון
200 ביז 299 א. א. וו. אָדער, אַנדערש גערעדט, איין טאָול וועט
אַנטהאַלטן אלע נומערן, וועלכע הייבן זיך אָן מיט 0, דער צוויי-
טער - אלע נומערן, וועלכע הייבן זיך אָן מיט 1 א. א. וו. וואָס
אַנבאַלאַנגט דעם סדר פון די נומערן איז ער פאַר אלע טאָולע.
איינער-און-דערוועלביקער. לאַמיר נעמען דעם טאָול פאַר די
אַפּאָנענטן פון 400 ביז 499. די קאָנטאַקטן זענען אויף דעמאָזיקן
טאָול אויסגעשטעלט אין 10 ווערטיקאַלע שורות צו 10 שטיק אין
אַ שורה. די ערשטע ווערטיקאַלע שורה אַנטהאַלט די נומערן פון
400 ביז 409, די צווייטע שורה פון 410 ביז 419, די לעצטע שורה
פון 490 ביז 499. יעטוועדער אַנדערער פון די 10 טאָולען זעט-
אויס פונקט אזוי, מער נישט אַנשטאַט די ציפערן 4 שטייט אויפן
אַנצן טאָול צום אָנהייב נומער און אַנדערע ציפער.

דאָס איז אַלץ זייער איינפאך, און ערשט איצט דאַרף דער
אויטאָמאָט ווייזן וואָס ער קאָן יעדערער אַבאָנענט האָט נישט בלויז
זיין קאָנטאַקט-עפּענונג אויף איינעם פון די באַשריבענע טאָולען.
ער האָט נאָך אויף דער צענטראַלע אַ באַוועגלעכן קאָנטאַקט, און
מיט זיינע באַוועגונגען קאָן ער קירעווען, זיצנדיק ביים אַפּאַראַט
און דרייענדיק דעם ציפּערבלאַט. לאַמיר זאָגן, איך וויל אַרױסרופּן
דעם נומער 476. איך שטעל-אָן דעם ציפּערבלאַט פון מיין אוי-
טאָמאַטישן אַפּאַראַט אויף 4, און מיין באַוועגלעכער קאָנטאַקט
שפּאַצירט זיך דורך פאַרביי די באַשריבענע טאָולען און פאַרהאַלט
זיך ביים טאָול מיט 400-טער. איך שטעל-אָן דעם ציפּערבלאַט
אויף 7: דער באַוועגלעכער קאָנטאַקט גלייטשט זיך נאָך אַביסל פאַר-
ביי דעם טאָול מיט די 400-ער און בלייבט שטיין ביי דער שורה
מיט די 470-ער. איך שטעל אָן דעם ציפּערבלאַט צום דריטן און
לעצטן מאָל אויף 6. - דער קאָנטאַקט אויף דער צענטראַלע גיט
זיך אַ הויב-אויף און שטעלט זיך אָפּ אַקוראַט ביי 476. איצט
ווערט פון זיך אַזיין טעטיק אַ ווייטערדיקע איינריכטונג. איז דער
טעלעפּאָן-נומער 476 פריי, קומט גלייך צושטאַנד די פאַרבינדונג,
אין קעגנפּאַל באַקומט מיין קאָנטאַקט אַ שנעל אויף צוריק, ער
קערט זיך אום אין זיין אָנפאַנגס-לאַגע און ער גיט מיר צו וויסן
וועגן דעם דורך אַ באַזונדער גערױש אין טעלעפּאָן-טרייבל. דאָס-
זעלביקע קומט-פאַר, ווען דאָס געשפּרעך איז געענדיקט, און איי-
נער פון די צוויי פאַרבונדענע אַבאָנענטן לייגט אַוועק זיין טרייבל.
ווי געזאָגט, זענען אויף די אויטאָמאַטישע טעלעפּאָן-צענט-
ראַלעס טעטיק עלעקטרישע מכשירים, און די מעשה קומט-אויס
נאָך ווונדערלעכער, ווען מיר וועלן אייך זאָגן, אַז די אַפּאַראַט-
טור פאַרנעמט ווייניק אַרט, פונקציאָנירט מיט דער גרעסטער
פינקטלעכקייט און גיט גרויסע עקאָנאָמיעס אויף די לױפּנדיקע
הוצאות.

אזוי-אַרום האָט די טעלעפּאָן-קאָמוניקאַציע דורכגעמאַכט
אין משך פון דעם האַלבן יאָרהונדערט אַ גרויסאַרטיקע אַנטוויק-
לונג, נישט געאַכט דערױף, וואָס די פיזיקאַלישע יסודות פון דעם
עצם טעלעפּאָן האָבן זיך נישט געענדערט.

50 יאָר עדיסאָן-לעמפלעך

1879 - 1929

דעם 21-טן אָקטאָבער 1929 האָט אַמעריקע און מיט איר צוזאַמען גאָר די וועלט אָפגעגעבן כבוד עדיסאָנען, וועלכער האָט מיט 50 יאָר צוריק, דעם 21-טן אָקטאָבער 1879 צום ערשטן מאל אָנגעצונדן אן עלעקטריש לעמפל.

וועגן עדיסאָנען און זיין דערפינדונג פאַרשפּאַרן מיר אויספירלעך צו דערציילן, - אויף יידיש איז נישט לאַנג אַרויס זיינע אַ ביאָגראַפיע (*). דאָקעגן איז אַ יושר צו דער-ציילן וועגן עלעקטרישע לעמפלעך נאָך פאַר עדיסאָנען, וואָרים עס איז אַ פּאַסט, אַז נאָך פריער פאַרן 21-טן אָקטאָבער 1879 האָבן געברענט עלעקטרישע לעמפלעך, ד. ה. אַז אַנדערע האָבן נאָך פריער פאַר עדיסאָנען געמאַכט אן ענלעכע דערפינדונג. די יסודות פון עלעקטרישע לעמפלעך האָבן דעמאָלט שוין לאַנג, אויפגעהערט צו זיין אַ סוד, אַלע, וואָס האָבן געהאַט צו טון מיט עלעקטריע, האָבן געוויסט, אַז אַ מעטאַלענער דראָט ווערט אַנג-געגלייט און שיקט-אַרויס ליכטיקייט. אויב ער איז גענוג דין און אויב דורך אים גייט-אַדורך אן עלעקטרישער שטראָם. זינט די 1820-ער יאָרן האָט מען אויך געוויסט, אַז אויב מען זאָל שיקן אן עלעקטרישן שטראָם דורך צוויי שטיפטן פון קויל, וועט צווישן זיי אַנטשטיין אַ גלענצנדיקער ליכט-בויגן. דער פאַרימטער ענגלישער נאַטור-פאַרשער דעווי האָט דער ערשטער פאַרווירקלעכט אַזא ליכט-בויגן, און מיט 50 יאָר צוריק האָט דאָס געהערט צו די באַקאַנטע זאַכן.

אין די ערשטע יאָרן נאָך דעוויס אַנטדעקונג און נאָך דעם

(*) סטעפּאַן פּאַן פּאַדאַר, עדיסאָן, דער לעבנסוועג פון אַ דערפינדער (נאַטור און קולטור, באַנד X)

זוי מען האָט זיך באַקענט מיט עלעקטריש געהייצטע בויגן-לאַמפּן זענען זיי געפליבן שטעקן אין די לאַבאָראַטאָריעס, ווייל עס האָט געפעלט די פראַקטישע מאַשין אויף צו ליפערן עלעקטרישן שטראָם. זינט ווערנער סימענס האָט געשאַפן די דינאַמאָ-מאַשין זענען ענדלעך אויפגעקומען עלעקטרישע לאַמפּן, אָבער צו דער איצטיקער עלעקטרישער באַלויכטונג איז נאָך געווען ווייט. די בויגן-לאַמפּן האָבן געגעבן אַזאַ בלענדנדיק ליכט, אַז אין פּריוואַ-טע וווינונגען האָט מען זיי נישט געקאָנט נוצן, שוין אָפּגערערט פון זייער טייערקייט. אגב איז די טעכניק פון בויגן אַזעלכע לאַמפּן געווען נאָך זייער אומבאַהאַלפן; די קוילן, צווישן וועלכע עס פלעגט זיך שאַפן דער עלעקטרישער בויגן, האָבן געברענט נישט גלייכמעסיק און זייער אָפט פלעגט אויסקומען צו פאַרבייטן די שטיפטן מיט נייע. די באַלויכטונג האָט נאָך ווי נישט איז געטייגט פאַר גרויסע עפנטלעכע געביידעס און האָט נישט געהאַט קיין אויסזיכטן צו באַקומען אַ ברייטערע פאַרשפרייטונג.

עס איז געווען אַ העכסט-אַקטועלע אויפגאַבע צו שאַפן עלעקטרישע באַלויכטונג פאַרן שטוביקן געברויך, און דער רוסי-שער דערפינדער יאַבלאָטשקאָו האָט אויפגעטון אַ נייעס אין דער ריכטונג. ער האָט אין זיין „עלעקטריש ליכטל“ געשאַפן אַן עלעקטרישן בויגן אין זייער אַ קליינעם פאַרמאַט. די צוויי קוילן-שטיפטן פאַר דעם עלעקטרישן בויגן זענען געזעסן ביי אים זי אַן אינזאָליר-מאַסע, און דער בויגן האָט רויק געברענט. אָבער — איין מאָל אָנגעצונדן, האָט אַזאַ ליכטל געמוזט אויסברענען ביזן סוף, וואָרים פון זיך אַליין פלעגט עס זיך צום צווייטן מאָל נישט אָנצונדן. פרי ביידע קוילן-שטיפטן זאַלן פאַרבינדן ווערן דורכן עלעקטרישן בויגן, האָבן זיי געמוזט זיין פאַרייניקט דורך אַ מע-טאַלענעם דראָט, וועלכער פלעגט צעשמאַלצן ווערן ביים דורכ-לאָזן דעם שטראָם. אין יאָר 1876 האָט יאַבלאָטשקאָו געמאַכט זיין דערפינדונג און אין פראַנקרייך האָט זיך גלייך געשאַפן אַ געזעלשאַפט אויף צו פאַרשפרייטן דעם נייעס אופן פון באַלויכטונג. אין יאָר 1877 האָבן יאַבלאָטשקאָוו ליכטלעך באַלויכטן די פאַריזער אָפּערע, אינגיכן זענען זיי אַריין אין

געברויך אין רוים, בערלין, לאַנדאָן, פעטערבורג, מאַסקווע. אזוי אַקטועל איז געווען אין יענער צייט דאָס פּראָבלעם פּון „צע-ברעקלעךער עלעקטרישער ליכטיקייט“, ווי עס האָט זיך שפּעטער אויסגעדריקט עדיסאָן.

יאַבלאָטשקאָווס „ליכטלעך“ זענען געווען ווייניק פּראַקטיש, און ביי זייער גאַנצן דערפאַלג איז דאָס פעלד געבליבן אָפּן פאַר דעם אמתן דערפּינדער. מיר ווייסן איצט אַלע, אין וואָס עס איז באַשטאַנען דער אמתער באַשייד פּון דער אויפגאַבע. מען האָט געדאַרפט אַנקומען נישט צום עלעקטרישן ליכט-בויגן, נאָר צו דער עלעקטרישער גליינג פּון אַ פּאַדים אָדער דראַט אין אַ פּאַרמאַכט גלעזל אָן לופּט. אויסשליסלעך דאָס האָט געקאַנט זיין דער ריכטיקער באַשייד און איצט איז פעסטגעשטעלט, אז נאָך פאַר עדיסאָנען האָט מען דאָס רעטעניש געהאַט געטראָפּן. דאָס יאָר 1929 איז אויך אַ יוביליי פּון דעם ערשטן דערפּינדער פּון אַ גלי-לעמפּל, וואָרים עס איז געוואָרן אַקוראַט 75 יאָר זינט יענער פאַר-עדיסאָנישער דערפּינדונג.

אַ געבוירענער דייטש, וועלכער האָט עמיגרירט קיין אַמע-ריקע, היינריך געבעל, האָט געמאַכט דידאַזיקע דערפּינדונג. דאָס איז געווען אַ קליין מענטשל, עפעס אַ זייגער-מאַכער אין אַ פאַרוואָרפּן ווינקל, וועלכער האָט ליב געהאַט אין זיין פּרייער-צייט זיך עסקן מיט עקספּערימענטן. אין יאָר 1854 האָט זיך אים איינגעגעבן אויסצובויען אַ ריכטיק עלעקטריש לעמפּל אויף צו באַלייכטן זיין באַשיידן שוי-פענסטער. עס איז אָבער ווייניק צו מאַכן אַ דערפּינדונג, מען דאַרף נאָך פאַרשטיין אָפּצושאַצן איר אמתן ווערט, און גראַד אין דער באַציונג איז געבעל געווען הינטערשטעליק. ער האָט נישט געמאַכט קיין שום וועזן מיט זיין לעמפּל, און די זאך איז פשוט פאַרגעסן געוואָרן. ערשט מיט צענטליקער יאָרן שפּעטער, ווען עדיסאָנס קאַנקורענטן האָבן געזוכט און גענישטערט און זיך געפליסט דורכצוברעכן זיי-נע פאַטענטן איז ווידער געקומען צו רייד וועגן געבעלס לאַמפּן. באַגלייבטע עדות האָבן דערמאַנט און דערציילט די געשיכטע פּון זיין עלעקטריש לעמפּל, אין אזוי-אַרום איז זיין נאַמען-

גפראטעוועט געוואָרן פון פאָרגעסנקייט.

מיט 20 יאָר שפעטער האָט זעלבשטענדיק אויסגעבויט אַן עלעקטריש לעמפל דער רוס א. נ. לאַדיגין. אויך ביי אים אין לעמפל האָט געברענט אַ קוילן-פאָדים. זיינע ערשטע לעמפל-לעך האָבן געברענט נישט מערער ווי אַ האַלבע שעה, פונ-דעסטוועגן האָט די רוסישע אַקאדעמיע אָפגעשאַצט דעמדאָויקן אויפטו און פרעמירט דעם דערפינדער. עס איז אויך צושטאַנד-געקומען אַן אונטערנעמונג, „לאַדיגין און קאַמפ“, אויף צו עקס-פלואַטירן די דערפינדונג, און צווישן די פירער פון דעמדאָ-זיקן געשעפט ווערט - אגב באַמערקט - דערמאָנט איינער קאַן. די זאך איז דורכגעפאַן, ווייל לאַדיגיןס לעמפלעך האָבן נישט אויסגעהאַלטן די קאַנקורענץ מיט די פריער דערמאָנטע „לעמפלעך“ פון יאַבלאָטשקאָוו.

אַן אַנדער מוזל האָט געהאַט אַ דריטער פאַר-עדיסאָנישער דערפינדער, דער ענגלענדער סוען. אין יאָר 1878 האָט ער אין אַ געלערנטע-געזעלשאַפט פון ניו-קעסל דעמאָנסטרירט אַן עלעקטרישן לאַמפ מיט אַ קוילן-פאָדים, וואָס ער האָט דער-פונדן, אין ביי אים איז עס ביי דער ערשטער דעמאָנס-טראַציע געבליבן שטיין, ווי ביי געבעלן, איז סוענס נאָמען נישט פאָרגעסן געוואָרן אַ דאַנק דעם, וואָס עדיסאָנס ענגלישע קאַנקורענטן האָבן שפעטער אויסגענוצט סוענס מאָדעל אין אַ פאַטענט-פראַצעס.

פאַרוואָס-זשע, פרעגט זיך, איז דאָס עלעקטרישע לעמפל געבליבן אויף אייביק פאַרבונדן דווקא מיט עדיסאָנס נאָמען? ס'איז נישט קיין צופאַל, עס נעמט זיך פון עדיסאָנס צוגאַנג צו דער דערפינדונג און פון זיין באַמת געניאַלער פראַקטישקייט. עדיסאָן האָט געשאַפן זיין עלעקטריש לעמפל לויט אַ פאַרזיסבאַשטימ-טען צילבאַווסטן פלאַן. ער האָט איינגעזען אַלע חסרונות פון די עלעקטרישע קוילן-לאַמפן. ער האָט געשפירט, וואָס פאַראַ איבער-קערעניש עס וועט אַראַפברענגען אַ גוטע שטוביקע באַלייכטונג, און מיט אַ שטאַט מיטאַרבעטער האָט ער עקספערמענטירט און עקספערמענטירט, ביז דאָס לעמפל איז ביי אים געבוירן גע-

וואָרן. די אידייע איז ביי עדיסאָנען פונקט דיזעלביקע, ווי ביי גע-
בעלן אָדער סוענען. אָבער ווי קאַלאָסאַל גרויס איז דער אונטערשיד
אין דער טעכנישער אויספירונג צווישן עדיסאָן פון איין זייט
און די אַקאַרשט דערמאָנטע דערפינדער פון דער אַנדערער. זיי-
ערע לעמפלעך האָבן געברענט אפשר נישט ערגער פאַר עדיסאָנס
ערשטן לאָמפּ. אָבער ווי אומגעלומפערט זעען זיי אויס בנוגע צו
פראַקטישער פאַרווענדונג. ביי עדיסאָנען, דאַקעגן, אַנטהאַלט די
טעכנישע איינקליידונג פון דער דערפינדונג אַלע וויכטיקסטע
עלעמענטן, וועלכע זענען געווען נויטיק צו אַ מאַסן-פאַר-
שפרייטונג. דער קוילן-פאַדים אין לעמפל בילדעט אַ שלייף,
וואָס פאַרגרעסערט די לויכט-קראַפט. דאָס גלעזל איז אַריינגע-
זעצט אין אַ צאָקאַל מיט אַ שרויף, און אַן אַנטשפּרעכנדיקע
איינפאַסונג איז פאַרבונדן מיט די עלעקטרישע דראַטן. עס דזי-
ערט אַ רגע איינצושרויפן אָדער אויסצושרויפן דאָס לעמפל,
און אין דער באַציונג איז עד היום אַלץ געבליבן אַזוי ווי
עדיסאָן האָט עס צוגעטראַכט.

פאַר די 50 יאָר זינט עדיסאָנס דערפינדונג האָט די
עלעקטרישע באַלייכטונג דורך גליי-לאָמפּן באַקומען אַן אויסער-
געוויינלעכע פאַרשפרייטונג און די לעמפלעך גופא זענען געוואָרן
נישט בערך בעסער ווי מיט אַ האַלב יאָרהונדערט צוריק. אין
דעם פריערדיקן קאַפיטל „טעאָריע און פראַקטיק“ האָבן מיר
אַביסל דערציילט וועגן דעם פראַגראַעס אין דער פאַבריקאַציע
פון די לעמפלעך, און איצט וועלן מיר בלויז אונטערשרייבן,
אַז עדיסאָן האָט דעם נחת-רוח צו זען אויף דער עלטער, ווי
עס ווערן ווירקלעכקייט זיינע סאַמע ערשטע פרווון. איידער ער
האַט געוווּן דער וועלט זיין לעמפל מיטן קוילן-פאַדים, האָט
ער זיך גענוג געמאַטערט מיט מעטאַלענע פעדים. עס איז געווען
נישט זיין שולד, וואָס די דעמאָלטיקע כעמיע פון מעטאַלן
האַט אים נישט געגעבן צו דער האַנט דעם געהעריקן מאַטעריאַל.
מיט צופרידנקייט קאָן ער איצט בליקן אויף צוריק און פעסט-
שטעלן, אַז זיין דעמאָלטיקער וועג איז געווען אַ ריכטיקער און
אַז אויף דעם וועג זענען דערגרייכט געוואָרן די גרויסע דער-

פאָלגן מיט די נייעסטע לעמפלעך. מיט צופרידנקייט קאָן ער
דיך אויך אַרומקוקן און באַמערקן, אַז דער עלעקטרישער
בויגן-לאַמפּ איז כמעט אינגאַנצן אַרויס פון געברויך און וווּ
עס ברענט היינט עלעקטריש ליכט - ברענען עס לעמפלעך גע-
בויט לויט דער געשטאַלט און דעם מוסטער פון וויין, - עדי-
סאַנס, - ערשטן לעמפל פון פאַר פופציק יאָר.

7

50 יאָר עלעקטרישער לאַקאָמאָטיוו

1879 - 1929

אין איין יאָר מיט עדיסאָנס עלעקטרישן לעמפל איז גע-
בוירן געוואָרן דער עלעקטרישער לאַקאָמאָטיוו. די עלעקטרישע
אייזנבאַנען שפּילן נישט אין איצטיקן לעבן אַזאַ ראָלע, ווי די
עלעקטרישע באַלייכטונג, אָדער גענויער געזאָגט: דער אַריבער-
גאַנג אויף דער אייזנבאַן פון דאַמף צו עלעקטריע האָט נישט
געמאַכט אַזאַ איבערקערעניש, ווי דאָס איינפירן עלעקטרישע
באַלייכטונג. דערפאַר איז דער גאַלדענער יובל פון עלעקטרישן
לאַקאָמאָטיוו נישט געווען אַזאַ וועלט-יום-טוב און איז נישט
געפייערט געוואָרן מיט אַזאַ ברייטקייט און פאַמפע. וויכטיק איז
אַבער די זאַך, און עס לוינט זיך אַדורכצובלעטערן די געשיכטע
און צו דערמאָנען, אין וואָס פאַראַ געשטאַלט עס האָט דערזען
די וועלט דער ערשטער עלעקטרישער לאַקאָמאָטיוו.

דער בוינער פון דעמדאָזיקן לאַקאָמאָטיוו איז געווען דער
באַרימטער דייטשער טעכניקער און שפעטערדיקער גרויס-אינ-
דוסטריעלער ווערנער סימענס. ער האָט אויפגעבויט די ערשטע
פראַקטישע דינאַמאָ-מאַשין און ער האָט דער ערשטער אוועקגע-
שטעלט זי אויף רעדער און אַזוי-אַרום געשאַפן דעם עלעקטראַ-
לאַקאָמאָטיוו. אַנשטאַט מיר זאָלן דערציילן די פרטים, לאַמיר געבן
דאָס וואָרט דעם דערפינדער אַליין. ער האָט געפירט אַ גרויסע
קאַרעספּאַנדעץ מיט די ברידער זיינע, וועלכע האָבן געלעבט אין

אנדערע אייראָפּעיִשע גרויסשטעט און דאָרטן פּאַרטראָטן די בער-
לינער פּירמע סימענס, און די פּאַרעפּנטלעכטע בריוו שטעלן-פּאַר
אַ לעבעדיקע כראָניק פון יענער דערפּינדערישער צייט.
דעם 14-טן אַפּריל 1879 שרייבט ווערנער סימענס צו זיין
ברודער קאַרל אין פּאַריז:

„די בערלינער געווערבע-אויסשטעלונג, וואָס דאָרף זיך
עפּענען היינטיקן זומער וואַקסט זיך אַלץ מער פּאַנאַדער. מיר
מוזן צוגרייטן געהעריקע עקספּאַנאַטן, אויב מיר ווילן בלייבן ביי
אונזער אָנפירנדיקער פּאַזיציע אין דער בערלינער אינדוסטריע.
מיר וועלן אויסשטעלן אַ חוץ אַנדערע זאַכן אויך אַן איינבאַן מיט
אַן עלעקטרישן לאַקאַמאַטיוו, און די סענסאַציע וועט זיין זייער
גרויס. אויב די זאַך וועט זיך איינגעבן, און איך בין זיכער
דערין, וועט עס האָבן אַ גוטע אַנטוויקלונג.“

דעם 12-טן יוני שרייבט סימענס צום ברודער אַזוי:
„... אויף אונזער עלעקטרישער איינבאַן (פון דער אויס-
שטעלונג) לויפט מען קוקן ווי אויף אַ ביזן ווונדער. זי אַרבעט
טאַקע אויסערגעוויינלעך גוט, נאָך בעסער ווי מיר האָבן זיך
געריכט. קרוב טויזנט פּאַסאַזשירן פּאַרן טעגלעך מיט דער באַן,
אין משך פון די עטלעכע שעה צו 20-25 פּערוואָן מיטאַמאַל. דאָס
איז איצט געוואָרן אַן ענין, וועלכער האָט גוטע שאַנסן פאַר דער
צוקונפּט.“

דעם 21-טן יוני 1879 געפינט סימענס צייט גענויער צו
באַשרייבן אין אַ בריוו זיין דערפּינדונג:

„... דער עלעקטרישער לאַקאַמאַטיוו שטעלט מיט זיך
פאַר, איינגוטלעך, נישט מערער, ווי צוויי גרויסע דינאַמאָ-מאַשינען,
וואָס איינע פון זיי איז מאַנטירט אויף רעדער. אין דערמיט
צווישן די רעלסן לייגט אַ דריטער רעלס פאַרן עלעקטרישן
שטראָם, און דורך רעדלעך אַדער בערשט גייט דער שטראָם
אַריין פון דעמדאָזיקן רעלס אין לאַקאַמאַטיוו, די דרויסנדיקע
צוויי רעלסן באַדינען דעם צוג און פירן צוריק אַפּ דעם שטראָם.
די רעלסן בילדן אַ געשלאַסענעם קרייז פון 800 מעטער די לענג, און
אין אייזן הקפה מיט 18-24 פּאַסאַזשירן און מיטן מאַשיניסט, וועל-

בער זיצט רייטנדיק אויף דער מאשין, דויערט א מינוט אָדער צוויי, וועדליג דער אַרבעט פון דער מאשין. ביי אַ שטאַרקן רעג פאַרט עס אַביסל פאַמעלעכער. אַלע האָבן גוואַלטיק הנאה פון דער געשיכטע און טעגלעך לייזט די באַן 1000 מאַרק אויף צדקה-זאַכן, הגם אַ בילעט קאָסט אינגאַנצן 20 פעניג. די זאַך קאָן האָבן אַ גרויסע וויכטיקייט, בפרט אויב מען זאָל בויען די באַן אין דער הייך, איבער די גאַסן“.

אין די שפעטערדיקע בריוו פון דעמועלביקן יאָר קערט זיך אום ווערנער סימענס אַלץ ווידער צו דער באַן און אונטער-שטרייכט אירע טעכנישע וועלדן, למשל, אַז זי נעמט גלייך פון אַרט און פאַדערט נישט קיין צייט אויף זיך פאַנאָדערצופאַרן. אין נאַוועמבער אַנטוויקלט ער אַ פולן פראַיעקט פון אַ שטאַטישער עלעקטרישער הויך-באַן. נאָר לאַמיר נאָך אַ וויילע בלייבן ביים ערשטן לאַקאָמאָטיוו אויף דער בערלינער אויסשטעלונג פון יאָר 1879. יענער ערשטער עלעקטרישער צוג, ווי עס איז צו זען פון די דעמאָלטיקע פאַטאַגראַפיעס, איז געווען זייער ענלעך צו די קליינע עלעקטרישע וועגעלעך, אויף וועלכע מען פירט איצט דעם באַגאַזש אויף די וואַקואַלן. מער נישט, וואָס די איצ-טיקע עלעקטראַ-וועגעלעך זענען נישט געבונדן מיט קיין רעלעך און פירן מיט זיך דעם קוואַל פון עלעקטרישן שטראַם אין דער געשטאַלט פון אַקאָמולאַטאָרן. דער ערשטער עלעקטרישער לאַקאָמאָ-טיוו האָט זיך געשפּיזט מיט שטראַם פון אַן עלעקטרישער צענטראַלע, און אַזוי-אַרום האָט ער אַנטהאַלטן אין זיך די מעגלעכקייטן פון דער גרויסער שפעטערדיקער אַנטוויקלונג. ווערנער סימענס האָט טאַקע דעמאָלט געהאַט אויסגעבויט נישט קיין צאַצקע אויף צו פאַרוויילן די באַזוכער פון דער אויסשטעלונג און אויף צו מאַכן רעקלאַמע פאַר זיין פירמע. זיין ערשטער לאַקאָמאָטיוו האָט גע-זאָלט דינען פאַר אַ פראַקטישן צוועק, ער איז געווען באַשטימט פאַר אַ קוילן-גרוב און האָט יאָר לאַנג געשלעפט דאָרטן די וואַ-גאַנעטקעס מיט שטיין-קוילן. נאָר נישט די דאָזיקע ספעציעלע און פאַרגענעצטע פראַקטישע אַנווענדונג האָט אינטערעסירט דעם דערפינדער. זיין אַמביציע איז לכתחילה געווען געווענדעט אויף צו

שאפן א ניי מיטל פון קאמוניקאציע, און אין דער באציונג האָט
דער ווייטער, בליק סימענסן נישט פארפירט. אין עטלעכע צענטליק
יאָר אַרום נאָכן באשאפן דעם ערשטן עלעקטרישן לאַקאָמאָטיוו
איז דאָס געביט פון שטאָטישער קאמוניקאציע אין די גרויסשטעט
געווען באהערשט פון דעם עלעקטרישן טראַמוויי, וועלכער איז,
אייגנטלעך א גילגול פון דעם עלעקטרישן לאַקאָמאָטיוו. אין בערלין
און אין אַנדערע גרויסשטעט זענען צושטאנדגעקומען אויך עלעק-
טרישע הויכבאַנען, און צום גאַלדענעם יובל איז דער ענין עלעק-
טריפיקאציע פון די נאַרמאַלע אייזנבאַנען אויך געוואָרן ווירק-
לעכקייט. אין דער שווייץ איז עלעקטריפיקאציע פּרומעט די באַנצע
נעץ פון די אייזנבאַנען, אין פראַנקרייך און דייטשלאַנד זענען
פאַראַן טויזנטער קילאָמעטערס אייזנבאַנען, וואָס גייען מיט
עלעקטריע, און ווען נישט דער דווק אין געלט, וואָלט די עלעק-
טריפיקאציע אויף דער אייזנבאַן געמאַכט נאָך באַדייטנדיקערע
שריט פאַרויס.

ווער עס איז געפאַרן, למשל, אין וואַרשע מיט די איינפאַכע
קאַליקעס און דערנאָך מיט דער עלעקטרישער באַן קיין גראָ-
דזיסק. וועט לייכט קאָנען אָפּשאַצן די גרויסע באַקוועמלעכקייט
פון דעם עלעקטרישן לאַקאָמאָטיוו. די פּאַסאַזשירן און די באַנצע
שטאָט ווערט פטור פון דעם רויך און קוילן-שטויב, דאָס פאַרן
גופא איז נישט בערך באַקוועמער. מען קאָן אָפּטער לאָזן די צוגן
און אויף שטרעקעס מיט גרויסער באַוועגונג האָט מען זיך
איבערצייגט, אז די עלעקטרישע אייזנבאַנען זענען אימשטאַנד
אַריבערצופירן בערך טאַפּלט אזוי פיל פּאַסאַזשירן, ווי דיזעלביקע
אייזנבאַן מיט דאַמף-לאַקאָמאָטיוו. דאָס איז די באַקוועמלעכקייטן
פון עלעקטרישן לאַקאָמאָטיוו פאַר די באַנוצער פון דער באַן.
נאָך וויכטיקער איז די עקאָנאָמיע, וואָס ווערט דערגרייכט, אַ
דאַנק עלעקטריע, פאַר דער פאַלקס-ווירטשאַפּט.

פון דעם מאַדערנעם טעכנישן שטאַנדפונקט איז דער דאַמף-
לאַקאָמאָטיוו, אייגנטלעך, אַ משונהדיק באַשעפּעניש. ערשטנס
געווערט די דאַמף-מאַשין צו די נישט-שפּאַרעוודיקע קראַפּט-מאַ-
שינען. צווייטנס איז די דאַמף-מאַשין געבונדן מיט דעם שמאַלן

רוים צווישן די רעלסן און קאָן זיך נישט ווי געהעריק פארבריי-
 טערן. דריטנס דארף די מאַשין דעם גאַנצן וועג שלעפן מיט זיך
 איר ברענמאָטעריאַל. פון טעכנישן און עקאָנאָמישן שטאַנדפונקט
 איז עס אַ גרויסע פאַרשווענדעריי, וואָס מען באַוועגט די וואַגאַ-
 נען מיט דער הילף פון אַ נישט-שפאַרעוודיקער מאַשין און וואָס
 מען שלעפט אַהין-און-צוריק דעם ברענמאָטעריאַל, אַנשטאָט צו
 פירן נוציקע לאַדונג. אין דעם עלעקטרישן לאַקאָמאָטיוו זענען די
 אַלע חסרונות אָפגעשאַפן. דער ברענמאָטעריאַל ווערט פאַרוואַנדלט
 אין עלעקטרישן שטראָם אויפן אָרט-און-שטעל, וווּ די שטיינ-
 קיילן ווערן אויסגעגראָבן, און פון דער גרויסער עלעקטרישער
 צענטראַלע גייט דער שטראָם צו דער עלעקטרישער נעץ פון דער
 אייזנבאַן. נאָך גינסטיקער איז די לאַגע, ווען אזא צענטראַלע קאָן
 זיך שטיצן אויף אַנדערע, בייליקערע קוואַלן פון ענערגיע. וויי-
 טער האָט די דערפאַרונג געוויזן, אַז דער עלעקטרישער לאַקאָמאָ-
 טיוו פאַדערט ווייניקער רעמאָנט ווי דער דאַמף-לאַקאָמאָטיוו, און
 גיט נאָך אַנדערע אָפּשפאַרונגען.

אויב אַלע אייזנבאַנען זענען נאָך נישט אַריבער אויף
 עלעקטריע, איז עס דערפאַר, וואָס עס פעלן די גרויסע קאָפיטאַלן
 אויף דורכצופירן די עלעקטריפיקאַציע און וואָס נישט אַלע לענדער
 באַזיצן אַ הויך-אַנטוויקלטע עלעקטראַטעכנישע אינדוסטריע. עס
 איז אָבער קיין ספק נישט, אַז די צוקונפט פון די אייזנבאַנען
 ליגט אין דער ריכטונג פון זייער עלעקטריפיקאַציע. בפרט איצ-
 טער, ווען פאַר דער אייזנבאַן זענען אויסגעוואַקסן קאָנקורענטן,
 ווי דער אויטאָ און טיילאָויזן דער אַעראַפּלאַן, מוזן זיך די לאַקאָ-
 מאָטיוון מאַדערניזירן, און וואָס ווייטער, וועט דאַמף אַלץ מערער
 זיין אַרויסגעשטויסן דורך עלעקטריע. דער יובל פון עלעקטרישן
 לאַקאָמאָטיוו איז בכּן אַ וויכטיקע דאַטע אין דער געשיכטע פון
 דער טעכניק.

1930 - 1900

דאָס וואָרט דיזעל געהערט איצט צו די סאַמע גע-
ברויכלעכסטע אין דער טעכניק. מען קאָן הערן ווי פּאַבריקאַנטן
אַדער טעכניקער שמועסן וועגן זייערע דיזעלן אָדער זענען זיך
מישב, צי זאָלען זיי איינשאַפן פאַר זייער אונטערנעמונג אַ
דיזעל, צי אַ גאַומאַטאָר, צי אַ דאַמף-מאַשין. דיזעל איז אַ באַ-
צייכענונג פון אַ באַשטימטן מין מאָטאָר, און ווי ביי אַלע פאַר-
שפּרייטע ווערטער האָט מען באַלד פאַרגעסן דעם אָפּשטאַם פון
דער באַצייכענונג. וויפיל מענטשן פון די, וואָס האָבן געהערט וועגן
דיזעל-מאַטאָרן וויסן, אַז דער טערמין שטאַמט פון דעם דער-
פינדערס נאָמען, אַז עס האָט געלעבט אַ דייטשער אינוושיניער
רוואַלף דיזעל און אַז נאָך אים האָט מען אָנגערופן זיין דערפינ-
דונג, - דעם נייעם מאָטאָר.

רוואַלף דיזעל איז, הייסט עס, געוואָרן אומשטערב-
לעך. ער איז צווישן די טעכניקער ביי יעדערן אין מיל, ער האָט
איבער-אין-איבער גענוג עולם-הבא. מיר זאָגן עולם-הבה, וואָ-
רים עס איז אַ מעשה פון 17 יאָר, ווי ער איז געשטאַרבן. ביי
זיין לעבן איז דער מאָטאָר זייער ווייט נישט געווען אַזוי פאַר-
שפּרייט ווי איצט, און מיט עולם-הזה איז ביי רוואַלף דיזעל
געווען זייער שוואַך. עס איז אַ מערקווירדיקער קאָנטראַסט צווישן
דער איצטיקער אָנערקענטקייט פון דעם דיזעל און דער טרוי-
עריקער געשיכטע פון זיין דערפינדונג.

לאָמיר אינקורצן זיך דערמאָנען, וואָס איז דער מער מיטן
דיזעל-מאַטאָר. ער געהערט צו דערזעלביקער קאַטעגאָריע מאָטאָרן
ווי די בענזין-מאַטאָרן פאַר אויטאָס און אַעראַפּלאַנען. ער ווערט
געטריבן אויף פליסיקן ברען-שטאָף, און די ברען-פליסיקייט
ווערט אריינגעגעבן דירעקט אין ציילנדער פון מאַשין. אין צוויי
באַציונגען אונטערשיידט זיך אָבער דער דיזעל-מאַטאָר פון די

בענוין-מאטארן. אין יי לעצטע ברענט בענוין, א פליסיקייט, וואָס סאָרדאָמפּט זייער לייכט. אין דעם צילינדער פון מאָטאָר פארברענט מען נישט פליסיקן בענוין, נאָר בענוין-דאָמף, און בכּן מוז דער מאָטאָר באַזיגן אַ צוגאַב-מכשיר, וווּ דער בענוין פאָרוואַנדלט זיך אין דאָמף און מישט זיך אַויס מיט לופטן אַזוינס קאָן פאָרקומען נאָר מיט אַזוינע לייכטע ברען-פליסיקייטן ווי בענוין, וועלכער קאָסט אַבצור זייער טייער, דאָקעגן דער דיזעל-מאָטאָר פאָרדייעט די ביליקערע סאָרטן פון שווערן ברען-איינלן צווייטנס פאָרלאַנגט דער בענוין מאָטאָר אַן עלעקטרישן מכשיר אויף צו געבן פונקען און אַנצוצינדן אינם צילינדער דאָס געמיש בענוין - לופט. אין דעם דיזעל-מאָטאָר קומט-פאָר די אַנצוינדונג פון זיך אַליין. אַ דאָנק דעם איז דער דיזעל-מאָטאָר ביליקער און איינפאָכער אין באַדינונג. אַט דערין איז טאָקע באַשטאָנען רודאָלף דיזעלס דערפינדונג, וואָס ער האָט געוויזן אַ וועג, ווי אַזוי צו בויען מאָטאָרן פאָרהעלטנישמעסיק איינפאָך און טרייבן זיי אויף ביליקע ברען-איינלן.

דידאָזיקע אויפגאַבע האָט רודאָלף דיזעל פאָרענטפערט אַזוי: אין צילינדער פון זיין מאָטאָר ווערט צונויפגעפּרעסט ריינע לופט, און ביי אַן אַנטשפּרעכנדיקן דרוק שטייגט די טעמפּעראַ-טור אין צילינדער ביז איבער 500 גראַד. דאָס קלעקט אויף אַנצוצינדן די ברען-פליסיקייט, וואָס ווערט אין מאָמענט פון העכסטן דרוק אַריינגעשפּריצט אין צילינדער ווי דורך אַ פּולווע-ריזאָטאָר. די פארברענונגס-גאַזן שטויסן-אַרויס פון צילינדער דעם קאָלבן, און אַזוי אַרבעט דער מאָטאָר. די גרעסטע מעלע זיינע באַשטייט דערין, וואָס די ענערגיע פון דעם ברענשטאָף ווערט אויף אַזאַ אָפּן אויסגענוצט בעסער ווי אין אַ באַליבן אַנ-דערן מאָטאָר.

רודאָלף דיזעל איז געבוירן געוואָרן אין יאָר 1858 און אַלס 19-יעריקער יונגערמאַן האָט ער זיך געשאַפּן די אידייע פון דעם נייעם מאָטאָר. ווי אַן עכטער דערפינדער האָט ער מיט לייב און-זעל זיך אָפּגעגעבן צו דער פאָרווירקלעכונג פון זיין אידייע, שיער נישט ביי יעדערן דערפינדער ווערט די אידייע זיינע אַ מין

משוגעת, און עס ענדיקט זיך צומייסט טראגיש, ווייל די אידייע איז א פאלשע, א נישט-רעאלע, אדער עס איז נאך צו-פרי זי צו פארווירקלעכן, אדער דער דערפינדער באזיצט נישט דאס נויטיקע וויסן און קענען. רודאָף דיזעל איז געווען נישט בלויז א פאנא-טישער דערפינדער, ער איז געווען אן אינושיניער, גוט באהאוונט אין די טעכנישע מעגלעכקייטן פון זיין צייט. נאָר די אַרומיקע פאכלייט האָבן פון אים נישט געהאַלטן, און עס איז אים אויס-געקומען צו פירן אַ פאַרביטערטן קאַמף מיט קעגנער און שונאים זיין גאַנץ לעבן לאַנג ביז צו זיין טראַגישן טויט: אין סעפטעמבער 1913 איז ער געפאָרן מיט אַ שיף פון האַלאַנד קיין ענגלאַנד, האָט ער זיך אומפאַרויכטיק אַדער אין אַן אָנפאַל פון ים-קראַנקהייט איבערגעבויגן איבערן פאַרענטש און איז דערטרונקען געוואָרן אין ים.

15 יאָר האָט געדויערט ביי אים, ביז ער האָט געשאַפן אַ מאָדעל, אויף וועלכן ער האָט געקאַנט אַרויסנעמען אַ פאַטענט. נאָך 5 יאָר האָט געדויערט ביז ער האָט אויסגעפויט די ערשטע מאַשין זיינע, וועלכע האָט געפונען אַנערקענונג פון באַרופענע פאכלייט. פאַרן אייגנטלעכן געבורטס-יאָר פון דעם דיזעל-מאַטאָר האָלט מען דאָס יאָר 1900, ווען דיזעל האָט באַקומען אַן אויס-צייכענונג אויף דער פאַרזער וועלט-אויסשטעלונג, ווען דער מאָטאָר טאָר זיינער האָט דאָרטן געקראָגן די אינטערנאַציאָנאַלע סמיכה אויף פראַקטישקייט.

מיינט אָבער נישט, אַז דער קאַמף-פּעריאָד אין רודאָף דיזעלס לעבן האָט זיך דעמאָלט פאַרענדיקט. ווען אַ מענטש איז נישט באַשערט עולם-הזה, איז פאַרפאַלן. ערשטנס, זענען די קעגנער אויך איצטער נישט אַלע אַנטשוויגן געוואָרן, צווייטנס איז אַוועק אַ סדרה נייע שטרייטיקייטן. דער דיזעל איז אַריין אין געברויך, האָבן די קעגנער גענומען טענהן, אַז דער מאָטאָר איז טאַקע אַ גוטער, נאָר דאָס איז נישט דיזעלס אויפטו, דאָס איז אַ פאַר-דינסט פון די-יעניקע, וועלכע האָבן פאַרבעסערט און פאַרפּויל-קומט זיין ערשטע מאַשין.

ביי היינט-צו-טאָג געהערן די אַלע שטרייטיקייטן צו דער

געשיכטע. נעמט מען אין באטראכט, אז צו רודאָלף דיזעלס צייטן
 האָט מען געבויט בלויז קליינע און עטוואָס גרעסערע מאַטאָרן פון
 זיין קאָנסטרוקציע און אז איצט שטייען אין געברויך ריזיקע
 דיזעל-מאַשינען ביז 15000 פערד-קראַפּט, איז קלאָר, אז אַ דור אינ-
 זשיניערן האָט געמוזט מיטאַרבעטן, פּדי אַזוינס מעגלעך צו מאַכן.
 היינט די פאַרווענדונג פון דעם דיזעל-מאַטאָר האָט איבערגעשטיגן
 אַלע דערוואַרטונגען פון דערפּינדער. אויף די נייע שיפן, וואָס
 ווערן איצט געבויט, איז אין העכער העלפּט פּאַלן פּאַרויסגעזען
 אַ דיזעל-מאַטאָר. אין פּאַבריקן אַרבעטן דיזעל-מאַטאָרן אויף מיל-
 יאַגען פערד-קראַפּט. און די לעצטע נייעס - דער דיזעל-מאַטאָר
 האָט זיך פאַרמאַסטן צו קאָנקורירן מיטן בענוין-מאַטאָר אין
 אַוויאַציע און אויטאָ-קאָמוניקאַציע. דער דיזעל איז נישט געמאַכט
 אויף זיין איינפאַכער קאָנסטרוקציע אַ שווערער מאַטאָר, ער מוז
 זיין פעסט געבויט, ווייל ער אַרבעט מיט הויכע דרוקן. דערפאַר
 האָט ער נישט געטויגט נישט פאַר אַעראָפּלאַנען און נישט פאַר אוי-
 טאָס. נאָר עס האָט געצויגן צו אים די ביליקייט פון דעם טרייב-
 שטאָף, און נאָך לאַנגע מי זענען זיי ביידע געשאפן געוואָרן: אי
 דער דיזעל-מאַטאָר פאַר אַעראָפּלאַנען, אי דער דיזעל-מאַטאָר פאַר
 אויטאָס. דעם 1-טן האָט אויסגעבויט דער באַרימטער יונקערס, דאָס
 צווייטע האָט זיך איינגעגעבן עטלעכע פירמעס און אין בערלין
 האָט מען דעמאָנסטרירט דאָ נישט לאַנג אַן אויטאָבוס מיט אַ די-
 זעל, וועלכער גיט 70% עקאָנאָמיע אין פאַרגלייך מיט די איצ-
 טיקע בענוין אויטאָבוסן.
 בקיצור, רודאָלף דיזעלס פּאַנאַטישער גלויבן אין זיין דער-
 פינדונג האָט זיך באַרעכטיקט אין דער פּוילסטער מאַס. ער איז באַ-
 זאָרגט מיט עולם-הבאָ ביז צו יענע ווייטע צייטן, ווען אַ נייער
 דער וועט מאַכן אַן איבערקערעניש אויף דעם געביט פון באַזאָרגן
 אונז מיט מאַטאָרישער ענערגיע.

לופט-קאמוניקאציע

אין דעם פריערדיקן קאפיטל פעלן אייניקע וויכטיקע יובילי-
צייען און געדענק-טעג, וועלכע האבן געצויגן צו זיך די
אויפמערקזאמקייט אין די לעצטע יארן:

1928 - געווארן 25 יאר זינט די ברידער רייט האבן זיך
צום ערשטן מאל אין דער געשיכטע אויפגעהויבן אין דער לופט
אויף א פלי-אפארט שווערער פאר לופט.

1929 - מיט 20 יאר צוריק איז מען צום ערשטן מאל
אריבערגעפלאגן איבערן ים (בלעריא פון פראנקרייך קיין ענג-
לאנד, דעם 23 יולי 1909)

1929 - געווארן 10 יאר, זינט א לופט-שיף האט געמאכט די
ערשטע רייזע איבערן אקעאן (2 - 4 יולי 1919 איז די ענג-
לישע לופט-שיף ער-34 אריבערגעפלאגן דעם אטלאנטישן אקעאן)
1930 - געווארן 30 יאר, זינט עס האט זיך צום ערשטן מאל
(2 יולי 1900) אויפגעהויבן אינדערלופטן א צעפעלין-שיף.

ווער עס האט אן אינטערעס צו די אויסגערעכנטע גע-
שיכטלעכע דאטן, קאן וועגן דעם ליינענען אין אנדערע ביכער*.
און עס איז איבעריק דא איבערצוזוהרן זיך. די לעצטע יארן איז
אויסגעפאלן נאך א געדענק-טאג. אין פעבואר 1929 איז געווארן

* קאפיטל זענען לופט-פליעריי אין מיין בוך, נאטור און מענטש-
זאצשע (1927) און ארטור פירסט, "אעראפלאן" (באנד VI פון דער
דיבליאטעק, נאטור און קולטור).

10 יאָר, זינט עס האָט זיך אָנגעהויבן די רעגולערע לופט-קאָמו-
ניקאציע, און אָט דאָס ערשטע יאָרצענט פון דער לופט-קאָמוני-
קאציע, ווי אויך אירע פערספעקטיוון אויף דער צוקונפט פאר-
דינען אַ באַזונדערע באַהאַנדלונג.

1

דער אויפקום

לופט-פליעריי אין אַלגעמיינעם און לופט-קאָמוניקאציע אין
נישט איינס-און-דאָסזעלביקע. לופט-פליעריי נעמט-אַרום אַלע אָן
אויסנאָם מינים אויסנוצונג פון אַעראַפּלאַן און לופט-שיף פאַר
מיליטערישער צוועקן, פאַר ספּאָרט, פאַרווילונג, וויסנשאַפּטלעכע
פאַרשונג, קאָמוניקאציע א. א. וו. לופט-קאָמוניקאציע איז איין
באַגרענעצטער טייל פון דער לופט-פליעריי און לופט-שיפּעריי.
לופט-קאָמוניקאציע באַדייט די אַרגאַניזאַציע פון רעגולערע לופט-
ליניעס, פאַר יעדן-איינעם, וואָס וויל זיך מיט זיי באַדינען אויף
צו פליען לויט דעם פאַרויסבאַשטימטן פאַר-פּלאַן אָדער אויף צו
שיקן מיט דער ליניע בריוו, פּאַסט-פּאַקעטן אָדער אַנדערע משאות.
לופט-קאָמוניקאציע אין דעם זין איז זייער אַ יונגע זאַך. אין
פּעברואַר 1919, ביי דער געלעגנהייט פון דער דייטשער נאַציאָ-
נאַל-פאַרוואַלונג, האָט מען אין דייטשלאַנד איינגעאָרדנט די
ערשטע לופט-ליניע בערלין - ווימאַר. דעמזעלביקן חודש האָט
אַן ענגלישע געזעלשאַפּט געעפנט די ליניע לאַנדאָן - פאַריז.

בשעת דעם וועלט-קריג זענען אויך געמאַכט געוואָרן פרווון
צו גרינדן לופט-ליניעס, אָבער דאָס איז נאָך נישט געווען קיין
אייגנטלעכע קאָמוניקאציע אינדערלופטן; די ליניעס האָבן גע-
פירט נישט מערער ווי פּאַסט און אַ חוץ דעם זענען זיי נישט גע-
ווען צוטריטלעך פאַר אַלעמען, זיי האָבן באַדינט אויסשליסלעך
די מיליטערישע אַדמיניסטראַציע. פריער פאַר דער וועלט-מלחמה
האָבן קיין לופט-ליניעס אינגאַנצן נישט עקזיסטירט, אויב נישט
דעכענען יענע פּאַלן, ווען אַ צעפּעלין-שיף אָדער אַן אַעראַפּלאַן

פֿלעגט פירן פאסאזשירן אויף קורצע שטרעקעס לשם רעקלאַמע און פראָפאגאַנדע. פארוואָס איז עס געווען אזוי? קודם-כל איבער דעם טעכנישער שוואַכקייט פון דעם אַעראָפּלאַן, ער האָט פאַר דעם וועלט-קריג פאָוויזן היפשע רעקאָרדן, עס האָט אָבער גע-פעלט די מאַסן-פראָדוקציע פון אַעראָפּלאַנען און די מאַסן-אויס-בילדונג פון פּילאָטן, במילא איז די קאָנסטרוקציע פון אַעראָפּלאַן נישט געווען גענוג זיכער און דאָס פליען איז געווען אַ ריזיקאַ-לישער ענין. מען האָט נאָך דעמאָלט נישט געגלויבט אין כוח פון אַעראָפּלאַן, און עס זענען נישט געווען קיין בעלזים אַריינצולייגן גרויסע קאָפיטאַלן אין פרווון און עקספּערימענטן, וועלכע זענען לויט די דעמאָלטקע באַגריפן געווען אזוי ווייט פון פראַפּיט.

דער וועלט-קריג האָט געבראַכט צו אַן אויסערגעוויינלעכער אַנטוויקלונג פון אַעראָפּלאַן. אין די דריי לענדער - דייטשלאַנד, פראַנקרייך און ענגלאַנד זענען אין די בלוטיקע יאָרן פון קריג אויסגעבויט געוואָרן און אָפּגעשיקט געוואָרן אויפן פראַנט העכער 160.000 אַעראָפּלאַנען. ביז צום קריג האָט קיין איין לאַנד נישט פאַרמאָגט מער ווי עטלעכע הונדערט שטיק. עס איז קלאַר, אַז די ליפּערונג פון צענטליקער טויזנטער אַעראָפּלאַנען, האָט געמוזט אויסערגעוויינלעך אַנטוויקלען די טעכניק פון דעם פאָך. אין 5 יאָר מלחמה זענען דערגרייכט געוואָרן טעכנישע רעזולטאַטן, וואָס אין נאַרמאַלע צייטן וואָלטן זיך געפאַדערט דערויף עטלעכע צענטליק יאָר.

נאָך איינס איז צוגעקומען: די אַעראָפּלאַנען-אינדוסטריע איז אין דעם טאָג פון שלום געבליבן אַן באַשטעלונגען. די אַעראָ-פּלאַן-פאַבריקן האָבן נישט געהאַט קיין שום אויסזיכטן, אַז די דעגירונגען זאָלן זיי אויף ווייטער באַשעפטיקן אין אַ ברייטע-דער מאַס, און אויף ווי ווייט זיי האָבן נישט געוואָלט אויפ-הערן צו עקזיסטירן, האָבן זיי געהאַט נאָר איין אויסקוק - אויף אַ פּרידלעכער לופט-קאָמוניקאַציע.

צי איז אָבער אין אַלגעמיין גענומען פאַראַן אַן אויסזיכט, אַז לופט-קאָמוניקאַציע זאָל קאָנען באַשטיין און קאָנקורירן מיט אַייננאַן, אויטאָ און שיף?

פון פיויקאלישן שטאנדפונקט האט די לופט-קאמוניקאציע
 איין קאָלאָסאלע מעלה: דער לופט-וועג איז אָפן פאַר אַלעמען
 און פאָדערט נישט קיין שום הוצאות אויף צו ברענגען אים
 אין אַרדענונג. די איינזאָן וואָס נויטיק רעלסן, דער אויטאָ-
 פאַרלאַנגט גוטע שאַסייען, און אויב די שיף נויטיקט זיך נישט
 אין קיין קינסטלעכע וועגן, איז דאָך וואַסער פאַר איר באַווע-
 גונג פאַראַן נישט אומעטום. די לופט, דאָקעגן, באַדעקט אונזער
 גאַנצע ערד, און - טעאָרעטיש גערעדט - לאַזט זיך בכן איינשטעלן
 די לופט-קאָמוניקאציע צווישן באַליביקע צוויי פונקטן אויף דער
 ערד. דאָס איז אַן אומגעהייערע מעלה. זי ווערט אָפגעשוואַכט
 דורך אַ חסרון, וואָס ליגט אויך אין דער לופט. דאָס וועטער
 מיט זיינע נישט-רעגלמעסיקייטן איז אַ שטערונג פאַר דער נאָר-
 מאַלער לופט-קאָמוניקאציע, און פלז-מן עס וועלן נישט קומן
 עפעס אומגעריכטע טעכנישע דערגרייכונגען, וועלן די לופט-
 ליניעס נישט קאָנען אַרבעטן מיט אַזאַ פינקטלעכקייט ווי אייז-
 באַנען און שיפן.

דער אַקאַרשט-דערמאָנטער חסרון איז איבעריקנס נישט
 וויכטיק און שפילט אַ גאָר קליינע ראָלע אין פאַרגלייך מיט די
 עקאָנאָמישע שוועריקייטן פון אַ לופט-קאָמוניקאציע. די אַעראָ-
 פלאַנען און זייער אויסהאַלטונג קאָסטן אָפּ דערוויייל אַ סך געלט,
 וויייל די מאַטאָרן ווערן גיך אָפגענוצט און פאַרשלינגען אַ סך
 טייערן בענזין, און אַ לופט-ליניע קאָן געבן ריווח ערשט דע-
 מאַלט, ווען עס זענען פאַראַן אַ סך בעלינים צו באַצאָלן גוט
 געלט פאַר אַ בילעט אָדער פאַר לופט-פּאַסט אָדער לופט-פּראַכט.
 אַנדערש גערעדט, עס דאַרף זיין אַ גרויסער עקאָנאָמישער
 נאָכפּרעג אויף נאָר גיכער קאָמוניקאציע. וואָרים דאָס דאַרף מען
 געדענקען, אַז פון אַלע קאָמוניקאציע-מיטלען איז דער אַעראָפּלאַן
 דער געשווינדסטער. נאָר אויף קליינע שטרעקעס קאָן ער קיין סך
 צייט נישט איינשפּאַרן, און אויף גרויסע שטרעקעס ווידער, שטערט
 אים זיין בלינדקייט. דער אַעראָפּלאַן מוז זען, וואָס אַרום אים
 טוט זיך, כדי ער זאָל געפינען זיין ריכטיקן וועג, און ער איז
 מאַכטלאָז ביי דער נאַכט, אויב מען האָט פאַר אים נישט

צוגגערייט קיין סיגנאלן. טעכניש קאן מען איצט דורכפירן אזא נאכט-
סיגנאליזאציע, וועלכע זאל מאכן מעגלעך דאס פליען ביי דער
נאכט (מיר האבן גערעדט וועגן דעם אין צווייטן אפשיניט פון
קאפיטל „טעאריע און פראקטיק“), נאר דאס קאסט געלט, —
א נאכט-ליניע פאר דער לופט-קאמוניקאציע ווערט שוין בנוגע
צו די הוצאות געגליכן צו יענע עלטערע קאמוניקאציע-מיטלעך
וועלכע נויטיקן זיך אין קינסטלעך-געבויטע וועגן.

קיין גאר גרויסע צאל בעלנים צו באצאלן טייערע
פרייזן פאר א נסיעה מיטן אעראפלאן זענען דערוויייל נישטאָ-
און פון די-יעניקע, וואָס זענען אימשטאנד צו באצאלן דעם
הויכן פרייז, האָבן אנדערע אַפּטמאַל מורא פאר דעם אַעראַפּלאַן
אמת, די געווענע סטאטיסטיקעס ווייזן, אז די מורא איז נישט
קיין באַגרינדעטע. אין דער רעגולערער קאָמוניקאַציע איז די צאַל
קאָסטאַטראַפּעס מיט אַעראַפּלאַנען נישטיק. נאַר עס טרעפן זיך פאַר-
העלטינישמעסיק אַפּט אומגליקן מיט מיליטערישע אַעראַפּלאַנען, ווייל
די קאָנטראַלע איבער דער זיכערקייט פון די מאַשינען איז דאַרטן
נישט אזוי גרויס. אַדער די פליער דערלויבן זיך ריזיקאַלישע קונצן,
אַדער מען זעצט-אָוועק ביים רודער נישט גענוג איינגעאיבטען
אַנפאַנגער. אויף דעם פובליקום מאַכן די אומגליקן אַ גרויסן
איינדרוק. און מען האַלט זיך אַפּ פון באַנוצן די לופט-ליניעס.

די אונטערשטע שורה איז, אז פון עקאָנאָמישן שטאַנד-
פונקט איז דערוויייל די לופט-קאָמוניקאַציע ווייט פון צו זיין אַ גוט
געשעפט. די לופט-ליניעס עקזיסטירן אַדער מיט די האַפענונגען
אויף אַ בעסערער צוקונפט, אַדער מיט רעגירונגס-סובסידיעס.
צווייערליי מאַטיוון זענען פאַראַן ביי די רעגירונגען, ווען
זיי גיבן-אויס מיט אַ ברייטער האַנט געלט אויף צו שאַפן און צו
אונטערשטיצן לופט-ליניעס. צוערשט גייט דער פּאָליטישער אינ-
טערעס. די לופט-ליניעס, וועלכע ציען זיך איבער עטלעכע לענ-
דער, שטעלן מיט זיך פאַר אַ וויכטיק מיטל פון פּאָליטישער
השפּעה, און יעדער גרויסע מלוכה וויל האָבן ביי זיך אין דער
האַנט אַט דאָס מיטל. יענע לענדער, וועלכע באַזיצן ווייטע קאָ-
לאַניעס אַדער פאַרמאָגן אַ גרויסע טעריטאָריע, נויטיקן זיך אין

לופט-ליניעס, פרי צו באפעסטיקן זייער אדמיניסטראציע און
 פארשטארקן דעם צובונד צווישן דעם צענטר און די ווייטערע
 געגנטן. דערנאך קומט דער צווייטער מאמענט: די לופט-קאמו-
 ניקאציע איז אויסערסט וויכטיק אין יענע פאלן, ווען די לופט-
 ליניע פארבינדט געגנטן, ווו עס זענען נישטאָ קיין שיפן און עס
 גייען נישט קיין באַנען. אין אויסטראַליע למשל, זענען פאראן
 שטחים, ווו עס וואָלט געווען צו-טייער צו בויען אַן אייזנבאַן,
 וואָרים די באַפעלקערונג איז דאָרטן זייער שיטער. עס איז גע-
 ווען אפילו ביליקער איינצושטעלן דאָרטן אַעראַפּלאַנען, און מיט
 דער הילף פון דער רעגירונג איז דאָס געשען. די ביליקייט פון
 דער לופט-קאמוניקאציע איז אין דעם אַקאָרשט-אַנגעוויזענעם
 פאל געווען אַ פארהעלטנישמעסיקע, אין פארגלייך מיט די מעג-
 לעכע קאָסטן פון אַן אייזנבאַן. די לופט-ליניע גיט דאָרטן
 היזק און קאָן נישט אויסקומען אַן סובסידיעס.

פאראן נאָך איין מאַטיוו פאר לופט-קאמוניקאציע, וועלכער
 ווירקט אַפּטמאַל שטארקער פון אלץ. די רעגירונגען באַטראַכטן
 די לופט-ליניעס מיט זייערע מאַשינען און מיט זייער פער-
 סאָנאַל ווי אַ רעזערוו פאַר אַ קומענדיקער מלחמה, ווען די
 קאָמפן אינדערלופטן וועלן זיין נאָך גרויזאָמער ווי אין
 לעצטן וועלט-קריג.

בקיצור, טעכנישע, עקאָנאָמישע און פאָליטישע קאָמבינאַצ-
 יעס טרעפן זיך צונויף אויף דעם געביט פון דער לופט-קאָמו-
 ניקאציע, און זייער שפּיל האָט עס באַשטימט די ערשטע צען
 יאָר אַנטוויקלונג פון דער רעגולערער באַוועגונג אינדער-
 לופטן.

2

10 יאָר לופט-קאָמוניקאציע

באַלד נאָך דעם וועלט-קריג האָבן זיך אַסך אונטערנע-
 מער געוואָרפן אויף דעם עסק לופט-קאָמוניקאציע. אַעראַפּלאַנען

זענען געווען לרוב, פילאטן האָבן אויך נישט געפעלט, און עס האָט זיך אויסגעדיקט, אז עס איז גאָר פשוט צו אָרגאַניזירן אַ לופט-ליניע. די פראַקטישע דערפאַרונג האָט געבראַכט צו אַ גרויסער אַנטווישונג. נישט יעדער מיליטערישער אַעראַפּלאַן האָט געטויגט פאַר פרידלעכער קאָמוניקאַציע. בשעת דעם קריג איז געווען דער עיקר וואָס געשווינדער אויסצופאַרטיקן דעם אַעראַפּלאַן און צו מאַכן אים וואָס באַוועגלעכער. צי וועט ער זיין גענוג זיכער און צי וועט נישט קאָסטן צו-טייער זיין עקספּלואַטאַציע, — דאָס זענען דעמאָלט געווען צווייטראַנגיקע פראַגן, און גראַד אָן זיי האָט זיך איצט געווענדעט דער דערפאַלג פון אַ לופט-ליניע. עס האָט זיך אַרויסגעוויזן אַ נויטווענדיקייט צו בויען ספּעציעלע טיפן אַעראַפּלאַנען פאַרן טראַנספּאָרט, און צוזאַמען מיט נאָך אַנדערע סיבות האָט עס געבראַכט דערצו, אז כמעט אין אַלע לענדער האָבן זיך געשאַפן גרויסע טרעסטן פאַרן לופט-טראַנספּאָרט. זיי האָבן געשלאָסן צווישן זיך פאַר-שידענערליי אָפּמאַכן, האָבן פאַרברייטערט זייער טעטיקייט און צום יאָר 1925 זענען די וויכטיקערע אייראָפּעיִשע שטעט שוין געווען פאַרבונדן דורך לופט-ליניעס.

אין יאָר 1926 האָבן די אַנטאַנטע-רעגירונגען זיך אָפּגע-זאָגט פון די באַגרענעצונגען, וועלכע זיי האָבן געהאַט איינגע-שטעלט פאַר די דייטשע אַעראַפּלאַנען אויפן סמך פון ווער-סאָלער טראַקטאַט, און דאָס האָט געגעבן אַ שטויס צו ווייטער-דיקער אַנטוויקלונג. אין דעמועלביקן יאָר זענען אין די פאַרייניקטע שטאַטן פון אַמעריקע אַנטשטאַנען לופט-ליניעס פאַרן פּאַסאַזשיר-פאַרקער: ביז צו יענעם יאָר האָבן די אַעראַ-פּלאַנען אין אַמעריקע טראַנספּאָרטירט אויסשליסלעך פּאַסט, אַמעריקע איז אַזוי-אַרום געווען עטלעכע יאָר הינטערשטעליק לגבי אייראָפּע, אָבער ווען זי האָט זיך גענומען צו דער זאַך, האָט דער אַמעריקאַנער מאַסשטאַב אַריבערגעשטיגן דעם אייראָפּעיִשן. אין יאָר 1926 האָבן די לופט-ליניעס אויף גאָר דער וועלט געהאַט די לענג פון 71.153 קילאָמעטער. אַרום 70 % פון דער אַנגעוויזענער צאָל קילאָמעטער האָט געהערט

צו אייראָפּע, 18% האָט געהאַט אַמעריקע, און אויף די איבעריקע קאָנטינענטן איז אויסגעקומען גאַר אַ קליינע צאָל קילאָמעטערס. אין יאָר 1928 האָט מען שוין געהאַלטן אַ שטיק ווייטער; גאַר די וועלט האָט פאַרמאָגט 127.488 קילאָמעטער לופט-ליניעס. אייראָפּע האָט דערפון פאַרמאָגט נישט מערער ווי 56% און דער חלק פון אַמעריקע איז אויסגעוואַקסן בײַ 32%. נאָך דייטלע-כער רעדן די אַפּסטאָלישע צאָלן. אין אייראָפּע איז די לופט-נעץ אויסגעוואַקסן פאַר די צוויי יאָר, פון 48 טויזנט קילאָמעטער אויף 71, און אין אַמעריקע - פון 13 אויף 41. אַמעריקע האָט, הייסט עס, אויסגעבויט אין די צוויי יאָר 1927 - 1928 מערער לופט-ליניעס ווי אייראָפּע. אגב, דאַרף מען נאָך נעמען אין באַטראַכט, אַז צו די אייראָפּעישע ליניעס זענען בײַ אונז צוגערעכנט די ליניעס פון צפון-אַפריקע, וואָס בילדן אַ דירעקטע פאַרלענגע-רונג פון די דרום-אייראָפּעישע לופט-ליניעס.

מיר וועלן נישט ברענגען דאָ קיין גענויע סטאַטיסטיק פון די איינצעלנע לופט-ליניעס, ווייל דאָס וואָרט צו-ווייט פאַרפירט, און אויסער דעם איז שווער צו באַקומען ריכטיקע דאַטן אויף דעם געביט. פאַראַן פאָלן, ווען אַ לאַנד האָלט זיך אָפּ אָנצוגעבן די גענויע גרייס פון אירע ליניעס, פדי עס זאָל נישט רייסן די אויגן די פאָליטישע קעגנער. נאָך אָפטער זענען די פאָלן, ווען אין דער ליטעראַטור ווערן בכיוון פאַרשפרייט גוזמאדיקע אינפאָר-מאַציעס וועגן אַנדערע לענדער, פדי צו מאַכן פראָפּאגאַנדע ביי זיך אין לאַנד פאַר אַ שטאַרקן לופט-פלאַט... אגב, איז דער עצם באַגריף לופט-ליניע נישט גענוג קלאָר, און ביי איין-אין-דעם זעלביקן פאַקטישן באַשטאַנד באַקומען זיך פאַרשידענע דאַטן ביי פאַרשידענע סטאַטיסטיקער. אַנשטאָט זיך אַריינצולאָזן אין ציפערן, וועלן מיר געבן אַ אַלגעמיינע כאַראַקטעריסטיק פון די גרויסע לופט-פליערישע מלוכות אויפן שוועל פון צווייטן יאָר-צענט לופט-קאָמוניקאַציע.

בראש פון די גרויסע אַוויאַציע-מלוכות גייען די פאַריי-ניקטע שטאַטן פון אַמעריקע. אויב אין דער סטאַטיסטיק פון יאָר 1928 האָבן זיי נאָך נישט פאַרנומען דעם ערשטן פלאַץ,

וועלכער האָט דעמאָלט געהערט צו דייטשלאַנד, דאַרף מען זיי פאַרט אַוועקשטעלן אויפן אויבן-אַן, נעמענדיק אין אַכט די שפעטערדיקע דאַטן און דעם מאַרגנדיקן טאַג.

אַנגעהויבן האָט מען אין אַמעריקע מיט בויען לופט-ליניעס פאַר דער פּאַסט. אַמעריקע האָט אַן אינטערעס אין אַ גיכער פּאַסט-פאַרבינדונג אויף דער ליניע ניו-יאָרק - סאַן פּראַנציסקאַ, און שריט-ביי-שריט איז אויסגעבויט געוואָרן די דאָזיקע גראַנד-יעזע אַעראַ-ליניע. צוערשט האָט מען אינדערלופטן עקספע-דירט פּאַסט פון קליווילענד ביז טשיקאַגאָ, דערנאָך פון ניו-יאָרק ביז טשיקאַגאָ, דערנאָך האָט מען פאַרלענגערט די ליניע ביז אַמאַהאַ, און אין סעמפטעמבער 1920 איז ענדלעך צושטאַנדגע-קומען די גאַנצע ליניע ניו-יאָרק - סאַן פּראַנציסקאַ. ווי דער שטייגער איז אין אַמעריקע, האָבן זיך הונדערטער אונטערנע-מער אַ וואַרף-געטון אויף די אַוויאַציע-געשעפטן, און אין יאָר 1925 איז די גרויסע לופט-ליניע, וואָס די רעגירונג האָט זי אויסגעבויט, אויך אַריבער אין פּריוואַטע הענט. די רעגירונג האָט געשלאָסן קאָנטראַקטן מיט פּריוואַטע געזעלשאַפטן און האָט איבערגעגעבן אין זייערע הענט סיי די גרויסע לופט-ליניע, סיי די פאַרשידענע קלענערע ליניעס, וועלכע האָבן באַדעקט דאָס לאַנד, זיך אַנשליסנדיק צומיינסט אַן דער גרויסער ליניע. דער פּוועל-יוצא איז געווען, אַז מען האָט איינגעפירט דעם טראַנס-פּאַרט פון פּאַסאַזשירן און מען האָט פאַרברייטערט די ווירקונג פון די ליניעס איבער די גרענעצן פון די שטאַטן: די אונטער-נעמער פון די פאַרייניקטע שטאַטן האָבן אַרגאַניזירט לופט-ליניעס אין מעקסיקע, מיטל-אַמעריקע און וועסט-אינדיע. די אַעראַפּלאַן-אינדוסטריע איז אויף אַזוי ווייט אויסגעוואַקסן, אַז די שטאַטן, וועלכע האָבן צוערשט באַצויגן די מייסטע מאַשינען פון איראַפע האָבן אַנגעהויבן אַנצופּאַטן זייערע אויסאַרבעטונגען אויף די אייראָ-פּעישע אַוויאַציע-מערק.

דאָס ערשטע אָרט לויט דער לענג פון אַלע לופט-ליניעס האָט אין יאָר 1928 פאַרנומען דייטשלאַנד. די באַציונג פון דער רעגירונג צו דער לופט-קאָמוניקאַציע איז דאָ געווען פּונקט

דער היפוֿך חי אין אמעריקע. צוערשט האָט זיך די רעגירונג
פאַרהאַלטן פּוּ ווי נייטראַל, דערנאָך האָט זי אַקטיוו מיטגעהאַלטן
דער פאַרייניקונג פון אַלע לופט-ליניעס אין איין גרויסן טרעסט
נאָך אין איין באַציונג איז כאַראַקטעריסטיש די אַנטוויקלונג פון
דער דייטשער האַנדלס-אָוויאַציע. די לענדער פון דער אַנטאַנטע
האַבן אַנגענומען פּל-המיני מיטלען, פּדי צו דערשטיקן די דייטשע
לופט-פּליעריי. די דייטשע אינדוסטריע איז אָבער געווען פאַר-
אינטערעסירט אין דער פּרידלעכער לופט-קאָמוניקאַציע, וואָרים אַ
מיליטערישער לופט-פּלאַט איז אין דייטשלאַנד בכלל פאַרבאַטן. עס
האַט זיך אַנגעהויבן אַ קאַמף צווישן דער גוט-אַרגאַניזירטער
דייטשער אינדוסטריע מיט די אַנטאַנטע-רעגירונגען, און אויסגע-
פּירט האָט דייטשלאַנד. זיך שטיצנדיק אויף איר אינדוסטריע,
האַט דייטשלאַנד באַדעקט דעם גאַנצן שטח פון דער מלוכה
מיט אַ נעץ לופט-ליניעס און האָט זיך דערשלאָגן דערצו, אַז אין
איראַפע פאַרנעמט זי ביז היינט-צו-טאָג דאָס ערשטע אָרט אין
אָוויאַציע. אויסער דעם איז געוואָלטק גרויס די ווירקונג פון דער
דייטשער אַעראַפּלאַן-אינדוסטריע אין גאַר דער וועלט. אין 8 איי-
ראַפעישע לענדער און 7 לענדער אויסער איראַפע האָט מען באַ-
נוצט אין יאָר 1926 אַדער אויסשליסלעך אַדער צום גרעסטן טייל
דייטשע אַעראַפּלאַנען. כמעט אַ העלפט פון דעם איראַפעישן לופט-
טראַנספּאָרט און העכער אַ דריטל פון לופט-טראַנספּאָרט אין גאַר
דער וועלט באַנוצט דייטשע מאַשינען. אַזאַ איבערגעוויכט פון דער
דייטשער אינדוסטריע שטיצט זיך דערהויפּט אויף די דערפאַלגן
פון דער דייטשער אַעראַפּלאַן-טעכניק, און וועגן די וויכטיקסטע
פאַרטרעטער אירע וועלן מיר באַלד רעדן אויספירלעכער.

וואָס עס קאָן אויפטון טעכניק אין פאַרביןדונג מיט
אינדוסטריעלער אָרגאַניזאַציע, באַווייזט דער ביישפּיל פון האַלאַנד.
אַזאַ קליין לאַנד האָט איינגוטלעך נישט געדאַרפט שפּילן קיין שום
דאַלע אין דער לופט-קאָמוניקאַציע. עס איז געשן אַנדערש, אַ
דאַנק דער אונטערנעמונג, וועלכע איז פאַרבונדן מיטן נאָמען פון
דעם קאָנסטרוקטאָר פּאַקער. בשעתן קריג האָט ער אין דייטשלאַנד
געבויט מיליטערישע אַעראַפּלאַנען, באַלד נאָכן שליסן דעם שלום האָט

ער אין האַלאַנד געגרינדעט אַן אַעראָפּלאַן-פּאַבריק און האָט גע-
ליפּערט זיינע סחורות צוערשט אין דייטשלאַנד, דערנאָך אויך
אין אַנדערע לענדער. די הויכע קוואַליטעט פון זיינע אויסאַרבע-
טונגען האָט פאַרשאַפט די פּאַקער-אַעראָפּלאַנען אַ צוטריט אין אַ
סך לענדער און האָט פאַרשטאַרקט די פּאַזיציעס פון דער האַ-
לענדישער אוואַציע.

אין קעגנזאַץ צו דייטשלאַנד און די פאַרייניקטע שטאַטן
טאָר מען אין האַלאַנד נוצן אויסשליסלעך אינלענדישע מאַשינען.
דאָסזעלביקע גילט אין פּראַנקרייך און ענגלאַנד, וווּ דער קאַמער-
ציעלער לופט-פּלאַט טאָר באַנוצן אויסשליסלעך אינלענדישע מאַ-
שינען און באַשעפטיקן אויסשליסלעך אייגענע בירגער אין דער
לופט-קאָמוניקאַציע. ביידע אַקאָרשט-אַנגערופענע לענדער זענען
צווישן זיך ענלעך נאָך אין דער באַציונג, וואָס זיי לייגן נישט
קיין אַכט אויף בויען אינלענדישע לופט-ליניעס. אין ענגלאַנד זע-
נען איבערהויפּט נישטאָ קיין אינלענדישע ליניעס, אָנשטאַט דעם
פירן פון לאַנדאָן ליניעס צו די אייראָפּעיִשע גרויסשטעט, און
אויסער דעם ווערט פּסדר פאַרבעסערט די לופט-קאָמוניקאַציע פון
ענגלאַנד מיט אירע ווייטע קאָלאָניעס. פּראַנקרייך האָט יאָ אינלענ-
דישע ליניעס, אָבער נאָר אין אַ קליינער צאָל, און דערפאַר האָט
זי גוטע פאַרבינדונגען מיטן אייראָפּעיִשן אויסלאַנד און מיט צפון-
אַפריקע. אויף פּראַנצויזישע אַעראָפּלאַנען קאָן מען, למשל, פון
דאָקאר אין מערב-אַפריקע פליען איבער פּראַנקרייך און מיט-
אייראָפּע, ביז צו קאָנסטאַנטינאָפּאָל און אַטען. פון דעמזעלביקן דאָ-
קאר פאָרט מען מיטן דאַמפּער אַ באַשטימטע שטרעקע מערבית
און דערנאָך גייט אַ פּראַנצויזישע לופט-ליניע קיין דרום-אַמעריקע
אַ גרויסער אויפטו איז עס געווען צו אַרגאַניזירן די לופט-
ליניעס, נאָר מיר האָבן זיך באַקענט אויך מיט דער שאַטן-זייט
פון די ביזאַהעריקע דערגרייכונגען: די לופט-ליניעס אַרבעטן
מיט היזק, זיי פאָדערן פּסדר סובסידיעס, און דאָס איז נישט קיין
זיכערער פונדאַמענט פאַר אַ ווייטערדיקער אַנטוויקלונג. דערמאָן
נעמט זיך די שטרעבונג צו בויען אַלץ גרעסערע און זיכערערע
אַעראָפּלאַנען, וועלכע זאָלן פאַרביליקערן דעם לופט-טראַנספּאָרט

און זאלן אים מאכן עקאָנאָמיש ועלפֿשטענדיק. די דאָזיקע טעכ-
נישע באַשטרעבונגען האָבן געפונען זייער בולטן פֿארטיידי קער אין
דעם דייטשן אינושיניער הוגאָ יונקערס.

3

יונקערס און דער מעטאלענער אַעראָפּלאַן

די ערשטע אַעראָפּלאַנען פֿלעגט מען בויען פון די לייכט-
סטע מאַטעריאַלן - האַלץ און לייונט, און ביז היינט-צו-טאָג
זענען די פֿליגלען ביי די מייסטע אַעראָפּלאַנען געמאַכט פון
האַלץ. האַלץ איז לייכט אין וואָג, האַלץ לאָזט זיך איינפאַך באַ-
אַרבעטן, דערפֿאַר איז האַלץ אזוי באַליבט ביי די קאָנסטרוקטאָרן
פון אַעראָפּלאַנען. אָבער האַלץ פֿאַרמאָגט נישט די געהעריקע
פעסטקייט און עס האָט זיך געמוזט אויסבילדן אַ באַזונדערע טעכ-
ניק פון באַהעפטן די איינצלענע האַלץ-טיילן אין גרויסע אַעראָ-
פּלאַן-פֿליגלען. מען פֿאַרלאָזט זיך נישט אויף דעם האַלץ אליין,
מען בינדט נאָך צונויף די הילצערנע ראַמען און פֿלאַנקעס דורך
דינע שטאַלענע דראַטן, מען פֿאַרפעסטיקט די קאָנסטרוקציע, פֿדי
זי זאָל אויסהאַלטן דעם דרוק פון דער לופט בשעת דער באַווע-
גונג און זאָל קאָנען טראָגן די לאַסט פון מאַטאָר, בענזין און
פּאַסאַזשירן. עס איז פֿאַראַן אַ גרענעץ, ביז צו וועלכער מען קאָן
באַשווערן די הילצערנע טיילן, און דערפֿאַר זענען די מייסטע
אַעראָפּלאַנען פון דעם טיפּ געבויט צווייפֿלייניק. די ביידע פֿליי-
נען אָדער פֿליגלען זענען פֿאַרבונדן צווישן זיך דורך זיילן, אָדער
מען בויט אַן איינפֿלייניקן אַעראָפּלאַן מיט גרויסע פֿליגלען, און
פֿדי די פֿליגלען זאָלן האָבן דעם נויטיקן אַנלאַען, שפּאַרט מען זיי
אונטער מיט שטאַלענע רערן, וועלכע גייען-אַרויס פון דעם אַע-
ראָפּלאַנס קערפּער און ציען זיך גענויגטערהייט ביז צו די פֿליג-
לען. אזוינע קאָנסטרוקציעס באַזיצן די נויטיקע פעסטקייט, אָבער
זיי באַצאָלן דערפֿאַר מיט אַטייערן פֿרייז. די ווערטקאָלע זיילן
און די גענויגטע שטיץ-רערן פֿאַרגרעסערן דעם ווידערשטאַנד,

וועלכן דער אַרעאָפּלאַן דאַרף גובר-זיין בשעתן פליען. ד. ה..
אַנדערש גערעדט, זיי שוואַכן-אַפּ די ווירקונג פון די מאַטאַרן און
פאַרקלענערן דעם אַרעאָפּלאַנס מעגלעכקייטן.

די שיפן, וואָס באַוועגן זיך 'אויפן וואַסער, האָט מען אַמאָל
אויך געבויט לויטער פון האַלץ, און מיט די דאָזיקע הילצערנע שיפן
האָט מען באַוווּן אמתע ווונדער. צו אַ קאָמוניקאַציע איבער ימים
און אַקעאַנען איז פונדעסטוועגן געקומען ערשט דעמאָלט, ווען
האַלץ איז פאַרביטן געוואָרן אויף מעטאַל. דיזעלביקע אַנטוויק-
לונג האָט געזאָלט דורכמאַכן דער אַרעאָפּלאַן, און דער דייטשער
טעכניקער הוגאָ יונקערס (געבוירן אין יאָר 1859, באַזיצער און
לייטער פון דער אַרעאָפּלאַן-פאַבריק אין דעסזי) איז געווען פון
די ערשטע, אויב נישט דער ערשטער, וועלכער האָט פאַרויסגעזען
אַט די אַנטוויקלונג און האָט מיטגעהאַלפן צו איר פאַרווירקלעכונג.

צו קאָמוניקאַציע דאַרף מען האָבן אַרעאָפּלאַנען, וואָס זאָלן
באַזיצן גרויסע פליגלען, און אַזוינע פליגלען מוז מען מאַכן פון
מעטאַל. דאָס איז געווען יונקערס געדאַנקען-גאַנג, וואָס איז מיט
20 יאָר צוריק געקומען צום אויסדרוק אין זיינע ערשטע פאַ-
טענטן. מען האָט דעמאָלט געהאַט ווינציק דערפאַרונג אין בויען
אַרעאָפּלאַנען. די וויסנשאַפטלעכע יסודות פון זייערע באַוועגונגען
אינדערלופטן זענען נישט געווען אויפגעקלערט, און יונקערס
האָט זיך אַליין גענומען פאַרשאַפן די דאָזיקע יסודות. ער האָט גע-
מאַכט פרווון מיט פאַרשידנאַרטיקע מאָדעלן און האָט געזוכט דורך
די פרווון צו דערגיין, ווי אַזוי דאַרף אויסזען דער בעסטער
פליגל. ווער ווייסט ווי לאַנג וואָלטן געדויערט די טעכניש-וויסנ-
שאַפטלעכע הכנות, ווען נישט דער וועלט-קריג. די מלחמה
האָט געהייסן אַריבערגיין וואָס גיכער צו מעשים, און אין
האַרבסט 1915, האָט יונקערס אויסגעבויט זיין ערשטן אַרעאָפּלאַן,
אינגאַנצן פון מעטאַל, אָן זיילן און אָן שטיץ-רערן. דער פלי-
פרווו מיט דעם אַפּאַראַט איז געווען אַ געלונגענער, נאָר די זאך
איז געווען צו-ניי, די מיליטערישע אָנפירונג האָט מורא-געהאַט
צו ריזיקירן מיט אַזאָ אויסערגעוויינלעכן אַרעאָפּלאַן, און מען האָט
יונקערס געגעבן אַנדערע באַשטעלונגען און אויסגענוצט זיין

פאבריק אויף צו בויען אנדערע פלי-מאשינען. נישט לויט זיינע
אריגינעלע פלענער. דער ערשטער מעטאלענער אעראפלאן איז,
אנב, געווען ווייט פון פולקומענהייט. ער האט פארמאגט א קליינע
געשווינדקייט, ער איז געווען שווער, וואָרים געבויט האָט מען
אים פון אייזן-בלעכן; קיין אנדערער מעטאל אלס בוי-מאטעריאל
איז נאָך דעמאלט נישט געקומען אין באַטראַכט.

יונקערס האָט פאַרשטאַנען, אַז מיט אייזן וועט ער קיין סך
נישט אויפטון. מען האָט געמוזט לייכט בויען, וואָס לייכטער
בויען, און יונקערס האָט נאָך אין דער צייט פון קריג געפרוּווט
אויספאַרטיקן אַן אַעראָפּלאַן פון דוראַלומין, ד. ה. פון יענעם
אַלומיניום-געשמעלץ, וואָס באַזיצט די לייכטקייט פון אַלומיניום
און די פעסטקייט פון שטאַל. אַריבערגיין פון אייזן צו דוראַל-
מין איז לגמרי נישט געווען דאָסזעלביקע, ווי פאַרבייטן, למשל,
אייזן סאָרט אייזן מיט אַ צווייטן. דער דוראַלומין איז אַ מעטאל-
געשמעלץ, וואָס האָט זיינע פּלללים און געזעצן, ווי אַזוי מען מוז
אים באַאַרבעטן, און אין יענער צייט איז מען נאָך נישט געווען
דערין פּאַהאַונט און מען האָט נאָך נישט געוויסט ווי אים צו
באַהאַנדלען. עס האָט זיך געפּאַדערט אַן אייגענע פאַרשערישע
אַרבעט אַרום דעם מאַטעריאַל, בפרט ווען די שטרעבונג איז גע-
ווען נישט בלויז צו באַנוצן דעם לייכטן מאַטעריאַל, נאָר צו
מאַכן אַיטלעך שטיק אין דער קאָנסטרוקציע וואָס לייכטער, וואָס
לייכטער !

אין די צייטן פון קריג זענען די בויער פון די לופט-
פלימאשינען כאָטש פריי געווען פון דאגות-פרנסה, באַשטעלונגען
האַבן נישט געפּעלט. ווען דער קריג האָט זיך געענדיקט, איז די
לאַגע געוואָרן אַן אנדערע. די אַרמיי האָט אויפגעהערט צו געבן
באַשטעלונגען, און דאָ האָט יונקערס אַרויסגעוויזן, אַז ער איז
נישט סתם-אַזוי אַ טאַלענטירטער טעכניקער, נאָר אַז ער פאַר-
שטייט צו זיין אַן אַרגאַניזאַטאָר פון לופט-קאָמוניקאַציע. זיינע מע-
טאַלענע אַעראָפּלאַנען האָבן געהאַט געוויסע חסרונות פאַר מילי-
טערישע צוועקן, און איצט, נאָכן פאַרענדיקן דעם קריג, האָט
יונקערס גלייך זיך אַריענטירט, אַז עס איז געקומען די צייט פאַר

זיינע מאשינען. פל-זמן עס האָט זיך געהאַנדלט וועגן רעקאָרדן פון געשווינדקייט און ענלעכע פּאָדערונגען פון קריג, איז דער מעטאַלענער אַעראָפּלאַן נישט געשטאַנען אין דער ערשטער ריי. איצט איז געוואָרן אַ נאַכפּרעג אויף פּלי-אַפּאַראַטן, וועלכע זאָלן באַזאָרגן די קאָמוניקאַציע זיכער און ווירטשאַפּטלעך, און דערויף איז דער מעטאַלענער אַעראָפּלאַן געווען ווי געבוירן. יונקערס האָט אַנטוויקלט אַ פיבערהאַפּטע בוי-טעטיקייט און האָט זיך נישט אָפּגעשטעלט אפילו דעמאָלט, ווען די אַנטאַנטע האָט פאַרבאָטן די דייטשע וואַרשטאַטן צו בויען אַעראָפּלאַנען איבער אַ באַשטימטער גרייס. ער האָט באַשעפּטיקט זיין פאַבריק מיט אַנדערע זאַכן, האָט פּראָדוצירט שיפּלעך, פּליים, לעפּל, גאַפּל, אַבי אַיינצוהאַלטן די פאַבריק, און אין יאָר 1922 האָט זיך די אַנטאַנטע טאַקע געלאָזט איבערבּעטן, און די וואַרשטאַטן האָבן זיך ווידער גענומען צו אַעראָפּלאַנען. יונקערס האָט געעפּנט אַפּטיילונגען אין רוסלאַנד און אַנדערע לענדער, און די פּריער פאַרצייכנטע דערפּאָלגן פון דער דייטשער אַעראָפּלאַן-אינדוסטריע האָט דייטשלאַנד מערער פו אַלץ אים צו פאַרדאַנקען.

ווען מען האָט אין יאָר 1929 געפּייערט דעם 70-טן גע-בורט-טאָג פון הוגאָ יונקערס, האָבן זיינע פּריינט און פאַרערער געמאַכט אַ סטאַטיסטיק, אַז די יונקערס-אַעראָפּלאַנען האָבן געהאַט דורכגעפּלאַניגן ביי 12 מיליאָן קילאָמעטער, און ווען די דייטש, האָבן זיך געגרויסט, אַז „יונקערס“ איז געוואָרן אַ וועלט-מאַרקע איז עס געווען נישט קיין פּוסטע באַרימער. יונקערס האָט אַויסגענומען נישט דערמיט אַליין, וואָס ער האָט פאַרווענדט אין זיינע קאָנסטרוקציעס אַויסשליסלעך מעטאַל. דערדאָזיקער בוי-מאַטעריאַל איז אים גוטיק געווען, פּדי צו פאַרווירקלעכן אַ צווייטן געדאַנק זיינעם, וועלכער איז נוגע די עצם קאָנסטרוקציע פון אַעראָפּלאַנען. זיין געדאַנק איז געווען, אַז אַן אַעראָפּלאַן דאַרף, אַייגנטלעך, באַשטיין נישט מערער ווי פון פּליגלען זיי דאַרפן נישט באַזיצן קיין קערפּער, וווּ עס זאָלן זיך געפּינען די מאַטאָרן און פּאַסאַזשירן, - די פּליגלען דאַרפן אַויפּנעמען סיי די מאַשינעריעס, סיי די פּאַסאַזשירן און די לאָדונג. עס איז

זישט נויטיק - האָט ער אויסגעוויזן, - אַז די פּליגלען פּונם
אַעראָפּלאַן, די טראַג-פּלאַכן זאָלן זיין דינע, זיי מעגן האָבן
אַ באַליביקע גרעב, אַבי זיי זאָלן נאָר באַזיצן די געהעריקע גע-
שטאַלט, דעם געהעריקן פּראָפּיל, און דעמאָלט וועלן זיי אימ-
שטאַנד זיין זיך צו טראַגן אינדערלופטן ווי די סאַמע קונציק-
געבויטע אַעראָפּלאַנען פון דער אַלטער קאָנסטרוקציע מיט דינע
פּליגלען. אזוי האָט טאַקע יונקערס געבויט זיינע מאַשינען, און
צו דער פייערונג פון זיין 70-טן געבורטס-טאָג האָבן די לופט-
פּיניעס באַדינט מעטאַלענע „יונקערסן“ מיט אזוינע דיקע פּליג-
לען, אַז אַ מענטש האָט אין זיי געקאָנט דורכקריכן. אין דער אַר-
בעט האָבן זיך געפונען נייע טיפּן אַעראָפּלאַנען, וווּ דער מייס-
טער האָט געמאַכט נאָך אַ שריט ווייטער צו זיין ענדציל.

אין יאָר 1930 האָט יונקערס פאַרטיק-געמאַכט איינעם פון
די נייע מאָדעלן, דעם גע-38, דעם גרעסטן פון די איצטיקע
אַעראָפּלאַנען. די פּליגלען פון דעמדאָזיקן ריז האָלטן 45 מעטער
די ברייט, דער גאַנצער פאַרמעסט פון די פּליגלען גרייכט ביז
300 קוואַדראַט-מעטער.

אין דעם נייעם ריזן-אַעראָפּלאַן זענען די טראַג-פּליגלען
נישט אַ צוגאַב צום קערפּער פון אַעראָפּלאַן אויף צו היבן
אים אינדערלופטן, נאָר דער טראַג-פּליגל האָט זיך פאַרוואַנדלט
אין דעם קערפּער גופא און צום גרעסטן טייל אים פאַרביטן.
דער טראַג-פּליגל שטעלט מיט זיך פאַר אַ מעטאַלענע קאָנסטרוק-
ציע, וואָס אין דערמיט האַלט זי ביז מעטער די הייך, און עס
געפינען זיך אין אים סיי די 4 מאַטאַרן מיט דער באַדינונג און
סיי פּלעצער און לוקסוס-געלעגערס פאַר די פאַסאַזשירן, סיי צייט-
טערנעס פאַרן בענוין. צו דעמדאָזיקן גראַנדיעזן פּליגל איז ווי גע-
וויינלעך צוגעגעבן אַ קערפּער, אָבער ער איז פאַרהעלטנישמעסיק
קליין אין פאַרגלייך מיטן פּליגל. אין דעם קערפּער איז פאַראַן
רוים פאַר פּראַכט און אויסערדעם זענען צו אים באַפעסטיקט
אַלע רודערס.

דער ריזן-אַעראָפּלאַן האָט זומערצייט 1930 דורכגעמאַכט
שטלעכע נסיעות, האָט אָפּגעשטאַט אַ וויזיט אין פאַריז און האָט

אַרױסגערופן פאַרווונדערונג אויך ביי די פּראַנצױזישע ספּעציאַ-
 ליסטן. זיכער מיט קנאה, אָבער פאַרט האָבן זיי געמוזט אָנער-
 קענען, אַז יונקערס איז דער אַריגינעלסטער קאָנסטרוקטאָר פּון
 לופטפּלי-מאַשינען, וועלכער באַזיצט דערצו עכט דייטשע סיסטע-
 מאַטישקייט און עקשנות אין דער אַרבעט. זיי האָבן באַווונדערט
 די לייכטקייט, ווי אַזוי דער פּילאָט קאָן קירעווען מיט אַזאַ
 אומדערהערט גרויסער מאַשין, זיי זענען געווען אַנטזיקט פּון די
 קונציקע חידושים, וואָס אַ דאָנק זיי לאָזט זיך דער ריז אַראָפּ אַזוי
 לייכט אויף דער ערד. זיי האָבן אַרױסגעפונען אַ שטיקל חסרון
 אין יונקערסעס קאָנסטרוקציע, וואָס די קאָיוטן פאַר די פּאַסאַ-
 זשירן האָבן בלוז קליינע פענסטער אויבן אין סופּיט, אַזוי אַז
 די מייסטע רייזנדער וועלן בשעת דער נסיעה זען נישט מערער
 ווי אַ קליין שטיקל הימל איבער זיך. נאָר וואָס שפּילט עס פאַר
 אַראָפּע, ווען אַזאַ אַעראָפּלאַן איז באַשטימט דער עיקר פאַר
 פּראַכטלאָדונג, און ווען די פּאַסאַזשירן האָבן אין זייער רשות
 ספּעציעלע צימערן מיט אַ ברייטער אויסזיכט אויפן לופט-אַקעאָן
 און וואָסער-אַקעאָן, און וואָס האָט בכלל צו זאָגן אַזאַ קלייניקייט
 אַקעגן די אומגעהייערע מעלות פּון דעם אַעראָפּלאַן, וועלכער וועט
 אין דער צוקונפט באַשטיין בלוז פּון איין גרויסאַרטיקן פּליגל!
 אַט צו דעם ענדציל שטרעבט איצט יונקערס און ער האָפט, אַז
 נאָך דעם דערפּאָלג פּון דעם „גע-38“ וועט זיך אים באַשטימט
 איינגעבן אויסצובויען דעם נאָך גרעסערן ריז, וועלכער וועט שוין
 זיין דער אמתער און עכטער פּליענדיקער פּליגל.

נאָך איבער אַ דריטן געדאַנק אַרבעט פּראַקטיש יונקערס,
 ער בױט דיזעל-מאָטאָרן, וועלכע דאַרפן זיין לייכט און צוגעפאַסט
 צו דער לופט-קאָמוניקאציע. פּון דעם פּריערדיקן קאַפיטל ווייסן
 מיר, אַז דער דיזעל-מאָטאָר האָט לגבי דעם בענוין-מאָטאָר די
 גרויסע מעלה, וואָס ער גייט אויף ביליקן ברען-אייזל. יונקערסעס
 כּוונה איז טאַקע צו פאַרביליקערן די לופט-קאָמוניקאציע מיט דער
 הילף פּון דיזעל-מאָטאָר. געוויסע דערגרייכונגען אין דער קאָנס-
 טרוקציע פּון אַזוינע מאָטאָרן איז שוין יונקערס אימשטאַנד צו
 פאַרצייכענען, נאָך די זאַך איז זייער אַ קאָמפּליצירטע, און דעם

אָקארשט-דערמאָנטן „גע-38“ האָט דער קאָנסטרוקטאָר געמוזט נאָך אַרויסשיקן אין דער וועלט מיט די געוויינלעכע בענוין-מאָ-טאָרן.

4

דאָרניער און די ריזן-הידראָפּלאַנען

ווען מיר האָבן פריער געזאָגט, אז די פּליגלען ביי די מייסטע אַעראָפּלאַנען ווערן געמאַכט פון האַלץ, איז עס געווען ריכטיק בכלל פאַר אַעראָפּלאַנען, ד. ה., אויב מען זאָל האָבן אין זינען סיי מיליטערישע אַעראָפּלאַנען, סיי קאָמוניקאַציע-מאַשינען, סיי אַעראָפּלאַנען פאַר ספּאָרט, נישט אויסגעשלאָסן די קליינע אוויענטקעס. אויף דעם אייגנטלעכן געביט פון לופט-קאָמוניקאַציע האָבן די אויבערהאַנט די מעטאַלענע אַעראָ-פּלאַנען. וואָרים יונקערס איז נישט געבליבן פאַראיינזאַמט אין זיינע באַשטרעבונגען, אויך אַנדערע קאָנסטרוקטאָרן זענען אוועק אין זיינע וועגן, צווישן זיי אויך דער פריער-דערמאָנטער פּאָקער און אַנדערע.

עס זענען געווען אויך טעכניקער, וועלכע האָבן כמעט אין איין צייט מיט יונקערסן אָנגעהויבן צו אַרבעטן אַרום מעטאַלע-נע אַעראָפּלאַנען, צוטראַכטנדיק אייגענע אַריגינעלע קאָנסטרוק-ציעס. דער דערפאַלגרייכסטער צווישן זיי איז דאָרניער, וועלכער איז אַ דורך גראַף צעפעלינס שול און האָט אין יאָר 1917 גע-גרינדעט זיין אייגענעם וואַרשטאַט. בשעת יונקערס האָט גע-בויט אַעראָפּלאַנען אין זיין אייגנטלעכן זינען פון וואָרט, ד. ה., פּלי-מאַשינען, וועלכע הויבן זיך אויף פון דער יבשה און לאָזן זיך אַראָפּ אויף דער יבשה, האָט זיך דאָרניער ספּעציאַלי-זירט אויף הידראָפּלאַנען. דאָס זענען מאַשינען, וואָס זייער קערטער איז אויסגעבילדעט ווי אַ שיפּל, און בכּן קאָן דער הידראָפּלאַן זיך אויפהויבן פון וואַסער און זיך אַראָפּלאָזן אויפן וואַסער (געוויסע טיפּן הידראָפּלאַנען זענען געבויט אזוי, אז זיי

זאָלן איינצייטיק באַזיגן אויך די מעלות פון אַ יבשה-
אָעראַפלאַן, און אַזוינע מאַשינען רופן זיך אַן אַמפּיביען (אויפן
גאַמען פון בעלי-חיים, וואָס קאָנען לעבן סיי אויף דער יבשה,
סיי אין וואַסער). מיט דערזעלביקער סיסטעמאַטישקייט און
עקשנות ווי יונקערס, האָט דאָרניער געשאַפן אַ טיפּ נאָך אַ טיפּ
הידראָפלאַנען, כּסדר פאַרגרעסערנדיק זייערע אויסמעסטונגען. אַן-
געוויבן האָט ער פון אַ קלייניטשקן הידראָפלאַן מיט טראַג-פליינען
בסך-הכל 16 קוואַדראַט-מעטער די גרייס און אַ געוויכט פון 775
קילאָגראַם, און דערגאַנגען איז ער צום סענסאַציאָנעלן דאָ-X,
וועלכער האָט געלאָזט פון זיך אַ סך רעדן, נאָך איידער ער האָט
אין יולי 1929 זיך צום ערשטן מאָל באַוויון פאַר דער וועלט.

דאָ-X ("דאָ" איז די פאַבריקס-מאַרקע פון דאָרניערס
וואַרשטאַטן, X באַדייט, אַז דאָס איז דער צענטער מאָדעל אין
דער ריי פון זיינע אויסאַרבעטונגען) 51 וועגט טאָן און קאָן
אויפהויבן 20 טאָן נוציקע לאָדונג. ער האָט פלאַץ פאַר 100 פאַ-
סאזירן מיט געפּעק, און ווען עס זאָל זיך האַנדלען וועגן אַ
לענגערער נסיעה, קאָן ער אויפנעמען אַ קלענערע צאָל פאַסאַ-
שירן, באַזאָרגנדיק זיי דערפאַר מיט גאָר דעם לוקסוס פון דער
מאָדערנער גרויס-קאָמוניקאַציע. ער האָט אַזאַ מעגלעכקייט, ווייל
זיין קערפּער שטעלט מיט זיך פאַר אַ היפשע דריי-גאַרנדיקע שיף,
וואו אין אונטערשטן גאַרן געפינט זיך דאָס געפּעק און די צייט-
טערנעס מיט ברענשטאָף, אין מיטלסטן זענען אויסגעבויט די
לוקסוס-קאָיטן און אין אויבערשטן האָבן זיך באַזעצט דער קאָ-
פיטאָן מיט די אָפיצירן, מעכאַניקער אין מאַטראַסן. אויף צו באַוועגן
אינדערלופטן די ריזיקע קאָנסטרוקציע באַזיצט דער הידראָפלאַן
490 קוואַדראַט-מעטער טראַג-פליינען, און די גרעסטע אויסשפּריי-
טונג פון די פליגלען מאַכט-אויס 48 מעטער. דער פריער-דער-
מאַנטער, גע-38 האָט אַזוי אַרום געשלאָגן דעם רעקאָרד פון
די אייגנטלעכע אָעראַפלאַנען, און דער גרעסטער הידראָפלאַן
האָט געשלאָגן אויך דעמדאָזיקן רעקאָרד. נאָר וויכטיק זענען
נישט די עטלעכע צוגאַב-מעטער אין פאַרמעסט פון די פליגלען,
וויכטיק זענען די אָריגינעלע שטריכן אין דער קאָנסטרוקציע.

וועלכע זענען בארופן צו גאר אנטירן שיער נישט א הונדערט-
 פראצענטטיקע זיכערקייט פון די נסיעות. די מאטארישע טרייב-
 קראפט פון דעם הידראפלאן איז איינגעטיילט אין 12 מאטארן צו
 525 פערד-קראפט יעדערער, און דער שכל דערפון איז, אז ווען
 אפילו עס זאלן קאליע ווערן אין וועג 4 מאטארן, וועט עס
 אלץ נישט שאטן דעם הידראפלאן, און ער וועט קאנען פליען
 דווייטער. די מעגלעכקייט פון א דעפעקט אין די מאטארן איז
 פארקלענערט ביו גאר א דאנק דעם, וואס בשעת דער נסיעה
 האבן די מעכאניקער א צוטריט צו די מאטארן און קאנען זיי
 פאריכטן, גלייך ווי מען באמערקט, אז עפעס איז נישט אין
 ארדענונג.

וויבאלד עס האנדלט זיך וועגן א הידראפלאן, וואס זיין
 קערפער איז געגליכן צו א שיף און האלט ביי 50 מעטער די
 לענג, איז קלאר, אז דער הידראפלאן קאן נישט זיין צויער
 פליגל, ווי עס שטרעבט דערצו דער גרעסטער פון די איצטי-
 קע אעראפלאנען. פונדעסטוועגן איז אין א געוויסער מאס אויך ביי
 דארניערן פארווירקלעכט דער גרונט-געדאנק וועגן אויסנוצן די
 טראג-פלאכן, קאמיר נעמען, למשל, די 12 מאטארן פון דעם
 הידראפלאן. זיי שטייען איבער די פליגלען פארווייז הינטער-אנאנד
 און בילדן צוויי שורות צו 6 מאטארן אין יעדערער. אין דער
 מיט פון די ביידע שורות איז אויסגעבויט א גאנג, ווהיין די מע-
 כאניקער האבן א צוטריט, כדי צו באדינען די מאטארן. האט
 דערדאזיקער גאנג באקומען די געשטאלט פון א טראג-פלאך און
 גיט צושטייער דער פלי-פעיקייט פון דעם הידראפלאן. היות ווי
 א הידראפלאן דארף זיך געפינען אין גלייכגעוויכט אויך אויפן
 וואסער, האט דארניער באזארגט דעם קערפער פון זיין דאך-X
 מיט צוגאב-פלאכן, און אויך זיי זענען אויסגעבילדעט ווי טראג-
 פלאכן און קומען-צונוץ דעם הידראפלאן בשעתן פליען. א דאנק
 אלעם דעם קאן דאך-X אנטוויקלען א געשווינדקייט ביו 195 קי-
 קלאמעטער אין א שעה און קאן דורכמאכן ביו 4200 קילאמעטער
 אן איבערייס.

צוואס קאנען נוצן אזוינע ריון-הידראפלאנען און וואס

זענען אויסן זייערע קאנסטרוקטאָרן? דער ענטפער פירט אונד
אַריין אין צוויי פאַרפלאַנטערטע פראַגן, אַרום וועלכע עס דויערן
נאָך די טעכנישע וויכוחים. די ערשטע פראַגע איז: אַעראַפלאַן צי
הידראַפלאַן? די אָנהענגער פון די יבשה-פלי-אַפאראַטן באַרופן
זיך דערויף, וואָס דער אייגנטלעכער אַעראַפלאַן איז אימשטאַנד
צו פאַרווירקלעכן דעם אידעאַל פון אַ פליענדיקן פליגל, וואָס ער
באַזיצט אַ קלענערן ווידערשטאַנד לגבי דער לופט ווי אַ הידראַ-
פלאַן און וואָס ער איז איינפאַכער און ביליקער אין דער קאָנ-
סטרוקציע. די חסידים פון הידראַפלאַן זאָגן, אַז די וואַסער-פלי-
מאַשין האָט מעלות, וועלכע מוזן איר געבן דאָס אַזיבערגעוויכט.
ביי היינט-צו-טאָג - זאָגן זיי - וועט יענע פלי-מאַשין גילטן פאַר
דער בעסטער, וועלכע קאָן זיך לייכט אויפהויבן און אַראַפלאַזן. אזוי
ווי אויף דער ערד איז פאַראַן מער וואַסער ווי יבשה, דרינגט שוין
פון דעם איינעם פאַקט, אַז דער הידראַפלאַן איז פריוילעגירט אַקעגן
דעם אַעראַפלאַן. אויסער דעם שטעלט מיט זיך פאַר דאָס וואַסער
אַ נאַטירלעכן פלי-פלאַץ, בשעת אויף דער יבשה מוז מען די פלי-
פלעצער בויען פאַר גראַב געלט. ענדלעך וועלן די פאַסאַזשירן פון אַ
טראַנסאַקעאַנישער נסיעה אינדערלופטן קיינמאַל נישט אָנטרויען.
זייער לעבן דעם אַעראַפלאַן, וועלכער מוז אומקומען, אויב עפעס
אַ סיבה זאָל אים נויטן זיך אַראַפּצולאָזן אין מיטן וועג. וואַלטן
די ריזן-אַעראַפלאַנען געווען באַשטימט אויסשליסלעך פאַר דער
טראַנסאַקעאַנישער קאָמוניקאַציע, וואַלט זייער ראַלע געווען אויס-
געשפילט. זיי האָבן אָבער צו דערפילן וויכטיקע אויפגאַבן אויך אין
דער גרויסער קאָמוניקאַציע איבער קאָנטינענטן, און בכּן מאַכט
מען עקספּערימענטן מיט ביידע טיפּן פלי-מאַשינען און מען לאָזט
איבער די אָנטשיידונג דער שפּעטערדיקער דערפאַרונג.

וואָס אַנבאַלאַנגט דער טראַנסאַקעאַנישער קאָמוניקאַציע, איז
דאָס אַ געביט, וווּ עס קומט-פאַר דער וויכוח אַרום דער צווייטער
שטרייט-פראַגע: אַעראַפלאַנען שווערער פאַר לופט אָדער לופט-
שיפּן? די לופט-שיפּן פון דעם צעפעלין-טיפּ האָבן עטלעכע מאָל
שוין מיט דערפאַלג געפירט פאַסאַזשירן איבערן אַקעאַן, און ווען
עס זאָלן זיין די נויטיקע קאַפיטאַלן, וואַלטן זיי שוין געקאָנט

צושטאנד-ברענגען א רעגולערע לופט-קאמוניקאציע אייראפע -
 אמעריקע - אייראפע. אויף אעראפלאנען איז מען אויך א סך
 מאל דורכגעפליגן דעם אקעאן, אבער אן פאסאזשירן (איינער
 אדער צוויי באגלייטער פון דעם פילאט זענען קיין פאסאזשירן
 נישט געווען). נאך אט איז פאראן א רעכענונג, אז דער דא-X
 וואלט אין איין מעת-לעת צייט געקאנט אריבערפליען דעם אקע-
 אן מיט עטלעכע צענטליק פאסאזשירן, עס וואלט אים נאך אויס-
 געקומען זיך אפצושטעלן אויף די אוארן-אינזלען און בערמודן-
 אינזלען. ווי אין דער פראגע אעראפלאן - הידראפלאן, האט אויך
 דא יעדער צד זיינע ארגומענטן פאר און קעגן. די אנטשיידונג
 וועט אויך דא קומען פון דער פראקטישער דערפארונג, און פרי
 צו האבן א שטיקל באגריף וועגן דעם מעגלעכן אויסגאנג פון
 דעם וויכוח, לאמיר זיך באקענען מיט דער לופט-שיפעריי אין
 אירע גרעסטע דערגרייכונגען.

5

פון על-צע-1 ביז-על-צע-127

די גרעסטע און דערפאלגרייכסטע פון די איצט טעטיקע
 לופט-שיפן איז על-צע-127, אנדערש גערופן „גראף צעפעלין“.
 די שיף איז א רעזולטאט פון א לאנגיאריקער אנטוויקלונג,
 וועלכע ציט זיך פון סוף ניינצענטן יארהונדערט.
 גראף פערדינאנד צעפעלין (געבוירן 8-טן יולי 1838, גע-
 שטארבן 8-טן מערץ 1917, געדינט אין דער דייטשער ארמיי,
 אין יאר 1901 ארויס אין דעמיסיע מיטן טיטל גענעראל) איז
 דעמאלט ארויסגעטראטן אין דער עפנטלעכקייט מיט זיין אריגי-
 נעלן פראיעקט פון א לופט-שיף אויס אלומיניום. גראף צעפעלין
 האט נישט נאך פארמאגט אייגענע טעכנישע געדאנקען, ער האט
 געהאט אן אויסערגעוויינלעכע ענערגיע און אן עקשנותדיקן ווילן
 צו דערפירן זיינע פלענער צו א פארווירקלעכונג. און אין יאר 1900
 איז פון זיינע פרידריכסהאפענער, איצט אזוי בארימטע וואר-

שטאטן, אַרױס די ערשטע פאַרטיקע לופט-שיף, געבױט נאָך
 זײנע געדאַנקען, — דער על-צע-1, „על-צע“ איז זײַנט דעמאָלט גע-
 בליבן די מאַרקע פון די צעפעלין-שיפן, ווי די ראשי-תיבות
 פון די ווערטער „לופשיפבוי-צעפעלין“. דער נומער האָט בא-
 צײכנט די רײ, לױט וועלכער די שיפן האָבן פאַרלאָזן די וואַר-
 שטאַטן, און דער נומער 127 איז נישט סתם-אַזױ אַ באַצײכענונג
 דאָס איז ווירקלעך די הונדערט-זיבן-און-צוואַנציקסטע לופט-שיף,
 וואָס איז אױסגעבױט געוואָרן אין פרידריכסהאַפן.
 ווען דאָס נישט-געניטע אויב פאַרגלייכט די בילדער פון
 די בײדע לופטשיפן. פון יענער ערשטער מיט דער איצטיקער הײנ-
 דערט-זיבן-און-צוואַנציקסטער, באַמערקט עס בלױז אײן אונטערשיד:
 די ערשטע לופט-שיף האָט געהאַט אײן-און-דעמזעלביקן דורכ-
 מעסטער אין איר גאַנצער לענג און איז געווען געגליכן צו אַ ציגאַר,
 און די איצטיקע שיף איז פולער, דיקער און ענלעך צו אַ טראָפּן.
 באַלד נאָענט צום פּאָדערשטן טײל דערגרייכט דער קערפּער פון
 שיף זײן גרעסטן דורכמעסטער און פּאַוואַליע ווערט ער אַלץ שמעלער.
 קוקט מען אַרײן אינעווייניק אין די בײדע שיפן, איז אױפן ערשטן
 בליק אױך קײן אונטערשיד צווישן זײ נישטאַ. דאָ און דאָרטן
 איז די שיף געבױט פון רינגען אױס אַלומיניום, וועלכע זענען
 צווישן זיך פאַרייניקט דורך אַלומינישע בעלקעס, וואָס ציען זיך
 אין דער גאַנצער לענג פון שיף. דאָ און דאָרטן זענען גאַנדאַ-
 לעס אױפּגעהאַנגען אונטערן קערפּער פון שיף, און עס געפינען
 זיך אין זײ מאַטאַרן, וועלכע ברענגען אין באַוועגונג די לופט-
 שרױפן (פּראָפעלערס) ווי אױך קאַבינעס פאַרן פּערסאָנאַל און
 פאַר די פּאַסאַזשירן. בײדע שיפן האַלטן זיך אינדערלופטן
 און שוועבן, ווען אַפילו די מאַטאַרן אַרבעטן נישט, ווייל אין
 בײדע זענען צווישן די אַלומינישע ריפּן אַרײנגעטון באַלאַנגען
 מיט דעם לײכטן גאַז וואַסערשטאַף. אין בײדע שיפן זעט מען
 נישט די באַלאַנגען, וואָרים די אַלומינישע רינגען און בעלקעס
 זענען אין בײדע אַרױם-און-אַרױם באַדעקט מיט שטאַף.
 די ענלעכקײט צווישן די בײדע שיפן זאָגט עדות, אַז
 גראַף צעפעלין האָט געטראָפּן מיט זײן גרונט-געדאַנק און האָט

ריכטיק אָנגעגעבן דעם פּלאַן, ווי אזוי צו בויען לופט-שיפן פאַר
 לאַנגע און ווייטע נסיעות. דער גרוינט-געדאַנק פון דער קאָנסטרוק-
 ציע איז טאַקע אין דעם על-צע-1 געווען דערזעלביקער, וואָס
 אין דעם נייעסטן על-צע-127. אָבער וואָס פאַראַ אונטערשיד איז
 צווישן די ביידע שיפן אין דער אויספירונג! די ערשטע לופט-
 שיף האָט ביי 128 מעטער לענג געהאַלטן נישט מערער ווי 10.000
 קוביק-מעטער גאַז. די איצטיקע שיף איז 237 מעטער לאַנג און
 האַלט 10 מאָל אזויפיל גאַז (גענוי 105.000 קוביק-מעטער גאַז).
 ד. ה., זי איז אימפּשאַנד אויפצוהויבן אַ צענפאַכע לאַסט, ווי די
 ערשטע שיף. דאָס האָט מען צו פאַרדאַנקען צווייערליי טעכנישע
 דערגרייכונגען: ערשטנס האָט מען פאַר די דרייסיק יאָר צייט
 זייער אַ סך אויפגעטון אין פאַרפולקומענען דעם בוי-מאַטעריאַל,
 דעם אַלימיניום. געשמעלצן פון אַלימיניום, וואָס האָבן די פעסט-
 קייט פון שטאַל זענען איצט אַ גאַנגבאַרע סחורה, בשעת מיט דריי-
 סיק יאָר צוריק האָט מען נאָך ווייניק געוואוסט, ווי זיך צו באַגייין
 מיט אַזאַ מאַטעריאַל, און נישט מיט איינע פון די ערשטע צע-
 פעלין-שיפן זענען געשען קאטאסטראַפעס, ווייל זיי פלעגן זיך פשוט
 צעברעכן. צווייטנס, האָט די פאַרשונג פון די לופט-שטראַמען גע-
 געבן נייע אָנווייזונגען די קאָנסטרוקטאָרן פון די לופט-שיפן. אין
 אַנפאַנג האָט מען געמיינט, אַז ווען די לופט-שיף שניידט זיך
 אַריין פלינק אין דער לופט, איז אַלץ אויפגעטון בנוגע צו איר
 פאַרם. ערשט האָט זיך אַרויסגעוויזן, אַז דאָס איז פאַלש. ווען אַ
 לופט-שיף (אָדער אַן אנדערער קערפער) טראַגט זיך אינדערלופטן,
 בילדן זיך פון אַלע זייטן שטראַמען לופט, וואָס ווייכן-אויס די
 שיף און מאַכן פאַר איר אַ פלאַץ. דידאַזיקע לופט-שטראַמען האָבן
 זייערע ליניעס, און פדי אַ לופט-שיף זאָל זיך לייכט באַוועגן און
 נישט אַנטרעפן קיין גרויסן ווידערשטאַנד, דאַרפן די ליניעס אירע
 געמאַכט זיין ענלעך צו די ליניעס פון דידאַזיקע לופט-שטראַ-
 מען. דעמאָלט טוליעט זיך, אזוי-צו-זאָגן, די לופט צו דער שיף און
 גלייטשט זיך פאַרביי איר מיט דער קלענסטער רייבונג. אַט לויט
 די רעזולטאַטן פון דער שטראַמען-פאַרשונג זענען געבליט געוואָרן
 די נייערע צעפעלין-שיפן, און דאָס איז אַנגעקומען נישט לייכט

ווארים די קאנסטרוקציע פון אזא שיף איז א באדייטנד-קאמ-
פליצירטערע.

די פארשונג פון די לופט-שטראמען האט אויפגעקלערט די
וויכטיקייט פון נאך א פרט אין דער קאנסטרוקציע פון די
לופט-שיפן. פאר דער געשווינדקייט פון איר באוועגונג איז זייער
וויכטיק, ווי אזוי די גאנדאלעס זענען צוגעפעסטיקט צום קער-
פער פון שיף. און ערשט דורך יאנבלאנגע פרווון איז געווארן
די איצטיקע פאָרם פון די גאנדאלעס מיט דעם צוועקמעסיקסטן
אופן פון אוועקשטעלן זיי אוינטערן קערפער פון שיף. די גרעסטע
גאנדאלע פארן פערסאנאל און פאר די פאסאזשירן איז אין
דעם על-צע-127 ווי צונויפגעגאסן מיטן פאָדערשטן טייל שיף
און בילדעט אזא גרויסן רוים, אז ער איז שוין נישט ענלעך
צו א גאנדאלע. בלויז די גאנדאלעס פאר די מאַטארן זענען
מער-ווייניקער פארבליבן ביי דער געשטאלט פון גאנדאלעס. די
מאָטארן האָבן, פארשטייט זיך, דורכגעמאכט א זייער גרויסע אַנט-
וויקלונג און זענען נישט צו פארגלייכן שטארקער און זיכערער
פאר די אמאָליקע. דער על-צע-127 האָט 5 מאַטארן צו 530
פערד-קראַפט יעדערער.

אין אַלגעמיינעם איז דער על-צע-127 זייער ענלעך אין די
טעכנישע פרטים צו דעם ברודער זיינעם, וואָס איז מיט 4 יאָר
פריער פאר אים אוועקגעפלוין קיין אמעריקע, ווו ער האָט גע-
קראָגן דעם נאָמען „לאַס-אַנושעלעס“. איין וויכטיקער חידוש איז
פונדעסטוועגן פאר די 4 יאָר אויפגעטון געוואָרן. דאָס איז בנוגע
צום טרייב-מאָטעריאל פאר די מאַטארן. אַלע צעפעלדיגן-שיפן זע-
נען געגאנגען מיט בענוין-מאָטארן פון דעמזעלביקן טיפּ, וואָס
ווערט גענוצט אין אַראַפּלאַנען. אויף אַ לאַנגער רייזע מוז אַ
לופט-שיף-פארברויכן אַ סך בענוין, און אָט וואָס עס קומט-אַרויס
דערפון: דער פארברויכטער בענוין פארקלענערט דאָס געוויכט
פון דער שיף. די שיף שטרעבט אַרויפצו, און פדי צו האַלטן
זי אויף דער געוונטשענער הייך, דאַרף דער קאפיטאַן שטענדיק
האַבן אין זינען די מעשה מיטן בענוין. ער דאַרף אַרויסלאָזן
פון די באַלאַנען אַזויפיל וואָסער-שטאָף, אַז די הויבקראַפט פון

שיף זאָר זיך פארקלענערן פראָפאָרציאָנעל צום פארמינערטן געוויכט פון דעם בענוזן. דאָס לאָזט זיך אויספירן, נאָר דאָס שאַפט אַן איבעריקע זאָרג פאַר דעם קאַפּיטאַן, וועלכער האָט אַזוי אויך גענוג דאגות ביים קירעווען די לופט-שיף.

פדי פטור צו ווערן פון דער צרה, האָבן די בויער פון 5-צע-127. אַרזיסגעפונען אַ נייעם ברענשטאָף פאַר די מאַטאַרן: אַ ברעניקן גאַז, וואָס וועגט פונקט אַזוי פיל ווי לופט. מען פירט דעמדאָזיקן גאַז מיט זיך אין באַלאָגען. אַנשטאַט דעם אויסגע-ברענטן גאַז לאָזט מען אַריין לופט אין דאָס געוויכט פון שיף בלייבט די גאַנצע צייט נישט געענדערט. אַזוי האָבן אויסגערעכנט די בויער פון דעם 5-צע-127. היות אָבער ווי אַ טעכניקער איז פאַרזיכטיק און האָט פיינט זיך צו פאַרלאָזן אויף אַ נייעס, האָט מען דאָס ערשטע מאָל גענומען דעם גאַז ווי אַ צוגאַב-ברענשטאָף און פאַרביטן מיט אים בלויז טיילווייז דעם בענוזן.

פון די אנדערע נייעסן אויף דעם „גראָף צעפעלין“ איז פדאי צו דערמאָנען זיין ראַדיאָ-סטאַציע. אויף די ערשטע צעפע-לין-שיפן איז נישט געווען קיין ראַדיאָ, וואָרים דעמאָלט האָט דער ראַדיאָ-טעלעגראַף פראַקטיש נאָך נישט עקזיסטירט. שפעטער זע-נען אַוועק גרויסע שטרייטן צווישן די פאַכמענער אויף לופט-שי-פעריי, צי לוינט עס יאָ אָדער נישט איינשטעלן ראַדיאָ-אַפּאַראַטן אויף אַ לופט-שיף. עס האָט זיך געהאַנדלט וועגן אַרזיסשיק-סטאַצ-יעס פאַרן ראַדיאָ, וועלכע פאַרנעמען אַרט און פאַרגרעסערן דאָס טויטע געוויכט פון לופט-שיף. די קעגנער האָבן געטענהט, אַז בעסער איז צו פאַרנוצן דעם רוים אויף אַנדערע זאַכן, און מען האָט זיך צו זיי צוגעהערט. דער פילפאַכיקער נוצן, וואָס מען האָט געהאַט פון ראַדיאָ אויף די צעפעלין-שיפן בשעתן וועלט-קריג, האָט אַנטוואָפנט די קעגנער, און אַ ראַדיאָ-סטאַציע איז געוואָרען אַ נויטיקער באַשטאַנד-טייל פון אַ לופט-שיף. אויף דעם 5-צע-127 זענען אויסגענוצט געוואָרן די לעצטע דערגרייכונגען פון דער ראַדיאָ-טעכניק. די אַרזיסשיק-סטאַציע אין דערדאָזיקער לופט-שיף פאַרמאָגט צוויי קאָמפּלעטן אַרזיסשיק-אַפּאַראַטן און קאָן אַנגעבן דעפעשן אויף אַ באַליביקער כוואַליע. וועגן די אויפנעם-

אפאראטן איז שוין אָפּגערעדט, אַז זיי שטייען אין פאַרבינדונג מיט גאָר דער וועלט. ביי דער איצטיקער אַנטוויקלונג פון דער ראַדיאָ-טעכניק איז גאָר נישט מעגלעך זיך פאַרצושטעלן אַ לופט-שיף אָן אַ גוטער ראַדיאָ-סטאָציע, און אַפילו אויף די גרויסע אַטראָפֿלאַנען, וווּ מען איז נאָך שפּאַרעוודיקער מיט דער באַלאַס-טונג, זענען איצט פאַראַן קאָמפּלעטע מכשירים פאַרן ראַדיאָ-טע-לעגראַף און ראַדיאָ-טעלעפּאָן.

אין די יאָרן 1928-1929 האָט „גראַף צעפעלין“ אויסגעפירט גלענצנדע לופט-רייזעס אַרום דער וועלט. עס זענען אַנטשטאַנען פּראַיעקטן פון רעגולערער לופט-קאָמוניקאַציע אויף צעפעלין-שיפן נישט בלויז צווישן אייראָפּע און די פאַרייניקטע שטאַטן. מען האָט פּראַיעקטירט ליניעס פון אייראָפּע קיין דרום-אַמעריקע און פון אייראָפּע איבערן ראַטן-פאַרבאַנד קיין ווייטן מזרח. פינאַנציע-לע און פּאַליטישע שוועריקייטן האָבן געשטערט דער פאַרוויקלע-כונג פון די דאָזיקע פּלענער. דערווייל זענען אויפגעקומען קעגן-נערישע פּלענער, דהיינו וועגן אַ באַשטענדיקער אַעראָפּלאַן-קאָמו-ניקאַציע איבערן אַטלאַנטישן אָקעאַן מיט אַפּשטעל-סטאָציעס אויף די אַזאָרן און בערמודן אָדער גאָר אויף ספּעציעל אויסגעבויעטע קינסטלעכע אינזלען. דערווייל איז ווידער ער-101, אַ שרעקלעכע קאָטאַסטראָפּע מיט אַ לופט-שיף, מיטן ענגלישן געשען מען האָט זיך דערמאַנט אָן פּריערדיקע ענלעכע קאָטאַסטראָפּעס, און די עפנטלעכע מיינונג האָט זיך נאָך מערער אַ וואַקל-געטון אויפן צד-שכנגד.

6

ער-101

צוויי שוועסטער זענען זיי געווען, ער-100 און ער-101. צוויי ריזן-שיפן, וואָס ענגלאַנד האָט אָנגעהויבן צו בויען מיט אַ יאָר פינף צוריק, ווען די וועלט איז געשטאַנען אונטערן צייכן פון צוויי שרעקלעכע לופט-קאָטאַסטראָפּעס. אין יאָר 1922 איז געשען

אן אומגליק מיטן ענגלישן לופט-שיף ער-38 און אין יאר 1925
 איז אין אמעריקע אומגעקומען די גרויסארטיקע „שענאנדאָאָ״.
 עס האָבן זיך געהערט וואַגיקע שטימען. אז עס לוינט איבערהויפט
 נישט זיך צו עסקן מיט די לופט-שיפן, ווייל זיי זענען טייער און
 האַמעטנע און ריזיקאַליש און לאָזן זיך נישט קערעווען ווי עס
 געהער צו זיין. די אָנהענגער פון דעם מין לופט-קאָמוניקאַציע
 זענען פונדעסטוועגן נישט געפאלן ביי זיך, זיי האָבן געבראַכט אַר-
 גומענטן לטובת די לופט-שיפן, און אין פאַרלאַיף פון די יאָרן זע-
 נען צוגעקומען פאַקטן, וואָס האָבן פאַרגרעסערט זייערע שאַנסן. מיר
 מיינען די גלענצנדיקע נסיעות פון די דייטשע צעפעלינען און
 ספעציעל די וועלט-רייזע פון דעם „גראַף צעפעלין“ אין יאר 1929.
 די ענגלישע קאָנסטרוקטאָרן האָבן געהאַט אַ מעגלעכקייט
 אויסצונוצן די 25-יאָריקע דערפאַרונג פון די דייטשע צעפעלינען-
 וואַרשטאַטן, און אַ הויך דעם האָט געוירקט אויף זיי די שרעק
 פאַר קאַטאַסטראַפּעס, און זיי האָבן באַשלאָסן אויסצובויען אַזוינע
 לופט-שיפן, וואָס זאָלן זיך אויסצייכענען דווקא מיט זייער פעסט-
 קייט. אַ לופט-שיף, ווען זי פאַלט-אַריין אין אַ שטורעם-ווינט, קאָן
 איבערגעבראַכן ווערן אויף העלפט, אויב איר מעטאַלענע רוישטאַ-
 וואַניע וועט נישט זיין באַזונדערס שטאַרק. ווי מיר האָבן אַקאַרשט
 געהאַט געזאַגט, באַשטייט די קאָנסטרוקציע פון אַ לופט-שיף פון
 קאַלאַסאַלע רינגען, ברייטערע אין דער מיט פון שיף און שמע-
 לערע ביי די שפיצן, און דידאַזיקע רינגען זענען צווישן זיך
 פאַרבונדן דורך מעטאַלענע לענגס-בעלקעס. דידאַזיקע בעלקעס און
 רינגען האָט מען אין די נייע ענגלישע לופט-שיפן געמאַכט נישט פון
 דוראַלומין. נאָר פון שטאַל און אַזוי פעסט, אַז ווען דער הויפט-אינ-
 סטרוקטאָר פון די נייעסטע צעפעלין-שיפן האָט זיי באַקוקט, האָט
 ער אַרױסגעזאַגט די מיינונג, אַז מען האָט געפטרט אוימויסט צו-פיל
 מאַטעריאַל. אַזוי ווייט זענען די ענגלישע קאָנסטרוקטאָרן אַוועק אין
 באַוואַרענען די פעסטקייט פון זייערע לופט-שיפן. אָבער עס איז
 נישט קיין קונסט סתם-אַזוי צו פטרן מאַטעריאַל. מען דאַרף אַרױס-
 ווייזן דערביי אַ קונציקייט אין צווייערליי באַציונגען: דאָס געוויכט
 פון שיף דאַרף נישט זיין צו-גרױס, און בכך מוזן די דערמאָנטע

דינגען און בעלקעס זיין אויסגעפארטיקט פון גאָר ספעציעלע קאָג-
 סטרוקציעס. ווי נעצן אָדער רושטאָוואַניעס. צווייטנס דארף די אַל-
 געמיינע געשטאַלט פון דער שיף נישט זיין קיין שטערונג פאר
 דער געשווינדקייט פון איר באַוועגונג. נאָך אַ שוועריקייט איז באַ-
 שטאַנען דערין, וואָס די ענגלענדער האָבן זיך פאַרמאַסטן אויסצו-
 בויען אַזוינע שיפן, וואָס זאָלן לויטן פאַרנעם איבערשטייגן אַלע
 עקזיסטירנדיקע. בשעת דער „גראַף צעפעלין“ האַלט 105 טויזנט
 קוביק-מעטער, האָבן די ענגלישע שיפן געדאַרפט האַלטן יעדערער
 איבער 140 טויזנט קוביק-מעטער. די ענגלענדער האָבן אַזוי באַ-
 שיידן די אויפגאַבע, אַז זיי האָבן נישט פאַרגרעסערט די לופט-
 שיף אין דער לענג, נאָר געמאַכט זי ברייטער, בייכיכער. דער
 „גראַף צעפעלין“ איז 237 מעטער די לענג ביי דער גרעסטער
 הייך פון 34 מעטער. דער ער-101 גרייכט ביז 42 מעטער די הייך
 ביי אַ לענג אויך פון 237 מעטער.

דאָס איז לייכט אַזוי אַנצושרייבן: „נישט מער ווי 237 מעטער
 די לענג.“ אַרעכטן פאַגריף וועגן דער גראַנדיעזקייט פון דער-
 דאָזיקער ציפער באַקומט מען, ווען מיר וועלן זאָגן, אַז אַזאַ
 לופט-שיף גרייכט באַלד די לענג פון די גרויסע וואַסער-שיפן,
 וואָס שווימען איבער די אַקעאָנען. דערפון איז געדוּנגען, אַז עס
 פאָדערן זיך מעכטיקע מאַטאָרן אויף צו באַוועגן אַזאַ ריז, און
 מען האָט טאַקע אין אים איינגעבויט 5 מאַטאָרן צו 650 פערד-
 קראַפט (דער „גראַף צעפעלין“ באַזיצט אויך 5 מאַטאָרן, אָבער
 נישט מער ווי 530 פערד-קראַפט יעדערער). מיטן איינבויען
 אַזוינע שטאַרקע מאַטאָרן איז נאָך דער ענין נישט געווען דערליי-
 דיקט. מען האָט נאָך געדאַרפט געפינען די ריכטיקע לאַגע, ווהיין
 אַוועקצושטעלן די מאַטאָרן, און די ענגלישע קאָנסטרוקטאָרן באַר-
 מען זיך, אַז זיי זענען אין דער באַציונג אַוועק מיט אייגענע
 וועגן, און נישט פראַסט קאַפירט די דייטשן.

מיר האָבן געזאָגט, אַז די ענגלישע לופט-שיף איז לויטן
 פאַרנעם געווען געגליכן צו אַן אַקעאַנישן ריז. נאָר בשעת אַזאַ ריז
 וועגט אין די צענטליקער טויזנטער טאָן, פאַטרעפט דאָס געוויכט
 פון אַ לופט-שיף קנאַפע 100 טאָן, אַריינגערעכנט אַלץ, די

שטאַלענע רושטאָואַניע, די מאַטאַרן, די פּאַסאַזשיר-צימערן, דעם אויבערשטן צודעק פון לופט-שיף און די גאַז-באַלאַנען, וועלכע גיבן דער שיף איר הויב-קראַפט. דער צודעק דאַרף אויסהאַלטן דעם שטאַרקסטן ווינט. ער טאַר נישט קאַליע-ווערן פון פייכטקייטן רעגן און שניי. ער דאַרף אַפּוואַרפן אויף צוריק די וונען-שטראַלן, נישט דורכלאַזנדיק קיין איבעריקע וואַרימקייט צו די גאַז-באַלאַנען, ער דאַרף נאַכגעבן די וויברירונגען פון דער שיף און זיך נישט רייסן די דייטשן האַבן געוויזן אַ וועג, ווי דאָס אַלץ פּראַקטיש אויסצופירן. און די ענגלענדער האַבן זיך אַפּנים ביי זיי געלערנט. דאָסגלייכן האַבן זיי נישט אויפגעטון קיין נייעס אין אויספאַרטיקן די באַלאַ-נען פאַרן גאַז. די באַלאַנען פאַר דעם גאַז ווערן געמאַכט פון אַ באַוויל-שטאַף און יעדער באַלאַן ווערט נאָך צוגעדעקט מיט אַ צווייטן, וואָס איז אויסגעפאַרטיקט פון רינדערנע קישקעס.

אַריגינעל איז אין דעם ער-101 געווען געלייזט די פּראַגע, וועגן דעם ברען-שטאַף, די 5 מאַטאַרן זיינע האַבן געהערט צו דער קאַטעגאָריע דיזעל-מאַטאַרן און פאַר אַ ברען-שטאַף האָט מען גענו-מען אַ ספּעציעלן ברען-אייל, וואָס האָט נישט קיין מורא נישט פאַר טראַפישע היצן און נישט פאַר פּרעסט. אַריגינעל איז געלייזט גע-וואָרן אויך די פּראַגע וועגן די רוימען פאַר פּאַסאַזשירן. אין דעם קערפּער גופא פון דער לופט-שיף האָט מען איינגעבויט אין צוויי גאַרנס די נויטיקע קאָיטעס. דער אויבערשטער שטאַק האָט געהאַט העכער 500 קוואַדראַט-מעטער, דער אונטערשטער, דער „פאַרטער“ איז געווען אַ קלענערער, בסך-הכל פון 150 קוואַדראַט-מעטער, אויבן האַבן זיך געפונען געראַמע סאַלאַנען, אַן עס-צימער, די שלאַך-צימערן, און פון ביידע זייטן זענען געווען קאַרידאַרן מיט פענסטער אויף אַנצוקוקן די לאַנדשאַפטן. אין „פאַרטער“ זענען געווען די לאַ-קאַלן פאַרן קאַפיטאַן מיט די אַפיצירן, די עלעקטרישע קיך און אַ רוי-כער-צימער. אין דעם איבעריקן טייל פון דעם לופט-ריז זענען געווען איינגעבויט ציסטערנעס פאַר ברען-אייל, ציסטערנעס פאַר שמיר-אייל און ציסטערנעס פאַר וואַסער. דאָס וואַסער אויף אַ לופט-שיף דאַרף מען האַבן סיי אויף צו קילן די מאַטאַרן, סיי אַלס באַלאַסט, וועלכן מען קאָן אַרויסלאָזן בשעת געפאַר, פּדי אויפצוהייבן די שיף, און

אויף דעם ער-101 איז נאך געווען אן אינסטאלאציע אויף צו פאָמפּען
 דאָס וואַסער פון איין ציסטערנע אין אַ צווייטער, ווייטער געלעגען-
 נער, פּדי אַזוי-אַרום צו רעגולירן דאָס גלייכגעוויכט פון דער שיף.
 די ביידע ענגלישע לופט-שיפן האָט מען געבויט לויט
 ענלעכע פּלענער, נאָר אין צוויי פאַרשידענע ערטער, און אַזוי ווי
 דער טיפּ פון אַ לופט-שיף איז נאָך ענדגילטיק נישט פעסטגע-
 שטעלט, האָט מען בשעתן בויען נישט אויפגעהערט צו פאַרשן
 און צו פאַרפּולקומענען די קאָנסטרוקציע. איינצייטיק האָט מען
 געאַרבעט אַרום דעם פּראָבלעם, וואָס צו מאַכן מיט אַ לופט-שיף
 אויף די ענדפּונקטן און אויף די צווישן-סטאַציעס. אַ לופט-שיף
 ווערט אָדער אַריינגעפירט אין אַ ספּעציעלן האַנגאַר, אָדער צוגע-
 בונדן צו אַ מאַסט-טורעם. אַ האַנגאַר, אַ „סטאַדאַלע“ אַ פּערטל קי-
 לאַמעטער די לענג קאָסט זייער טייער און אגב האָט מען גרויסע
 שוועריקייטן ביים אַריינפירן די שיף אין האַנגאַר און ביים
 אַרויספירן זי. אַ נישט-גינסטיקער ווינט קאָן געבן אַ שליידער די
 שיף אָן די ווענט פון האַנגאַר, און עס געשעט אַן אומגליק די
 מאַסט-טורעם האָבן זייערע חסרונות, און די ענגלענדער האָבן
 פּראַיעקטירט אַ נייע קאָמבינאַציע: מען זאָל אויסבויען פּראָמען
 מיט מאַסט-טורעם, די פּראָמען זאָלן שווימען אויפן וואַסער, און
 די לופט-שיף, צוגעבונדן צו אַזאַ מאַסט, וועט זיין טאַפּלט באַ-
 וואַרנט. און איבער אַלעם דעם האָבן זיי אַזוי געבויט די לופט-
 שיפן, אַז בשעת הדחק זאָל די שיף אַליין זיך אַנטקעגנשטעלן די
 וויכערס און די שטורעם, און זאָל נישט ווערן צעבראַכן אָדער
 באַשעדיקט ביי דעם סאַמע אומגינסטיקן וועטער.

ווען נאָך אַלעם דעם איז געשען אַ שוידערלעכע קאַטאַס-
 טראַפּע מיטן ער-101, און 50 מענטשן האָבן באַצאָלט מיט זייער
 לעבן פאַרן ציטרוי צו די קאָנסטרוקטאָרן, איז עס אַ פאַקט, וועל-
 כער פאַרלאַנגט די גרעסטע אויפמערקזאַמקייט. עס פּרעגט זיך
 בכלל, פון וואַנען קאָן קומען אַזאַ אומגליק. אָדער די לופט-שיף
 איז נישט געבויט גענוג פעסט, אָדער עס איז פאַראַן אַ פעלער
 אין די רודערס און דער מאַשינעריע אויף צו קערעווען מיט דער
 שיף, אָדער עס צינדט זיך אָן דער ברען-אייל, אָדער עס רייסט

אויף דער גאז, אָדער שולדיק איז דער קאָפיטאָן. עס זענען טאָקע
פאַראַן מיינונגען, אַז דער קאָפיטאָן פון דעם ער-101 איז נישט
געווען גענוג פאַרזיכטיק, אַז ער האָט אויפגעהויבן זיין שיף מיט
צו-פולע גאז-באַלאַנען, און ווען די שיף איז געווען אויף אַ
הייך פון עטלעכע הונדערט מעטער, וווּ די לופט איז שיטערער,
האָט די הויב-פּעיקייט זיך קאטאסטראָפאַל פאַרמינערט, און עס
איז געשען דאָס אומגליק. פאַראַן אויך אַ מיינונג, אַז די פאַר-
ווענדונג פון שטאַל איז געווען אַ נייע און נישט גענוג אויסגע-
פרוּוטע קאָנסטרוקציע, און בכּן האָט דער פּוּעל יוצא געקאָנט
זיין, אַז די פּעסטקייט, וועלכע זי האָט געזאָלט פאַרמאָגן לויט
די באַרעכענונגען, איז געבליבן אויפן פאַפּיר, און פאַקטיש האָט
די שיף נישט אויסגעהאַלטן די שווערע לאַדונג. בדרך-כּלל גע-
רעדט, לייגט די גרעסטע סכּנה פאַר אַ לופט-שיף אין דעם ברען-
מאַטעריאַל און אין דעם גאז פון די באַלאַנען. אַקעאַנישע שיפּן
פירן אויך מיט זיך ברען-איינל און נישט בערך גרעסערע סכּומים
ווי אַ לופט-שיף, נאָר זיי באַזיצן אַ סך מיטלען, פּדי זיך צו
באַשיצן פון אַ שרפה. די לאַגערן ברען-שטאָף און די מאַשינען
זענען אַרומגערינגלט מיט ווענט, וואָס שיינן זיי אָפּ פון די איבע-
דיקע רוימען, און אַ חוץ דעם זענען פאַראַן עטלעכע אינסטאַלאַ-
ציעס אויף צו לעשן אַ שרפה. אין אַ לופט-שיף קאָן אַזוינט
נישט געמאַלט זיין און די ברען-פּליסיקייטן זענען פאַרטיילט
אין דעם קערפּער פון שיף, אין פאַרשידענע פּלעצער. דאָס
ערנסטע איז, וואָס דער לייכטער גאז וואַסער-שטאָף, וועלכער
פּילט-אָן די באַלאַנען, איז אַליין אַ ברעניקער גאז. ער ברענט
לייכט, און ווען ער מישט זיך אויס מיט דער לופט אין אַ באַ-
שטימטער פּראָפּאָרן, איז ער געגליכן צו אַן אויפרייס-מאַטעריאַל.
אַקעגן די ביידע קוואַלן פון מעגלעכע שרפות און אויפרייסן
קעמסט מען מיט טעכנישע פאַרהיטונגס-מיטלען, נאָר דער עיקר
בלייבט באַשטיין. אַ ברען-שטאָף וועט מיט זיך שטענדיק פאַרשטעלן
אַ סכּנה, ווען אַפּילו מען האָט בענוין פאַרביטן אויף אַ מינדער
געפּערלעכן אַייז, ווי אין דעם פּאַל מיט ער-101. וואַסער-שטאָף
איז טעאָרעטיש זייער איינפאַך צו פאַרבייטן מיט העליום, וואָס

ברענט אבסאָלוט נישט, נאָר ווי זאָל מען עס דורכפירן, ווען
 העליום איז אזא זעלטענער גאז! אין אמעריקע האָט
 מען געפונען נאָפט-פעלדער, וווּ פון דער ערד שלאָגן גאָז, וואָס
 זענען רייך אין העליום. אין אמעריקע זענען בכן פאראן עטלעכע
 לופט-שיפן, אָנגעפילטע מיט דעם אומגעפערלעכן העליום, אָבער
 פאַר אַ סך לופט-שיפן וועט עס נישט קלעקן. נאָכן דעקן איר איי-
 גענעם געברויך, בלייבט אין אמעריקע ווייניק העליום, און ווען
 אין דייטשלאַנד האָט מען איצט באַשלאָסן צו פארשאַפן זיך הע-
 ליום פאַר דער נייער לופט-שיף על-צע-128, וואָס מען גייט איצט
 בויען, איז עס מעגלעך געווען בלויז אַדאָנק דעם, וואָס מען בויט
 אזוי ווייניק לופט-שיפן.

וואָס-זשע איז די אונטערשטע שורה? דעם קאַמף צווישן
 לופט-שיף און אַעראָפּלאַן וועט אַנטשיידן די פראַקטישע דער-
 פאַרזונג. גיכער פון אַלץ וועט מען זיך נישט אָפשרעקן פון די
 קאַטאַסטראָפּעס, מען וועט נישט אויפהערן צו בויען לופט-שיפן,
 אין דער נענטערער אַדער ווייטערער צוקונפט וועלן אַנטשטיין
 נעבן אַעראָפּלאַן-ליניעס אויך רעגולערע לופט-שיף-ליניעס, יעדער
 מין לופט-קאָמוניקאַציע וועט האָבן זיינע ספעציעלע אויפגאַבן און
 צוועקן, און די לופט-קאָמוניקאַציע וועט אין איר צווייטן יאָרצענט
 אויפטון נאָך מערער ווי אין אירע ערשטע צען יאָר.

י. יאָשונסקי

נאַטור אין מענטש

אַלטע, נייע און נייעסטע דערגרייכונגן-
געו אין נאַטורוויסנשאַפט און טעכניק

יאָשונסקי בוך איז אַ קוואַל פון וויסן. די אינ-
טערעסאַנטסטע דערשיינונגען אין דער נאַטור, די
וויכטיקסטע דערגרייכונגען אין דער טעכניק, ווערן
אין אַ קלאַרן, פאַרשטענדלעכן אופן באַשריבן און
דערקלערט אינם דאָזיקן בוך.

286 זייטן גרויסער פאַרמאַט - פרייז 7.20 זל.

קאַאָפּ. פאַרלאַג „קולטור - ליגע“, וואַרשע
לעשנאָ 40 פּ. ק. אַ. 2428

The first part of the document discusses the importance of maintaining accurate records of all transactions. It emphasizes that every entry should be supported by a valid receipt or invoice. This ensures transparency and allows for easy verification of the data.

In the second section, the author outlines the various methods used to collect and analyze the data. This includes both manual data entry and the use of specialized software tools. The goal is to ensure that the data is both accurate and easy to interpret.

The third part of the document provides a detailed breakdown of the results. It shows that there is a clear trend in the data, which is consistent with the initial hypothesis. The analysis also identifies some areas where the data deviates from the expected pattern, which may be due to external factors.

Finally, the document concludes with a summary of the findings and some recommendations for future research. It suggests that further studies should be conducted to explore the underlying causes of the observed trends and to develop more effective strategies for data collection and analysis.

Opłata pocztowa uiszczona ryczałtem.

NATUR UN KULTUR

≡ MIESIĘCZNIK POPULARNO-NAUKOWY ≡

באנייט דעם אפאָנאמענט

אויפן יאָר 1931!

אַפאָנאמענט-פרייז:

אַ יאָר — 15 גילדן, $\frac{1}{2}$ יאָר — 8 גילדן, $\frac{1}{4}$ יאָר — 4.25 גילדן.

Rok II **Listopad-Grudzień 1930 Nr. 15-16**

Wydawca: Spółdzielnia Wyd. „Kultur-Liga” z o. u. Warszawa
Leszno 40, m. 11. — Telefon 786-48. — P. K. O. Nr. 2428

Redaktor: J. Jaszufski